

UNIVERSAL
LIBRARY

OU-234241

UNIVERSAL
LIBRARY

جلد اول

تاریخ سندھ و پاکستان
جلد اول

عالمیناب آنریبل نواب عماد الملک مولوی سید حسین بلگرامی ادام اللہ قبائلہ ڈاکٹر
 آپ بلیک انٹرکشن دولت آصفیہ علم و فضل اور نیز باعتبار قومی خدمات بجالانے کے سبب
 کے سچے ہی خواہ اور قوم کے سرتاج ہیں۔ ان کے صدقہ علمی برکات میں سے ایک یہ بھی
 ہے کہ اس کتاب کے تصنیف کرتے وقت ان کا یوراکتب خانہ میرے اختیار میں تھا۔ اور انھیں
 کی اعانت و دستگیری سے میں اس تالیف کو مرتب کر سکا۔ سچ یہ ہے کہ یہ تاریخ اگر
 کچھ بھی قابل قدر تصور کی جائے تو انھیں کی ایک باقی رہنے والی برکت ہے۔ اگر
 چہ فی الحال میں اپنی کی عالمی بہ صحبت سے دور ہوں اور اس کتاب کے ساتھ ظاہر کرنا
 کہ اب کسی قسم کا تعلق نہیں باقی رہا۔ لیکن اس سے انکار نہیں کیا جاسکتا کہ
 میری اس محنت پر سب سے بڑا حق انھیں کا ہے۔ اور جب اس کتاب کا عنوان
 قدرتی ہی طور پر ان کی برکتوں سے ہوا ہے تو مجھے کوئی وجہ نہیں کہ ان
 کے نام کو زیب عنوان نہ بناؤں۔ لہذا میں اپنی اس حیرت محنت کو ان کے نام
 نامی سے معنون کر کے بحال ادب ان کی خدمت میں پیش کرتا ہوں۔ ۲
 مگر قبول افتد زبے عز و شرف

خاکسار محمد عابد الحکیم شرر۔

لکھنؤ۔

۱۹۱۷ء
دلگداز برس لکھنؤ

عرض حال

سارے ہندوستان کو چھوڑ کے سندھ کے ایک گنام حصہ ملک کی طرف توجہ کرنا۔ اور خصوصاً اُس شخص کے لیے جو نہ کبھی وہاں گیا ہو۔ نہ وہاں کے ہوتوں حالات سے کوئی ذاتی واقفیت رکھتا ہو۔ نہ اُسے وہاں کے با اثر لوگوں سے کچھ حاصل ہو ناظرین کے لیے قابل حیرت ضرور ہوگا۔ مگر سچ یہ ہے کہ ہندوستان میں ہند ہی وہ ملک ہے جس کی تاریخ کی طرف توجہ کرنے کی ضرورت ہے۔ کیونکہ ناواقف مصنفین فارسی و انگریزی کے ہاتھوں جتنا ظلم اس ملک کی تاریخ پر ہوا ہے شاید کسی تاریخ پر نہ ہوا ہوگا۔

پہلے پہل اس جانب میرا خیال فتوح البلدان بلاذری کو دیکھ کے جموع ہوا۔ اور اس کے بعد عربی تاریخوں جغرافیوں اور سفر ناموں پر جس قدر زیادہ نظر پڑتی گئی اسی قدر زیادہ ضرورت محسوس ہوتی گئی۔ لیکن فراہمی کتب کی سہولت اور اپنی بے مضامتی کا خیال کر کے جرأت نہ ہوتی تھی۔ اتفاقاً ریاست حیدرآباد میں اُن دنوں وقار الامل بہادر اریکہ آرا سے اسناد وزارت تھے۔ اور مجھے اُن کی سرکار سے خاص تعلقات تھے جن کو مرحوم کے خلف الرعید نواب سلطان الملک شاہ ابنی کریم النفسی سے آج تک بنا رہے ہیں۔ جب میرا یہ خیال اُن مرحوم کو معلوم ہوا تو قدر دانی سینن قدر افزائی کی۔ بطور انعام پانچ ہزار روپیہ مرحمت فرمایا۔ میری حوصلہ افزائی فرمائی۔ اور حکم دیا کہ اس کے جس قدر اجزا مرتب ہو جائیں اُن کے ملاحظہ میں پیش کر دیے جائیں۔ اور نواب عماد الملک بہادر اپنے پیش بہا کتب خانے کو گویا میرے ہاتھوں میں دے دیا۔

ایسی فیاضانہ اعانتوں کے بعد بھی میں مستعد نہ ہوتا تو بہت بڑی ناشکری تھی۔ غرض اس تاریخ کو مدون کرنا شروع کیا۔ اور جو جو اجزا لکھے جاتے نواب صاحب مرحوم و مغفور کی نظر کیا اثر سے گزارتے رہتے۔ یوں یہ کتاب مرتب

تو ہوگی۔ مگر چھپنے کی نوبت نہیں آئی تھی کہ نواب وقار الامام بہادر کا انتقال ہو گیا اور میں وہاں کی میگزرائون سے متاثر ہو کے دو صحیح کتابوں کے سوڈے لیے ہوئے لکھنؤ میں آیا جو خاص نواب صاحب ممدوح کے لیے اور ان کے حکم سے لکھی گئی تھیں۔ ایک تو ہی تاریخ سندھ۔ اور دوسری تاریخ ارض مقدس جسکی تصنیف میں مولوی محمد عزیز مرزا صاحب بی۔ اے۔ کو جو ان دنوں حرم سکری کے معزز عہدے پر ممتاز تھے اور فی الحال مجلس عالیہ عدالت دولت آصفیہ کے ایک رکن یعنی ہائی کورٹ کے جج ہیں وہی دخل ہے جو اس کتاب کی تصنیف میں نواب عماد الملک بہادر کو تھا۔

جب ان کتابوں کے چھپنے کی اور کوئی معقول صورت نہ پیدا ہوئی تو میں نے تاریخ سندھ کو دلدگاز کے ساتھ شائع کرنا شروع کر دیا۔ اور الحمد للہ کہ اس کی پہلی جلد مرتب ہو گئی۔ جو اب کتابی صورت میں مرتب کر کے پبلک کے ہاتھ میں دی جاتی ہے۔

اس میں ضرورہً جغرافیہ اور قدیم حالات بھی بڑھا دیے گئے ہیں۔ کیونکہ بغیر ان کے کتاب مکمل نہ ہوتی لیکن میری محنت کا پتہ ناظرین کو صرف اس حصہ کے دیکھنے سے لگے گا جہاں سے خیر القرون یعنی حضرت رسالت کا عہد شروع ہوا ہے۔ سندھ میں عربوں کا دور کوئی معمولی چیز نہ تھا۔ وہ مستقل تاریخوں کو چاہتا ہے اگرچہ میں نے بحیثیت کی بہت کوشش کی۔ مگر پھر بھی بعد والوں کے لیے ابھی اس میدان میں بہت گنجائش باقی ہے۔ دوسری جلد جس کا جوڑنا شروع سے آغاز ہوگا۔ بتائے گی کہ اس ملک کی تاریخ میں فارسی اور انگریزی مصنفوں سے کتنی بڑی فروگزاشتیں اور کیسی فاش غلطیاں ہو گئی ہیں۔ کیونکہ اس جلد میں جو واقعات مذکور ہوئے ہیں غور سے بہت اور تاریخوں میں بھی موجود ہیں۔ دوسری جلد میں وہ واقعات آئیں گے جن کا پتہ سوا مسٹریٹ کے جمع کیے ہوئے غیر مرتب مادہ تاریخ کے اور کہیں نہ نظر آئے گا۔

بِسْمِ اللّٰهِ الرَّحْمٰنِ الرَّحِیْمِ

پہلا باب

سندھ کی ابتدا اور اُس کا جزا فیہ

زمانے کی متلون فرا جیوں سے ہر قوم اور ہر ملک کو اگر کبھی نقصان پہنچتا ہے تو کبھی فائدے کی بھی صورت نظر آ جاتی ہے۔ مگر ملک سندھ جو آج ایک چھوٹے حصہ زمین کا نام ہے اس کو شاید زمانے کے ہاتھوں کبھی شاذ و نادر ہی فائدہ اٹھانا نصیب ہوا ہوگا۔ سمندر کا پوتا سندھو جس کے نام سے یہ ملک برکت حاصل کر رہا ہے اُس نے بھی کچھ ایسی بے پروائی سے کام لیا کہ زمانہ روز بروز سندھ کو بٹاتا گیا اور اُس نے خیر بھی نہ لی۔

اس ملک کی منظریت کا قصہ اُس کے نام ہی سے شروع ہوتا ہے۔ ابتدا میں سارا شمالی ہندوستان اسی نام سے یاد کیا جاتا تھا۔ پھر ایک ایسا زمانہ آیا کہ جزیرہ ہما سے ہند کے طرف مغربی اضلاع کے ساتھ یہ نام مخصوص رہ گیا تھا۔ اور ایک اُجکل کا زمانہ ہے کہ لفظ سندھ ہندوستان کے جنوبی و مغربی گوشے پر صرف ایک چھوٹے سے ریگستانی حصہ زمین کی مصیبتوں کا ساتھ دے رہا ہے۔

انسوس اس امر کی ہمیں کوئی اطلاع نہیں مل سکی کہ آریہ لوگوں کے آنے سے پہلے یہاں کے اصلی اور غیر آریہ باشندوں میں یہ ملک کس نام سے یاد کیا جاتا تھا مگر آریہ لوگ جب ہندوستان میں آئے تو اُن کے اسلحہ نے پہلے اُس تمام حصہ ملک پر قبضہ کر لیا جسے دریائے اِنک سیراب کرتا ہے۔ اپنی فتوحات کا نقش گہرا اور مضبوط کرنے کے لیے ان اضلاع پر تسلط حاصل کر کے اُنھوں نے اپنی حملہ آوری

کی رفتار روک لی۔ اور یہیں سکونت پذیر ہو گئے۔ اسی وجہ سے اُس ابتدائی زمانے میں یہ دریا آریہ لوگوں کا دریا کہلاتا تھا۔ آریہ لوگوں نے قبضہ کرنے کے بعد اس دریا کا نام سندھ جو رکھ دیا۔ اس لیے کہ نیران کی زبان سنسکرت میں سندھو کے معنی دریا کے تھے۔ اور نیز سندھ کا دیوتا اُن کے اعتقاد میں اس نام سے یاد کیا جاتا تھا۔ پھر جب اس ملک میں پھیلے اور اس میں دریا سے اٹک پنجاب کی موجودہ پانچ ندیاں اور نیز سرسوتی ندی نظر آئی تو اس سرزمین کو سپتا سندھو (سات ندیاں) کہنے لگے۔ ان میں سے سرسوتی جو سب دریاؤں کے مشرق میں اور سب سے چھوٹی ہے فی الحال اکثر خشک پڑی رہتی ہے مگر حضرت کیچ سے چھ سات سو برس پہلے بڑی بھاری ندی بتائی جاتی ہے۔ اور سندھو اُن کا اعتقاد ہے کہ وہاں سے غائب ہو کے گنگا اور جمن میں آئی جس کے بل جانے سے تریبنی کے لفظ کو شہرت ہوئی یہ

بعض انگریز محققین کے حساب سے جناب مسیح سے تقریباً ہزارہ سو برس پہلے آریہ قوم نے مشرق کی طرف آگے قدم بڑھایا اور وادی گنگا کی طرف بڑھی۔ لیکن دیگر قرائن سے معلوم ہوتا ہے کہ یہ اس سے بہت پیشتر کا واقعہ ہے۔ خیر یہ واقعہ چاہے جس زمانے کا ہو مگر یہ لوگ اپنی اس فتح مندی کی رفتار میں جو جو آگے بڑھتے جاتے تھے وہ وہ ملک سندھو بھی وسیع ہوتا جاتا تھا۔ بہادر فاتحوں کے جھنڈے کے ساتھ ساتھ یہ نام مشرق کی طرف بڑھتا چلا جاتا تھا۔ اور اُن تمام ممالک پر اپنا قبضہ کرتا جاتا تھا جن کو آریہ لوگ فتح کر کے اپنا بناتے تھے۔ قریب تھا کہ سارے ہندوستان کا یہی نام ہو جائے۔ لیکن وادی گنگا تک پہنچنے کے آریوں نے اپنی مقبوضہ قلمرو کو آریہ ورت کا خطاب دے دیا۔ یہ ایک ایسا انقلاب تھا کہ لفظ سندھو کے دُنیا سے مٹ جانے کا بہت کچھ اندیشہ پیدا ہو گیا تھا۔ مگر آریوں کے پُرانے بنی عم اور مغربی زبردست پُروسی اور جرمن ایرانی ایسے نئے نئے آریہ لوگوں کے مقرر کیے ہوئے اس نئے خطاب کو تسلیم کر لیتے۔ اُنھوں نے ہندوستان کو

سندھ کی قدیم
وسعت۔

عہ تاریخ پنجاب مصنفہ سید محمد لطیف۔

عہ اندین اسپر مصنفہ ڈبلیو ڈبلیو پٹیل۔

عہ الساکلو پیڈیا برٹانیکا۔ نوٹ۔ متعلقہ حالات پنجاب۔

آریہ ورت نہ کہا بلکہ سندھو ہی کہتے رہے۔ جس نام سے کہ یہ ملک اُن میں شہرت پزیر نہ تھا۔

لفظ سندھ کے
تغییرات۔

ایرانیوں کی زبان نے اپنے تصرفات سے سندھو کو بدل کے سندھ بنا یا۔ اور پھر کچھ ایسا تغیر ہوا کہ اُن میں لفظ سندھ ہی بدل کے ہند ہو گیا۔ ایرانیوں کے تصرف سے اور زیادہ یقین کیا جاسکتا تھا کہ لفظ سندھو کا کوئی اثر نہ باقی رہے گا مگر غالباً خود مغربی اضلاع ہند کے لوگ اسے اپنی زبان میں خفیف کر کے سندھ کہتے رہے۔ اور شاید یہی سبب ہو کہ اس لفظ پر زمانے کی جھاڑ و نہیں پھرنے پائی۔ اب ایران میں یہ لفظ سندھو سے ہند بنتے ہی غیر قوموں کی زبان پر چڑھ کے مغربی دور و دراز ملکوں کی طرف چلا۔ عرب تک تو سندھ ہی تھا۔ مگر یونان تک پہنچتے پہنچتے اندر رہ گیا۔ پھر رومی نحو و صرف کی خرابی پر چڑھ کے اندر سے اندیا ہوا۔ اور انگلستان میں چونکہ حرف وال نہیں لہذا اب تقریباً ساڑھے تین ہزار برس کے بعد یہ نام جو اصل میں سندھو تھا انڈیا میں کے ایسی متغیّر صورت میں ہم تک پہنچا ہے کہ ہم اسے بہت قلیل کے بعد پہچان سکے۔

لفظ سندھ کے
کے متعلق ایرانیوں
کی غلطی اور اس
کا اثر۔

معلوم ہوتا ہے کہ ایرانیوں نے سندھو کو ہند بنانے کے بہت دنوں کے بعد جب دیکھا کہ مغربی بلاد ہند کے لوگ اپنے وطن کو سندھ کہتے ہیں تو غلطی سے یہ سمجھ گئے کہ ہند اُس ملک کا نام ہے جسے لوگ آریہ ورت کہتے ہیں۔ اُن کی پیروی میں یہی غلطی عربوں سے بھی ہوئی جس کا یہ نتیجہ ہوا کہ صرف مغربی اضلاع ہند سندھ رہ گئے اور باقی سارا ملک ہند کہا جانے لگا۔ اور اس پر لطف یہ ہوا کہ آریہ ورت کے رہنے والوں نے بھی اس بگڑے ہوئے نام ہند کو تسلیم کر لیا اور اسی کی طرف نسبت کر کے اپنے آپ کو ہندو کہنے لگے۔ اب اس کے بعد ایرانیوں کو ایک دوسرے تصرف کا موقع ملا۔ وہ یہ کہ ہندوؤں کی طرف جو ملک کی نسبت سے ہندو بنے تھے اُنھوں نے ملک کو دوبارہ منسوب کیا اور یوں آریہ ورت ہندوستان بن گیا۔

چینی سیاح ہون
ٹسنگ کا بیان

چینی سیاح ہون ٹسنگ جو وفاسم سرور کائنات مسلم سے چار برس پیشتر ۶۲۹ء سے ۶۴۵ء یعنی خلافت عثمانی کے تیسرے

سال تک ممالک ہند کا سفر کرتا رہا تھا اپنے سفر نامے میں لکھتا ہے کہ ہندوستان
 ”قدیم زمانے میں شنتو اور سین تو کے نام سے مشہور تھا مگر اب اس کے نام کا
 صحیح تلفظ انٹو ہے“ اس سے یہ پتہ چلتا ہے کہ ہون ٹسانگ کے زمانے میں
 ایرانیوں کا بنایا ہوا نام ہند بھی میان تک آچکا تھا۔ اور انٹو تو یقیناً یونانیوں کے
 ساتھ آیا۔ جب وہ سکندر کے ساتھ آئے تھے اور غالباً ان کا بنایا ہوا نام اس
 چینی سیاح کے وقت میں موجود تھا۔

سندھ عربوں
 کے عہد میں

مسلمان فاتحوں کے آنے کے وقت اگرچہ مشرقی اضلاع ہند سندھ کے
 قبضے سے نکل چکے تھے تاہم وہ سارے مغربی ہندوستان پر حاوی تھا۔ بلکہ بعض وہ
 ممالک جو اب ہندوستان کی حدود سے نکل گئے ہیں وہ بھی اس میں شامل تھے۔
 اس وقت تک نہ پنجاب تھا اور نہ بلوچستان۔ جوئی الحال حد وہ ہند کے باہر واقع
 ہوا ہے۔ پنجاب ان دنوں کو بہتان کشمیر کے جنوب میں ایک چھوٹی سی وادی کا نام
 تھا۔ جہاں پہاڑوں سے چھوٹے چھوٹے پانچ چشے نکل کے باہر مل گئے ہیں اور
 ایک وہاں ہو کر دریائے جھلم بنے ہیں۔ اور جہاں سندھ کے چھلے ہندو شاہی
 خاندان کے بانی راسے جج نے اپنی اور راجہ کشمیر کی قلمرو کے متنازع کرنے کے لیے علامت
 سرحدی قائم کیے تھے۔ اور بلوچ جن کو عرب لوگ اپنی زبان میں بلوچس کہتے ہیں
 موجودہ بلوچستان کے جنوبی سواحل پر پڑے ٹوٹ مار کیا کرتے تھے۔ اور ہنوز ان
 نام نے کسی حصہ ملک کو اپنا نہیں بنایا تھا۔

سندھ کی اس زمانے کی وسعت کا اندازہ کرنا ہے تو دیکھیے کہ اسے پنج

ذکورہ عہد میں
 سندھ کی حد

عہ انڈین اسپائرٹ بلویو بلویو منٹر۔

عہ پنج نامہ حالات راسے پنج۔

سہ مرامد الاطلاع علی اسماء الامکنہ والبقاع۔ میں لکھا ہے ”بلوچس ایک جنگلی قوم کا نام ہے
 جو سندھ کے سواحل پر رہتی ہے۔ ان لوگوں کا کچھ دین نہیں۔ بدویانہ زندگی بسر کرتے ہیں
 بے رحمی اور فتنہ انگیزی میں مشہور ہیں۔ مسافر کا مال ہی لینے پر کفایت نہیں کرتے بلکہ
 تھروں سے اس کا سر بھی کچل ڈالتے ہیں۔ عہد الدولہ بن بویسنے انھیں پر حملہ کر کے
 زیر کیا۔ اور اکثر ان کو قتل کر ڈالا۔

عہد میں اس ملک کی حدیں کمان تاگ پھیلی ہوئی تھیں۔ شمال میں دریائے جہلم کے نکاس سے شروع ہوتا تھا۔ اور کشمیر کے نشیبی اضلاع بھی اس میں شامل تھے۔ وہاں سے کوہستان کا بل اس کی سرحد کو مضبوط کرتا ہوا افغانستان کے جنوبی وشرقی کونے تک لے آیا تھا۔ موجودہ بلوچستان کی زمین شروع ہوتے ہی سندھ و مغرب میں اس قدر دور تک بڑھتا چلا گیا تھا کہ شمال و مغرب میں دریائے ہلند اس کی حد بندی کرنا تھا اور جنوب و مغرب میں ایران و سندھ کی سرحد اس مقام پر ملی تھی جہاں ساحل کے سائنہ مکران کا جزیرہ نور منشور واقع ہے۔ جنوب کی طرف بحیرہ عرب لہرن لے رہا تھا۔ پھر اس کے جنوب مشرق میں خلیج کچھ تھا۔ بلکہ بعض بیانات سے تو معلوم ہوتا ہے کہ کچھ بھی سندھ ہی کی قلمرو میں شامل تھا۔ یہاں سے مشرقی سرحد شروع ہوتی تھی جو کسی گمراہ باویہ گرد کی طرح راجپوتانہ اور جیسلمیر کے ریگزار میں ایک غیر متماز اور گمنامی کی حالت میں شمالی کوہستان کے نیچے تک چلی گئی تھی۔ بلکہ قدیم جغرافیہ نویسوں میں بعض کہتے ہیں کہ کشمیر بھی سندھ ہی میں داخل تھا۔ گو فرمان روا کے سندھ کی قلمرو سے باہر واقع ہو۔ خلاصہ یہ کہ ان دنوں شمالی ہند کا سارا مغربی حصہ سندھ خیال کیا جاتا تھا۔

قدیم زمانے کی طرف جس قدر آگے نظر بڑھائیے ملک سندھ اسی قدر وسیع ہوتا جائے گا۔ اور اس کی حدیں برابر پھیلی ہوئی نظر آئیں گی۔ مذکورہ حدیں عرب فاتحوں کے عہد تک قائم تھیں۔ لیکن اس زمانے کے بعد ایسے ایسے تغیرات ہوئے کہ سندھ روز بروز مٹتا ہی گیا۔ اور آخر ایک چھوٹا اور ویران خطہ زمین رہ گیا۔

تغیر زمانے کے اس کے واسطے میں نئے نئے ملک پیدا کیے جنھوں نے اس کی زمین کو چھین چھین کے نئے نئے ناموں سے شہرت حاصل کی۔ گویا لاوارث

عہد ابن خرداد بہ کا بیان ہے کہ نور منشور سے شہر ویل تک آٹھ دن کا راستہ تھا اور ویل سے دریائے سندھ کے وہاں تک دو دن کی راہ تھی۔ جس سے اندازہ کیا جاسکتا ہے کہ دریائے سندھ کے وہاں سے مغرب کی طرف دس دن کی راہ تک سندھ کی قلمرو تھی۔

عہد پنج نامہ کے پڑھنے سے یہ حدیں معلوم ہو سکتی ہیں۔

کن کن ملکوں نے
سندھ سے نکل
کے نئے نام
پیدا کیے۔

زمین پر نئے نئے لوگوں نے اپنے گھر بنا لیے۔ مشرقی اضلاع و بلاد تو سب کے پہلے آریہ لوگوں ہی کے عہد میں ان کے نو ایجاد اور پیارے نام آریہ ورت کی نذر ہوئے۔ شمال کی طرف وہ چھوٹی وادی جو پنجاب کہلاتی تھی بڑھ کے ان تمام شاداب و زرخیز اضلاع پر حاوی ہو گئی جو شمال میں واقع تھے۔ مغرب کی طرف قوم بلوچ (بلوچ) نے باوجودیکہ زمانے کی بہت مار کھائی مگر آہستہ آہستہ اور لوگوں کی نگاہ بجا بجا کے قدم بڑھایا اور آخر سندھ کے تمام مغربی و جنوبی اضلاع چھین کے اپنے کر لیے جو آج بلوچستان کہلاتے ہیں۔

تعمیر و عمارت
طول و عرض بلد

۔ (پچھلے دور و ناک تعمرات کا نتیجہ ہے کہ ملک سندھ جو مسلمانوں کے ابتدائی زمانے میں باعتبار عرض بلد ۲۳ درجے سے ۳۵ درجے تک اور بہ لحاظ طول بلد تقریباً ۶۲ درجے سے ۷۱ درجے تک پھیلا ہوا تھا اب صرف ۲۳ درجہ اور ۲۸ درجہ ۴۰ دقیقہ عرض اور ۶۶ درجہ ۵۰ دقیقہ اور ۷۱ درجہ طول بلد میں محدود ہے۔

فی الحال یہ ملک بمبئی پریسیڈنسی کا شمال و مغرب میں سب سے آخری صوبہ ہے جو دریائے اٹک کے نشیبی وادی اور اُس کے دہانے پر حاوی ہے۔ حدود کے اعتبار سے پوچھیے تو شمال کی طرف افغانستان۔ پنجاب اور ریاست بھادلوپور ہیں۔ مشرق کی طرف ریاست ہائے ہیسلیک و جو و میپور واقع ہیں۔ جنوب میں خلیج کچھ اور بحیرہ عرب ہیں۔ اور مغرب میں خان قلات کی قلمرو حد بندی کر رہی ہے اور شمال سے جنوب تک طول میں زیادہ سے زیادہ ۶۰۰ میل لمبا ہے۔ پٹیوں جو کسی زمانے میں سندھ کے اسٹنٹ پولیٹیکل اکینٹ تھے اس کا طول زیادہ سے زیادہ ۵۰۰ میل بتاتے ہیں۔ اس اختلاف کی وجہ غالباً یہ ہے کہ ان کے بعد سندھ کے بعض شمالی علاقہ جات سندھ سے نکال کے پنجاب میں شامل کر دیے گئے۔

موجودہ حکومت

موجودہ زمانے میں یہ ملک برٹش گورنمنٹ کے تابع فرمان ہے۔ ہاں شمال و مشرق میں تھوڑا حصہ ایک تہا نیز اور جہاں گانہ حیثیت سے ایک مسلمان عہد اسپرمل گریٹر۔

عہد انسائیکلو پیڈیا برٹانیکا۔

ملکی رئیس کے زیر حکومت ہے جس کی قلم و ریاست خیر پور کے نام سے یاد کی جاتی ہے۔

یہ افسوس کی بات ہے کہ گزشتہ زمانے کی بہت سی باتیں ایسی لاعلمی میں پڑی ہوئی ہیں کہ ہم ہر حیثیت سے اگلے اور کچھلے سندھ کا مقابلہ نہیں کر سکتے در نہ آبادی اور رقبہ اور ہر امر میں مقابلہ کر کے بتا دیتے کہ موجودہ سندھ کو قیام سندھ سے کیا نسبت ہے۔ بہر حال اتنا جاننے کے بعد کہ موجودہ سندھ اگلے سندھ کا چوتھائی بھی نہیں باقی رہا ہے۔ جب اُس کا موجودہ رقبہ اور موجودہ آبادی بتا دی جائے گی تو یقین ہے کہ اس ملک کی اگلی حالت کا ایک خیالی گوشوارہ تیار کر لیا جاسکے گا۔ اور اسی وجہ سے ہم موجودہ حالت کی طرف توجہ کرتے ہیں۔

سندھ کا وہ حصہ جو انگریزی حکومت کے تابع ہے اُس میں ۱۸۸۶ء میں ۴۸۰۱۴ میل مربع زمین تھی۔ اور اسی سال ریاست خیر پور کے قبضے میں ۶۰۹ میل مربع زمین تھی۔ اسی حساب سے سندھ کا کل رقبہ ۵۴۱۲۳ میل مربع زمین ہے۔ جس پر ۳۴۱۶ شہ اور گاؤں آباد ہیں۔ تمام شہروں میں ممتاز کراچی ہے جو بحیرہ عرب کا ایک مشہور بندر گاہ ہے۔ اور چونکہ پنجاب، بوجھتان اور کابل وغیرہ جانے کے لیے تمام مال وہیں اُترتا ہے اس وجہ سے تجارت کی ایک بڑی منڈی بن گیا ہے۔ انگریزی حکومت نے اپنا مستقر سلطنت بھی اسی شہر کو قرار دے دیا ہے۔ جس کے سبب سے اُس کی آبادی کو اور رونق ہو گئی ہے۔ کراچی کو اگرچہ روز بروز ترقی ہوتی جاتی ہے مگر سندھ کا پُرانا دارالسلطنت حیدرآباد سندھ آج تک وہاں کے آباد شہروں میں تھوڑا سا جاتا ہے۔ اور مٹ جانے پر بھی موجودہ مستقر حکومت کا مقابلہ کر رہا ہے۔ یہ پورا ملک نیز بلحاظ جغرافیہ اور نیز باعتبار قدرتی حالات زمین دو حصوں پر منقسم ہے۔ بلند می سندھ اور نیشیبی سندھ۔ یعنی شمال و جنوبی۔ جن دونوں حصوں کو سندھ بھی لوگ "لار" اور "سرا" کے ناموں سے یاد کرتے ہیں شہر سہوان سے اوپر شمالی سندھ ہے۔ اور اُن کے نیچے سمندر تک جنوبی۔

اس سرزمین کی ساری رونق دریاے سندھ سے ہے جو قدیم سے
 آج تک تجارت کا ایک بہت بڑا ذریعہ رہا ہے۔ اور اسی دریا کے اعتبار سے
 تمام قدیم جغرافیہ نویس یونانیوں سے لے کے عربوں تک ملک سندھ کو ملک
 مصر کے مشابہہ بتاتے رہے ہیں۔ اس لیے کہ جس طرح مصر کی ساری رونق و آبادی
 بلکہ وہاں کے لوگوں کی زندگی۔ اور سرزمین کی سرسبزی و شادابی دریاے نیل پر
 منحصر ہے اسی طرح سندھ کی رونق و شادابی کا ذرا و مدار دریاے سندھ پر ہے۔
 یہ عظیم الشان دریا ملک تبت میں اُس مقدس پہاڑ کے پہلو سے نکلا ہے جو
 کیلاس کہلاتا ہے اور سنسکرت کی دیوبانی میں "جنت" کے خطاب سے یاد کیا
 گیا ہے۔ دریاے سندھ کا چشمہ سطح آب سے سولہ ہزار فٹ بلندی پر نکلا ہے۔
 اور وہاں سے آٹھ سو میل تک یہ دریا جالیہ کی گھاٹیوں میں اور اُس کے
 ڈھالوں ہی پر بہتا چلا گیا ہے۔ اور اُن مقامات سے ہو کے گزرا ہے جہاں
 انسان کا گزر بہت ہی دشوار بلکہ غیر ممکن ہے۔ اُس کے بعد سے سطح زمین اور
 برٹش گورنمنٹ کی قلمرو میں داخل ہوا ہے۔ جہاں سے ایک ہزار میل تک بہہ کے
 بحیرہ عرب میں گرا ہے۔ بالائی حصوں میں موسم سرما کے ایام میں اکثر جگہ پایاب
 رہتا ہے۔ شراہک تک پہنچنے سے پہلے ہی دریاے کابل آ کے اس میں مل
 گیا ہے۔ ملنے کی جگہ پر دریاے سندھ اور دریاے کابل دونوں برابر کے دریا
 معلوم ہوتے ہیں۔ وہاں سے آگے بڑھ کے اور دریاے کابل کو بغل میں لینے کے بعد
 دریاے سندھ زیادہ پھیل گیا ہے۔ جہاں اس کا عرض تقریباً پانچ سو میل کے پھیلاؤ میں
 ہے۔ جو موسمی تغیرات سے کبھی کبھی اس سے بھی زیادہ ہو جاتا ہے۔ سمندر کے قریب
 پہنچنے کے اس کی مختلف شاخیں ہو گئی ہیں جنھوں نے قریب قریب اُس تمام زمین
 کو گھیر لیا ہے جو بحیرہ عرب کے ساحل پر واقع ہے۔ اس عظیم الشان دریا کے گیارہ
 دہانے ہیں۔ جن میں سے بعض جہاز رانی کے قابل ہیں۔ وہ ہانے کی ان شاخوں کا سلسلہ
 ستر میل تک پھیلا ہوا ہے جہاں جا بجا بول اور سرو کے درخت اُگے ہوئے ہیں۔

اور آبادی بھی یہیں زیادہ ہے۔

سندھ کے جنوبی حصے میں چونکہ دریائے سندھ کا وہاں واقع ہے لہذا وہاں بہت سے دھارے بہتے اور زمین کو بہاتے رہتے ہیں۔ اور آبادی کے لیے وہاں کوئی حصہ قابل اطمینان نہیں ہے۔ اس لیے کہ دریائے سندھ سے برابر نئی شاخیں بھڑکتی اور زمین کو کاٹ کے اپنے واسطے خاص اور جدار استہ پیدا کرتی ہیں۔ اکثر دیکھا جاتا ہے کہ جہاں کبھی نہر نہ تھی ایک نیا دھارا جاری ہے اور جہاں کبھی نہر نہ تھی وہاں جاری تھیں وہاں جابجا پانی کے بہاؤ کے خشک نشان پڑے ہوئے ہیں۔ دریا کے انہیں تعمرات کی وجہ سے اکثر دریا کنارے کی زمین کھتی رہتی ہے۔ اور بڑے بڑے کھارے پھٹ پھٹ کے گرا کرتے ہیں جن کے گرنے کی آواز بڑی بڑی توپوں کے فیر سے کم نہیں ہوتی۔

پہاڑوں کی اس ملک میں کمی ہے۔ اگرچہ چھوٹے چھوٹے سنگ تانی ٹیلے ہر جگہ نمودار ہیں مگر ایسی بلندی جس کو پہاڑ کہا جاسکے وہ صرف کوہ سہار کہتا ہے جو سندھ کو بلوچستان سے جدا کرتا ہے۔ اس سلسلے کی بعض چوٹیاں سطح آب سے ۷۰۰ فٹ تک بلند ہیں۔ یہ کوہ سہار ۱۲۰ میل تک مملکت برطانیہ کی حد بندی کرتا چلا گیا ہے۔ اسی کوہ سہار سے کوہ سہار پاب کا سلسلہ ملا ہوا ہے جس کے نالوں اور ندیوں کو لیتا ہوا دریا سے ہاٹ بہا ہے۔ سندھ میں دریا سے انک کے علاوہ یہ دو سرد دریا ہے جو ملک کی مغربی سرحد قائم کرتا ہے۔ اور انک کی شانوں سے بالکل آزاد ہے۔ ان دو پہاڑوں کے علاوہ باقی پہاڑیاں بالکل نیچی اور پست ہیں جھیلیں بھی بہت کم ہیں۔ سب سے بڑی جھیل جو سمجھا رکھلاتی ہے سہوان کے ضلع میں ہے۔ یہ جھیل مغربی نارا کے پھیلاؤ سے بن گئی ہے۔ بارش کے موسم میں اس کا طول بیس میل تک پہنچ جاتا ہے۔ اور ۸۰ میل مربع زمین پر اپنا قبضہ کر لیتی ہے۔

اس خطہ سندھ کی زمین عموماً ریگستانی اور غیر قابل زراعت ہے۔ بہت سے عمدہ اور قابل زراعت زمین جو ارشکار پور اور لار کھانہ کی ہے جہاں شمال سے جنوب تک ایک بہت لمبا اور تپلا سا جزیرہ چل گیا ہے۔ اس کے ایک پہلو پر تو

۷۰ اپریل کو ٹر ۷۰ پنی پوسٹن سے پنی پون ۳۰۰ میل مربع زمین بتاتے ہیں۔

دریائے سندھ ہے اور دوسرے پہلو پر مغربی ناراہ ہے۔ جو ایک جدا گانہ شاخ کی طرح دریائے سندھ سے نکل کے ایک سو میل تک علحدہ بہتا چلا گیا ہے اور پھر اسی میں جا کے مل گیا ہے۔

سافر

اس سرزمین کے منظرون میں چیران و لکشی نہیں۔ ایک جہازی سیاح دودھ سے ملک سندھ کے سواہل پر نظر دوڑاتے ہی لپست کناروں کو دیکھتا ہے جن پر جھاڑیوں اور درختوں کا کہیں نام نہیں۔ مشرقی حدود پر بالو کے تودے پھیلے ہوئے ہیں جو ہوا کے جھونکوں کے ساتھ مہلو بدلتے رہتے ہیں۔ سمندر کے پاس کی زمین جو بارہ میل تک دریائے اٹاک کے کنارے کنارے چلی گئی ہے اگرچہ پیداوار کے اعتبار سے بہت سود مند ہے مگر یہاں بھی خوش نما منظرون کا نام نہیں۔ کوسوں بول ہی کے جنگل چلے گئے ہیں۔ ان جنوبی مقامات میں طلوع آفتاب سے غروب تک باد تیز کے جھونکے چلتے رہتے ہیں اور ہوا اڑا کرتی ہے۔ جس سے بچنے کے لیے لوگ چھوٹے چھوٹے جھوپڑے بنا کے رہتے ہیں۔ کوسوں پر اگرچہ مختلف وضع کی چٹانوں سے کسی قدر پُر لطف مناظر پیدا ہو گئے ہیں مگر ویدگی اور سبزہ زار کی سخت ضرورت ہے۔ اضلاع تھر اور پارا گرا اور خیر پور کے مشرقی حصے میں اور ضلع رورسی کے جنوب میں ہر جگہ ریگستانی زمین نظر آتی ہے۔ وہاں بالو کے ٹیلوں کے سوا اور کچھ نہیں۔ جدمر نظر اٹھائے یہی ٹیلے ہیں جو برابر تہ در تہ کی لہروں کی طرح حد نظر تک پھیلے دکھائی دیتے ہیں۔ مگر عموماً سارے ملک میں ایسی شدید گرمی ہوتی ہے کہ افغانی اور شمالی بلاد کے لوگ آتے ہوئے ڈرتے ہیں۔ اُن میں یہ ضرب المثل ہے کہ ”سندھ کی دھوپ گورے کو کالا کر دیتی ہے۔ اور ایسی تیز ہے کہ اُس میں چاہے انڈا بھون لیجیے“ جس کا بعض یورپین لوگوں کو تجربہ بھی ہوا ہے۔

موسم

سب سے بڑی مصیبت یہ ہے کہ دریا کے بہاؤ اور چڑھاؤ کے موسم میں پھر دن اور سپونوں کی ایسی سخت وبا آتی ہے کہ گاؤں کے گاؤں انسان سے خالی ہو جاتے ہیں۔ اور بڑے بڑے جانور بھینس۔ اونٹ اور گھوڑے بھی اس عہ پی پوسٹن اس کا بہاؤ دوسری میل تک کہتے ہیں۔ علیہ اسیر لاکڑی سے پی پوسٹن لیا اسپرین گزیر

غذاب نرودی سے نہیں جان بر ہو سکتے۔ تمام مملکت میں اگر کوئی دھپسی کی چیز ہے تو یہ
 کہ یہ زمین قدامت کے آثار کو بہت یاد دلاتی ہے۔ قدیم شہروں کے نشان جا بجا موجود ہیں
 جو ہر جگہ گزشتہ شوکت و عسکت کی تصویر اپنے کھنڈروں سے نظر کے سامنے پیش کر دیتے
 ہیں۔ اس کے علاوہ مسلمانوں کے لیے با تخصیص یہ بات زیادہ دلچسپی کی ہے کہ اس
 ملک میں بندگان کے مزار اور درگاہیں اس کثرت سے ہیں کہ شاید کہیں نہ ہوں گی
 موجود کس مہر سی کی حالت میں بھی سہوان اس لیے زیادہ آباد ہے کہ وہاں ہزار ہا
 زائرون اور درویشوں کا ہجوم رہتا ہے۔ اس لیے کہ یہاں نامور بزرگ اور مشہور ملی
 لال شاہ باز کا مزار ہے جس کے آگے ہندو مسلمان دونوں اعتقاد سے سر جھکاتے
 ہیں۔ اس کے علاوہ سکروری اور جھگر بھی بڑے مقدس مقامات ہیں۔ جہاں کتنے ہیں
 کہ اگلے دنوں بڑے بڑے اسلامی کالج اور خانقاہیں تھیں۔ اور شاید اسی وجہ سے
 ایرانیوں کا قول ہے کہ سندھ چار چیزوں سے پہچانا جاتا ہے۔ گرمی۔ خاک۔ فقیر اور
 مقبرے؛ غالباً یہی رنگ دیکھ کے بعض یورپین مصنفوں نے یہ اسے قائم کی ہے
 کہ کابلی سیدوں اور بیکار مذہبی مقتداؤں کی جس قدر پر دخت اور خاطر تو واقع سندھ
 میں ہوتی ہے کہیں نہیں ہوتی۔ ایک قدیم انگریزی مصنف لکھتا ہے "سندھی کسی
 بات میں اتنی فیاضی نہیں دکھاتا جتنی سیدوں کے کھلانے میں۔ کسی امر پر اتنی
 استعداد نہیں ظاہر کرتا جتنی مذہبی معاملات میں۔ کسی امر میں اتنا جوش نہیں
 نمایاں کرتا جس قدر عید کی خوشی میں۔ اور اس کا ذوق اور کسی چیز میں اتنا نہیں نظر
 آتا جتنا مقبروں کی آرائش میں نظر آتا ہے۔"

کجور کے درخت جا بجا کثرت سے ہیں۔ اور موسم پر پھلون سے لدے نظر
 آتے ہیں۔ جو غذا کی طرح شکم کے رکھے جاتے ہیں۔ اور غذا کا کام دیتے ہیں۔ عمدہ
 قسم کے سیب بھی پیدا ہوتے ہیں جو باعتبار نوعیت اور خوبی کے خراسان اور ہندستان
 کے سیبوں کے درمیان میں ہیں۔

ساحل سندھ کے عین محاذات پر خشکی سے دو میل سہٹ کے ایک سہٹ ساحل۔
 قطعہ زمین گراچی سے کچھ تک پھیلتا چلا گیا ہے۔ یہ قطعہ تین میل چوڑا ہے اور
 عہ پاپوسٹن۔ عہ اسپر بل گزیٹر۔ عہ پاپوسٹن۔

اس قدر سہل ہے کہ سمندر کے چڑھ جانے کے وقت پانی میں غائب رہتا ہے اور جب سمندر کا پانی اُترتا ہے تو ایک جزیرے کی وضع میں نمایاں ہو جاتا ہے۔ اس کی وجہ سے جہاز بڑی مشکل سے ساحل سندھ تک پہنچ سکتے ہیں۔

سرزمین سندھ کی مجموعی حالت سے معلوم ہوتا ہے کہ ہندوستان میں یہ ملک خاکِ عرب کا ایک نمونہ ہے۔ اس لیے کہ جہدہ دیکھیے قدرت کی وہی سادی شان نظر آ رہی ہے جو قرآن پاک میں مذکور ہے۔ ”فانظر الے الابل کیف خلقت والے السما کیف زینت۔ والے انجیل کیف نصبت۔ والے الارض کیف سطحت“ اور اسی وجہ سے عربوں نے ہندوستان میں جس سرزمین کو سب سے زیادہ اپنا وطن بنانے کی عزت دی وہی مغربی خطہ ملک ہے۔ جس کا ثبوت یہاں کی مردم شماری سے آج بھی مل سکتا ہے۔

ملک سندھ کی
عرب کے ساتھ نسبت

۱۸۵۶ء کی مردم شماری میں ثابت ہوا کہ سندھ میں کل ۲۵۲۲۹۶۶

آبادی۔

آرمیوں کی آبادی ہے۔ جن میں سے ۱۳۸۶۵۶۶ اور ۱۱۵۵۲۰۰ عورتیں ہیں۔ ہندوستان کے دیگر شاہد اب وزیر خیر صوبہ جات کے مقابلے میں یہ آبادی بہت کم نظر آتی ہے۔ مگر اس سرزمین کی حالت کے دیکھتے یہ بھی بہت ہے۔ اسلام کے قدیم اور مستقل اثر نے سندھ کو اس بارہ خاص میں ہندوستان کے تمام دیگر مقامات سے ممتاز کر دیا ہے کہ یہاں مسلمانوں کی آبادی بہت زیادہ ہے۔ مذکورہ بالا آبادی کو اگر باعتبار مذہب تقسیم کیجیے تو ایک ہندوستانی شخص کے لیے یہ حیرت ناک نتیجہ نظر آئے گا کہ تمام آبادی میں قریب قریب تین رُبع سے زیادہ لوگ دولت اسلام سے بہرہ یاب ہیں۔ اس لیے کہ ۲۰۴۸۸۶۲ مسلمان ۳۰۵۰۶۹ ہندو ۱۲۶۹۶۶ سکھ ۸۶۰۴۰ غیر ہندو فریق۔ ۶۰۸۲ عیسائی ۱۱۹۱ جین ۱۰۶۳ پارسی۔ ۱۵۳ یہودی۔ ۲۶ بزمجو اور ۹ بودھ ہیں۔ مسلمانوں میں ۱۸۵۸۶۲۸۔ اہل سنت۔ ۲۸۰۹۳ شیعہ۔ ۱۶۴ اہل حدیث اور ۲۸۹ دیگر لوگ ہیں۔ کثرت آبادی میں ہندوؤں کے قائم مقام یہاں سندھی مسلمان ہیں جن کی نسبت انگریزی مورخان کی رائے ہے کہ خلفائے بنی امیہ و بنی عباس کے زمانے میں انھوں نے دین اسلام قبول کر لیا۔ ان لوگوں میں ذات اور قوم کی

بکثرت تفریقین ہیں۔ جسے کہ کہا جاتا ہے ان ویسی مسلمانوں کی تقریباً تین سو ذرا ہیں۔ مگر اخوت اسلامی اور عربی تہذیب نے یہ عجمہ اثر ڈالا ہے کہ سب ذہنین ملی جلی رہتی ہیں اور ہر ہر ذات کے جڈا رہنے کے قدیم ویسی قواعد ٹوٹ گئے ہیں یہ

اہل سندھ تمام مغربی اضلاع کے باشندوں سے زیادہ زبردست اور توانا ہوتے ہیں۔ اگر آپ ایک شریف سندھی کو دیکھنا چاہتے ہیں تو فرسٹ کیجیے کہ ایک کشیدہ قامت طاقتور اور قوی ہیکل شخص آپ کے سامنے کھڑا ہے اس کا نقشہ سندھوستان کے تمام لوگوں سے زیادہ مردانہ ہے۔ سر کی بناوٹ میں عجیبی طور سے ایک خوب صورتی ہے۔ داڑھی بہت خوب صورت ہے۔ بڑے بڑے بال شانوں تک لٹک رہے ہیں۔ چند یا پر سیدھی مانگ نکلی ہے۔ اور سر سے پاؤں تک ہتھیاروں سے لدا ہوا ہے۔ بعض لوگ لمبے بالوں کا جوڑا باندھ کے ٹوپی یا کپڑے کے اندر چھپا لیتے ہیں۔ یہاں کے مردوں کی وضع خوشنمائی میں اگرچہ دیگر مقامات کی وضع کا مقابلہ نہیں کر سکتی مگر عرب اور افغانستان کا پورا اثر دکھارہی ہے۔ مذہبی لوگوں کے سر پر اکثر عمامہ رہتا ہے۔ مگر روسا میں ایک خاص قسم کی ٹوپی کا رواج ہے جو نیچے سے مندریل نما ہوتی ہے اور اوپر ایک گنچھا سا ہوتا ہے۔ مغزین میں ایک اور ٹوپی رواج پذیر ہے جس کا اوپر کا حصہ بھیلایا ہوا اور جو کور ہوتا ہے۔ غریب غریب اپنے کپڑے اکثر نیل میں رنگ لیا کرتے ہیں۔ بعض لوگ اور خصوصاً فقرا سبز رنگ کے کپڑے پہنتے ہیں جو تونو کا سب سے پیارا زور ہاتھی دانت کی چوڑیاں ہیں جو عوام و خواص سب میں عام اسپرل گزیر۔

عہ یہ حالات سٹریوسٹن کی کتاب پرنسپل آف انڈین آن سندھ اور کتاب پرنسپل آف انڈیا سے لیے گئے ہیں۔ پچھلی کتاب سیمون کی آجین تعلیم سندھ ملکی نے ۱۸۹۷ء میں مدراس میں چھپوائی۔ مگر ان دونوں کتابوں میں جو کچھ حالات لکھے گئے ہیں چالیس برس پیشتر کے ہیں۔ اور یقیناً اتنے دنوں میں سب کچھ تغیرات ہو گئے ہوں گے۔ خصوصاً انگریزی تہذیب نے تو ملک کی وضع اور اخلاق کو بالکل بدل دیا ہوگا۔

مروج ہیں۔ عام آبادی جس میں زراعت پیشہ اور مختلف قسم کی محنت و مزدوری کرنے والے شامل ہیں جاٹ لوگوں کی ہے۔ جنھوں نے عموماً مذہب اسلام اختیار کر لیا ہے۔ ان کی عورتیں نہایت ہی حسین ہیں اور اس کے ساتھ پاک دامنی و عفت میں بھی مشہور ہیں۔ اور لوگ حیرت سے دیکھیں گے کہ اُن میں پردے کا بالکل رواج نہیں۔ اس لیے کہ یہ لوگ عموماً خانہ بدوش رہتے ہیں۔ اس لیے کہ اپنے اونٹوں کے چرانے کے لیے انھیں ہمیشہ عمدہ چراگاہ کی تلاش رہتی ہے۔ جس طرح عرب اپنے گھوڑے سے نہیں جدا رہ سکتا اسی طرح یہ لوگ اپنے اونٹوں سے کبھی نہیں جدا ہوتے۔

جاٹوں کے علاوہ زیادہ گرو بلوچوں کا ہے جو مدت ہاے دراز سے یہاں کے رئیس و وضع بن گئے ہیں۔ ان میں بھی یہ عربیت کی شان موجود ہے کہ ہر گروہ یا قبیلہ کا ایک سرور یا شیخ معین ہے۔ جس کی سب اطاعت کرتے ہیں ایک اونے اشارے پر ایک سائڈنی سوار ایک قبیلہ سے دوسرے قبیلے میں جوش پھیلا دیتا ہے۔ اور چند ہی روز میں بیسیں ہزار مسلح آدمی جمع ہو جاتے ہیں۔ اب سے پیشتر جب یہاں کی حکومت خود ملک والوں کے ہاتھ میں تھی اُس وقت یہاں اسلحہ کا دیگر امدلاع ہند سے زیادہ رواج تھا۔ نہ کوئی بلوچی بے تلوار کے نظر آتا تھا اور نہ کوئی اور مغز آدمی ہے۔

خاص سندھی مسلمانوں کی نسبت کہا جاتا ہے کہ وہ سب نو مسلم ہیں جو قدیم خلفاء کے عہد میں مسلمان ہو گئے۔ مگر سمجھتے ہیں کہ ان میں زیادہ گروہ ان عربوں کی نسلوں کا ہے جو اُس قدیم زمانے میں یہاں آ کے سکونت پذیر ہوئے تھے۔ کوئی احوال جہالت و بے علمی نے انھیں اپنی اصلیت اور اپنے نسب و نسب سے بھی بے خبر کر دیا ہے۔ امتداد زمانہ میں اُن میں یہاں تک تفریق کر دی ہے کہ اب تین سو سے زیادہ اُن کی ذاتیں بتائی جاتی ہیں۔

اس عام قاعدہ سے کہ عشرت پسندی کا خاتمہ نہایت لغو کھیل تماشوں پر ہوتا ہے مسلمانانِ سندھ بھی نہیں مستثنیٰ ہیں۔ کنگو سے بازی کا شوق غربانہ پہر بل گزیر۔ عہ بی پوسٹن۔

اہل سندھ کی
اخلاقی بیانیات

اگر سب میں ہے۔ کبوتر بازی کا بھی چرچا ہے۔ بڑی بڑی کوششوں سے سکھا کے لڑائی کے لیے تیار کیے جاتے ہیں۔ اور اُن کی پالیوں میں بڑے جگمگے رہتے ہیں۔ مرغ بازی بھی عام ہے۔ مسلمان لوگ جمعہ کا دن اکثر اسی شغل میں صرف کیا کرتے ہیں۔ اہل سندھ کو مینڈھے لڑانے میں بھی بڑی دلچسپی ہوتی ہے۔ جو سے کا سندھ میں بڑا رواج ہے۔ مرد و مرد و عورتیں تاک ہار جیت کے کھیلوں پر دیوانی ہیں۔ دراصل وہ بڑی مشتاق کھیلنے والی ہوتی ہیں۔ اُن کی صحبت میں بچے بھی اس بد اخلاقی کے عادی ہو جاتے ہیں جو مان کی گودھی میں تمار بازی سیکھ جاتے ہیں۔ ایک سات برس کا بچہ بڑا ہوشیار جواری ہوتا ہے۔ اور رفتہ رفتہ چند ہی روز میں تاش۔ پانسوں کو بڑوں اور پسپوں غرض تمام قسم کے جوڑوں میں اپنا سارا وقت صرف کرنے لگتا ہے۔ صرف اسی قدر نہیں نکتہ چین اُن پر اور بھی بہت سے الزام قائم کرتے ہیں۔ کہا جاتا ہے کہ وہ کابل۔ بے پروا۔ بزدل۔ نشہ باز۔ اور اپنی ذات سے سیلے کھیلے رہتے ہیں۔ اور اس پر طرہ یہ کہ قرب و جوار کے ملکوں میں جھوٹے لپا نیے مشہور ہیں۔

لیکن یہی نہیں کہ اُن میں صرف یہ عیب ہیں اور کوئی خوبی نہیں۔ وہ اپنی خوشی سے بسر کرنے والے۔ جو اُن سے محترم۔ رحم دل اور وفا دار لوگ ہیں۔ اُن کی راست بازی اور دیانت داری اس درجے تک ہے کہ کبھی اُن پر حرف نہیں رکھا جاسکتا۔ یہی بحقیقت عربی اقوام سے ملنے جلنے بلکہ غالباً اُن کی نسل سے ہونے کا اثر ہے۔ اس لیے کہ عرب کے صحرا نشینوں کی راست بازی اور دیانت آج تک قرب المثل ہے۔

زیادہ اور عام آبادی سندھ میں مسلمانوں کی ہے۔ ہندوؤں میں زیادہ وہی خاندان ہیں جو پنجاب و دیگر مقامات سے آ کے آباد ہوئے۔ ایسے چند ہی ہندو خاندان ہوں گے جو قدیم زمانے سے چلے آتے ہوں۔ اور دول اسلامیہ کے زمانوں میں برابر اپنے عقائد مذہبی پر قائم رہ سکے ہوں۔ یہاں تو دونوں کے برہمن ہیں۔ جو عموماً بڑے بڑے شہروں میں رہتے ہیں۔ اور آپس میں شادی بیاہ نہیں کرتے۔ ان میں سے ایک خوات تو فاعل کے لقب سے مشہور ہیں

ہندوؤں کے حالات اور ان کی ذاتیں

غالباً یہ وہی لوگ ہیں جو مشہور قاضی محمد بن قاسم کی فیاضی اور منصف مزاجی کی یادگار ہیں اور جن کے ہاتھ میں اُس نے اضلاع سندھ کی حکومت اور اس ملک کے انتظامات دیے تھے۔ عامل کا لفظ ہی اس کی تصدیق کر رہا ہے۔ یہ لوگ وضع لباس اور خاصہ بانوں کی وضع میں مسلمانوں کے تابع ہیں۔ اور چونکہ عشرت پسندی کا زیادہ اثر ان پر نہیں پڑنے پایا اس وجہ سے علی العموم سب سے زیادہ جفاکش ہیں یہ لوگ پیشتر اسلامی روئاسا کی حکومت میں بھی لکھنے پڑھنے کے شائق تھے اور اب انگریزی گورنمنٹ میں بھی سب سے زیادہ تعلیم کی طرف مومما ہی متوجہ ہیں۔ میروں کے زمانے میں بھی محرمی کی خدمات اٹھیں گے ہاتھ میں تھے اور اب بھی ان خدمات پر ممتاز ہیں۔ تاہم اس سے انکار نہیں کیا جاسکتا کہ سندھ کا ہندو ادھما مسلمان ہے۔

حبشی غلام

ہیان حبشی غلاموں کی بھی نسلیں موجود ہیں۔ جن کی اتنی کثرت ہوئی کہ ان لوگوں کی ایک خاص قوم بن گئی ہے جو آپس ہی میں شادی بیاہ کرتے رہتے ہیں۔ لیکن غلامی ان کے رگ و پے میں اس قدر سرایت کر گئی ہے کہ گو انگریزی دور کی برکتوں سے آزاد ہو گئے مگر اب تک بدستور اپنے آقاؤں ہی کے گھروں میں رہتے اور غلامی کی زندگی بسر کرتے ہیں۔

زبان

سندھ میں فی الحال جو زبان بولی جاتی ہے سندھی زبان کے نام سے مشہور ہے۔ اور یوں سمجھنا چاہیے کہ دیگر زبانوں کی طرح وہ بھی سنسکرت کا ایک بگڑا ہوا نمونہ ہے۔ جس میں دیوتاؤں کی اُس مقدس زبان پر گجراتی سے بھی زیادہ تصرف کیا گیا ہے۔ مگر سندھی مرہٹی اور بنگالی زبانوں کے مقابلے میں سنسکرت سے زیادہ نزدیک ہے۔ اس میں ابھی تک سنسکرت کی بہت سی نحوی ترکیبیں باقی ہیں جن کو دیگر اُسندھ نے مٹا دیا ہے۔ خود اس زبان کے بھی تین لہجے ہو گئے ہیں۔ شمالی اضلاع والوں کا اور لہجہ ہے۔ جنوبی اضلاع والوں کا اور۔ اور علاقہ تھار کے لوگوں کا اور۔ اور اس زبان کا لٹریچر صرف عربی سے ترجمہ کی ہوئی مذہبی کتابوں پر محدود ہے۔ ان کے علاوہ چند قومی گیت

عہ اسپرل گزیر عہ پی پوسٹن۔ عہ اسپرل گزیر۔ عہ پی پوسٹن۔ عہ اسپرل گزیر

بھی میں عموماً تمام خط و کتابت فارسی خط میں کی جاتی ہے۔ خط خدا وادی نام ایک اور خط بھی مروج ہے جس میں صرف سند و لکھتے پڑھتے ہیں۔

اس ملک میں سب سے زیادہ قابل قدر اونٹ ہے۔ سارے ملک میں اونٹ اونٹوں کی بڑی کثرت ہے۔ جس طرح دریا کے کنارے ہر طرف اونٹ نظر آتے ہیں اسی طرح صحرا و دشت میں و حقیقت سندھ ہی ایسا ملک ہے جو ہندوستان میں اونٹوں کا وطن کہا جاسکتا ہے۔ اونٹ یہاں خانہ داری کے کاموں میں بھی استعمال ہیں اور زراعت میں بھی غلے مخصوص جنوبی حصہ ملک میں۔ جہاں کنہ و ن کے سبب تیل نکالنے کے کوٹھو۔ اور اکثر جگہ مل بھی انھیں اونٹوں کی مدد سے چلائے جاتے ہیں۔

الغرض یہ ملک ہے جسے الو الغرم اور پرجوش قوم عرب نے سارے ہندوستان سے چن کے اپنا مسکن اور مرکز قرار دیا۔ جہاں احکام خلافت کے جاری ہوتے ہی بڑے بڑے شرفاء عرب آگے متوطن ہوئے۔ اور ان کی نسلیں دیگر اقوام میں مل جل گئیں۔ ہندوستان کے بہت سے عربی نژاد اور شریف خاندان اسی ستر میں سندھ کی معرفت عرب سے یہاں آئے ہیں۔ مگر افسوس کہ لاعلمی اور ایک ممتد زمانے کی جہالت نے یہاں کے مسلمانوں کو بالکل بھلا دیا کہ کن ڈالیوں کے تھے ہم تمہارے ٹوٹ کر آئے کہاں سے؟ اور بکے آکر کہاں؟ ان کے مورخوں۔ ان کی غلط ذکاوت کرنے والے واقعہ نگاروں نے یہ بھی فیصلہ کر دیا کہ وہ سب کے سب نو مسلم ہیں اور انھیں خبر نہیں۔ ترقی کی دنیا میں ہم ہر جگہ کے لوگوں کا کچھ نہ کچھ ذکر فرور سنکتے ہیں اور ہمیں سنتے تو افسوس ان کا اب تک علم نہ ہو تو انسان شریف بھی نہیں رہ سکتا۔

دوسرا باب

سندھ کی قدیم تاریخ (مضبب بیان اہل ہند)
 یہ امر ہمیشہ افسوس کے ساتھ ظاہر کیا گیا ہے کہ ہندوستان میں سب کچھ
 تھا۔ اور جو چیز تھی وہ تاریخ ہے۔ بے شک اس بارہ خاص میں ہندوؤں سے
 ایسی سخت فروگزاشت ہو گئی ہے جس کا اب کوئی علاج نہیں ہو سکتا۔ حالات
 احم دریاقت کرتے وقت ہم گم نام سے گم نام قوموں کے کچھ نہ کچھ واقعات معلوم
 کر پاتے ہیں۔ مگر افسوس کہ ہندوؤں کے متعلق ہمیں ایسے قدیم کتابے بھی کم ملتے
 ہیں جن پر سے قدامت کا گرد و غبار مٹا کے کوئی بات دریافت کی جاسکے۔ ہندوؤں
 نے اول تو اپنی تاریخ کے قلمبند کرنے کا کبھی ارادہ ہی نہیں کیا۔ اور اگر کبھی تھوڑے
 بہت حالات کے بتانے کی کوشش بھی کی ہے تو ان کو اس طرح کے شاعرانہ
 سبالغون یا اگلی ساوہ لوجیوں کے اعتقادات میں ملا کے بتایا ہے کہ تاریخ و
 روایت کا کام دینے کے عوض ان میں ایک مذہبی کتھا یا دیوبانی کی شان پیدا
 کر دی ہے۔ مہا بھارت اور رامائن کی مقدس اور شاعرانہ نظموں اور اہل سندھ
 کے مشہور قومی کارناموں سے جو کچھ معلوم ہو سکتا ہے اسے ہم اپنے ناظرین کے
 ملاحظے میں پیش کیے دیتے ہیں۔ مگر اس کے ساتھ یہ بھی کہہ دیتے ہیں کہ ان
 باتوں کو ایک کہانی سے زیادہ وقعت نہیں دی جاسکتی۔

ہندو تاریخ میں سب سے پہلے اس ملک کا پتہ رامائن میں لگتا ہے۔ اسی
 ملک میں دریائے اٹک کے کنارے کیکیا نام ایک سلطنت تھی جس کا
 راجہ اسواپتی یعنی گھوڑوں والا راجہ کہلاتا تھا۔ راجہ دسرت کی ناز آفرین رانی
 جس کی ضد اور حسد سے رام چندر جی کو بن باس نصیب ہوا اسی راجہ کی بہن
 تھی۔ اور اسی سبب سے کیکئی یعنی ملک کیکیا والی مشہور تھی۔ لہذا یوں سمجھنا
 چاہیے کہ ان دنوں سندھ کا راجہ راجہ دسرت کا سالا تھا۔

کیکیا کا راج
 رامائن کے
 زمانے میں

دونوں زمین ایک دوسرے سے الگ امن و امان کے ساتھ رہتی تھیں۔ مگر جاٹ لوگ کشتیوں کے بنانے اور چلانے میں اچھی مہارت رکھتے تھے جس شہر سے مید لوگوں کو بالکل مس نہ تھا۔ ان کی اس کمزوری سے جاٹوں نے یوں فائدہ اٹھایا کہ اپنی کشتیوں پر بیٹھ بیٹھ کے پار اترتے۔ میدوں پر اچانک حملہ کرتے۔ ان کے مویشیوں کو پکڑ لیتے۔ اور قبل اس کے کہ سید لڑائی کے لیے تیار ہوں وریا پار پوکے اپنے مسکنوں میں واپس چلے آتے۔ ایک مدت تک جاٹ یونین لوٹ مار کرتے رہے اور مید والوں کا کوئی زور نہ چلتا تھا۔ ان سلسلہ دریائی حملہ آور یوں نے آخر یہ نوبت کر دی کہ اب سید جاٹوں سے بالکل دب گئے۔ اور انتہا سے زیادہ پریشان تھے۔

پھر جاٹوں کا ان پر

آخر میدوں کی یہ حالت اور بے بسی دیکھ کے جاٹوں کے ایک سردار کو ترس آیا۔ اس نے اپنی قوم کے لوگوں کو سمجھایا اور ان کے ذہن نشین کیا کہ بسی وقتی کامیابی کوئی پائدار اور ہمیشہ رہنے والی چیز نہیں ہے۔ اس زمانے کو یاد کر جب ہی سید لوگ تم پر ظلم کر رہے تھے۔ اور تم ایک عام آفت میں مبتلا تھے پھر اس کے بعد اب اس حالت کا خیال کر جب کہ تمہاری باری ہے۔ اور تم ان پر غالب ہو۔ لہذا تمہیں یقین کرنا چاہیے کہ دونوں قوموں کی بھلائی اسی پر منحصر ہے کہ دونوں آپس میں موافقت کر لیں۔ اور باہم دوست بن کے امن و امان کے ساتھ زندگی بسر کریں۔

دونوں کا باہمی اتحاد

اس طرح مید اور جاٹ میں اتفاق پیدا کر کے اس نے دونوں کو مشورہ دیا کہ اپنے چند سرداروں کو منتخب کر کے راجہ دھرتراشتر کے بیٹے راجہ دریودھن کے پاس بھیجوا اور درخواست کرو کہ وہ اپنی طرف سے کسی کو تم پر راجہ اور حاکم مقرر کر دے۔ اور جب راجہ دریودھن کا نائب بہان آجاسے تو دونوں قومیں اس کی اطاعت و فرمانبرداری کریں۔ اس راسے کو سب نے پسند کیا اور میدوں اور جاٹوں کے وکیل راجہ دریودھن کے دربار میں جا پہنچے۔ مغز راجہ ان لوگوں کے ساتھ بہ لطف پیش آیا۔ اور اپنی بہن دھرتراشتر کو جو ایک طاقتور راجہ جیدار تھا کی رانی تھی اپنی طرف سے سندھ میں بھیجا۔

رانی دھرتراشتر کی حکومت

شاہزادی دہسلا نے آتے ہی ملک اور تمام شہروں کی حکومت اپنے ہاتھ میں لی اور یہاں کی پہلی رانی بن کے جاٹوں اور میدوں پر حکومت کرنے لگی۔

اس بیان سے صاف ظاہر ہوتا ہے کہ یہ مہاجرات کے عظیم الشان لڑائی کے قریب کا وہ زمانہ ہے جب بہاور آریہ لوگ وادی سندھ سے بڑھکے دریاے گنگا کے کنارے جا پہنچے تھے۔ اور ان کے بعد سندھ میں جاٹوں اور میدوں کی پُرانی قومیں بے حکم ان اور بے پادشاہ کے رہ گئی تھیں۔

دہسلا نے بہت اچھا انتظام کیا۔ نیک رانی اور نیک بخت ملکہ ثابت ہوئی اُس کے اوصاف اور اُس کی لیاقت کے تذکرے کثرت سے بیان کیے جاتے تھے لیکن باوجودیکہ اُس کی خوش انتظامی نے ملک کو دولت مند اور با عظمت و وقعت بنا دیا تھا۔ نقصان یہ تھا کہ سارے ملک میں کوئی برہمن نہ تھا جس کی لیاقت و دانائی سے ملک علمی وقعت بھی حاصل کر سکتا رانی نے اپنے ملک کی اس بد قسمتی کا حال ایک طولانی خط کے ذریعے سے اپنے جوانمرد بھائی کو لکھا۔ جس کے پڑھتے ہی راجہ درپودھن نے تمام ہندوستان سے جمع کر کے ۳۰ ہزار برہمن مع مال و اسباب اور خدم و حشم کے سندھ میں بھیج دیے۔ ان مقدس لوگوں کے قدم کی برکت سے زیادہ زمانہ نہیں گزرے پاپا تھا کہ مملکت سندھ کو بڑی رونق حاصل ہو گئی۔ زمین سرسبز و آباد اب بھی اور شہر آباد۔ جس شہر کو اس رانی نے اپنے راج کا مستقر قرار دیا تھا وہ شہر اسکندریہ ہے۔

رانی دہسلا نے ملک کا تھوڑا حصہ جاٹوں کے ساتھ مخصوص کر دیا اور انھیں میں سے ایک شخص کو جس کا نام حودرت تھا ان پر حاکم مقرر کیا۔ اسی قسم کا انتظام مید لوگوں کے ساتھ بھی کیا گیا۔ یہ حکومت بہت اچھی تھی جو کچھ اوپر بیس سال تک قائم رہی۔ اور بھارت لوگوں کی حکومت کہلاتی ہے۔ مگر انفسوس کہ رانی دہسلا ہی پر بھارت کے راج کا خاتمہ ہو گیا۔

اس خاندان کی تباہی کا سبب ہندوستان کی سلطنت کا ایک عظیم الشان

عہد یقیناً اسی شہر کو قدیم یونانی مورخوں نے اسکندریہ بتایا ہے۔

انقلاب تھا جس نے پانڈون کے ناجی اور مشہور زمانہ خاندان کی حکومت کو بیخ و بن سے اکھاڑ کے پھینک دیا تھا۔ صرف نا انصافی اور مذہبی گستاخی کی وجہ سے پانڈون نے اپنا راج کھویا۔ ان کی قسمت ہی پلٹ چکی تھی جس کے سبب سے وہ ظالم بنے۔ ایک دن کسی برہمن کی گنو کو اس کے گھر سے پکڑ لائے۔ اور اس کے مار ڈالنے کا ارادہ کر رہے تھے کہ برہمن نے آگے اٹھیں سمجھایا۔ اور کہا ”میں نے کتابوں میں پڑھا ہے کہ پانڈون کا اقبال اُس وقت جائے گا جب وہ ایک گنو کی وجہ سے ایک برہمن کی جان لیں گے۔“ مگر اُنھوں نے نہ اُس کے کہنے سننے کی کچھ پروا کی۔ اور نہ دین کا پاس و لحاظ کیا۔ اُسے بھی مار ڈالا اور اُس کی گنو کو بھی۔

اس مظلوم برہمن کا ایک بیٹا تھا۔ جس کا نام برہمن تھا۔ وہ ایک بڑا ہی طاقتور اور قوی سیکل جوان تھا۔ اور ایک بہاڑ کی بلندی پر رہا کرتا تھا۔ جب اُس نے اپنے باپ کے مارے جانے کا یہ سانچہ عظیم سنا تو اُسی وقت اُٹھ کھڑا ہوا۔ اور خود اپنی طرف خطاب کر کے بولا ”میں جا کے پانڈون کا راج چھین لوں گا۔ اس لیے کہ اُنھوں نے ایک گنو اور ایک برہمن کی سہتھیا کی ہے۔“ رشیوں کی بات جھوٹی نہیں ہو سکتی۔ اُن کی پیشین گوئی پوری ہوئی۔ پانڈون کی تباہی کا زمانہ آپہنچا تھا جس کی تکمیل کے لیے اس برہمن زادے نے مکر باندھی تمام لوگ تو اس نو عمر برہمن کے دعوے پر بٹے مگر ایک بڑی جماعت اُس کی طرف راہ میں بھی اُٹھ کھڑی ہوئی اور اُن کی مدد سے اس نے بڑھ کے ایک شہر پر قبضہ کر لیا۔ یہاں ٹھہر کے اُس نے روز بروز اپنی قوت بڑھانی شروع کر دی۔ اور جب ایک بڑا بھاری لشکر جمع ہو گیا تو اُس نے آگے قدم بڑھایا۔ اور شہر کے بعد شہر اُس کے قبضے میں آنے لگے۔ یہاں تک کہ فتح کرتا ہوا خاص شہر سہتنا پور پر جا پہنچا جو پانڈون کا دار السلطنت تھا۔ اس نسل کا آخری فرمان روا کوپا پورت مقابلے کو نکلا۔ مگر اقبال ساتھ چھوڑ چکا تھا بیچ میدان میں مارا گیا۔ اور اُس کے مرتے ہی برہمن سارے راج کا مالک تھا۔ اُس نے تمام قلمرو پر قابض ہونے کے بعد کوشش کی کہ پانڈون کے خاندان کو دنیا میں فنا کر دے۔ وہ جہاں ملے

تہ تیغ ہوئے۔ صرف چند ہی آدمی بھاگ کے نچکے جنھوں نے موت کے خوف سے اپنی ذات چھپا ڈالی۔ اور نسائی اور نان بائی وغیرہ کی قسم سے ذلیل پیشہ اختیار کر لیے تھے۔

کہتے ہیں کہ پانڈون کے بیٹے پول کی بیٹی نکولا برہمین کے دربار میں آئی اور ایسے موثر لہجے میں منت و سماجت کی کہ برہمین راجہ نے اس شاہی خاندان کے قتل سے ہاتھ روک لیا۔ مگر اس پر بھی ان کو آزادی نہیں دی۔ سب قید خانہ میں بند تھے۔ لیکن جب قید خانے میں ان کی تعداد بہت زیادہ ہو گئی تو برہمین نے انہیں چھوڑ دیا۔ لیکن اس شرط کے ساتھ کہ بعض خاص قسم کی تجارتیں اور خاص پیشہ اختیار کر لیں تاکہ نہ کوئی شریف ان کو اپنی بیٹی دے اور نہ ان کی بیٹی لے۔ اور نہ کوئی مسخر شخص ان سے کسی قسم کی راہ و رسم رکھے۔ ان غرضوں کے حاصل کرنے کے لیے اس نے صرف یہی نہیں کیا کہ مظلوم اور ستم زدہ پانڈون کو ذلیل بنا دیا۔ بلکہ ساری قلمرو میں اشتہار دے دیا کہ کوئی ان سے تعلقات قرابت و موت نہ پیدا کرے۔ اس طریقے سے ان کی عزت یہاں تک گھٹی کہ آخر انھوں نے مصائب زمانہ سے تنگ آ کے ڈوم ڈھار یون کا پیشہ اختیار کر لیا۔ اور کہتے ہیں کہ ہندو بانسری بجانے والے انھیں کی نسل سے ہیں۔

قاعدہ ہے کہ گناہ کا بار ایک اچھے دل کو بہت جلدی محسوس ہونے لگتا ہے۔ برہمین کے ہاتھ سے جب کثرت سے جانین تلف ہوئیں تو اسے اپنے افعال پر ندامت ہوئی۔ اور دل میں خیال آیا کہ جن لوگوں کو میں نے مارا ہے ان کے خون کا کفارہ صرف یہی ہو سکتا ہے کہ کسی پہاڑ کی چوٹی پر بیٹھ کے اپنی باقی زندگی خدا کی یاد میں صرف کروں۔ اس قسم کے منصوبے وہ دل میں سوچ ہی رہا تھا کہ کیا پاپا نام ایک برہمن نے آکے نصیحت کی۔ اور انسان کشی پر ملامت کرنے لگا۔ یہ سنتے ہی برہمین کا جوش ندامت تازہ ہو گیا۔ اور انتہا سے زیادہ متاثر ہو کے بولا کہ بے شک تم سچ کہتے ہو۔ میں خود اپنے ان کاموں پر بچتا ہوں اور اپنی حالت پر افسوس کرتا ہوں۔ بہتر تو اب یہ راج تم لو۔ اور میں جاگے بھگوان سے لو لگاتا ہوں یہ کیا پاپا نے جواب دیا کہ حکمرانی میرا کام نہیں ہے۔ مگر برہمین نے پھر

اس کا
سلطنت
کو ترک
کر دینا۔

اصرار کیا۔ اور جب اُس نے اصرار پر بھی سلطنت قبول کرنے سے انکار کیا تو کہنے لگا وہ خیر اب تم مجھ سے تو راج کو لے لو۔ خود کھانا منظور ہو تو اپنی طرف سے کسی اور کو دے دینا مگر میری جان اس پاپ سے چھڑاؤ گویا پانے یہ درخواست منظور کی۔ اور اُس کے سامنے ہی سناگھ نام ایک خدمت گار کو راج گدی پر بٹھا دیا۔

الغرض یون برہمن راج پر لات مار کے اپنے آشرم کی راہ لی۔ اور دُنیا الگ ہو گیا۔ سناگھ نے تخت پر بیٹھ کے داگستری اور رعایا پروری سے کام لیا بہت اچھی طرح حکمرانی کی۔ اور اسی سبب سے اُس کے گھرانے میں راج بہت دنوں تک رہا۔ پندرہ اچھے راجہ اسی کی نسل سے اُس کی گدی پر بیٹھے۔ اور نیک نامی حاصل کر کے دُنیا سے رخصت ہوئے۔ مگر اُن کے بعد اس کے وارثوں نے بھی ظلم و جور شروع کر دیا۔ جس کا یہ لازمی نتیجہ تھا کہ راج اُن کے قبضے سے نکل گیا یہ واقعہ کُنشاہ ایران گشتاسپ کے زمانے کا ہے۔

کہتے ہیں کہ گشتاسپ کی زندگی ہی میں بہمن ایرانی فوجین لے کے ہندوستان پر حملہ آور ہوا۔ اور ایک حصہ ملک پر مشرف ہو گیا۔ بہمن نے ہندوؤں اور ترکوں کی سرحد کے درمیان میں ایک شہر آباد کیا جس کا نام قندابلی رکھا (غالبا یہی شہر اب بیلا کے نام سے مشہور ہے جو بلوچستان اور سندھ کے درمیان میں واقع ہے) اُس نے یہاں ایک اور شہر بھی آباد کیا۔ جس کا نام بہمن آباد سے بدل کے برہمن آباد ہو گیا تھا۔ بعض بیانون سے معلوم ہوتا ہے کہ مسلمانوں کا آباد کیا ہوا شہر منصورہ عین اسی مقام پر تھا جہاں یہ قدیم زمانے کا شہر تھا۔ بہمن ہندوستان کے مغربی اضلاع میں ایک مدت تک ٹھہرا ہوا۔ یہاں تک کہ اُس نے گشتاسپ کے مرنے کی خبر سنی۔ اور ایران میں واپس جا کے تخت شاہی پر بیٹھا۔

یہ تو سندھ کے راجہ کا حال ہوا۔ مگر اٹھویں دنوں ہندوستان میں ایک اور سلطنت قائم تھی جس کا فرمان روا راجہ ہال تھا۔ ہال سنجارہ کی نسل سے تھا جو چندرت کا بیٹا اور راجہ وھتریشتر کی بیٹی کے بطن سے تھا۔ ہندوستان میں وہ اس سلطنت کا وارث ہوا جس پر چندرت اور وسل وغیرہ حکمران تھے۔ ہال بذات خود ایک بڑا صاحب اثر راجہ ہو گیا تھا۔ اُس نے ایک عمدہ دارالسلطنت

سناگھ کی حکومت اور اُس کا خاندان۔

دارالسلطنت اور گشتاسپ کا حملہ۔

راجہ ہال

اور کئی شہر آباد کیے۔ اُس کی قلمرو میں کپڑا نہایت اچھا بنتا تھا۔ جس کی وجہ سے اُس کے ملک کی دور دور شہرت تھی۔ انتظام قائم رکھنے کے لیے اُس نے حکم دے دیا تھا کہ کوئی کپڑا بغیر شاہی ہر کے حدود سلطنت سے باہر نہ نکلے پائے۔ اور یہ مہر اس طرح کی جاتی کہ خود راجہ زعفران سے اپنے پانوں کا چھاپہ کپڑے پر لگا دیا کرتا تھا۔

الغافق کشمیر کے راجہ کی حسین و پری جمال رانی نے اسی قسم کا کپڑا کپڑا خرید اور اُس کی ساری پہن کے اپنے شوہر کے سامنے لئی۔ کشمیر کے راجہ اُس پر نے وہ چھاپے کا نشان دکھیا تو دل میں رقابت کا خیال پیدا ہوا۔ اور رانی سے پوچھنے لگا تم نے یہ کپڑا کہاں سے پایا۔ رانی نے ایک سوداگر کا نام بتایا۔ جو نور اور بار میں پکڑ بلا یا گیا۔ جب راجہ نے سوداگر سے اس کپڑے کا حال پوچھا تو اُس نے بتایا یہ راجہ ہال کے ملک کا کپڑا ہے اور اُسی کے پاؤں کا چھاپہ اس پر بنا ہوا ہے۔ اتنا سنتے ہی کشمیر کا راجہ بے سوچے سمجھے قسم کھا گیا کہ میں جا کے راجہ ہال کا پاؤں کاٹ ڈالوں گا۔ جس نے درپردہ میری رانی کے ساتھ ایسی گستاخی کی ہے۔ وزیر نے اس ارادے سے روکا اور سمجھایا کہ وہ برہمنوں کا دیس ہے۔ وہاں آپ کو فتح نہیں حاصل ہو سکتی۔ راجہ نے اس شور سے کچھ لگا لگا دیا اور اپنی فوج لے کے چل کھڑا ہوا۔ جب اس زبردست حملہ آور کی روانگی کی خبر راجہ ہال کو پہونچی تو دل میں ڈر۔ اور برہمنوں کو بلا کے سارا ماجرا بیان کیا اور کہا تم کو لازم ہے کہ اس زبردست راجہ کو روکو۔ اور کوشش کرو کہ تمہارا ملک اس کے حملے سے محفوظ رہے۔ برہمنوں نے بیٹھ کے عبادت کی۔ اور آخر راجہ ہال کو مشورہ دیا کہ ایک مٹی کا ہاتھی بنوائیے۔ اور اُسے میدان جنگ میں فوج کے سامنے نصب کر دیجیے۔ راجہ ہال نے ایسا ہی کیا۔ اور جب شہر کشمیر کا راجہ اپنی بہاڑی فوج کے ساتھ کوچ کرتا ہوا وہاں پہونچا تو خدا کی قدرت سے وہ مٹی کا ہاتھی ایک عجیب و غریب توپ خانہ بن گیا۔ جس سے آگ کے شعلے نکلنے لگے۔ اور ایسی آگ برسی کہ کشمیر کے بہت سے بہادر جل کے خاک سیاہ ہو گئے۔ ہمارے

ہندو دوستوں کو موقع ملتا ہے کہ اس واقعہ سے اپنے قدیم نبرہ گون کے عہد میں
نو پ خانہ کا ثبوت حاصل کریں۔ اور بارودت کی ایجاد کا تاج آرین عقلا کے
سر پر رکھ دیں۔

الغرض اتنا بڑا نقصان اٹھا کے کشمیر کا راجہ صلاح کی درخواست کرنے پر
مجبور ہوا۔ راجہ ہال نے یہ درخواست قبول کی۔ اور کمال انسانیت و نیک نفسی
کے ساتھ اپنی طرف سے بہت سے تحفے اور ہدیے اُس کے پاس بھیجے۔
مگر کشمیر کے راجہ نے چونکہ ہندوستان کے راجہ پائون کاٹنے کی قسم کھائی تھی
لہذا قسم اُتارنے کے لیے یہ تدبیر کی کہ راجہ ہال کی ایک موم لکی مورت
بنوائی اور اُس مورت کا پاؤں کاٹ کے اپنا عمر پور کیا۔ اس کے بعد
دریائے سندھ کے راستے سے اپنے وطن کو واپس روانہ ہوا۔ لوگوں نے اُسے
صلاح دی کہ دریائے سندھ میں طلاطم زیادہ ہے کشتیوں کو کنارے سے زیادہ دور نہ لیجانا
چاہیے۔ اس صلاح کے مطابق وہ کنارے ہی کنارے چلا۔ اور جو آگے بڑھتا
پانی کم ہوتا جاتا تھا۔ یہاں تک کہ ایک مقام پر پہنچا جہاں پانی بہت کم تھا۔ اور
اُس کا دار السلطنت کشمیر صرف چند ہی میل رہ گیا تھا۔ وہاں اُس نے کشتی سے
اُتر کے بہت سی عمارتیں بنوائیں۔ گائون بسائے۔ اکثر مقامات پر مندر تعمیر کرائے۔
اور قرب و جوار میں شہر آباد کیے۔ یہ مقام جہاں اُس نے ہمیشہ یاد رہنے والی عمارتیں
بنوائیں اس کا نام ساوندی ہو گیا۔ راجہ کشمیر ان کاموں میں مشغول تھا کہ کسی دشمن
کے اٹھ کھڑے ہونے کی خبر آئی۔ لہذا سب کام چھوڑ کے وہ کشمیر پہنچا۔ اور اُس
دشمن کو مغلوب کیا۔

دلت ہاے دراز تک اُس کا راج اُس کے جانشینوں میں رہا اور تمام
ہندو اُس کے جانشینوں کے فرمانبردار تھے۔ اس میں سندھ کے ملک میں تین شاہ
ہوئے تھے اور غالباً یہ راجہ برہمن کے خادم سناگھ کی نسل سے تھے۔ اس لیے
کہ یہ زمانہ برہمن کی حملہ آوری سے پہلے کا ہے۔ بعد کے بیانات سے ظاہر ہو گا کہ
یہ راجہ بھی برہمن سمجھے جاتے تھے۔ لہذا قیاس کیا جاسکتا ہے کہ سناگھ اگرچہ
برہمن کا خادم تھا مگر وہ بھی ذات کا برہمن تھا۔ انھیں راجاؤں کے عہد میں راجہ

سندھ کی
سلطنت

گیا جس نے بہادری اور شجاعت دکھا کے ساری ہندو سلطنت اور
ہال کے راج کو بھی اپنے قبضے میں کر لیا تھا۔

راجہ کفند

راجہ کفند اصل میں ہندو ذات کا راجہ تھا۔ مگر ان اُس کی رحم دلی اور
پہوری کی وجہ سے سب لوگ اُس کے تابع فرمان ہو گئے تھے۔ اُس نے
ان کے ملک کی تعریفیں کرنے میں بڑی فصاحت و بلاغت صرف کی۔
یون سے ان کی اُمیدیں بڑھائیں۔ اور اپنی کارگزاریوں سے ان کی دلہری
دہ سکندر اعظم کا معاشر تھا۔ اُس نے ایک خواب دیکھا تھا جس کی تعبیر ایک برہمن
سے پوچھی۔ اور غالباً اسی تعبیر کے مطابق اُس نے سکندر اعظم کو صلح کا پیام دیا اور
درخواست صلح کے ساتھ اپنی راج کنواری بیٹی ایک حاذق طبیب۔ ایک فیلسوف
اور ایک شیشے کا ظرف بطور نذرانہ پیشکش کیے۔ شاہنامہ میں یہی راجہ قید ہندی
کے نام سے یاد کیا گیا ہے۔

دہ ایرانیوں
کو نکالتا ہے۔

اسی کے زمانے میں جو برہمن ملک سندھ کا راجہ تھا اُس کی حدود پر
شہر یار ایران بہمن نے حملہ کیا۔ اور اس کو شکست دے کے سندھ کے اکثر بلاد
پر قابض و متصرف ہو گیا۔ جا بجا آتشکدے بنوائے۔ برہمن راجہ کی اس شکست
کی خبر جب ہندوؤں کو پہنچی تو راجہ کفند نے مقابلہ اور بیرونی لوگوں کے نکال
دینے کا ارادہ کیا۔ اس غرض کے لیے اُس نے اپنے بھائی سامید کے پاس ایک
آومی بھیجا۔ اور اُسے حکم دیا کہ شکست خوردہ برہمن راجہ کو ساتھ لے کے شہر
منصورہ (اُس زمانے کے بہمن آباد یا برہمن آباد) کی طرف کوچ کرے۔ اور فارسی
سردار ہران کو جو بہمن کی طرف سے وہاں کا صوبہ دار مقرر ہوا تھا نکال دے اور
جتنے آتشکدے قائم کیے گئے ہوں اُن کو کھود کے اُن کی جگہ ہندو دھرم کے سندھ
تعمیر کرے۔ سامید نے اپنی لکھ پر ہندوستان کے راجہ ہال کو بھی بلا یا۔ جو
ایک لشکر لے کے آپہنچا۔ اور دونوں ہندوستانی بہادر مہران کے مقابلے کو
روانہ ہوئے۔ میدان جنگ میں پہنچنے کے ہندو بہادر و ن نے ایسی جوان مردی
دکھائی کہ مہران کو ایک شہر میں قلعہ بند ہو کے جان بچانی پڑی۔ راجہ ہال اور
سامید نے قلعہ کا محاصرہ کر لیا۔ اور تین سال تک گھیرے پڑے رہے۔ ایران

پہلا لاک سردار نے جب دیکھا کہ اب لڑائی میں کوئی اُمید نہیں باقی رہی تو قلعہ سے زمین کے اندر ہی اندر ایک سُرنگ کھدوائی جو بڑی محنت سے کھود کے شہر کیا ساتا تک پہنچائی گئی۔ جب یہ سُرنگ تیار ہو گئی تو اُس نے قلعہ کے بڑھوں کو لکڑیاں کھڑی کرائیں۔ ان پر خود رکھ دیے۔ اور کپڑوں اور اسلحہ سے اسے تیار بنا دیا کہ باہر والوں کو معلوم ہوتا کوئی جان باز فوج لڑائی کو مستعد اور تیار کھڑی ہے۔ یہ کارروائی کر کے وہ اپنی تمام فوج کے ساتھ سُرنگ میں گھسا۔ اور بھاگ کے ترکون کے ملک (زابلستان یا موجودہ افغانستان) میں ہو رہا جنھوں نے اُسے اپنے وہاں پناہ دی۔ وہ تو ادھر چلا گیا اور یہاں ہندو اسی اُٹھو کے میں رہے کہ قلعہ کی بیدار مغزی سے حفاظت ہو رہی ہے۔ مگر جب یہ تماشائے نظر آیا کہ کوئے قلعہ کے سپاہیوں کے سروں پر آ آ کے ٹپکتے اور اُن کے خود گراتے ہیں تو متحیر ہوئے اب جو غور کیا تو ایرانیوں کا فریب کھلا۔ فوراً قلعہ کے پھاٹک توڑ توڑ کے گھولے گئے۔ اور اس کے بعد راجہ کفند کے حکم کی پوری پوری تعمیل ہوئی۔ سندھ میں ہندو راج کے ساتھ پھر ہندو دھرم قائم ہوا۔ انرض سامید کئی سال کے بعد فتحیاب و کامران ہو کے اپنے دیس میں واپس آیا۔ اس واقعہ کے بعد سکندر اعظم ہندوستان میں آیا۔ جس کا حال تیسرے باب میں آئے گا۔

راجہ کفند کے مرنے پر اُس کا بیٹا ایند تخت نشین ہوا۔ اُس نے تخت پر بیٹھے ہی سندھ کی سلطنت کو چار حصوں پر تقسیم کر دیا۔ اور ہر حصے پر ایک جداگانہ راجہ یا صوبہ دار مقرر کیا۔ جن میں سے ایک کا مستقر شہر اسکاند تھا۔ دوسرے کا اردور اور اوج بھی اسی سے متعلق کیا گیا۔ جو تین ملک اس کے چچا سامید کے قبضے میں تھے اُن پر ایک تیسرا فرمان روا مقرر ہوا۔ اور چوتھے کو اُس نے ہندوستان کے اضلاع ندما اور لوہانہ پر متصرف کیا۔ یہ تقسیم جس وقت ہوئی تھی اُس وقت راجہ ہال بھی دُنیا سے رخصت ہو چکا تھا۔

راجہ ایند

راجہ اسل

جب راجہ ایند کی زندگی کا چراغ گل ہوا تو اس کا بیٹا اسل باپ کی گدی پر بیٹھا۔ مگر تھوڑے ہی دن حکومت کرنے پایا تھا کہ ایک زبردست

پیشین کے ایک بھائی کا نام تھا۔ اس نے طاقت ور فوجوں سے حملہ کر کے راجہ راسل کو
 اس کے بانی کالج و تخت سے جدا کر دیا۔ جب حکومت ہاتھ سے جاتی رہی تو
 اس نے وطن کو بھی حسرت کے ساتھ زھمت کیا اور بھاگ کے وطن کی
 طرف چلا گیا۔ اور وہیں اقامت گزین ہو گیا۔ جہاں معلوم ہوتا ہے کہ وہ ایک
 بڑے سے حصہ ملک پر حکومت کرتا تھا۔ اُس کے دو بیٹے تھے۔ بڑے کا نام
 رتوال اور چھوٹے کا برکمار لیس۔

رتوال کے ان دو بیٹوں کی داستان عجیب و غریب ہے۔ کہتے ہیں کہ
 کہ اُس کے مرنے کے بعد بڑے بیٹے رتوال نے باپ کی وہ باقی ماند سلطنت
 اپنے قبضے میں لی۔ اتفاقاً انھیں دنوں کسی راجہ کی ایک بیٹی تھی جو حسن صورت
 کے ساتھ بہت بڑی دانا اور صاحب عقل مشہور تھی۔ اس پر طرہ یہ ہوا کہ بڑے
 بڑے لائق و فائق اور صاحب علم و فضل نپڈ توں نے پیشین گوئی کی تھی کہ جو
 کوئی اس لڑکی کا شوہر بنے گا سارے جاگ کار راجہ ہو جائے گا۔ اسی وجہ سے
 تمام ہندو راجاؤں اور راج کنورون کو اس کے شوہر بننے کی آرزو تھی۔ مگر
 اس پر ہی جمال شاہزادی نے سوا برکمار لیس کے جو اہتمام سے کا خوب صورت
 اور جوان رعنا تھا اور کسی کو نہ پسند کیا۔ الغرض برکمار لیس نے بڑی آرزو مندی
 و مقصد دری سے اس شاہزادی کو اپنے عقد نکاح میں لیا۔ مگر جب اُسے
 لے کے اپنے گھر میں آیا تو بڑا بھائی اس نئی وطن کی صورت دیکھتے ہی عاشق
 ہو گیا اور کہا جس طرح یہ بھین اچھی معلوم ہوئی اسی طرح مجھے بھی بھلی معلوم ہوتی ہے
 اتنا کہ اُس نے اُس نئی وطن کو مع اُس کی سہیلیوں اور چیر یوں کے کم زور
 بھائی سے زبردستی چھین لیا۔ برکمار لیس نے جب یہ دیکھا تو تہمت پر نشان ہوا
 مار کیا زور چل سکتا تھا۔ آخر دل میں کہنے لگا "اِس کنواری لڑکی نے مجھے صرف
 میری دانائی کی وجہ سے پسند کیا تھا لہذا دانائی سے اچھی کوئی چیز نہیں۔ یہ خیال
 آتے ہی اُس نے اپنی معشوقہ بی بی کی مفارقت کا صدمہ دل سے نکال ڈالا
 اور تحصیل علم کی طرف متوجہ ہو گیا۔ صاحب علم لوگوں اور برہمنوں سے راہ و رسم
 پیدا کی اور شب و روز محنت کرنے لگا۔ اور آخر اتنے بڑے درجے پر پہنچ گیا

کہ علم و فضل میں کوئی اُس کا ہمسر نہ تھا۔

ایک باغی کا

حملہ

وہ زبردست باغی جس نے ان کے باپ کو جلا وطن کیا تھا جب اس آفت روزگار اور حسین و نازنین لڑکی کی اور پھر اُس کے ساتھ دونوں بھائیوں کے باہمی سلوک کی خبر پہنچی تو کہنے لگا ”جن لوگوں کے ایسے حرکات ہوں بھلا وہ اس قابل ہیں کہ ایسے مرتبے پر باقی رہیں؟“ یہ کہہ کے اُس نے فوج لے کے رِوَال کے ملک پر حملہ کر دیا۔ بذنبیب رِوَال کو شکست ہوئی۔ جو اس چھوٹے حصہ ملک کو بھی چھوڑ کے بھاگا۔ اور اپنے بھائیوں اور اُمراء کے ساتھ کسی پہاڑ کی چوٹی پر ایک مضبوط قلعہ میں جسے اُس نے اپنے لیے نبوایا تھا جا کے سکونت پذیر ہوا۔ یہاں چاروں طرف پہرہ مقرر کر دیا گیا۔ اور وہ حفاظت و اطمینان سے رہنے لگا۔ مگر دشمن نے اس قلعہ کا بھی آکے محاصرہ کر لیا۔ اور قریب تھا کہ رِوَال کے اس بھاء و ماوی پر بھی اُس کا قبضہ ہو جائے رِوَال نے اپنی کمزوری دیکھ کے صلح کا پیام بھیجا۔ جس کا جواب دشمن سے یہ ملا کہ وہ لڑکی بھیج دو۔ اور اپنے تمام مغز زین کو بھی حکم دو کہ اپنی ایک ایک لڑکی نذر کرین۔ وہ لڑکی جو تیرے پاس ہے اُس کو خود میں لوں گا۔ اور تیرے سرداروں کی لڑکیاں اپنے سرداروں کو دوں گا۔ بغیر اس شرط کے پورا ہونے میں نہیں جاسکتا۔“ یہ سن کے رِوَال بہت ہی غمگین و حسرت زدہ ہو گیا۔ اور اپنے اندھے ذریعے سے جس کا نام سفر تھا مشورہ طلب کیا۔ سفر نے صلح دی کہ لڑکیاں دے کے اپنی جان بچالینی چاہیے۔ اس وقت تو جس طرح بنے بس بلا کو ٹالنا ہی سبب ہے۔ پھر آئندہ زمانے میں کسی موقع پر دشمن سے آپ انتقام بھی لے سکیں گے۔ لیکن اگر ہم سب مار ڈالے گئے تو جو رونچھے کس کام آئیں گے؟“ اس پر آپ سے اور سب لوگوں نے بھی اتفاق کیا۔ مگر اتفاقاً جس وقت اس امر پر آڑنی ہو رہی تھی برکمارس آ گیا۔ اور بھائی کی خدشت میں آداب شاہی بجالا کے بولا ”میں اور ہمارا ج دونوں ایک باپ کے بیٹے ہیں۔ اگر آپ اپنے معاملات سے مجھے بھی اطلاع دین گے تو جہاں تک میرے امکان میں ہوگا۔ اور میری عقل کام دے گی کچھ نہ کچھ تدبیر نکالنے کی میں بھی کوشش کروں گا۔ میری

تو عمری کا خیال نہ فرمائیے اور مجھے اپنے مشورے میں شریک کیجیے۔ روال نے
 تو اُس کا کچھ لحاظ نہ کیا۔ مگر اور لوگوں نے بتایا کہ وہ کس مصیبت میں مبتلا ہے جب
 اُسے اصلی واقعہ معلوم ہوا تو کہنے لگا اس موقع پر مناسب ہوگا کہ میری جان ہمارا
 کے کام آئے۔ حکم دیجیے کہ عورتوں کے سے کپڑے پنھا کے مجھے ایک لڑکی بنا دینا
 اور اسی طرح تمام سرداروں کو کبھی حکم ہو کہ اپنے اپنے نوع لڑکوں کو اچھے اچھے زنانے
 کپڑے پنھا کے لڑکیاں بنا دین۔ پھر ہم سب لوگ ایک ایک چھری اپنے اپنے
 کپڑوں میں چھپا لیں۔ اور ایک ایک تڑھی بھی پوشیدہ طور پر ساتھ لیتے جائیں
 اس طریقے سے ہم سب کو لڑکیاں بلکہ ولہنیں بنا کے اور اچھی طرح بناؤنا کے
 اُس کے پاس بھجوا دیجیے۔ ہم سب جب اُس کے سامنے پیش کیے جائیں گے تو
 وہ مجھے اپنے پاس رکھے گا۔ اور اور سب کو اپنے سرداروں کے حوالے کرے گا
 جب راجہ مجھے خلوت میں لے جائے گا اُس وقت میں موقع پا کے چھری اُس کے
 پیٹ میں بھونک دوں گا۔ اور اس کے ساتھ ہی تڑھی بھونکوں گا تاکہ اشارہ
 پاتے ہی ہر لڑکا اپنے ساتھ والے کو مار ڈالے۔ اور آپ کے لشکر کو بھی تیار رہنا
 چاہیے۔ تاکہ تڑھیوں کی آواز سنتے ہی آپ بھی قلعہ سے نکل کر حملہ کر دین۔ اس طرح
 ہم دم بھر میں تمام دشمنوں کا خاتمہ کر دین گے۔

یہ تہہ بیرسن کے روال بہت خوش ہوا۔ فوراً لڑکے لڑکیاں بنا کے بھیج دیے
 گئے۔ اور نتیجہ یہ ہوا کہ دشمن کے سرداروں میں سے ایک بھی جان بر نہ ہو سکا اس
 کارروائی نے راجہ روال کو چھوٹے بھائی برکمارس کے حال پر کسی قدر ہر بان
 کر دیا تھا مگر وزیر نے خلافت بائیں دل میں جما جا کے پھر اُس کا دشمن اور خون کا
 پیاسا بنا دیا۔ اور یہاں تک نوبت پہنچی کہ برکمارس کو اپنے نامہر بان بھائی
 کے ہاتھ سے جان بچانے کی طرف یہی تہہ بیرسن پڑی کہ اپنے آپ کو سٹری
 سودائی بنا دیا۔ اور شہر کے گلی کو چون میں آوارہ و سرگردان پھرنے لگا۔

ایک دن گرمیوں کے موسم میں برکمارس شہر کی گلیوں میں ننگے پاؤں
 پھر رہا تھا۔ پھر تا پھر تاج بادشاہ یا بھائی کے محل کے دروازے پر آیا۔ اتفاقاً
 اس وقت کوئی روکنے والا نہ تھا۔ سیدھا محل کے اندر چلا گیا۔ وہاں جا کے
 پونا

کیا دیکھتا ہے کہ دلربا نازنین جو حقیقت میں اُس کی بی بی تھی۔ اور اُس کا بھائی
 رِوَال دونوں سچ پر بیٹھے ہیں۔ اور گنا چوس رہے ہیں۔ رِوَال کی جب اس پر
 نظر پڑی تو خیال کیا کہ شاید اس وقت پہرے پر کوئی نہیں جس سے موقع
 پاکے کوئی محتاج فقیر اندر گھس آیا ہے۔ یہ خیال آنا تھا کہ ترس کھا کے ایک
 گتے کا ٹکڑا اُس کے سامنے پھینک دیا۔ فقیر (برکماریس) نے ایک گتے کا
 جھلکا اٹھالیا۔ اور اُسے چاکو کی طرح جھوٹ موٹ اس گتے کے ٹکڑے پر
 چلانے لگا۔ رِوَال نے یہ دیکھ کے خیال کیا کہ یہ گتے کو پھیلنا چاہتا ہے۔ اور
 رِوَال سے کہنا سے ذرا چاکو دے دو۔ رانی سچ پر سے اٹھی اور چاکو لے جا کے
 اُس کے ہاتھ میں دے دیا۔ برکماریس نے اس سے گنا چھپایا۔ اور چپکے
 چپکے ذریعہ نگاہی سے بھائی کو دیکھتا رہا۔ یہاں تک کہ جب دیکھا اب
 راجہ کے پاس سے تمام محافظین ہٹ گئے ہیں یکا یک جھپٹ کے دوڑا
 اور چاکو رِوَال کی ناک میں گھسیڑ دیا۔ اور ساتھ ہی سینہ تک چاک کر ڈالا۔
 اس ایک ہی جانتان وار نے اس کی زندگی کا خاتمہ کر دیا تھا۔ اب
 برکماریس نے اُس کی لاش کو ٹانگ پکڑ کے کھینچا اور سچ کے نیچے ڈال دیا
 پھر بھائی کی جگہ خود بیٹھ کے اُس نے وزیر اور ارکان دولت کو بلایا۔ اور
 سب کے حاضر ہوتے ہی عام مبارکبادیوں کے ساتھ تخت سلطنت پر
 جلوہ افروز ہوا۔ بھائی کی لاش جلائی۔ اپنی بی بی پھر اپنے قبضے میں کی۔ اس کے
 ساتھ ازبیر نو بیاہ کیا۔ اور ملک میں احکام جاری کیے۔

اُس کی
 رحمت لی

اس کے بعد اس نے وزیر کو سامنے بلا کے کہا ”میں خوب جانتا
 ہوں کہ تم ہی ہو جس نے میرے بھائی کو ایسی کارروائیاں کرنے پر آمادہ کیا
 میرے ساتھ جو کچھ کیا گیا وہ افضل میں تمہارا ہی کیا ہوا ہے۔ لیکن میں اسے
 کوئی خطا نہیں کہتا۔ اور نہ اس قابل سمجھتا ہوں کہ تم کو الزام دون۔ پر م ایشور ہی
 کی ایسی مرضی تھی کہ میں پھر حاکم اور راجہ بنوں۔ الغرض جس طرح تم بھائی کے
 زمانے میں تمام کاروبار کے ذمہ دار تھے اسی طرح اب بھی میری طرف سے
 حکومت کرو۔“ وزیر سفر نے ہاتھ جوڑ کے عرض کیا ”بجا ارشاد ہوا۔ میں نے

جو کچھ کیا وہ آپ کے بھائی کی خوشی سے تھا۔ مجھے آپ سے کوئی دشمنی نہ تھی۔ لیکن اب میں نے
 من میں ٹھکان لی ہے کہ راجہ رتال کے ساتھ ہی چٹا پر بیٹھ کے زندہ جل جاؤں۔ میں
 زندگی میں بھی آپ کے بھائی کے ساتھ تھا اور مرنے کے بعد بھی انھیں کے ساتھ
 رہوں گا۔ برکمارتیس نے کہا ”تم بڑے عاقل و لائق وزیر تھے۔ لہذا چاہتا ہوں کہ
 مرنے سے پہلے حکمرانی اور مودت پروری پر ایک کتاب تصنیف کرو۔ جس میں
 راجہ کے فرائض کا ذکر ہو۔“ سفر نے نئے راجہ کی یہ درخواست منظور کی اور ایک
 کتاب مرتب کی جس کے نام کا عربی ترجمہ ”آداب الملوک“ ہے۔ جب یہ کتاب پوری
 ہو گئی تو سفر نے حاضر کر کے راجہ برکمارتیس کو سنائی۔ اور اس کے بعد چٹا میں
 بیٹھ کے زندہ جل گیا۔ برکمارتیس کی حکومت میں روز افزون ترقی ہونے لگی۔
 خوش نصیبی و اقبال نے اس کا ساتھ دیا۔ یہاں تک کہ وہ سارے ہندوستان
 کا راجہ ہو گیا۔ اور ہر دس کے راجہ نے اس کے آگے سر جھکا دیا۔

تیسرا باب

ہندوستان پر قدیم الایام کی غیر قوموں کے حملے

گودینا کی تمام قومیں باہم لڑتی بکھرتی رہی ہیں اور شاہ ذونا در ہی ایسے ممالک
 ہیں جن پر غیر اقوام نے حملے نہ کیے ہوں۔ مگر ہندوستان ابتدا سے آج تک ہمیشہ
 بیرونی الو الغرموں کا شکار ہی بنا رہا۔ خود آریہ لوگوں کا آنا ایک ایسا زبردست حملہ تھا
 جس نے ابتدائی حالت کو بالکل مٹا دیا۔ لیکن جب وہ یہاں آ کے اقامت گزین ہوئے
 اور باختری سے ہندوستانی بنے تو ان پر بھی باہر والوں کی یورشیں شروع ہو گئیں
 اور چونکہ سندھ ہندوستان کا سرحدی ملک تھا لہذا ہر حملہ آور کے قدموں نے پہلے
 اسی کو پامال کیا۔

اس وقت تک دنیا کی تاریخ میں سب سے پہلی متمدن اور الو الغرم قوم اہل
 مصر سمجھے گئے ہیں۔ جن کا عروج حضرت مسیح سے پانچ چھ ہزار برس پیشتر ناموری اور
 شہرت حاصل کرنے لگا تھا۔ چنانچہ غیر قوموں میں وہی اس بات کے مدعی ہیں کہ
 عہد تحفہ الکریم دیکھو تاریخ ایلٹ۔

ہم نے سب سے پہلے ہندوستان پر تاخت کی۔ ان کا بادشاہ اسائرس جسے عمر عقیق کے مورخین ڈیونیسس اور ہیکیپس کہتے ہیں اپنی فوج کو لے کے تمام درمیانی ملکوں کو تاخت و تاراج کرتا ہوا سندھ تک آ پہنچا۔ اور سندھ کو پامال کر کے ہندوستان پر حملہ آور ہوا۔ وہ خشکی کے راستے ارض سندھ میں داخل ہوا۔ اور اہل مصر کہتے ہیں کہ اُس وقت تک یہاں کے لوگ ادھر ادھر مارے مارے پھرتے تھے۔ تہذیب و تمدن جانتے تھے اور نہ فنون جنگ سے واقف تھے۔ وہ مقابلے کی تاب نہ لاکے بھاگے۔ اور اسائرس بس انکا تاج فتح کرتا چلا آیا۔ اُس نے صرف مغلوب ہی نہیں کیا بلکہ ہند یون کو تہذیب و شائستگی سکھائی۔ بونے جو قلعے کی تدبیریں بتائیں۔ جس کا نتیجہ یہ ہوا کہ مصر کے علاوہ اس سرزمین میں بھی دیوتا قہر دے کے اُس کی پرستش کی گئی۔ اُس کے نام سے شہر آباد ہوئے۔ اور تین سال یہاں قیام کر کے وہ واپس چلا گیا۔ چنانچہ محققین کا خیال ہے کہ مصر یون کے دیوتا آسٹس اور اسائرس ہی ہیں جو ہندوؤں میں ایسویا ایشور کے نام سے مشہور ہوئے۔ دنیا میں اُس کی پرستش کا بہت رواج ہوا۔ اور اُس کے نام کی تقریبیں گاجا کے بجلائی جاتی تھیں۔

اہل بابل

مصر یون کے رقیب اور مشرقی دنیا سے قدیم سطوت فراغ کا اثر مٹانے والے اہل بابل تھے۔ جن کی بہادر اور انوالغرم ملکہ سمیرامیس کو اگلی دنیا نے محترم دیویوں میں جگہ دی ہے۔ اس ملکہ کی مشرقی سرحد ہندوستان و سندھ کی سرحد سے ملی ہوئی تھی۔ اُس نے شوہر کے بعد جب عنان سلطنت اپنے ہاتھ میں لی تو اکثر سرکشوں اور زبردست حربیوں کو تباہ و برباد کر دیا۔ لیکن ناکام رہی تو اہل ہند کے مقابلے میں۔ جن سے شکست کھانے کا داغ وہ اپنے ساتھ قبر میں لے گئی۔ اُس کی نسبت قدیم مورخین کہتے ہیں کہ سمیرامیس نے دریائے اٹک کے پاس اترنے کا بہت کچھ سامان کیا۔ حامیان وطن نے یورش کی تو سمیرامیس بڑی شجاعت و جوانمردی سے لڑی۔ مگر نقصان عظیم اٹھانے پر بھی دریائے اتر نہ سکی۔ خود اُس میں اور اُس کے حریف ہندو نے راجہ میں دست بردست لڑائی ہوئی۔ ہندوستان کا راجہ ان دنوں بڑا زبردست اور

سمیرامیس
کا حملہ۔

۱۔ مہتری آف پنجاب مصنفہ سید محمد لطیف صاحب۔ عہدہ انسائیکلو پیڈیا ریٹائنگ۔

۲۔ مہتری آف پنجاب مصنفہ سید محمد لطیف۔

منتظم تھا۔ اُس کے سپاہی بہادر اور قلعے مضبوط تھے۔ اور یہ لوگ ہاتھیوں پر سوار ہو کر
 ڈاکر آتے تھے۔ سمیرامیس نے ہاتھیوں پر رعب ڈالنے کی یہ تدبیر کی کہ بیلوں کی کھالیں
 کھنچو کھنچو کے اونٹوں پر ڈالیں اور اُنھیں ہاتھی یا عجیب قسم کے جانور بنا دیا۔ ڈرائی
 میں اُس کے پیلوں نے ہاتھیوں پر حملہ کیا۔ مگر ناکام رہے۔ آخر سمیرامیس زخمی ہو کر
 ناکام و نامراد واپس روانہ ہوئی۔ اور بھاگ کے وطن پہنچی تھی کہ اپنے بیٹے کے ہاتھ
 سے ماری گئی۔ بعض مورخین کا خیال ہے کہ وہ اسی ہندوستان کی مہم میں قتل ہوئی
 عربی مورخین کے بیان سے معلوم ہوتا ہے کہ مین کے ملک تباہہ میں سے
 بھی ایک آدمی الیاء العزم گزرا ہے جس نے جزیرہ نماے عرب کو قطع کر کے خلیج فارس
 کے گرد چکر لگایا۔ اور ارض فارس کو مسخر کرنا ہوا سرزمین ہند۔ مین آدھکا۔ مگر افسوس
 تباہہ کی تاریخ ابھی تک تاریکی میں پڑی ہوئی ہے۔ اور موجودہ عہد کے محاسبین کو موقع
 نہیں ملا کہ مین کے منہدم کھنڈروں۔ اور گرے پڑے پھرون کا مطالعہ کریں اور
 قدیم الایام کے ان اُلوالعزم فاتحوں کے متعلق کوئی رائے قائم کر سکیں۔

تباہہ مین کا
 حملہ

فرعون مہر
 سیف سرب

بیسرا حملہ ہندوستان پر فرعون مہر سیاستریس نے کیا۔ وہ اُلوالعزمی کے
 جوش میں چلا تو شام سے آگے بڑھ کے ایشیائے کوچک کو قطع کرتا ہوا کہ وہ قاف کے نیچے
 پہنچا۔ اُس کے برفستان میں گھس کے اُس پار نکلا۔ اور ممالک سادیا و تھیریس
 کے ریگزاروں سے گزر کے ہندوستان پہنچا۔ یہاں دریائے اٹک سے اتر کے
 آگے بڑھا۔ اور فتح و نصرت کے جھنڈے اڑاتا ہوا وادی گنگا تک آ پہنچا۔ اس کا زمانہ
 حضرت مسیح سے اٹھارہ سو برس پیشتر تھا۔ جس سے اندازہ کیا جاسکتا ہے کہ اُس کا
 حملہ رامائن و مہابھارت کی معرکہ آرا لڑائیوں سے پہلے ہوا یا ان کے قریب زمانے میں ہوا
 چوتھا حملہ تاتاریوں کا بتایا جاتا ہے۔ ان لوگوں کا پہلا بادشاہ جس سے
 ان کی قومی تاریخ شروع ہوئی ہے اُغاس تھا۔ خیال کیا جاتا ہے کہ وہ تاجدار فارس
 کیو مرث کا معاصر اور یافت بن نوح کی نسل سے تھا۔ اُس نے تبت وغیرہ پر اپنی حکومت
 قائم کی۔ ایرانیوں کو شکست دی۔ اور ہونشنگ کے ہاتھ سے ملک خراسان کو فتح کیا
 پھر عراق۔ آذربائیجان اور آرمینیا کو مغلوب کر کے اپنا خراج گزار بنایا۔ جب مغرب

اُغاس شاہ
 تاتار

عہد اتحاد انبار العزم تاریخ ملک مہر۔

کی طرف سے اطمینان ہو گیا تو اُس نے کابل و غزنین پر حملہ کیا۔ ان شہروں کے فتح کر لینے کے بعد ہندوستان کی طرف بڑھا۔ اور کشمیر کے ساتھ شمالی ہند پر بھی مستقر ہو گیا۔ اس کا بالکل تپہ نہیں چل سکتا کہ وہ سندھ یعنی مغربی ہندوستان کے کس قدر حصے پر قابض ہوا۔ اور کتنی زمین اُس کے قبضے میں آئی۔ وہ چونکہ صرف لوٹ مار اور تاخت و تاراج کے لیے آیا تھا۔ اور اس ملک میں کھڑے حکمرانی کرنا اُس کا مقصد نہ تھا۔ لہذا اس سرزمین میں اُس کے آثار بھی نہیں باقی رہے۔

پانچواں حملہ بھی تاتاریوں کا تھا۔ جس کا زمانہ حضرت مسیح سے ۶۵ برس پیشتر ہے۔ ان دنوں سیدیا کے پہلے بادشاہ سیاگزار اس کا عہد تھا۔ میڈیا والوں نے اسیریا (بابل) کی شہنشاہی کو پامال کر کے اپنی سلطنت قائم کی تھی۔ تاتاری وحشی کوہستان سے اتر کے سارے ایشیا پر دریاے اٹک کے کناروں تک پھیل گئے تھے۔ مگر سیاگزار نے انھیں بڑے قتل و قمع کے بعد اپنی قلمرو سے نکال باہر کیا۔ آخر اٹکھین میں کے بہت سے لوگ سندھ میں رہ پڑے جو جاٹ کے نام سے مشہور ہیں۔ اور قدیم الایام میں یہ جاٹ لوگ دریاے سندھ کے کنارے کنارے اور نیز افغانستان میں کثرت سے آباد تھے۔ ڈاکٹر ہنٹر کہتے ہیں کہ سائڈین وحشی (اکثر لوگ سائڈین اور تاتاریوں کو ایک ہی قوم خیال کرتے ہیں) مسیح سے ۶۲۵ برس پیشتر ایک سیلاب کی طرح ایشیا کی سرزمین میں پھیل گئے تھے۔ ان کی ایک شاخ موجودہ حیدرآباد سندھ پر جو ان دنوں بٹالہ کہلاتا تھا قابض ہو گئی۔ یہی لوگ ہیں جو یورپ میں ہیں کہلاتے ہیں۔

تاتاریوں کا
دوسرا حملہ۔

ایران و ہند

ایرانی ہندوستان کے پڑوسی تھے۔ اگر ان کی کوئی مستند اور قدیم تاریخ موجود ہوتی تو ہندوستان کے بھی بہت سے حالات معلوم ہو جاتے۔ مگر افسوس کہ جس طرح ہندوستانیوں نے تاریخ ہند لکھی اسی طرح ایرانیوں کی بھی کوئی ایرانی تاریخ نہیں موجود ہے۔ اس بارہ خاص میں مشرق والوں کا زیادہ دار و مدار شاہنامہ پر ہے۔ جس میں ایسی غیر معتبر سنی سنائی کہانیاں لکھی گئی ہیں کہ اسے ہرگز تاریخ کی وقعت نہیں دی جاسکتی۔ جب شاہنامے میں سعد بن ابی وقاص اور رستم فرخ زاد کی آخری سرکہ آرائی مستند و معتبر تاریخوں کے موجود ہوتے محض نونہ

شاہنامہ

لے بنیاد واقعات کے ساتھ بیان کی گئی ہے تو ان پرانی باتوں کا کیا اعتبار ہو سکتا ہے جو کسی اور کتاب میں نہیں موجود ہیں۔ تاہم چونکہ مورخین کو مجبوراً سنا ہنارے سے تاریخی کام لینا پڑا ہے لہذا ہم بھی اُس کے بیان کو نقل کیے دیتے ہیں۔ کہ دار اسے ایران فریدون نے بھی جو حضرت مسیح سے تقریباً ۵۵۰ برس پہلے تھا۔ مغربی ہندوستان پر فوج کشی کی۔ اور پنجاب کو اپنے قبضے میں کر لیا۔ اس زمانے سے ۵۲۹ ق م تک ملک اسی کے قبضے میں رہا یہاں تک کہ کینخسرو کے مرنے سے چند روز پیشتر فارسیوں کے قبضے سے نکل گیا۔ کینخسرو کا سال وفات چونکہ ۵۲۹ ق م قرار دیا گیا ہے لہذا یہ خیال کرنا چاہیے کہ کچھ اوپر دو صدیوں تک ہندوستان پر ایرانیوں کا قبضہ رہا۔

مورخ زونون کے بیان سے معلوم ہوتا ہے کہ دریا سے ایک قلم و کینخسرو کی کینخسرو کا مشرقی سرحد واقع ہوا تھا۔ مگر دیگر مورخین کا یہ خیال ہے کہ پورا پنجاب اُس کے قبضہ میں اختیار میں تھا۔ اور ہندوستانی لوگ فریدون کے زمانے سے اس وقت تک برابر خراج گزار رہے۔ افراسیاب کے عہد میں قنوج کے راجہ شنگل نے ادا سے خراج افراسیاب سے انکار کیا۔ افراسیاب نے غضبناک ہو کے اپنے مشہور سپہ سالار پیران ولسیہ کو چالیس ہزار سواروں کے ساتھ حملہ آوری کے لیے روانہ کیا۔ پیران کو بہادران ہندو نے شکست دی۔ اور وہ بعض پہاڑیوں میں محصور ہو گیا۔ جب یہ خبر افراسیاب کو پہنچی تو ایک لاکھ سواروں کی جمعیت سے خود آ پہنچا۔ اب کی حامیان وطن کو شکست ہوئی۔ افراسیاب نے دور تک تعاقب کیا۔ اور بھاگتے میں بہت سے ہندوستانیوں کو مار ڈالا۔ راجہ شنگل بھاگ کے ترمہت کے پہاڑوں میں پور ہا اور جب حملہ آوروں کا غصہ کم ہوا تو ایلیچی بھیج کے حاضری و قدمبوسی کی اجازت چاہی۔ چنانچہ اُسے حاضری کی اجازت ہوئی۔ اور اُس کے بیٹے کو تاجدار زابلستان نے پاپ کی جگہ قنوج کی راجدہی پر بٹھایا۔ اور خود شنگل کو قید کر کے اپنے ساتھ توران لے گیا۔ اور اب یہ معمول تھا کہ شنگل کا تخت نشین بیٹا رقم خراج کے ساتھ باپ کے مصارف کے لیے بھی کافی رقم روانہ کیا کرتا تھا۔ اس سے معلوم ہوتا ہے کہ جب تک کینخسرو نے افراسیاب کا قلع و قمع نہیں کر دیا ہے اس وقت

عہد مسپری آف پنجاب ہنغفہ سید محمد لطیف۔

ہندوستانی اضلاع بادشاہ زابلستان کے قبضے میں رہے۔

گنتاسپ کے
بیٹے کا عہد۔

۱۲۵۲ ق م میں دارا سے ہستا سپس (گنتاسپ) کا بیٹا سر پرا سے دولت
عجم تھا۔ اس نے حسب بیان ہیرودوٹس یونانی ہندوستان پر ایک نیا اور نئے طریقے
کا حملہ کیا۔ جہازوں کا ایک بڑا بیڑا جمع کیا۔ اور اپنے افسر سائی لاز کو اس پر امیر البحر
مقرر کر کے اس مہم پر روانہ کیا کہ افغانیوں کے علاقے سے لے کے دریائے اٹک کے
وہاں تک کے ملکوں کا پتہ لگائے۔ اور اس کے بعد اس ملک پر قبضہ کرے۔

سائی لاز دریائی سفر کر کے دو سال میں منزل مقصود پر پہنچا۔ اور واپس
جا کے اپنے سفر کی رپورٹ کی۔ یہ بالکل نینین ثابت ہوتا کہ اس مہم میں لڑائی بھڑائی کی
بھی نسبت آئی یا نہیں۔ لیکن اتنا ضرور معلوم ہوتا ہے کہ یہ امیر البحر عجم ہندوستان سے
اتنا روپیہ وصول کر لے گیا تھا جتنا کہ تاجدار فارس کو ان صوبہ جات سے کبھی نہیں
ہوا تھا۔ قدیم مورخین یہ بھی بیان کرتے ہیں کہ دارا کے قبضے میں چوبیس ملک تھے جن میں
ہندوستان بھی تھا۔ مگر خراج میں ہندوستان سے جو رقم وصول ہوتی تھی وہ اس کے
کل محاصل کا ایک تہائی حصہ تھی۔ اور یہ کل رقم نقد سونے میں وصول ہوتی تھی۔
لیکن ہندوستان کا جو حصہ اس طریقے سے ایرانیوں کے قبضے میں آیا وہ دارا
اتک کے ملک کے ایک حصے سے زیادہ نہ تھا۔

نوشیروان
عادل

نوشیروان جو ساسانیوں میں بہت بڑا مقنن اور مددگرا ہے اور
حضرت سرور کائنات صلعم کی ولادت باسعادت کے وقت فرمان روا ہے عجم تھا۔ اس کا
شاہی خطاب "بادشاہ ایران و ہند" مشہور تھا۔ اس بات کا تو کوئی ثبوت نہیں موجود ہے
کہ اس نے کبھی ہندوستان پر فوج کشی کی یا اس سرزمین کا کوئی حصہ اس کی قلمرو میں
شامل ہوا۔ لیکن غالباً یہ لقب اختیار کرنے کا یہ سبب تھا کہ اس کے عہد میں راجگان
ہند نے کج کلابان آل ساسان کی شہنشاہی و عظمت تسلیم کر لی تھی۔ اور اس کی بنیاد
بقول ایڈورڈ سیلیون یون پڑھی تھی کہ ۳۳۰ ق م میں ولی عہد دولت عجم بہرام گور علوم و
فنون حاصل کرنے کے شوق میں بھیس بدل کے اور ایک معمولی آدمی کی وضع میں

بہرام گور کا
سفر ہند

انسائیکلو پیڈیا برٹانیکا۔

سہسری آف پنجاب۔

انسائیکلو پیڈیا برٹانیکا۔

ہندوستان آیا۔ یہاں ایک موقع پر اُس نے سپہ گزی کا ایسا عجیب و غریب جوہر دکھایا کہ سب لوگ محو حیرت ہو گئے۔ یعنی اُس نے ایک ہاتھی کو اپنے زبردست تیر سے مار ڈالا اور اُس کی چابکدستی و قاور اندازی دیکھ کے قنوج کے راجہ باس دیو نے اُس کی انتہائی زیادہ تعظیم و تکریم کی۔

ہندوستان اور ایران کے سرحدی ممالک کے حالات گوگنامی میں ہیں مگر پتہ چلتا ہے کہ انتہائی مشرقی علاقہ ایران اُس زمانے میں بہت سرسبز و زرخیز تھا۔ اور مشہور تکشلا خاندان کے راجہ تو چاری کے زیر حکومت تھا اس خاندان کا بانی گنشا کابل اور سارے ہندوستان کا راجہ تھا۔ اور اُس کے سیکے سارے شمالی ہند میں پھیلے ہوئے ملتے ہیں۔ اس سلطنت کا مرکز حکومت کشمیر تھا۔ گنشا سے مابقی حکمرانوں نے بعض یونانی دیوتاؤں کو اختیار کر لیا تھا۔ حضرت مسیح کے تقریباً ایک سو برس بعد یونانیوں کا اثر مشرقی ایران میں فنا ہو گیا۔ اور اُس وقت سے ہمیں تو چاری سیکوں پر ایرانیوں کا اثر بڑھتا نظر آتا ہے۔ اور خاصہ سا ساسانیوں کے عہد میں آخر پانچویں صدی عیسوی کی ابتدا میں تو چاری کی قوم ہی کی ایک اور شاخ نے اس سلطنت کو برباد کر دیا۔ اس قوم کے جنگجو بادشاہ کی ڈولہ نے کوہستان ہندو کش سے اس پار اتر کے ایسا عملہ کیا کہ تو چاری خاندان کی سلطنت بالکل فنا ہو گئی۔ اور چھوٹے یو جی کی سلطنت قائم ہوئی۔ اس حملے کی تاریخ مختلف روایتوں پر غور کر کے ۳۳۰ء قرار دی گئی ہے۔ عربوں سے پیشتر کسی قوم نے اگر ہندوستان کے کچھ قابل و ثوق حالات بیان کیے ہیں تو وہ یونانی ہیں۔ اسکندر اعظم کے حملے نے انھیں اس مشرقی سرزمین کے حالات سے بہت کچھ واقف کر دیا تھا۔ ہندوستان اور مغربی ممالک کے تاجرانہ تعلقات بہت قدیم زمانے سے چلے آتے تھے۔ جنھوں نے مغربی اقوام کو ہندوستان کی دولت مند پر بہت کچھ فریفتہ کر رکھا تھا۔ لیکن ان انسانوں کی بنیاد پر الو الغری دکھانے کی اگر بھرات ہوئی تو اسکندر اعظم کو چنانچہ اُس نے جب داراے عجم کے ساتھ سلطنت ایران کا کام تمام کر دیا تو مشرق کی طرف آگے بڑھا۔ اور افغانستان کی سرحد میں داخل ہو گیا۔

دریا سے اٹک کے اس پار سب سے پہلے تکسلا راجاؤں کی حکومت تھی۔ اس سلطنت کا تاجدار مطیع و متقاد بن سکندر کی خدمت میں حاضر ہوا۔ تحفہ و ہدیہ پیش کیے۔ اور سکندر کو اپنے اخلاق کا الیسا گرویدہ بنا لیا کہ اُس کے ہدیوں سے زیادہ قیمتی اور عمدہ ہدیے سکندر نے اُس کی نذر کیے۔ پھر اسی راجہ کے ساتھ سکندر کا بل سے آگے بڑھ کے دریا سے اٹک کے کنارے پہنچا۔ اور حضرت مسیح سے ۳۲۴ برس پیشتر دریا سے سندھ سے اتر کے اسی راجہ تکسلا کی قلعہ میں داخل ہوا۔ اُس کے ہمراہ ۱۳۵۰۰۰ ہزار فوج تھی جس میں کچھ ویسی فوجیں بھی مل گئیں۔ اٹک کے اس پار اُس زمانے میں تین راج تھے۔ تکسلا کا راج جس کی قلمرو اٹک اور جھیل کے درمیان تھی۔ پھر جھیل سے چناب تک راجہ پورس حکومت کرتا تھا اور پھاٹون یعنی کشمیر میں راجہ ابی سارلس کا راج تھا۔ اور یہ سب راجہ مگدھ ویس کے ہمارے راجہ کے تابع فرمان تھے جس کا مستقر حکومت دریا سے گنگا کے جنوبی کنارے پر تھا۔ اُس زبردست راجہ کا نام چندر گپت بتایا جاتا ہے۔

سکندر راجہ
تکسلا

ان دنوں
ہندوستان
کی حالت
سکندر اور
پورس

سکندر کو علاقہ تکسلا میں داخل ہو کے مغربی ہند میں جو چند چھوٹی چھوٹی سلطنتیں نظر آئیں وہ ایک دوسرے کی حریف تھیں۔ جن میں باہمی عداوت قائم تھی۔ اور کسی بیرونی حملہ آور کے روکنے اور اُس کی فراحت میں اتفاق کرنے کے بجائے اور اپنے بڑوسی راج کو نقصان پہنچانے کی دُھن میں بجائے اس کے کہ بیرونی حملہ آوروں کو روکین اُن کا ساتھ دینے کو تیار ہو جاتی تھیں۔ اسی وجہ سے تکسلا کے راجہ نے سکندر کا ساتھ دیا تھا تو فوراً تھا کہ پورس مقابلہ کو آمادہ ہو گیا چنانچہ اُس نے کوشش کی کہ سکندر کو دریا سے جھیل سے نہ اترنے دے۔ دریا کے ایک خم کے موقع پر سکندر نے تقریباً ۱۴ میل کا چکر کھایا اور ایک دوسرے گھاٹ پر جھیل سے اِس پار اتر آیا۔ اڑائی ہوئی۔ پورس کے ہاتھی غنیم کی طرف ہزار بڑھائے گئے نہ بڑھے۔ بلکہ اُلٹے خود اپنی فوج کو روک دیتے ہوئے بھاگے۔ پورس کا بیٹا میدا جنگ میں مارا گیا۔ اور وہ خود بھی زخمی ہوا۔

ہندوستانی فوج کے منتشر ہو جانے کے بعد سکندر نے اپنے عزیز دوست

عہدہ انساکلو پیڈیا برٹانیکا۔

عہدہ ہسٹری آف پنجاب۔

مروے کو بھیجا کہ راجہ پورس کو جو میدان میں زخمی پڑا تھا قلعیم و تکریم کے ساتھ میرے خیمے پورس سے
میں اٹھا لاؤ۔ سکندر خود جا کے عزت سے بلا۔ اور پوچھا "اب تم مجھ سے کیا چاہتے ہو؟" بہادر سکندر
پورس نے جواب دیا کہ "وہی جو کسی بادشاہ کو کرنا چاہیے" سکندر نے کہا "یہ تو میرا کام
ہے اور میں کروں گا مگر تمھاری بھی کچھ آرزو ہے؟" کہا "سب باتیں پہلے ہی جواب میں
موجود ہیں" ان جوابوں نے سکندر کے فیاض دل پر ایسا اثر کیا کہ پورس کا سچا حامی بن گیا
اسے اپنے دوستوں میں شامل کیا۔ اور اسی کا ملک اس کو سترو زمین کیا بلکہ اور بھی بہت
سا اپنا فتح کیا ہوا علاقہ اس کو دے دیا۔

سکندر نے اس فتح کی یادگار میں یہاں دو شہر آباد کئے۔ ایک بوسے خلیا سکندر نے
دریائے چناب کے مغربی کنارے پر جو موجودہ شہر جلال پور کے قریب واقع تھا۔ دوسرا
شہر نکائیہ دریائے مذکور کے مشرقی کنارے پر جس کی جگہ پر فی الحال شہر مونگ واقع
ہے۔ اول الذکر شہر کا نام اس نے اپنے گھوڑے کے نام پر رکھا تھا جو اس میدان
میں مارا گیا۔

دریائے چناب کے اس پار اترنے سے پہلے سکندر نے مغتوحہ علاقہ کا ایک
دورہ کیا تھا۔ اور جو کچھ معلومات اس نے حاصل کی اس کا اس قدر حصہ ہمیں یونانی
مورخوں کے قلم سے معلوم ہوا ہے کہ جو ملک جھیلیم اور پنجاب کے درمیان تھا خوب آباد
تھا۔ خوش سواد اور دولت مند تھا۔ ۳۴ شہر تھے۔ جن میں سے کسی کی آبادی پانچ ہزار آدمیوں
سے کم نہ تھی۔ اور ان کے علاوہ بہت سے چھوٹے چھوٹے گاؤں تھے۔ دورے
کے بعد سکندر چناب کے ادھر آیا۔ اور مذکورہ بالا شہر نکائیہ کو آباد کر کے آگے بڑھا
یہ علاقہ جو چناب اور راوی کے درمیان تھا ایک دوسرے راجہ کے زیر حکومت تھا
جو راجہ پورس کا ہم نام اور اس کا حریف تھا۔ سکندر کے آنے کی خبر سنتے ہی وہ راوی
سے اتر کے مشرقی بلاد ہندوستان میں بھاگ گیا۔ اور سکندر نے اس کے ملک پر
قبضہ کر کے اس کا پورا علاقہ اپنے دوست پورس کو دے دیا۔ اس کارروائی کے
بعد سکندر دریائے راوی کے اس پار آیا۔

اس علاقے میں ایک زبردست اور جنگجو قوم آباد تھی جس کا نام یونانی کتب میں
کتیبی قوم

سہری آف پنجاب۔

سہری سکندر کا پورا علاقہ

بتاتے ہیں۔ غالباً اس سے مراد موجودہ کاٹھیا قوم ہے۔ مگر بعض لوگ کہتے ہیں کہ کاٹھیا قوم
 کھتری لوگ مراد ہیں۔ ان لوگوں کا دار السلطنت شہر سنگھالا تھا جس کی نسبت کہا جاتا ہے
 کہ ان دنوں بڑا مضبوط شہر تھا۔ کھتری لوگ مقابلے کے لیے پہلے ہی سے تیار ہو گئے تھے
 اور ملتان اور اوجھ کے لوگ بھی سکندر سے لڑنے کے لیے ان لوگوں کے ساتھ شریک
 ہو گئے تھے۔ ادھر سکندر کے جھنڈے کے نیچے راجہ پورس اپنے پانچ ہزار بہادر لوگوں
 کے ساتھ موجود تھا۔ دونوں لشکروں میں مقابلہ ہوا۔ اور سکندر نے محاصرہ کر کے شہر
 سنگھالا کو فتح کر لیا جس کے مغلوب ہونے پر سترہ ہزار جان نثاران وطن مارے گئے
 اور ستر ہزار دشمنوں کے ہاتھ میں اسیر ہوئے۔ سنگھالا فتح کے بعد تباہ و منہدم کر دیا
 گیا۔ اور اُس کا علاقہ بھی پورس کی قلمرو میں شامل ہوا۔ اسی سلسلے میں دو اور شہر بھی
 ویران کیے گئے جن کے رہنے والے بے رحم حملہ آوروں کے خوف سے گھر چھوڑ کے
 بھاگ گئے تھے۔ اور جو پانچ ہزار آدمی کسی معذوری سے نہیں بھاگ سکے تھے ان
 یونانیوں نے بڑی بے رحمی سے قتل کیا۔

دریا سے بیاس کے متصل جو ملک تھا اُس کی نسبت یونانیوں کا یہ بیان ہے کہ
 وہاں کے لوگ حُسنِ جمال میں خاص شہرت رکھتے تھے اور حسین ہونے کے ساتھ بڑے طباع
 و ذہین بھی تھے۔ ان کے بعض عقلا نے قوانین بھی بنوائے تھے۔ ان کے راجہ کا نام سمونتا
 تھا۔ سکندر کے ورود کی اُسے خبر ہوئی تو بے تکلف شہر کے کھانگ کھلوادے۔ اور
 اپنے دونوں جوان و خوش رُو بیٹوں اور دیگر عمائد سلطنت کو ہمراہ رکاب لے کے مقدونی
 حملہ آور کے استقبال کو نکلا۔ یونانی لکھتے ہیں کہ جس وقت وہ سکندر اور اُس کے ہمراہ
 کو اپنے سامنے آنا نظر آیا ہے اُس کے سر پر شاہی نشان لہرا رہا تھا جس میں جو اسرات
 چڑے تھے۔ اور آفتاب کی روشنی میں غور دیتے تھے۔ ارغوانی رنگ کا ایک لمبا کُرتا
 زیب بر تھا جس پر کارچوبی کا سنہرا کام تھا۔ دونوں کانوں میں دو بالے تھے۔ اور
 ان بالوں میں نہایت ہی آبدار موتی تھے۔ اور پاؤں میں سونے کی ٹرے کھڑا دین
 تھیں۔ سکندر کے قریب پہنچتے ہی اُس نے اپنا شاہی علم فاتح کے قدموں کی طرف
 جھکا یا۔ جسے سکندر نے اپنے ہاتھوں پر لیا۔ اور خود اپنے ہاتھ سے اپنی تلوار کھول کے
 اُس کی کمر میں باندھ دی۔ اس پُر امن قلمرو میں سکندر نے اپنی فوج کو اچھی طرح

بیاس کے
 کنارے کا
 ملک

سکندر اور
 سمونتا

ٹھہر کے ستانے کا موقع دیا۔ اور اُس کے بعد دریا سے بیاس کی طرف بڑھا۔ بیاس کے مغربی کونے پر ایک اور راجہ حکمران تھا جس کا نام دیودرس تھا۔ یہ بھی نذرانہ لے کے حاضر ہوا۔ اور اطاعت قبول کر لی۔

سکندر کو بے انتہا شوق تھا کہ گنگا کے کنارے تک بڑھتا چلا جائے جس ملک کے عجیب و غریب حالات سُننے تھے۔ اور لوگوں نے یقین دلایا تھا کہ نہایت ہی سرسبز شاداب اور دولت مند ہے۔ مگر اس کے ساتھ ہی پنجاب کے لوگوں نے یونانی سپاہیوں سے بیان کر دیا تھا کہ علاقہ گنگا کے راجاؤں نے مقابلے کے بڑے بڑے سامان کیے ہیں۔ اسی ہزار سوار۔ دو لاکھ پیل۔ دو ہزار تھقین۔ اور تین ہزار ہاتھی یونانیوں کے ہاتھ کرنے کے لیے تیار کھڑے ہیں۔ وہاں مگدھ دیس۔ اندر پرست۔ ہہنا پور اور ٹھہرا کی سلطنتیں بڑی زبردست سلطنتیں ہیں۔ اور ان کے راجہ بڑی شان و شوکت کے راجہ ہیں۔ اس کے علاوہ یونانیوں کو یہ بھی سنا دیا گیا کہ دریا نے بیاس سے پار ہر بڑی کٹھن نر نہیں ملیں گی۔ اور گیارہ دن تک صرف پٹ پر میدان اور ریگ کے قریب و قریب بیابان میں سفر کرنا ہوگا۔ پھر دریا سے گنگا ملے گا جو بڑا اتھار اور عمیق دریا ہے۔ ان وحشت ناک خبروں نے یونانی سپاہیوں کے حوصلے پست کر دیے۔ سکندر اپنی ذات سے جفاکشی اور سرکہ آرائی کا نہایت ہی شوقین تھا مگر یونانی سپاہیوں کے حوصلے ایسے پست ہو گئے تھے کہ اُس نے ہزار ہمت دلائی اور دل بڑھایا مگر کسی نے قدم اگے بڑھانے کی ہامی نہ بھری۔

یونانی سپاہیوں کا انکار

جب اُسے معلوم ہو گیا کہ اب پلٹنا ہی ہے تو ارادہ کیا کہ اپنی فتوحات کے منتہی پر کوئی یادگار قائم کر دے۔ چنانچہ عین اُس مقام پر جہاں بیاس سے دریا سے استلج ملا ہے بارہ قربان گاہیں قائم کیں اور ان میں بندھ ہی دیوتاؤں کے نام کی قربانیاں چڑھائیں۔ ان قربان گاہوں کی وضع بالکل قلعہ کے بروجوں کی سی تھی۔ لیکن عظمت و شوکت میں معمولی بروجوں سے بدرجہا زیادہ بڑھی ہوئی تھیں۔ یونانی مورخ پلوٹارک بتاتا ہے کہ اُس کے عہد تک وہ قربان گاہیں موجود تھیں۔ اور علاقہ گنگا تک سے اُن کے لوگ اُن پر قربانیاں چڑھایا کرتے تھے۔ مگر فی الحال باوجود بڑی جستجوؤں کے اُن کا کہیں پتہ نہ لگا۔

فتح کی یادگاروں

ان کاموں سے فراغت کر کے سکندر رومی اور بیاس سے واپس اتر کے دریائے جھلم کے کنارے پہنچا۔ یہاں وہ کشتیوں کے ایک بڑے بھاری بیڑے کی تیاری کا سہیلے ہی سے حکم دے گیا تھا۔ واپس آیا تو بیڑا تیار ملا اب راہ ہوا کہ دریا کے بہاؤ پر جنوب کی طرف سفر کر کے بحر ہند کے ساحل تک جائے۔ اُس کے بعد ارض مغرب کا رخ کرے۔ سب لوگ کشتیوں پر سوار ہو لیے تو وہ بھی اپنی کشتی پر سوار ہوا اور اُس کے سوار ہوتے ہی حسب رواج قوم پانی کی دیولوں پر قربانی چڑھائی گئی۔ اس دریائی سفر میں یہ بھی مقصود تھا کہ راستے میں جو قومیں اور سلطنتیں بہا درمی دکھا کے مغلوب و مقہور کی جائیں۔ اس جانب کی جن قوموں نے اُس کے عظمت و جلال کا اعتراف نہیں کیا اور اُس کے آگے سر اطاعت نہیں جھکایا تو تعین۔ ایک مٹی قوم جس سے اہل ملتان مراد تھے۔ اور دوسرے اچھ کے لوگ۔ ملتان والے فوج کے بزمین تھے۔ مگر اس کے ساتھ بڑے بہادر اور نبرد آزما۔ سکندر نے دریائے چناب کے بائیں کنارے کنارے کوچ شروع کیا ملتان والوں کے کئی شہروں پر قبضہ کیا۔ اور اُن کے رہنے والے بے دریغ تہ تیغ کیے گئے۔ آگے بڑھ کے اور لوگوں سے سامنا ہوا۔ اُن کے اکثر شہروں پر بڑی ہنگامہ آرائی ہوئی۔ پہلے شہر کے قریب پہنچتے ہی یونانیوں نے کشتیوں سے اتر کے حملہ کیا۔ باشندگان شہر میں سے بہتوں کو قتل کیا۔ بہت سے قید کیے اور قلعہ کا محاصرہ کر لیا۔ برہمنوں نے اب بھی بہت نہین باری اور بڑی مردانگی سے قلعہ کی حفاظت کرنے لگے۔ اور پہلے حملے میں اُنھوں نے یونانیوں کو لپکا کر دیا۔ اپنی شکست دیکھ کے سکندر اگولش آیا۔ خود فوج لے کے بڑھا۔ اور اس طرح جان پر کھیل کے حملہ آور ہوا کہ گویا کسی خطرے سے ڈرتا ہی نہ تھا۔ ایک جان باز سورما کی طرح قلعہ کی دیوار کے نیچے پہنچا اور خود سکندر ہی پہلا شخص تھا جو سیڑھی لگا کے اوپر چڑھ گیا۔ اپنے سردار کی یہ سرگرمی دیکھ کے یونانی سپاہی چاروں طرف سیڑھیوں لگا لگا کے چڑھے اور اوپر پہنچ گئے۔ برہمنوں نے جب دیکھا کہ قلعہ ہاتھ سے جاتا ہی ہے تو فوراً جان پر کھیل گئے۔ اکثر دنوں نے قدیم دستور کے مطابق بی بی بچوں کو گھر میں جمع کیا اور گھر میں آگ لگا کے زندہ جلا کرے۔ ان کے علاوہ ہزار ہا لوگوں نے یہ کیا

اہل ملتان
دیکھملتان والوں
پر حملہ

حملہ آور و ن کے داخل ہوتے ہی شہر سے نکل نکل کے ریگستان میں بھاگ گئے۔ اور جنگلوں اور دُشوار گزار مقاموں میں جا کے پناہ گزین ہوئے۔ شاذ و نادر ہی کوئی ایسا شخص ہوگا جس نے فاتح کے آگے سر جھکا یا ہو۔

ملتان کا
سکر

اس شہر کو فتح کر کے سکندر ملی قوم کے دار السلطنت ملتان میں پہنچا۔ یہاں گرد و نواح کے لوگ بھاگ کے پناہ گزین ہوئے تھے۔ سکندر نے ارادہ کیا کہ انہیں ایک ہی جملے میں پامال کر دے۔ اپنی فوج کے دو حصے کیے۔ ایک کا انسر خود بنا۔ اور دوسرے حصے پر اپنے جنرل پرڈکاس کو سردار مقرر کیا۔ خود سکندر واپس لشکر نے بڑا سخت حملہ کیا اور شہر کا ایک بھانگ لٹ جھگڑا کے کھول لیا۔ اہل شہر کی طرف سے مایوس ہوئے تو قلعہ میں پناہ گزین ہوئے۔ اور یونانیوں نے محاصرہ کر لیا یہاں سکندر نے محاصرہ کرتے ہی حکم دیا کہ لوگ سب طرف سے سیڑھیوں لگا لگا کے قلعہ پر چڑھ جائیں۔ اس بارے میں جیسی بھرتی سکندر چاہتا تھا فوج سے منین نظر ہوئی۔ اس پر چھنجھلا کے اُس نے ایک سپاہی سے سیڑھی چھین لی اور قلعہ کی دیوار میں لگا کے ڈھال کی آڑ کیے ہوئے اوپر چڑھ گیا۔ اُس کے پیچھے اُس کے تین جان نثار انسر بھی چڑھے۔ آگے خود سکندر تھا۔ قلعہ والوں کو زبردستی ہٹا اور ڈھکیل کے دیوار پر جا کھڑا ہوا۔ ساتھ ہی تینوں رفقا بھی چڑھ گئے۔ ملتان کے راجہ نے سکندر کا آبدار خود او اس کے چمکتے ہوئے اسلحہ دیکھے تو پہچان گیا کہ یہی سکندر ہے۔ فوراً تیر اندازوں کو جو ادھر ادھر قلعہ کے بروجوں پر پھیلے تھے اشارہ کیا۔ ایزر اُنھوں نے جان توڑ کے سکندر پر یورش کی۔ سکندر کی فوج والوں نے اپنے بادشاہ کو اوپر جاتے دیکھا تو سب سیڑھیوں لگا کے چڑھنے لگے۔ مگر ملتان والوں نے اُن پر ایسی سخت یورش کی کہ ناکام رہے۔ او۔ مار کے نیچے گرا دیے گئے۔ خود سکندر پر جن لوگوں نے هجوم کیا تھا انہیں اُس نے مار کے ہٹا دیا۔ بعض کو مار ڈالا۔ اور بعض کو نیچے گرا دیا۔ اب سکندر نے دیکھا کہ یونانی فوج اوپر چڑھ نہیں سکی۔ اور میں تنہا دیوار پر کھڑا ہوں۔ جہاں سے نہ اچھی طرح مقابلہ کیا جاسکتا ہے اور نہ پوری طرح قدم جم سکتا ہے۔ چھپے بیٹھا اُس کی شان کے خلاف تھا۔ لہذا عجیب غیر معمولی شجاعت سے قلعہ کے اندر کود پڑا۔ اور ساتھ ہی وہ تینوں رفقا بھی کو دے۔ اب یونانی سپاہی قلعہ کے باہر بیٹا ب تھے اور وہ

سکندر کی
بجرات

تنہا قلعہ
میں کود پڑا

اندر دشمنوں کے زرنے میں گھرا ہوا جو ہر شجاعت دکھا رہا تھا۔ گو یا دل میں ٹھان لی تھی کہ یا تو شہر کو فتح ہی کر لوں گا اور یا بہادرون کی طرح لڑتا ہوا میدان جنگ میں مارا جاؤں گا۔ دشمنوں کا سردار مقابلے کو آیا۔ اور سکندر نے ایک آن کے آن میں اُسے مار کے گرا دیا۔ اور اکیلا وہی نہیں اُس کے ساتھ اُس کے بہت سے رفقا بھی مارے گئے۔ دیر تک یہ تماشا نظر آتا رہا کہ سکندر اور اُس کے تینوں افسر دیوار کے پاس بہادرون کی طرح قدم جمائے کھڑے تھے۔ اور جو پاس آتا تھا یا مارا جاتا تھا یا زخمی ہو کے بھاگتا تھا۔ اب اُس کی آنکھوں سے شعلے نکل رہے تھے۔ اور کسی کو قریب آنے کی جرأت نہ ہوتی تھی۔ اتنے میں بہادرون نے آزما ایریاس پر جو سکندر کے برابر کھڑا لڑ رہا تھا ایک تیر پڑا۔ اور اُس نے گڑ کے جان دے دی۔ دوسرا ایک گز بھر کا لمبا تیر خود سکندر کے سینے پر پڑا۔ اور لوہے کی زرہ کو توڑ کے اندر پہنچا ہو گیا۔ تاہم سکندر دل مضبوط کیسے کھڑا تھا۔ بہت سا خون نکل گیا۔ نا توانی طاری ہوئی اور مقابلے کا دم نہیں رہا تھا۔ مگر دل میں یہ خیال آیا کہ موت کا وقت آ گیا۔ اور پہلے سے زیادہ بہادری و مستعدی سے رٹنے لگا۔ آخر طاقت نے بالکل جواب دے دیا۔ اور وہ اپنی ڈھال کے اوپر غش کھا کے گر پڑا۔ دونوں یونانی جوان مرد بہادر جو سہم آہٹھے اُنھوں نے اُسے اپنی ڈھالوں کی آڑ میں لے لیا۔ اور دشمنوں کی یورش کو روکنے لگے۔ وہ خود ناتوان اور زخمی سے چور تھے مگر سکندر کی یہ حالت دیکھ کے اپنی مصیبت بھول گئے۔ باہر یونانیوں کی یہ حالت تھی کہ سکندر کے اندر چلے جانے کی وجہ سے بتیاب تھے۔ جان توڑ توڑ کے کوششیں کرتے تھے اور ناکام رہتے تھے۔ جب قلعہ پر سیرھی لگا اور پر والے گرا دیئے۔ اور اس کی نوبت ہی نہ آتی کہ کوئی اور پر تک پہنچ سکے۔ اس کے علاوہ دیوار پر چاروں طرف فولادی گولہ بھجے ہوئے تھے جن کی وجہ سے کوئی اور پر تک پہنچ بھی جاتا تو دیوار پر قدم رکھنے کی جرأت نہ ہوتی۔ آہ یونانیوں نے یہ کیا کہ بائیں طرف کی طرح ایک دوسرے پر چڑھ کے اپنے آپ کو دیوار کی بلندی تک پہنچا یا۔ اور جس طرح بنا لڑ کھڑے اور گولہ بھرنے کو مٹا کے اور پر چڑھ ہی گئے۔ جب دو چار جگہ لوگ اس تیر سے چڑھ گئے تو پھر سب طرف سے بہادرون نے یورش کر دی۔ اور پر پہنچ کے جب اُنھوں نے دیوار کے نیچے سکندر کو پڑا ہوا اور دور فیقون کو اُس کی حفاظت کرتے

سکندر
زخمی ہوا

قلعہ پر
قبضہ

تل عام

دیکھا تو جوش و غضب کی کوئی انتہا نہ تھی۔ شہر کو تے اور نعرے مارتے ہوئے نیچے
 کو دے۔ اور اُسے اپنے حلقے میں کر لیا۔ تھوڑی دیر میں یونانی لشکر کا بہت سا حصہ
 قلعہ کے اندر اتر آیا۔ اور ملتان میں ہر طرف قتل و خونریزی کا بازار گرم ہو گیا۔ غصے میں
 بھرتے ہوئے یونانی سپاہیوں نے مغلوب اہل شہر میں شمشیر زنی شروع کی تو نہ اس کا
 خیال کرتے تھے کہ کون بوڑھا ہے اور کون بچہ۔ اور نہ دیکھتے تھے کہ کون مرد ہے اور
 کون عورت۔ جسے پایا بے دریغ تر شیخ کیا۔ سکندر کے متعلق سارے یونانی لشکر میں تر
 تھا۔ جب دشمنوں سے میدان صاف ہوا تو لوگ اُسے ڈھال بڑھان کے اُس کے پیچھے
 لے گئے۔ یہ دیکھ کے کہ سنو ز زندہ ہے یونانیوں کی جان میں جان آئی۔ کرمی تو دوسرے
 طبیب جو ہمراہ رکاب تھا اُس نے بڑی ہنرمندی اور ہوشیاری کے ساتھ اُس کے
 سینے سے تیر نکالا۔ تیر نکالنے کے بعد لوگوں میں اُس کے مرنے کی خبر اُٹ گئی۔ اور لوگوں میں
 بچا یک عجیب گھبراہٹ اور پریشانی پیدا ہو گئی۔ اور یہ حال ہو گیا کہ کسی کے جوش و خواہش
 بجانہ تھے۔ لیکن سکندر اب اچھا تھا۔ لوگوں کی پریشانی کا حال سنا تو خود ہی خیمے سے
 نکل کے سب کے سامنے آیا۔ اور اپنے جاننا زون کے اطمینان کے لیے واہنا
 ہاتھ اٹھا کے اُن کو سلام کیا۔ پھر گھوڑا منگو اُکے اُس پر سوار ہوا۔ اور آہستہ آہستہ
 یونانی سپاہیوں کے سامنے سے گزرا۔ اس وقت کے جوش و خروش کی انتہا نہ تھی
 سب نے ایک ساتھ نعرہ ہائے مسرت بلند کیے۔ اور اُس پاس کے پہاڑ اور وادی
 دوران نعروں سے گونج اُٹھے کہ سکندر کی عمر و راز اے اور دفاخ ایشیا ہمیشہ سکندر
 و باہر اور ہے اے

اچھ والون
کی اطاعت

ملتان والون کو جب اتنی بڑی زک بل چکی تو ملی اور اچھ دونوں قوموں نے پیام
 اطاعت بھیجا جسے سکندر نے کمال نیک نفسی سے قبول کیا۔ اور اس نئے فتح کی ہوئی
 قلم و پر قلم نام ایک شخص کو اپنا نائب مقرر کیا۔ اچھ والون نے پیام اطاعت کے
 ساتھ اپنے ایک ہزار نبرد آزما سپاہی بطور کفیل کے بھیجے تھے۔ اور پانچ سو تھین مع
 گھوڑوں اور ہانکنے والوں کے پیشکش کی تھیں۔ اُن کے اس طرز عمل سے سکندر
 نہایت خوش ہوا۔ اور اُن کفیلوں اور رتھوں کو مع جملہ ساز و سامان اور آدمیوں
 کے اُن کے پاس واپس بھیج دیا۔

ابھی تک سکندر کے زخم کا علاج ہو رہا تھا۔ اور اُس کے ہمراہی راوی اور
 چناب کے ملان پر بڑے جہازوں کا ایک بیڑا تیار کر رہے تھے۔ موجودہ پنجاب کی جنوبی
 حد یعنی اُس جگہ جہان پانچون دریا مل گئے ہیں اُس نے ایک نیا شہر آباد کیا جس کا
 نام اپنے نام پر اسکندریہ رکھا۔ اور اُسے جہاز رانی و تجارت کا مرکز قرار دیا۔ یہاں
 سے آگے کا سفر شروع کیا۔ اُس کے بعض افسروں نے چند اور مقامات کو منگول
 کیا۔ اور اُس کا بیڑا بڑھ کے سوگڈی کے دارالسلطنت میں پہنچا۔ جس سے موجود
 شہر بھکر مراد ہے۔ یہاں کے راجہ نے فوراً اطاعت قبول کی۔ اور بہت سے
 ہاتھی اور قیمتی ہدیے پیش کیے۔ اس کے صلے میں وہ بدستور اپنے ملک پر حکم ران
 رکھا گیا۔ لیکن ہاں اتنی کارروائی ضرور ہوئی کہ یونانی افسر کراسس کے اہتمام سے
 اُس کے دارالسلطنت میں ایک قلعہ تعمیر کرایا گیا تاکہ مقدونیہ کی کچھ فوج اُس پر
 قابض رہا کرے۔ اصل میں سکندر کی یہ خواہش تھی کہ ترقی تجارت کی غرض سے
 اور نیز اپنا پولیٹیکل اثر قائم رکھنے کے لیے سمندر تک دریا سے ٹماک کے کنارے
 کنارے قلعوں کا ایک سلسلہ قائم ہو جائے۔ چنانچہ اس سلسلے کو اُس نے اپنی
 خوشی کے مطابق تکمیل کو پہنچا دیا۔

شہر اسکندریہ

بھکر

سکندر کی
اصلی خواہش

سکندر

اچھ میں

سندھ میں

سکندر نے اپنا بیڑا یہاں سے آگے بڑھایا تو راجہ اچھ کی سرحد میں داخل
 ہوا۔ راجہ نے پیشتر تو اظہار اطاعت کیا تھا۔ مگر اب معلوم ہوتا ہے اُس سے سرکشی
 ظاہر ہوئی۔ نہ تجدید اطاعت کی اور نہ نذرانہ پیشکش کیا۔ اس کے پادشاہ میں
 اُن کے دو شہر لوٹ لیے گئے۔ خود راجہ سکندر کے ہاتھ میں گرفتار ہوا۔ اور قتل
 کر ڈالا گیا۔ اس مہم کے بعد سکندر سندھ و مانا میں داخل ہوا۔ جس کی نسبت خیال
 کیا جاتا ہے کہ مملکت سندھ سے مراد ہے۔ وہاں کاراجہ زبردست حملہ آور کے
 آنے کی خبر سنتے ہی قرب و جوار کے پہاڑوں میں بھاگ گیا۔ رُوسا سے شہر جو
 موجود تھے انھوں نے یونانیوں کے پہنچنے پر شہر کے پھاٹاک کھول دیے۔
 اور نذرانے کے سکندر کے پاس حاضر ہوئے۔ اور اپنے وطن کو تاخت و
 تاراج سے بچالیا۔

اس زمانے میں سکندر کو میان ایک اور لڑائی لڑنی پڑی۔ جس کی

وجہ یہ ہوئی کہ برہمنوں نے باہم بل کے عہد و پیمان کیا کہ ان بیرونی حملہ آوروں اور ملکیتوں باغیوں کی
 کو اپنی پاک سرزمین سے جس طرح بنے مار کے نکال دیں۔ ان کی سازش اس قدر پھیلی سرکوبی
 کہ بھگتہ کاراجہ جو سکندر کی اطاعت کر چکا تھا وہ بھی ان کی سازش میں شریک ہو گیا
 سکندر نے یہ حال سنا تو مچھون نام اپنے ایک افسر کو ان لوگوں کے مقابلے پر روانہ
 کیا۔ اس یونانی سپہ سالار نے میدان میں پہنچ کر برہمنوں کے لشکر کو شکست دی
 ان کے بہت سے لوگوں کو قتل و اسیر کیا۔ اسیروں میں بھگتہ کا بیوفاراجہ بھی تھا
 بھی تھا جو سکندر کے سامنے لایا گیا۔ اور بہت سے برہمنوں کے ساتھ منظر عام میں
 معلوب کر کے لٹکا دیا گیا۔

ان باغی سرکشوں کی طرف سے اطمینان کر کے سکندر آگے بڑھا اور دریائے
 سندھ کے دہانے کے قریب پہنچا۔ یہاں دریائے ٹٹ کے دو دھاروں پر تقسیم
 ہو گیا ہے۔ اس علاقے میں سب سے بڑا شہر ٹٹالہ تھا۔ اور ایک چھوٹا راجہ موکرسی
 ٹٹالہ کا راجہ
 نام وہاں کا حکمران تھا۔ موکرسی اطاعت کے ساتھ سکندر کے لشکر میں حاضر ہوا
 اپنا نشان لاکے اس کے سامنے ڈالا۔ اور اپنے خزانے کی گنجیاں نذر کیں۔ سکندر
 نے نشان اُسے واپس کیا۔ اُس کی حکومت بدستور قائم رکھی۔ اور عزت و حرمت
 کے ساتھ رخصت کیا۔ موجودہ محققین کا خیال ہے کہ ٹٹالہ ہی وہ شہر ہے جو آجکل
 حیدرآباد سندھ کے نام سے موسوم ہے۔

دریائے سندھ کے دہانے پر پہنچ کر سکندر نے ارض مغرب کی طرف
 واپس روانہ ہونے کا قصد کیا۔ اپنے سردار فوج تیار کس کو جدید عظیم الشان بیڑے
 موت
 کا سردار مقرر کر کے حکم دیا کہ ساحل کے کنارے ہی کنارے خلیج فارس کا رخ کرے
 اور خود ۳۳۳ ق م میں فوج کی ایک تعداد کثیر کے ساتھ خشکی کے راستے سے مکران
 ہوتا ہوا مشرق کی طرف چلا۔ اور افسوس کہ اس سفر نے اُس کی زندگی کا چراغ گل
 کر دیا۔ دریائے دجلہ کے کنارے قدیم شہر بابل تک پہنچنے پایا تھا کہ بجائے وطن کے
 اُسے عازم عالم آخرت ہونا پڑا۔

سکندر کی وفات کے بعد جب اُس کی سلطنت کے ٹکڑے ہوئے تو سلیکس
 سلیکس
 نکاؤرنے جو ارض بابل کا گورنر تھا صرف بابل ہی کو اپنا مطیع نہیں بنایا بلکہ دریائے

فترات سے اس طرف کے تمام مفتوحات و مقبوضات اسکندر کو اپنے قبضے میں کر کے اپنا تاج فرمان بنالیا۔ مگر سکندر کے واپس جاتے ہی ہندوستان کے راجاؤں کا حوصلہ بڑھ گیا۔ اور وہ رعایا بھی جس نے اطاعت قبول کی تھی باغی ہو گئی۔ مقدونیوں کو گورنر جسے سکندر اپنا نائب بنا کے چھوڑ گیا تھا مار ڈالا گیا۔ اور اس کی فوج جس میں یونانی و ہندی دونوں تھے یا سرکشوں کے رعب میں آ کے منتشر ہو گئی یا قہر منہنگ شمشیر ہوئی۔ یہ حال سکندر کو زندگی ہی میں معلوم ہو گیا تھا۔ اور اپنے مقتول گورنر کی جگہ پر اس نے ایک نئے گورنر کو بھیجا جس کے جھنڈے کے نیچے اس یونانی فوج نے جو کنہجٹ کے طور پر ماہور کی گئی تھی جوش میں آ کے بہت سے ہندوستانوں کو قتل کیا۔ جسے کہ راجہ پورس کو بھی اس گورنر نے مار ڈالا۔ اگرچہ اس نے صد ہا غدیش کیے۔ اپنے حقوق یاد دلائے۔ اور سکندر کی دوستی کا ثبوت دیا مگر کوئی بات کارگر نہ ہوئی۔ اور بے رحمی سے قتل کر ڈالا گیا۔

راجہ پورس
کا قتل

غرض مغربی ہند میں قتل و خونریزی کا بازار گرم تھا کہ مشرقی ہند کا زبردست راجہ چندر گپت آہو پچا۔ جس نے فی الحال ہندوستان میں ایک نئی زبردست سلطنت قائم کر لی تھی۔ چندر گپت ابتداً ایک سیاح کی حیثیت سے وادی گنگا کے علاقے سے پنجاب میں آیا تھا۔ سکندر کو دیکھ کے دل میں اُسید پیدا ہوئی کہ وہ جب گنگا کنارے پہنچے گا تو اس کی مدد سے مجھے اپنے ہاتھ سے گئے ہوئے اضلاع مل جائیں گے اور اپنے تمام حریفوں کو میں پامال کر ڈالوں گا۔ چنانچہ سکندر کے لشکر گاہ میں چند روز رہا بھی مگر جب سکندر واپس چلا گیا تو وہ مایوس ہو کے دوسرے تدابیر میں مشغول ہوا۔ چونکہ ہوشیار صاحب اثر اور اولو الغرم تھا۔ لہذا سکندر کے چلے جانے کے بعد اس نے صرف اپنے کھوئے ہوئے اضلاع ہی اپنے قبضے میں نہیں کیے۔ بلکہ پالی بوتھرا سے جسے آجکل پٹنہ کہتے ہیں نندا خاندان کے راجا کو نکال باہر کیا اور پورا مشرقی ہندوستان اسی کی قلمرو میں شامل ہو گیا۔ مشرق میں اپنی بنیاد مضبوط کر کے چندر گپت پنجاب کے ممالک پر چڑھ آیا۔ یونانی فوجوں کو نکال باہر کیا۔ اور کل حکمرانوں سے اپنی عظمت منوالی۔

چندر گپت

سیلیس نے جب سنا کہ چندر گپت نے سکندر اعظم کے فتوحات کا اثر

سیلیس
کا حملہ

ہندوستان کی سرزمین میں بالکل مٹا دیا ہے تو ایک زبردست لشکر لے کے آیا۔ اور دریائے اٹک سے اتر کے چند رگپت کے علاقے پر حملے شروع کر دیے۔ ویسی فوجوں کو کئی شکستیں دین۔ اور غالباً مشرقی ہند تک بڑھتا چلا جاتا ناگہان خبر آئی کہ اُس کے مرکز سلطنت بابل میں بغاوت اُٹھ کھڑی ہوئی۔ فوراً پنجاب سے پلٹ کے بابل گیا تاکہ وہاں کی خطرناک بغاوت کو فرو کرے۔ تاہم چلتے وقت اُس نے ہندوستان کے راجاؤں سے صلح کر لی۔ پنجاب کے راجہ نے تودب کے پانچ سو ہاتھی اور ایک سو جنگی رھتین اُلو الفرم جانشین اسکندر کی نذر کیں۔ مگر چند رگپت کی وقعت کا اس قدر اثر تھا کہ سلیکس نے اپنی بیٹی اُس کے نکاح میں دیدی تھی اور یونانی عالم مگاسٹھنس کو اپنے سفیر کی حیثیت سے اُس کے دربار میں چھوڑ گیا۔ اس مگاسٹھنس نے یہاں رہ کے اور اہل ہند کے حالات سے واقف ہو کے اپنی وہ مشہور کتاب لکھی جو ہندوستان قدیم کے حالات میں ایک زبردست سند تصور کی جاتی ہے۔

پس اس کے بعد سے یونانیوں کا اثر ہندوستان پر سے روز بروز مٹتا ہی گیا۔ گو تاجرانہ تعلقات ہندوستان اور ارض شام میں بخوبی قائم تھے مگر اُن کو پولیٹیکل حیثیت سے کوئی علاقہ نہ تھا۔ آفریقہ سے مین سلیکس مذکور کا پوتا انٹیوکس جسے اہل ہند انٹیا کو یونان راجہ کہتے تھے پنجاب پر حملہ آور ہوا۔ اور پھر پنجاب میں اُن دنوں چند رگپت کے پوتے اُسوکا کی حکومت تھی۔ انٹیوکس کو مجاؤلے کی جرات نہ ہوئی۔ لہذا صلح کر کے واپس گیا۔ مگر اُس صلح کے ذریعہ سے تاجدار مغرب کو اتنا فائدہ ضرور حاصل ہوا کہ ہندوستان میں یونانیوں کا اثر چند روز کے لیے قائم رہ گیا۔

اس کے بعد شاہ ق م میں باختر کے بادشاہ انراؤسی تیس نے پنجاب پر حملہ کیا۔ اور پنجاب میں قدم رکھتے ہی جنوب کی طرف رخ کیا تو شہر ٹیلا (آج کل کے حیدرآباد سندھ) یا یون کیسے کہ دریائے اٹک کے وہاں تک برابر دشمنوں کو شکست دیتا اور فتح کرتا چلا گیا۔ جب جنوب میں سمندر نے اُس کا راستہ روک دیا تو مشرق کی طرف چھکا اور کچھ اور جرات پر حملہ آور ہونے کے لیے زبردست فوجیں لے لیں۔ اُس کے یہ فتوحات غیر مستقل نہ تھے بلکہ اُس کے بعد بھی یہ مفتوحہ ممالک

اسکی واپس

مگاسٹھنس

انٹیوکس کا حملہ

شاہ باختر کا حملہ

اُس کی نسل کے قبضے میں رہے۔ چنانچہ اُس کے جانشینوں کے نین ڈور اور آریب پولی ڈور
ٹس نے علاقہ ق م تک پنجاب و سندھ پر حکومت کی۔ یہ یونانی و باختری حکومت سال
مذکورہ میں درہم و برہم کر دی گئی۔ مگر اسی سلطنت سے نکلے اور اسی کے بنائے ہوئے
تاجدار پہلی صدی قبل مسیح کی ابتدا تک پنجاب۔ وادی اٹک۔ اور کابل پر قابض
مستصرف تھے۔ جس کا ثبوت اُن کے سیکون سے ملتا ہے۔ جو ان ممالک میں نکلتے
رہتے ہیں۔

مستھوی ڈاٹس
کا عملہ۔

یہ بھی پتہ چلتا ہے کہ علاقہ ق م کے قریب زمانے میں مستھوی ڈاٹس نام
ایک پارتھی بادشاہ نے ہندوستان پر حملہ کیا تھا۔ اور یہ بھی معلوم ہوتا ہے کہ علاقہ
ق م میں ساندیا (یعنی اہل خطا) کی قوت علاقہ پنجاب پر غالب تھی۔
چینی مورخ لکھتے ہیں کہ یوئی لوگ (جاٹ) جو مملکت چین اور تین شان
(آسمان سے باتیں کرنے والے پہاڑوں) کی بہت سی زمین پر حکومت کر رہے تھے
انھیں ہن لوگوں نے کثیر التعداد خونریزیوں اور بڑی بڑی سحر کر آئیوں کے بعد
وہاں سے نکال باہر کیا۔ جاٹ لوگ اس طرح وہاں سے شکست کھا کے جلاوطن
ہوئے تو اُن کے بڑے بڑے گروہ افغانستان اور پنجاب میں دریا سے سندھ کے
کنارے کنارے رہ پڑے۔ یہاں رہ کے انھوں نے چند روز میں اسی قوت پیدا کی کہ
علاقہ ق م میں ہن لوگوں کے ہاتھ سے تکیلا کاراج چھین لیا۔ چنانچہ اب انھیں کی
توم کے بادشاہ آریس اور اری بی کس اس پانچون دریا والے ملک پر حکمران تھے
اور ان کا زمانہ اہل خطا کا زمانہ تصور کیا جاتا ہے۔

جاٹ

بکرماجیت

کدیجی کس
خاندان
کے راجہ
کنہن خاندان

ان خطائی بادشاہوں کو آخر ہندوستان کے زبردست راجہ وکرو تیا
(بکرماجیت) نے علاقہ ق م میں علاقہ پنجاب سے نکال باہر کیا۔ مگر اُس کی وفات
کے بعد ہی ساندیا میں لوگوں نے اہل خطا کے ایک نئے گروہ کا بڑا بھاری سیلاب
آیا جس نے سارے پنجاب پر تصرف کر کے ایک نیا شاہی خاندان قائم کیا۔ جس کے
تاجدار کدیجی کس کہلاتے تھے۔ جب ان لوگوں کے زوال کی باری آئی اور یہاں
رہ کے یہ بھی ہندوستانی بن گئے تو خطائیوں کا ایک نیا تازہ دم گروہ آہو پنچا جس نے
ملک پر قابض و مستصرف ہو کے کنہی کی بادشاہوں کے خاندان کی بنیاد ڈالی۔

جس کے بعد سے بظاہر ملک دونوں خاندانوں پر بندھا ہوا تھا۔ کد بھی کسی اور کنیس کے راجاؤں کے جو سیکے پنجاب بامیان اور کابل کی زمین سے برآمد ہوئے ہیں ان سے تہ چلتا ہے کہ یہ خاندان پانچویں صدی عیسوی تک ممالک پنجاب پر قابض و حکمران تھے۔ ان واقعات کی کیفیت ہمیں چینی سیاح فاہین کی تحریر سے جو پانچویں صدی عیسوی میں پنجاب کے پانچوں دریاؤں پر سے ہو کے گزرا تھا۔ اور کوٹا واقع راجپوتانہ کے ایک مندر کے کتبے سے جو سلپورہ کے جاٹ راجہ کی یاد دہانی کرتا ہے (اور سنہ ۹۰۰ء کا ہے) معلوم ہوتی ہے۔

پانچویں صدی کی ابتدا میں کد بھی کسی خاندان کو سفید من یعنی اچھالی تیس اچھالی تیس لوگوں نے درہم و برہم کر دیا جو اس کامیابی کے بعد ۵۵۰ء میں ترکوں کے ہاتھ سے تباہ و برباد ہوئے۔

غرض عربوں کی واقفیت کا زمانہ شروع ہونے سے پہلے پنجاب و سندھ کے حالات مختلف بیرونی اقوام سے جو کچھ معلوم ہو سکے اسی قدر ہیں۔ ان کو ایک جگہ مرتب کر کے کوئی منضبط سلسلہ تاریخ قائم کرنا امکان سے باہر ہے۔ خصوصاً ایرانیوں کے بیان اور آخر الذکر واقعات کے اختلاف کو دور کر کے کوئی صحیح نتیجہ نکالنا۔ اب اس کے بعد سے وہ زمانہ شروع ہوتا ہے جس کے حالات ہمیں عربی مورخوں اور مسلمانوں سے معلوم ہوئے ہیں۔ اور اب اس سرزمین کے اُس شاہی خاندان سے بحث کی جاگی جس کو عربوں نے پامال کر کے اپنی سلطنت قائم کی۔

عہ اس باب میں تمام واقعات پٹری آف پنجاب سنہ ۱۰۰۰ء اور انسا گلو پٹی بارٹا کا سے لے گئے ہیں۔

چوتھا باب

راے وحج کا ورن

چھٹی صدی عیسوی میں سندھ کا شہر (رور) سندھ میں سب سے بڑا اور
نہایت ہی آراستہ و پیراستہ شہر تھا۔ اس میں عالی بہتان قصبہ ایوان تھے۔ اور دریا
نہران (سندھ) کے کنارے آباد تھا۔ اس شہر کا راجہ ایک زبردست تاجدار سی ہنس تھا
جس کے باپ کا نام ساہسی راے تھا۔ دولت سے راجہ کا خزانہ بھرا ہوا تھا اور
اس کی عدل پروری نے ایک عالم کو اپنا گرویدہ بنا رکھا تھا۔ اس کی سلطنت چاروں
طرف دور دور تک پھیلی ہوئی تھی۔ مشرق کی طرف راجہ کشمیر کی سرحد سے سرحد ملی
تھی۔ مغرب کی طرف مکران تک۔ جنوب میں سمندر تھا۔ اور شمال کی جانب کوہستان
کروان و قیغان تھے۔

شہر آلو

راجہ ہنس

نظام مملکت

اس راجہ نے اپنی قلمرو کو چار صوبہ دار یوں پر تقسیم کر رکھا تھا۔ جن میں سے
ایک صوبہ دار برہمن آباد میں رہتا تھا۔ اور قلعہ جات نیرون۔ دیبل۔ لوہانہ۔ لکھا
اور ستمہ اس کے علاقے میں تھے۔ دوسرے صوبہ دار کا ستر سوستان تھا جس کے
زیر حکومت بلاوہ پور (بودھیہ) جننگان اور کوہستان روجیان (روزم) اور حدود
مکران تک کا علاقہ تھا۔ تیسرا صوبہ دار قلعہ ہاسے اسکندہ اور پاتیا میں رہتا تھا جو
قلعہ جات تلوار یہ اور چایچ پور کے ناموں سے مشہور تھے۔ بودھ پور کے پاس کی
زمین اس صوبہ دار کے زیر حکومت تھی۔ چوتھے صوبہ دار کا قیام شہر ملتان میں رہتا

یہ نام مختلف وضعوں میں نظر آتا ہے سسودی "رور" لکھتا ہے۔ ابن خرداد بہ الدور
بتاتا ہے۔ امطوی ایک جگہ "الروز" لکھتا ہے اور ایک جگہ "الروز" اشکال البلاد کا مصنف
ایک جگہ "الدور" اور ایک جگہ "الروز" بتاتا ہے۔ ابن حرقل نے "روز" اور "الروز" لکھا ہے۔ اور سی
"دور" لکھتا ہے۔ مرصد الاطلاع میں "الروز" لکھا ہے۔ اس شہر کے کھنڈر بھنگے اور خیر پور کے زمین
میں موجود ہیں۔ اور الوری کے نام سے مشہور ہیں۔ (انفنسٹن ہسٹری آف انڈیا)

یہ حدود و حالات اور نیز جو امور بعد بیان کیے جاتے ہیں اکثر بیچ نامہ سے لیے گئے ہیں جو
عربی سے ترجمہ کیا گیا ہے اور محمد بن قاسم سے عورتے ہی دنوں بعد کی تصنیف ہے۔

تھا اور تیسکے۔ برہمپور۔ کرور۔ اشہار۔ اور کچھ اس کے زیر حکومت تھے۔ اور اس کا علاقہ کشمیر کی سرحد تک چلا گیا تھا۔ خود راجہ کامرکز سلطنت شہر آلو تھا اور بلاد کردان۔ قیقان اور نیرپاس اُس نے خود اپنی نگرانی میں رکھے تھے۔

اپنے راج کنورون کو اُس نے فنون جنگ سے بخوبی واقف کیا تھا۔ شاہزادہ لڑائی کے لیے اُنھیں ہر وقت تیار رکھتا تھا۔ اور ہر قسم کا سامان جنگ اسلحہ اور گھوڑے اُن کے لیے موجود رہتے تھے۔ کوشش کرتا کہ ملکی مہمات میں بیٹے مشق نبرد آزمائی کے لیے ہمیشہ دروزر شریک ہو کرین۔ تاکید کرتا کہ وہ رعایا کو راہنی رکھیں۔ اور جابجا عالی شان عمارتیں تعمیر کرائے۔ سلطنت میں فتنہ جو اور باغی لوگ نہ تھے کہ جھگڑے پیدا ہوں اور رعایا کے امن و امان میں خلل پڑے۔ یہ امن و امان ایک مدت سے قائم چلا آتا تھا کہ ناگهان بادشاہ نیمروز کی فوج نے حملہ کیا۔ اور اُس کے لشکر نے فارس سے بڑھ کے مکران کی طرف قدم بڑھایا۔ کامرکز

سہی ہرس کو غنیمت کی چڑھائی کا حال معلوم ہوا تو آگ بگولا ہو گیا۔ اور نہایت بے پردائی و اطمینان کے ساتھ فوج لے کے اردو سے روانہ ہوا۔ دونوں لشکروں میں لڑائی ہوئی تو دونوں طرف کے بہادروں نے ایسی شجاعت سے کام لیا کہ دونوں حریفوں نے بہت نقصان اٹھایا۔ میدان کا یہ رنگ دیکھ کے ایرانی فوج نے جان پر کھیل کے ایک سخت حملہ کیا۔ جس کی تاب سندھ کے سپاہی نہ لاسکے۔ سندھیوں نے بھاگ کھڑے ہوئے۔ مگر خود راجہ سہی ہرس اسی طرح دشمنوں کے سامنے میدان میں کھڑا جو ہر شجاعت دکھاتا رہا۔ لڑائی صبح سے شروع ہوئی تھی۔ اور اب دوپہر کا وقت تھا۔ ناگهان ایک نیر پیام قضا کی طرح راجہ کے گلے پر پڑا۔ اور حلقوم کے اندر اتر گیا۔ اُس کے گرتے ہی باقی ماندہ فوج بھی پریشان ہو کے بھاگی۔ اور ایرانیوں نے ایسا تعاقب کیا کہ رات ہو جانے تک سندھیوں کو رگید رگید کے قتل کرتے رہے۔

جس طرح یہ یمنین معلوم ہو سکتا کہ سہی ہرس کا خاندان کس وقت سے حکمران تھا اور وہ خود کون اور کس خاندان کا تھا اسی طرح یہ بھی یمنین معلوم ہو سکتا کہ بادشاہ نیمروز سے کون کا جدار مراد ہے۔ جس طرف سے حملہ ہوا اُس سے اندازہ کیا جاسکتا ہے کہ ساسانی تاجدار عجم مراد ہوگا۔

رک ساہسی

اُس کا وزیر
رام۔

شاہ فارس کامیابی و سرخروئی حاصل کر کے اپنے علاقہ نیمروز میں واپس آیا۔
 اُدھر شکست خوردہ سندھی مفسر و جہان اس قیامت فیز ساتھ کی خبر کے شہر آوڑ
 میں داخل ہوئے۔ راہبہ ایسا ہر دل عزیز تھا کہ ہر طرف بزم ماتم مرتب ہو گئی۔ اور جب
 سینہ کوبی سے فرصت ہوئی تو دوزر او امرانے مرحوم راہبہ کے بیٹے راے ساہسی کو
 آباپی گدڑی پر بٹھایا۔ دربار تخت نشینی کے ساتھ ہی عیش و عشرت کے شادیا نے بچنے
 لگے۔ اور ہر جگہ بزم طرب جمع ہو گئی۔ راے ساہسی مسند نشینی کے ایک سال بعد
 ملک کے دوبرے کو نکلا۔ جہان کوئی باغی و سرکش ملا اُس کا قلع و قمع کر دیا۔ اور ہر
 امر میں اطمینان حاصل کر کے آوڑ میں واپس آیا۔

راے ساہسی کے معراجوں اور دربار دارون میں رام نام ایک شخص تھا
 جو بڑا عاقل و داناتا تھا۔ اُس کی فضیلت و دانائی کا اثر راہبہ کی ساری قلم و پر پڑا ہوا
 تھا۔ اور دربار پر وہ اس قدر حاوی تھا کہ بلا وساطت اُس کے نہ کوئی شخص راہبہ
 کی ملازمت میں داخل ہو سکتا تھا اور نہ بے اُس کی منظوری کے برطرف کیا جاتا
 تھا۔ غرض معتمد اعلیٰ یا دارالمہامی کی ذمہ داریاں سب اُس کے ہاتھ میں تھیں۔ اور
 راے ساہسی کو اُس کی نیاقت پر اس قدر بھروسہ تھا کہ اُس کی راست بازی
 میں کبھی شک و شبہ نہ کرتا تھا۔ چنانچہ اُسی کی بیدار مغزی پر بھروسہ کر کے راجہ
 ہمیشہ محفل طرب میں مصروف عیش رہتا۔ اور جب کوئی اہم معاملہ پیش آتا تو بیدار
 مغز وزیر رام محل میں حاضر ہو کے عرض کرتا اور بعد مشورہ احکام حاصل کرتا۔

وزیر رام ایک دن دربار کر رہا تھا۔ بڑے بڑے پنڈت اور لائق و فائق
 لوگ سامنے مودب بیٹھے تھے کہ ایک نہایت ہی خوش رو و جوان حاضر دربار ہوا۔ اور
 چند ہی ساعت میں اُس نے فصاحت و بلاغت اور ذہانت و طباعی کا ایسا جواب
 دکھایا کہ تمام حاضرین عیش عیش کرنے لگے۔ خود رام بھی اُس کی ہنرمندی پر فریفتہ ہو گیا
 اور اُس کا نام پوچھا۔ اُس نے کہا میں سیلاج پنڈت کا بیٹا ہوں۔ اور میرا نام حج ہے۔
 اُس کا باپ سیلاج اُس عہد کے مشہور پنڈتوں میں تھا۔ اور اکثر اہل سیندھ اُس کے
 فضل و کمال کے معترف تھے۔ غرض رام نے حج کو اپنی صحبت میں رکھ لیا۔ اُس کی

ہج کی ابتدا

حج نامہ

عہد معصومی

عہد حج نامہ

اسکی ہر دلگری

قابلیت کے مناسب ایک اعلیٰ اعمدے پر ممتاز کر دیا۔ اور اُس کی دانشمندی کی باتوں سے فائدہ اٹھانے لگا۔ چند ہی روز میں حج رام کا نائب اور مستند بن گیا۔ حج کی ہر دل غریزی نے چند ہی روز میں یہ حالت کر دی کہ ملک بھر میں تمام لوگ اُس کے والہ و شیدا تھے اور گو یار آم وزیر کا نام ہی اُن کے صفحہ دل پر سے مٹ گیا۔ یونہی حج کا اقبال روز افزون ترقی کرتا جاتا تھا کہ اتفاقاً وزیر رام بیمار ہو گیا۔ اور اُس کے صاحب فراش ہونے کے زمانے میں علاقہ دیبل سے کوئی ضروری تحریر آئی۔ اور چونکہ وزیر کام کرنے کے قابل نہ تھا لہذا وہ تحریر خود راجہ کے ملاحظے میں پیش کر دی گئی۔ راجہ حسب عادت جشن طرب میں تھا۔ اس صحبت عیش کو چھوڑ کے آنا گر ان معلوم ہوا حکم دیا کہ حج حاضر ہو میں اُسے حکم لکھوادوں گا۔ اور رانی کو پزد سے مین ہو جانے کا اشارہ کیا۔ رانی نے کہا "حج ایک برہمن ہے اُس سے پر وہ کیسا ہے" حج کی وقعت اُس کے دل میں اس قدر بیٹھی ہوئی تھی کہ راجہ نے اُس کی تجویز بھی منظور کر لی۔ اور حج اجازت بار یابی ہوتے ہی رانی کے سامنے آ کے مودب کھڑا ہو گیا۔ اس پہلے موقع پر اُس نے راجہ کے احکام کی تعمیل ایسے ادب و شائستگی سے کی کہ راجہ نہایت ہی محظوظ ہوا اور اُسے خلعت سے سرفراز فرما کے رخصت کیا۔ اور نام اجازت دے دی کہ جب کوئی ضروری امر پیش کیا کرے یہ تکلف محل میں حاضر ہو کے عرض کر دیا کرے۔ اب رانی کے سامنے وہ آنے جانے لگا تو اُس کی صورت اور اُس کے حرکات و سکنات کا وہی جادو جس نے پہلے وزیر رام اور خود راجہ بلکہ ساری علیا پر اثر کیا تھا رانی کے دل پر بھی اثر کر گیا۔ دل ہی دل میں اُس پر فریفتہ ہو گئی۔ اور خفیہ آدمی بھیج کے تعلقات ناجائز کی خواہش کی۔ مگر حج نے کھلا بھیجا مین برہمن ہونا اور برہمن سے ایسی کورنکی نہیں ہو سکتی۔ اس انکار نے رانی کی آتش عشق پر اور تیل ڈال دیا۔ وہ زیادہ گرویدہ و دلدادہ ہو گئی اور بیباکی کے ساتھ بہت دنوں تک آتش فراق میں جلتے اور تڑپتے گزری۔ یہاں تک کہ راجہ ساہسی بیمار ہوا۔ بڑے بڑے بید جمع ہوئے مگر سب علاج میں عاجز آ گئے۔ جب راجہ کی حالت زیادہ غیر ہوئی تو رانی نے حج کو اندر بلوایا اور کہا "اب راجہ کا دم داپسین ہے۔ اگر تم امید دلاؤ کہ میری آرزو بر آئے گی تو تمھارے لیے تخت نشینی کی تدبیریں کروں۔ اور اسی پر

اس کی تخت نشینی

کاسب

میرے تمہارے تعلقات کا فیصلہ ہے۔" حج کے قدم کو اس موقع پر نعرش ہو گئی۔ چنانچہ اُس نے فوراً منظور کر لیا۔ اور ساتھ ہی رانی نے ہر کار دن اور چوبدار دن کو اطلاع دی کہ کل صبح صبح دوبارہ کریں گے اور اسی وقت راجہ کی انگوٹھی اُتار کے حج کے ہاتھ میں چھادی۔ پھر اُسے محل کے اندر ایک کمرے میں چھپا رکھا۔ دوسرے دن دوبارہ کے موعودہ وقت پر جب وزلاؤ اور اکین سلطنت حاضر ہوئے تو رانی نے اہل باب کو اطلاع دی کہ ہمارا حج منع کی وجہ سے باہر نہیں آسکتے۔ اور حکم دیتے ہیں کہ میں نے حج کو اپنا جائز نہیں مقرر کیا جسے سز کے طور پر اپنی انگوٹھی دے دی ہے۔

اس حکم کو تمام اہل دربار نے بغیر کسی غدر کے تسلیم کر لیا۔ اور حج کے آگے سر نیا زجھکا دیا۔ اس کے دو ہی چار روز بعد راجہ نے سفر آخرت کیا۔ مگر رانی نے قبل اس کے کہ اس خبر کو شہرت ہو حج کو بلا کے کہا "اب تم کیا کہتے ہو؟ وقت آ گیا کہ مجھے عذاب ہجران سے نجات ملے۔" حج نے کہا "جو آپ کی مرضی ہو۔ مجھے کسی امر میں غدر نہیں۔" رانی بولی "راجہ کے کوئی اولاد تو ہے نہیں۔ ہاں اعزاء و اقارب ہیں جو اپنے حقوق پیش کر کے تخت و تاج کے دعویدار ہوں گے۔ اس کی تدبیر میں بہت آسانی سے کر سکتی ہوں۔" یہ کہہ کے رانی نے سچاس طوق و سلاسل منگوائے۔ اور حرم سرا کی مختلف کوٹھڑیوں میں اُنہیں اس طرح بانٹ دیا کہ ہر کوٹھڑی میں طوق و سلاسل کا ایک جوڑ رکھوا دیا۔ اس کے بعد راجہ کے ہر عزیز کو چوبدار بھیج کے بلوایا کہ ہمارا حج نے آپ کو آخری وصیت کرنے کے لیے یاد کیا ہے۔ اس طرح خاندان شاہی کا ہر رکن یہ اُمید دل میں لیے ہوئے آتا کہ میں ہی ولی عہد منتخب ہوں گا۔ مگر میان آتے ہی ایک کوٹھڑی میں پابند بن کر دیا جاتا۔ اس طریقے سے چپکے ہی چپکے راجہ کے سچاس عزیز جو صاحب اثر تھے گرفتار کر لیے گئے۔ اب صرف وہ دُور کے غیر قابل لحاظ اعزاء رہ گئے جو غریب و کم جوصلہ تھے۔ اور دولت مند بھائی بندوں سے حسد رکھتے تھے۔ رانی نے اُن سب کو بلا کے کہا "تمہارے سب دشمن گرفتار کر لیے گئے۔ اور تمہیں موقع اور اختیار دیا جاتا ہے کہ اُن کے گھروں کو ٹوٹ لو۔" وہ تو پہلے ہی سے بھرے ہوئے تھے رانی کا اشارہ پاتے ہی اسیر شدہ اعزاء سے شاہی کے گھروں میں گھس پڑے اور جہان تک ٹوٹا گیا ٹوٹا۔ اس حالت میں جب شہر میں فتنے مچی ہوئی تھی راجہ کی

ساہی کی نظر

لاش جلائی گئی۔ اور اُس کے بعد چچ راج پاٹ پر بیٹھ گیا۔ اُس کی تخت نشینی کا برس مختلف واقعات کے حساب سے وہی بتایا گیا ہے جس سال کہ حضرت سرور کائنات صلوات اللہ علیہ سے ہجرت فرما کے مدینے میں تشریف لائے۔ اور سنہ ہجری شروع ہوا۔ تخت پر بیٹھ کے اُس نے سب سے پہلے رانی کو جس کا نام سوہن دیو (دیوی) تھا اپنے عقد میں لے کے رانی بنایا۔ پھر راجہ کا خزانہ کھول کے فوج کو انعام و اکرام سے سرفراز کیا۔ اور سب کو اپنا گرویدہ بنا لیا۔

یہ خبر مشہور ہوئی تو شہر بے پور کا راجہ تھرت جس سے راجہ ساہسی سے قرابت تھی وراثت کا دعویٰ دیا ہوا۔ راجہ تھرت ایک بڑی فوج سے چڑھ آیا۔ اور جیسلمیر میں پہنچ کے راجہ کو لکھا ”تم ذات کے ہر ہمن ہو۔ سلطنت سے تم سے کیا علاقہ؟ معرکہ جنگ کے تملکوں میں ٹھہرنا تمہارا کام نہیں۔ اور انہیں وجوہ سے میں تمہیں صلاح دیتا ہوں کہ لڑائی سے باز آؤ اور کونے میں بیٹھ کے اپنے ذاتی کاموں میں مشغول ہو“ چچ نے یہ خط لے جا کے رانی سوہن دیوی کے سامنے ڈال دیا۔ اور کہا ”اب بتاؤ کہ اس کی کیا تدبیر کی جاے؟“ رانی نے کہا ”اس کی تدبیر عورتوں کے پاس نہیں۔ تم سے اگر سچ مح مقابلہ نہیں ہو سکتا تو لو میری ساری تم باندھ لو اور اپنے کپڑے مجھے دو کہ مرد و اہل کے نکلون اور دشمن سے مقابلہ کرو“ انہی اس طعن آمیز تقریر پر راجہ چچ کو پسینہ پسینہ دیکھ کے رانی نے خود ہی اُسے سمجھانا اور اُس کا حوصلہ بڑھانا شروع کیا کہ ”اب تمہارے قبضے میں بے شمار دولت

۵۷ برہمنوں کی حکومت کا کل زمانہ ۹۳ برس بتایا جاتا ہے۔ اور چونکہ اسی سال محمد بن قاسم کے مقابلے میں راجہ داہر مارا گیا لہذا مورخین نے چچ کی تخت نشینی کا برس ۶۷۲ قمری دے دیا۔ مگر ساتھ ہی یہ بھی کہا گیا ہے کہ ۶۴۴ سال چچ نے ۸ سال اُس کے وارث تخت چنڈرنے اور ۶۴۳ سال داہر نے حکومت کی۔ جس کا مجموعی زمانہ صرف ۸۱ برس ہوتا ہے۔ اسی دشواری کو دیکھ کے سٹراٹیلیٹ نے تحقیق و تنقید کے بعد یہ ۶۴۴ قائم کی ہے کہ چچ ۶۷۲ میں تخت نشین ہوا۔ ۶۷۳ اس راجہ کو میر مہموم بے پور کا معصفت تحفۃ الکرام چنیور کا اور چچ نامہ میں ایک جگہ جی تور اور دوسری جگہ بے پور لکھا ہے۔ لیکن اس میں شبہ ہے کہ یہی چنیور اور بے پور ہیں یا کوئی اور۔ ان دونوں اس قسم کے بعض نام سندھ کے آس پاس بھی ملتے ہیں۔

ہے اُسے نکالو۔ لوگوں کو دو دلاؤ۔ تم سے یہ فاضلی ظاہر ہوگی تو سب لوگ تمہارے
 خیر خواہ اور جان نثار ہو جائیں گے۔ رانی کی اس صلاح کے مطابق بیچ نے سرواران
 فوج کو بلا کے روپیہ دیا تو کل انسوار سپاہی اُس کے جھنڈے کے نیچے لڑنے اور
 جان دینے پر آمادہ ہو گئے۔ اس طریقے سے فوج جمع کر کے اسے چچ دشمن کے
 مقابلے کو روانہ ہوا۔ آؤر کے قرب و جوار میں جب دونوں لشکروں کا سامنا
 ہوا تو رانا مہرت نے پیام بھیجا کہ بندگان خدا کی جانیں لینے اور فوج کے کوٹانے
 سے کیا حاصل؟ میں اور تم میدان میں نکل کے لڑ لیں۔ جو اپنے حریف کو مار ڈالے
 وہی راجہ بنے۔ بیچ نے شرمناشرمی یہ تجویز منظور کر لی۔ اور جان پر کھیل کے پیدل
 میدان رزم میں آیا۔ اُدھر سے رانا مہرت بھی پاپیادہ اپنی صفوں سے نکل کے آیا۔ مگر بیچ
 ایک خادم کو اشارہ کر گیا تھا کہ آہستہ آہستہ نیزا گھوڑا لے کے میرے پاس آ جانا
 اب دونوں راجہ اپنی فوجوں سے دور تھے۔ اور لڑنے کی تیاریاں کر رہے تھے کہ بیچ
 کا گھوڑا آہوٹا۔ گھوڑے کے آتے ہی عجب پھرتی سے بیچ اُس کی پیٹھ پر سوار ہو گیا
 اور جھپٹ کے رانا مہرت پر تلوار کا ایسا بھرپور ہاتھ مارا کہ اسی ایک وار میں اس
 کام تمام ہو گیا۔ رانا کی فوج بھاگی۔ بیچ نے تعاقب کیا۔ اور دشمنوں کے بہت لوگ تہ
 تیغ کیے۔ اس فتح کے بعد آؤر میں بڑی خوشیاں منائی گئیں۔ بازار آراستہ کیے گئے
 اور ہر طرف سے مبارک سلامت کے نعرے بلند تھے۔

مہرت کا
 مارا جانا

اس کے بعد راجے بیچ نے اپنے بھائی چندر کو ایک تحریر ہی فرمان کے ذریعے
 سے دارالسلطنت آؤر کا حکمران مقرر کیا۔ پھر اس مضمون کا ایک فرمان نافذ کیا
 کہ میرا بھائی چندر میرا نائب ہے۔ اُس کا وزیر اور مشیر سلطنت بودھی من تھا جس سے
 اُس نے بہت سے اُمور اصول حکمرانی و جہان بینی کے متعلق دریافت کر کے ملک
 کی اصلی حالت پوچھی۔ بودھی من نے سر نیاز جھکا کے عرض کیا، ایشر ہمارا ج کو ہمیشہ
 زندہ و سلامت رکھے اور سارے سردار حضور کے تابع فرمان رہیں۔ یہ ملک ہمیشہ سے
 ایک بہت بڑی سلطنت کی حیثیت رکھتا آیا ہے۔ اُس وقت بھی جب دوا راج کے
 بیٹے سہی ہرس کے قبضے میں تھا۔ اور اُس وقت بھی جب ایرانیوں سے شکست
 عہ مصوفی۔

دو پیر بودھی من

ہونے کے بعد راجہ ساہسی تخت نشین ہوا ہے۔" چچ وزیر کو دومی من کی زبان سے یہ
 سو دبانہ جواب سن کے خوش ہوا۔ اُس کی دانائی کی تعریف کی۔ پھر ہر طرف فوج جمع کرنے
 کے لیے فرمان بھیجے۔ مختلف مقامات پر عاملوں سے اعانت طلب کی۔ اور ایک لشکر
 جوار مرتب کر کے مشہور کیا کہ میں ہندوستان کی اُس سرحد پر جاؤں گا جہاں ترکوں
 کی سرحد ملی ہوئی ہے۔ بخوبی ہندوؤں نے ایک مبارک گھڑی مقرر کی اور اُس گھڑی
 وہ فوج کو اپنے زیر علم لے کے دارالسلطنت سے چل کھڑا ہوا۔ بہت سی نذرینیں
 ملے کر کے قلعہ پابیا پر پہنچا۔ جو دریا سے بیاس کے کنارے تھا۔ پابیا کے قلعہ
 نے باہر نکل کے مقابلہ کیا۔ لڑائی میں جب بہت خونریزی ہو چکی تو اُس نے بھاگ
 کے قلعہ میں پناہ لی۔ اس فتح کے بعد اسے وح چندر ورتاک میدان جنگ ہی میں
 خیمہ زن رہا۔ اور قلعہ کا نہایت سختی سے محاصرہ کیا۔ محصورین کو جب زیادہ سختی سے
 سابقہ پڑا اور کچھ کھانے پینے کو بھی نہ رہا تو ایک رات کو جبکہ ہر طرف اندھیرا مچھا یا
 ہوا تھا وہ سب کی غفلت میں قلعہ چھوڑ کے بھاگا اور اسکلندہ کے قلعہ میں پہنچ
 کے جان بچائی۔

قلعہ اسکلندہ پابیا کے قلعہ سے بھی زیادہ مضبوط تھا۔ جب چچ کے جاسوسوں
 نے اطلاع دی کہ غنیم اسکلندہ کے قلعہ میں ہے تو ایک نائب کو پابیا میں چھوڑ کے
 روانہ ہوا۔ اور اسکلندہ کے سامنے میدان میں خیمے ڈال دیے۔ اس قلعہ میں ایک
 صاحب اثر شخص تھا جس کو اہل فوج اور مغزین اپنا رہبر اور بہت بڑا صاحبِ راء
 خیال کرتے تھے۔ چچ نے اُسے اطلاع دی کہ اگر تم پابیا کے راجہ چتیر کو گرفتار
 کر لو یا مار ڈالو تو میں اسکلندہ کا حاکم تم ہی کو تسلیم کر لوں گا۔ اور قلعہ پابیا بھی تمہارا
 قبضے میں دیدیا جائے گا۔ ساتھ ہی اسی مضمون کا ایک فرمان بھی لشکر میں شائع
 کر دیا۔ وہ شخص ان طعون میں آ کے راضی ہو گیا۔ کفالت کے طور پر اپنے بیٹے کو اسے
 چچ کی خدمت میں بھیج دیا۔ اور خود راجہ چتیر کے دربار میں جا کے ایسی خوشامد
 کی باتیں کیں کہ اُس کا سمتار علیہ بن گیا۔ اور جلوت و خلوت میں بے روک ٹوک آنے
 جانے لگا۔ آخر ایک دن موقع ہاتھ آیا تو بے تکلف اُسے مار ڈالا۔ اور سر کاٹ کے
 اسے چچ کے پاس بھیج دیا۔ اس خدمت کے صلے میں اسے چچ نے اُس کی

بڑی عزت کی۔ لطف و مہربانی سے پیش آیا۔ انعام و اکرام سے سرفراز کیا۔ اور خود مختار
والی قلعہ مقرر کر دیا۔ ان عنایتوں کا یہ نتیجہ تھا کہ اس شخص نے کبھی زندگی بھر سرتابی
نہیں کی۔

اسکند دکی مہم سر کر کے راسے حج سیکہ اور ملتان کی طرف بڑھا۔ میان ایک
سردار تھا جو راجہ ساہسی کے قرابت دار و ناپین تھا۔ یہ شخص ایک بڑی مملکت
پر قابض تھا۔ اور اُس کی قوت و قابلیت بھی کسی سے کم نہ تھی۔ جب اُسے راسے
حج کے حملے کا حال معلوم ہوا تو بڑھ کے آگے آیا۔ اور دریائے راوی کے کنارے
خیمہ زن ہو گیا۔ اُس کا بھینچا شوہے دل سیکہ کے قلعہ پر متصرف تھا۔ جو ملتان سے
مشرق جانب واقع تھا۔ یہی شوہے دل ایک زبردست لشکر لے کے راسے حج
کے مقابلے کو آیا۔ ادھر راسے حج دریائے بیاس کے کنارے ایک ایسے مقام
پر جہاں گرمیوں میں دریا پایاب ہو جاتا تھا ٹھہرا۔ اور تین مہینے تک پایابی کے
انتظار میں بیٹھا رہا۔ جب وہ وقت آیا تو دریا پار ہو کے قلعہ سیکہ پر پہنچا۔ اور
شوہے دل سے ایک لڑائی ہوئی۔ حج کے اقبال نے شوہے دل کو شکست دی تو
وہ قلعہ میں پناہ گزین ہو گیا۔ اور حج کے لشکر نے محاصرہ کر لیا۔ چند ہی روز میں محصورین
تاب محاصرہ نہلا سکے۔ آخر شوہے دل اس قلعہ کو چھوڑ کے نکل گیا اور ملتان میں پناہ
لی۔ اس کے بعد حج نے سیکہ پر قبضہ کر لیا۔ وہاں کے پانچ ہزار سپاہی قتل کیے اور
بہت سی رعایا کو اسیر کر کے لوٹدی غلام بنایا۔ اب ملتان پہنچ کے ان سب لوگوں
نے راوی کے کنارے جماؤ کیا۔ اور لڑائی کی تیاریاں کیں۔ (اُن دنوں راوی شہر
ملتان کے گرد بہتا تھا) حج نے امیر علاؤ الدین کو قلعہ سیکہ کا امیر مقرر کیا اور خود
ملتان کی راہ لی۔

سیکہ کی
فتح۔

ملتان پر
حصہ

ملتان میں اگرچہ جبرائیل نے زبردست لشکر اور ہاتھیوں کی صفوں کو ساتھ

لے سیکہ سے غالباً شہر سیکہ مراد ہوگا۔

حج نامہ کے مصنف کا یہ لکھنا کہ حج نے علاؤ الدین نام ایک شخص کو حاکم مقرر کیا حیرت انگیز
ہے۔ غالباً یہ کوئی ہندو نام ہے جو عربی خراؤ پر پڑھ کے علاؤ الدین بن گیا۔ ورنہ اُس عہد میں
اس قسم کے نام کا ہونا تو اور بات ہے بیان کوئی شاید اسلام کے نام سے بھی واقف نہ ہوگا۔

لے کے مقابلہ کیا۔ مگر اس کو کیا کرتا کہ جج کا کوکب اقبال ملبندی پر تھا۔ انجام ہی ہوا کہ شکست کھا کے قلعہ میں محصور ہو گیا۔ مگر محصور ہی کے ساتھ ہی راجہ کشمیر کو خط لکھا کہ ”ایک برہمن آکر پر قابض ہو کے دولت سندھ کا تاجدار بن گیا ہے۔ مجھ میں مقابلے کی طاقت نہیں۔ اور نہ کوئی اور سردار اس وقت تک اُس سے تاب مقابلتہ لاسکا ہے۔ اب اسی برہمن جج نے آ کے ملتان کا بھی محاصرہ کر لیا ہے لہذا آپ ہی مدد کیجیے گا تو یہ آفت دور ہوگی ورنہ خیریت نہیں“ بھرا کی بد نصیبی سے اسی زمانے میں راجہ کشمیر نے سفر آخرت کیا تھا۔ نابالغ بچہ اُس کے تخت پر بیٹھا گیا تھا۔ اور باغی و سرکش اطراف و جوانب میں یورشیں کر رہے تھے۔ یہ خط پہنچا تو وزیر نے جمع ہو کے یہ اسے قائم کی گئی کہ اس زمانے میں جب کہ خود اپنے ملک کا سنبھالنا مشکل ہے ہم کسی قسم کی کمک نہیں دے سکتے۔“

اس مضمون کا خط جب دربار کشمیر سے بھرا کو ملا تو مایوس ہو کے اُس نے جج کے پاس پیام بھیجا کہ اگر یہ اُمید ہو کہ میں اپنے ہمراہیوں اور جملہ متعلقین کے ساتھ یہاں سے نکل جانے دیا جاؤں گا اور تا وقتیکہ کوئی محفوظ جگہ پناہ نہ ملے نہ چھپڑا جاؤں گا تو میں قلعہ خالی کر دینے پر راضی ہوں۔ جج نے اس درخواست کو منظور کر لیا۔ بھرا اپنے متعلقین کو لے کے چلا گیا۔ اور جج کامرائی و مسرت کے ساتھ ملتان میں داخل ہوا۔ اور یہ صوبہ بھر اُس کی قلمرو میں داخل ہوا۔ جج نے سندھ میں جا کے دیوتاؤں کے آگے سر ادا ت جھکایا۔ نذرانے چڑھائے۔ ایک ٹھاکر کو والی شہر مقرر کیا اور آگے بڑھنے کی تیاریاں کیں۔ بھرا کے مغلوب و رملتان کے فتح ہونے سے جج کی ایسی دھماک مچ گئی کہ سرکشوں کے حوصلے پست ہو گئے۔ برہانپور۔ کرور اور اشا ہار کے حکمرانوں نے سراطاعت جھکا دیا۔ اب وہ آگے بڑھ کے حدود گنجا اور کشمیر کی طرف چلا پڑا۔ میں کسی راجہ نے فراحت نہیں کی۔ جہاں پہنچا لوگ مطیع و منقاد رہے۔ آخر جاتے جاتے شا کھیا کے قلعہ پر پہنچا جو گنجا کے نام سے مشہور تھا۔ اور ہندوستان کی سرحد پر واقع تھا۔ جج اور بیان ایک مہینہ تک پڑاؤ ڈالے پڑا رہا۔ گردنوار جج کے بعض سرداروں کو بد خواہی سے سرکشی کے جرم میں سزائیں دیں۔ اور اپنے جھنڈے کے نیچے ایک بڑی بھاری فوج جمع کر لی۔ پھر اس علاقے کے سرداروں اور عوام سے معاہدے کیے۔ اپنی سلطنت کی

بنیاد مضبوط کی۔ اور ایک چشمے کے کنارے پر جو پنجاب کہلاتا تھا اپنی قلمرو اور مملکت کشمیر کے درمیان میں سرحد قائم کرنے کے لیے دو بڑے درخت نصب کرائے۔ اور اتنے زمانے تک وہیں ٹھہرا رہا۔ کہ وہ دونوں درخت بڑھے اور ان دونوں کی شاخیں ایک دوسرے سے مل گئیں۔

سرحد سندھ
کشمیر
اور چین سی

کشمیر کی طرف اپنی سرحد قائم کر کے جج دار السلطنت اور میں واپس آیا۔ اور گزشتہ سفر کی تھکن مٹانے کے لیے ایک سال تک وہیں مقیم رہا۔ اس زمانے میں فوج اور سامان رسد بھی بخوبی فراہم کر لیا گیا تھا۔ گھر کی عشرتوں کا پورا لطف اٹھانے کے بعد پھر آلومغرب نے نپلو میں گدگدایا۔ وزیر پر یہ منشا طی ہر کیا کہ کشمیر کی جانب تو سرحد تاپا انتظام ہو گیا۔ اور کسی کو سرکشی و سرتابی کی مجال نہیں ہو سکتی۔ اب میرا ارادہ ہے کہ مغرب و جنوب جانب توجہ کروں۔ وزیر نے بادشاہ کی بلند ہولنگی و مستحی کی تعریف کی اور کہا ”بے شک اُدھر کے لوگ کہتے ہوں گے کہ اے ساہی کے زمانے سے آج تک ایسی بے پروائی ہے کہ کسی نے ہم سے خراج بھی نہیں وصول کیا۔“ غرض وزیر سے مشورہ لیتے ہی قلعجات سیوستان اور بوداپور کی طرف کوچ کیا۔ سیوستان میں سنانام ایک حاکم تھا۔ جج دریا سے سندھ سے اتر کے بدھینا کی طرف روانہ ہوا۔ جہاں کا حاکم بھندرگو بھانگو نام کسی نامور شخص کا پوتا تھا۔ اور شہر ناناراج اس کا مستقر حکومت تھا۔ جسے وہاں کے لوگ سولیس کہتے تھے۔ جج نے سولیس کے قلعہ پر حملہ کر کے قبضہ کر لیا۔ اور وہاں کے حاکم کی طرف سے کاکا کا بیٹیا کہا حاضر خدمت ہو کے معذرت خواہ ہوا۔ ان لوگوں نے خراج ادا کرتے رہنے کا عہد و پیمانہ کیا۔ اور اجہ جج کی اطاعت قبول کی۔

جنوب و
مغرب کا
دورہ

سیوستان

یہ مہم سر کر کے رائے جج سیوستان پہنچا۔ سردار مٹا ڈرتا ہوا مقابلے کو نکلا۔ لڑا شکست کھا کے بھاگا۔ اور قلعہ میں مستحضر ہو گیا۔ جج نے محاصرہ کیا تو اہل قلعہ کے ایک ہی ہفتے میں جو اس بگاڑ گئے۔ اور امان کے خواستگار ہوئے۔ آخر اطاعت و حوالگی قلعہ کے شرائط ہوئے۔ اور اہل قلعہ کی کنجیان جج کے افسروں کے

عہد بیان پنجاب سے مراد دریا سے جھیم کامر چشمہ ہے جہاں پانچ سونے جدا جدا نکل کے ایک میں مل گئے ہیں۔

ہاتھ میں دسے کے چلے گئے۔ پناہ دینے کے بعد اسے حج اُن سے بہرہ بانی پیش آیا۔ اسی کو یہاں کا بادشاہ بنایا۔ اور اپنے ایک نسر کو بھی مقدر رکھیا تاکہ اُس کے طرز عمل کی نگرانی کرتا رہے۔ اسے حج چند روز تک یہیں خمیر زن رہا۔ اور نظم و نسق سلطنت کے متعلق اُس نے یہاں بہت سے احکام جاری کیے۔

اس مہم کے ختم ہونے کے بعد اُس نے برہمن آباد کے حاکم اکھم لوہانا کی طرف توجہ کی۔ اتفاقاً فوج والوں نے ایک نامہ بر کو گرفتار کیا جو اکھم کا ایک خط والی سیوستان رشا کے نام لیے جاتا تھا جس سے اُس نے راجہ تسلیم کر کے روابط انخادعے قائم رکھنے اور مضبوط کرنے کا وعدہ کیا گیا تھا۔ اور اجازت دی تھی کہ میرے علاقے میں آپ کا جہان جی چاہے رہیں۔ اور سیاق عبارت ظاہر کرتا تھا کہ اکھم اپنے آپ کو خاندانی راجہ اور مستقل بادشاہ تصور کرتا ہے۔ اُس کے اس خط سے رشا تو کچھ فائدہ نہ اٹھا سکا بلکہ وہ اس سرزمین کو خیر باد کہہ کے ہندوستان کے ایک راجہ کے دربار میں چلا گیا۔ جس کا نام بھٹی تھا۔ مگر یہ خط دیکھتے ہی اسے حج نے اکھم لوہانا کو خط لکھا کہ تم اپنی رشان و شوکت اور خاندانی نسب کے لحاظ سے بادشاہ ہونے کے دعویدار ہو مجھے یہ سلطنت۔ دولت۔ خزانہ۔ عزت۔ اور قوت و شرف باقی میں نہیں بلکہ المیشور کی تہریں سے ملی ہیں۔ اُس نے سلاج پور گم کیا اور مجھے یہ دولت و شہمت عطا کی۔ اس سبب سے میں ہر حال میں اسی کی مدد پر بھروسہ کرتا ہوں۔ اُس کی اعانت سے میں سب لڑائیوں میں کامیاب ہوا۔ اور دشمنوں پر فتح پائی۔ مگر تمہیں جو نیک المیشور کے سوا اپنے خاندان اور اپنی قوت پر بھروسہ ہے اس لیے ان سب چیزوں کو یقیناً کھو بیٹھو گے۔ اور اسی بنا پر میں تمہاری جان لینا جائز سمجھتا ہوں۔

آگے آگے یہ خط بھیجا اور اُس کے پیچھے خود روانہ ہوا۔ برہمن آباد کے قریب معرکہ دار و گیر گم ہوا۔ اور بہت سی قیمتی جہازیں ہٹائے جانے کے بعد اکھم لوہانا کی فوج پسپا ہونے لگی۔ تب وہ بھاگ کے برہمن آباد میں پناہ گزین ہوا۔ اور حج اُس سے ایک سال تک گھیرے پڑا رہا۔ محصور ہو کر اکھم نے ہندوستان کے راجہ ستیان سے جو اسل کا بیٹھا تھا مدد مانگی۔ مگر اُس خط کا جواب آنے سے پہلے اکھم مر چکا تھا۔

اُن دنوں بددھ نو دھار نام اس قرب میں مذہب بودھ کا ایک عالی شان
 مندر تھا۔ جس میں بددھ کو نام ایک بڑا عابد و زاہد جو مذہب بودھ کا پیرو تھا رہتا
 تھا۔ یہ شخص بڑا مراض تھا۔ قرب و جوار کے لوگوں میں مشہور تھا۔ اور لوگ اُس کی
 زیارت اور اُس کے حکم پر چلنے کو ثواب خیال کرتے تھے۔ یہی زاہد اکھم لوہانا کا گرو تھا۔
 اکھم لوہانا جب قلعہ برہمن آباد میں محصور ہوا تو اس پنڈت نے اُس کے لیے جاب
 شروع کی۔ اور اپنے اعمال سے کام لینے لگا۔ لیکن اسی دوران میں جب اکھم مر گیا
 اور اُس کا بیٹا اُس کا جانشین ہوا تو اس مراض عابد کو بڑا صدمہ ہوا۔ اور صدمے
 کے ساتھ اُس کے دل میں یہ خیال پیدا ہوا کہ معلوم ہوتا ہے ایشور ہی را سے حج کی
 مدد پر ہے۔ پھر اپنے الہامات سے کام لیا تو یقین ہو گیا کہ بے شک سارے ملک
 اور دولت پر را سے حج قابض ہو جائے گا۔ اس خلاف آرزو نتیجہ سے طول ہو کے
 وہ اب خاموش ہو رہا۔ اُس کا خموشی اختیار کرنا تھا کہ متونی راجہ کا بیٹا مغلوب ہو گیا
 کیونکہ ساری فوج لڑائی سے دست بردار ہو گئی تھی۔ اور برہمن آباد کے برجون پر
 حج کا جھنڈا بلند ہو گیا۔

بددھ کو
 تپسی

را سے حج کو اٹھائے صرہ میں جب یہ حال معلوم ہوا کہ اُس پنڈت نے اکھم اور
 اُس کے بیٹے کی تائید کی۔ اور یہ لڑائی اُسی کے عملوں اور اُس کی روحانی تائیدوں
 سے ایک سال تک قائم رہی تو قسم کھا گیا کہ قلعہ پر قبضہ کرتے ہی اس عابد شخص کو
 گرفتار کروں گا۔ اور اُس کی کھال کھنچواؤں گا۔ اسی قدر نہیں بلکہ اُس کی کھال کے
 نغارے منڈھواؤں گا۔ اور لاش کے ٹکڑے ٹکڑے کر ڈالے جائیں گے۔
 حج کی یہ قسم سن کے وہ زاہد مراض نہسا اور کہا ”یہ بات تو اُس کی قدرت سے
 باہر ہے۔“

حج کی
 اُس پر
 برہمی

بہر حال حج نے برہمن آباد کو فتح کر کے مغلوب اور شکست خوردہ فریق کے
 ساتھ لطف و کرم کا برتاؤ کیا۔ اکھم کا بیٹا سرنید مع تمام متعلقین کے خود اُس کی خدمت
 میں حاضر ہوا۔ اور حج نے اُنھیں وہیں رہنے کی اجازت دی۔ چند روز میں سرنید
 کی مان کو اپنے نکاح میں لیا۔ اور اپنے بھتیجے کی بیٹی دھم کیا اُس کے عقد میں
 دے دی۔ اور خود سرنید کے پُر آرزو و بزرگوں کی طرح اُسے رنگین کپڑے پہنے کے

اکھم کے
 ورثے
 اچھا سلوک

دولھا بنایا۔ پھر ایک سال تک خموشی کے ساتھ اسی شہر میں اقامت گزینا اور تحصیل و مول کے انتظامات میں مشغول رہا۔ اتنے دنوں تک ٹھہرا دوسے مہینے کے بعد لوگوں سے پوچھا کہ وہ بڑا منتر کرنے والا پنڈت کہاں ہے؟ رڈ سائے شہر نے بتایا کہ وہ نو دہار کے مندر کا متولی ہے۔ اور وہاں کے کل راہبوں اور عبادت گزاروں کا سرگروہ ہے۔ ان لوگوں کو غالباً اسے حج کا منشا بھی معلوم ہو گیا تھا اس لیے انھوں نے اُس پنڈت کی بزرگی و عظمت ظاہر کرنے میں بعض امور ایسے بھی بیان کیے جو اُس زمانے کے ایک دیندار راجہ کے ڈرا دینے کے لیے کافی تھے۔ چنانچہ انھوں نے یہ بھی ظاہر کیا کہ اُس کے منتروں کا زور ہنس قدر بڑھا ہوا ہے کہ ایک عالم کو اپنا مطیع و منقاد بنا لیا ہے۔ اپنے تمام حجاجِ فردی کو صرف منتروں کے ذریعہ سے فراہم کر لیا کرتا ہے۔ مگر حج کے دل پر ان باتوں کا کچھ اثر نہ ہوا۔ اُس نے ظاہر میں تو اپنے ارادے کو چھپا یا مگر دل میں اپنی قسم پوری کرنے پر آمادہ تھا۔

چنانچہ ایک روز چند خاص اور معتمد علیہ جو انوں کے ساتھ گھوڑے پر سوار ہو کے بڑھ اور کندھار کی طرف روانہ ہوا۔ اور چپکے سے اپنے مسلح جوانوں کو سکھا دیا کہ میں اُس تپسی برہمن سے ملوں گا۔ اُس سے مل کے اور باتیں کر کے جب اٹھ کھڑا ہوں اور تمھاری طرف نظر اٹھا کے دیکھوں تو تم فوراً تلواریں کھینچ کے جھپٹ پڑنا اور بلا تامل اُس کا سرا اُدینا۔ یہ سکھا پڑھا کے مندر کے اندر گیا۔ اور دیکھا کہ وہ تپسی ایک چوکی پر بیٹھا ہوا پوجے میں مشغول ہے۔ گدھی ہوئی مٹی ساننے رکھی ہوئی ہے۔ اور ہاتھ میں ایک سانچا سا ہے۔ جس کے ذریعے سے وہ دیوتا کی توتین ڈھال ڈھال کے ایک پہلو پر رکھتا جاتا ہے۔ اسے حج اُس کے پاس جا کے کھڑا ہو گیا۔ مگر اُس نے اس زبردست فاج اور صاحبِ جبروت راجا کی طرف آنکھ اٹھا کے بھی نہ دیکھا۔ تپسی کو جب مورتوں کے بنانے سے فراغت ہوئی تو سرا اٹھا کے راجہ کی طرف دیکھا اور بے پروائی سے کہا ”کیا بھکاری سلج کا بیٹا آتا ہے؟“ راجہ بولا ”جی ہاں“ پوچھا ”کیوں؟“ عرض کیا ”آپ کے درشن کو تب پوجا رہی ہے ایک اچھا کپڑا بچھا یا اور کہا ”بیٹھے“ اسے حج پڑھ چکا

برہمہ کو قتل کا

تو اُس سے برہمن آباد میں جا کے رہنے سلطنت کے حال پر مہربانی کرنے۔ اور اکھم کے بیٹے سرنید کی اعانت کرنے کی درخواست کی۔ یہ پوجا ہی سمائی (بڈھا) کے اصول کا پیر تھا۔ یعنی مذہب بودھ کا پابند تھا۔ راجہ کی درخواست سن کے کہا ”میں تمھاری دُنیا سے کوئی علاقہ نہیں رکھتا۔ اور نہ انسانوں کے دُنیوی کاموں میں پرتنا چاہتا ہوں۔ میرے نزدیک بڈھا کی سیوا کرنا۔ اور نجاتِ آخرت کی دُھن میں لگا رہنا دُنیا کے تمام عہدوں اور اُس کی کل ترقیوں سے افضل و اعلیٰ ہے۔ باوجود اس کے چونکہ تو ملک کا راجہ ہے مجھے تیرا حکم ماننے میں عذر نہیں۔ سب ساتھ والوں اور متعلقین کو لے کے تیرے ہمراہ چلتا ہوں۔ تیرے قلعہ کے قرب و جوار میں ہونگا مگر مجھے اندیشہ ہے کہ تیرے قلعہ والے جو مذہب بودھ کے خلاف ہیں میرے آنے کو نا پسند کریں گے۔ اور اُن کی وجہ سے جھگڑے فساد پیدا ہوں گے۔“

راجہ نے کہا ”آپ کا مذہب ٹھیک ہے۔ میں اُس کے خلاف نہیں۔ اور اگر آپ کسی چیز کی ضرورت بتائیں گے تو میں اُسے اپنا فرض سمجھ کے حاضر کروں گا۔“

پتشی نے کہا ”میں تم سے اس دُنیا کی کوئی چیز نہیں مانگتا۔“

راجہ نے پوچھا ”تو جو دُنیا کی خدمت میرے لائق ہو فرمائیے۔“

اُس نے متاثر شخص نے کہا ”سادہ سادہ میں جو بڈھا اور نودھار کا مندر ہے وہ قریب الانندام ہو گیا ہے آپ اُس کی مرمت کرا دیجیے۔“

اس خدمت کو راجہ نے اپنے دستے لیا۔ اور رخصت ہو کے چلا آیا۔

جب گھوڑے پر سوار ہو کے واپس چلا تو وزیر نے حیرت سے کہا ”آپ تو اس پنڈت کے مار ڈالنے کے ارادے میں تھے۔ مگر ملاقات ہوتے ہی اُس پر فریغیہ ہو گئے۔ اور اُس کی ہر بات مان لی۔“

راجہ نے جواب دیا ”مجھے یہاں ایک ایسی چیز نظر آئی جسے نہ جاؤ کہہ سکتا ہوں نہ چھو سکتا۔ اُس کے سر کے برابر ایک پیسٹ ناک دیو نظر آیا جو اپنا آبدار برہما میری طرف جھکائے کھڑا تھا۔ اُس کو دیکھ کے میں ایسا مرعوب ہوا کہ بات کرنا بھی دشوار تھا۔ اس پتشی پر حملہ کرنا دُنیا مجھے خود اپنی جان کی فکر پڑی تھی۔“

پتشی کا
روحانی
اثر

یہاں سے قلعہ برہمن آباد واپس جا کے راجہ نے بہت سے انشانات
دیکھے۔ رعایا کو مطیع و منقاد بنایا اور سرکار کی رتھ میں شخص لگے۔ جاؤں اور لوٹاؤں

جاؤں اور
لوٹاؤں کے
ساتھ سختی

میں چونکہ لغات و سرکشی کا ماوہ بڑھا ہوا تھا لہذا اُغنین بالکل مغلوب و باہمال کر دیا
 اُن کا ایک ایک کفیل حاکم کر کے برہمن آباد میں رکھا۔ اور اُن کے لیے یہ تو انین
 جاری کیے کہ مصنوعی تلوار کے سوا اصلی تلوار کوئی نہ باندھے۔ شال۔ مچل۔ اور
 ریشم کے زیر جامے وہ نہ پہنیں۔ اور اوپر کے کپڑے ریشمی پن بھی سکتے تھے تو
 یہ قید تھی کہ صرف سُرخ یا سیاہ رنگ کے ہوں۔ گھوڑوں پر زین نہ رکھیں بلکہ بغیر
 زین کے ننگی پیٹھ پر سوار ہو کرین۔ ننگے سر اور ننگے پاؤں رہا کرین۔ باہر نکالیں تو
 اپنے کتے بھی ساتھ لے لیا کرین۔ سرداران برہمن آباؤ باؤز جی تھانوں کے لیے
 ایندھن کی لکڑیاں جنگل سے کاٹ۔ کے لایا کرین۔ چاسوسی اور زہری کی کھد
 سرانجام دین۔ اور جب ایسے کاموں پر مامور ہوں تو اپنا کام دیانت واری
 سے بجالائیں۔ سرسید کی ہمیشہ اطاعت کرین۔ اور ملک پر کوئی غنیمت حملہ کرے تو
 اُس کے جھنڈے کے نیچے جمع ہو کے لڑیں۔

حدود کرن
 کا انتظام

یہ سب انتظامات کر کے اسے سچ نے حدود کی مان کی طرف توجہ کی
 کرمان پر ایرانیوں کا قبضہ تھا۔ اور اُس نے دولتِ سندھ کی حد میں ملی ہوئی
 تھیں۔ اب یہ وہ زمانہ تھا جب کہ ہجرت کو یعنی حضرت رسالت صلعم کو مکہ چھوڑ
 کے مدنیہ طیبہ میں تشریف لائے دو سال گزر گئے تھے۔ ایران کی حالت نازک
 ہو رہی تھی۔ کیونکہ مشہور ساسانی تاجدار عجم خسرو پرویز دنیا سے رخصت ہو گیا
 تھا۔ اس کے بوجت نشینی کے معاملے میں اختلاف پیدا ہوا تو اُمرانے ایک
 ساسانیہ شاہزادی کو تخت کیانی پر بیٹھا کے عنانِ سلطنت اُس کے ہاتھ میں
 دے دی تھی۔ یہ خبر سن کے جب اسے سچ نے اطمینان کر لیا کہ آج کل دولتِ عجم
 اُس کی فراحت نہیں کر سکتی تو ایک زبردست فوج ہمراہ رکاب لے کے پندرہ تون
 مبارک گھڑی دریافت کی۔ اور اُسی وقت ارمابیل کی طرف کوچ کیا۔ ارمابیل کا
 حاکم جو مذہب بودھ کا پیرو تھا اور مقتدائی کا درجہ رکھتا تھا اُس کے استقبال
 کو آیا۔ دونوں میں معاہدہ مودت کی تجویز ہوئی۔ اور اُس کی طرف سے اطمینان کے
 سچ آگے بڑھا۔ راستے میں جو سردار ملے اُنھوں نے اطاعت قبول کی۔ پہاڑوں
 سے گزر کر وہ ایک پُرانے قلعہ میں پہنچا جو کنار پور کے نام سے مشہور تھا

حاکم ارمابیل
 سے معاہدہ

زیہی وہ مقام ہے جسے عموماً جغرافیہ نویسین بقرن پور لکھتے ہیں۔ چچ نے اُسے ازبک نو تعمیر کیا۔ اور قدیم ہندوستانی رسم کے مطابق اُس پر نوبت رکھوائی۔ جو ہر صبح و شام بجا کرتی تھی۔ پھر آگے بڑھ کے اُس دریا کے کنارے خیمہ زن ہوا جو گرمان و کران کے درمیان میں بہتا ہے۔ اس مقام پر اُس نے اپنی قلمرو کی انتہائی مشرقی سرحد قائم کی۔ اور نہر کے کنارے کنارے بہت سے طہجور کے ورخت قائم کرائے تاکہ ایران و ہندھ کی قلمرو کا پتہ دیتے رہیں۔

حد بندی

رابے چچ اس کام کو بھی پورا کر کے اربابیل میں واپس آیا۔ اور علاقہ طوزان (توران) کو طے کر کے ریگستانی سرزمین میں پہنچا۔ اب کسی میں اُس کے مقابلے یا سرکشی کی مجرات نہ تھی۔ چنانچہ وہ تزار ایل (جس سے قندھار عبارت ہے) ہوتا ہوا دریا سے سینتی کے کنارے خیمہ زن ہو گیا۔ یہاں کے لوگوں نے مجبور ہو کر اطاعت قبول کی۔ اور چچ نے اُن سے سالانہ ایک لاکھ درہم خراج اور ایک سو ہاڑی گھوڑوں کے او ا کرنے کا وعدہ لے لیا تو اپنے دار السلطنت آگور میں واپس آیا۔ پھر آگور سے باہر نکلنے کی نوبت نہیں آنے پائی تھی کہ چالیس برس سلطنت کر کے ہمارا دو کامیاب دنیا سے رخصت ہو گیا۔

چچ کی پوا

اور نوبت

پانچواں باب

سندھ کی ہندو سلطنت کا آخری دور

چندر

اسے حج کے مرنے پر سلاج کا دوسرا بیٹا یعنی اُس کا بھائی چندر
 سندھ کے تاج و تخت کا وارث ہوا۔ اُس کو معلوم ہوتا ہے کہ مذہب بودھ
 کی طرف رجحان تھا۔ چنانچہ اُس کے تخت پر بیٹھتے ہی اُس نے اس مذہب
 کی اعانت شروع کر دی۔ وہ تارک الدنیا اور مرتاض فیقرون کا نہایت معتقد
 تھا۔ اور اُن کی قدر و منزلت کرتا تھا۔ اسی قدر نہیں اُس نے بہت سے بہینی
 عقیدے کے مندُون کو جمع کر کے بزور شمشیر مجبور کیا کہ بودھ مذہب کی پیروی
 کریں۔ متعدد راجگان ہند نے اُس کے دربار میں خطوط بھیجے۔ سیوستان کا
 سردار مٹا قنوج کے دربار میں گیا تو ہندوستان کو نہایت ہی سزور و شاداب
 پایا۔ قنوج کی راجگدی پر اُن دنوں راسل کا بیٹا سی ہرس زونق افروز تھا
 (سی ہرس معرب ہری ہرشا کا ہے) مٹا اُس کے دربار میں حاضر ہوا۔ اور بیان
 کیا کہ سلاج کا بیٹا حج تو مر گیا۔ اب اُس کی گڈی پر اُس کا بھائی بیٹھا ہے جو
 راجہ نہیں بلکہ ایک عبادت کرنے والا راجہ ہے۔ ناستک مذہب
 بودھ کا پیرو ہے۔ اور سارے دن مذہبی پوجاریوں کے ساتھ مندر میں
 بیٹھا رہتا ہے۔ جہاں سواندھی کجبت اور ریاضت کے اُس کا کوئی کام
 نہیں ہوتا۔ اگر کھوڑی فوج بھی روانہ کی جائے تو اُس پر فتح حاصل ہو سکتی
 ہے۔ اگر آپ اُس کے ملک کو اُس سے چھین کے میرے قبضے میں دیدیں
 تو میں وعدہ کرتا ہوں کہ سالانہ خراج ادا کرتا ہوں گا۔

مٹا قنوج
 میں

قنوج کا
 حملہ سندھ پر

سی ہرس نے یہ خبر سن کے فوج کشی کا توارا دہ کر دیا۔ مگر مٹا کو
 صرف اتنی امید دلائی کہ تم کو مفتوحہ ملک میں سے ایک ضلع دیدیا جائیگا
 باقی سارے ملک کو میں خود اپنی قلمرو میں شامل کروں گا۔ یہ جواب دینے
 کے بعد سی ہرس نے اپنے بھائی کسانس کے بیٹے ہرہاس کو سپہ سالار
 بنا کے سندھ کی مہم پر روانہ کیا جسے حج کے نواسے نے بھی جو رمل اور کشمیر پر

حکمران تھا اس محکم میں ہر پاس کی مدد کی۔ اور دونوں اپنی فوجوں کے ساتھ
 دریائے ہاسی کے کنارے خیمہ زن ہو گئے۔ چندر کے نائب اور والی
 جو قلعہ دیوین تھے غنیم کا اتنا بڑا لشکر دیکھ کے بھاگ کھڑے ہوئے اور
 حملہ آور اس قلعہ پر قبضہ کر کے آگے بڑھے۔ اور مقام بند کا ہویا سے چندر
 کے پاس سفارت بھیجی کہ اپنی خیریت جانتے ہو تو فوراً حاضر ہو کے اظہار
 اطاعت کرو۔ اور امان مانگو۔ چندر نے باوجودیکہ زبرد و تقویٰ میں زندگی بسر
 کیا کرتا تھا اس زلت کو نہ گوارا کیا۔ اور فوج کی اصلاح اور قلعوں کے مضبوط
 کرنے میں مشغول ہو گیا۔ نتیجہ یہ کہ ان حملہ آوروں سے اس کی سلطنت بچ گئی
 سب کام دنا اور واپس گئے۔ اور ان کے بعد چندر نے مضبوطی اور قوت سے لاج
 کیا۔ الغرض سات سال تک چندر بغیر کسی اندیشے کے سلطنت کرتا رہا۔ آخر تخت نشینی
 کے آٹھویں برس اس نے سفر آخرت کیا۔

ان کی سفارت

اور
ناکامی

چندر کے بعد دعویٰ داران سلطنت میں اختلاف پیدا ہوا۔ اور کے تخت پر
 تو اس کے بھائی راسے جج کا چھوٹا بیٹا واپس بیٹھا۔ برہمن آباد میں خود اس کا بیٹا
 راج تخت نشین ہو گیا۔ مگر اس کی زندگی کا چارخ ایک ہی سال میں گل ہو گیا۔ جس
 کے بعد برہمن آباد پر جج کے بڑے بیٹے دھرسین نے قبضہ کر لیا۔ اس سے بظاہر دہرا
 سے کوئی اختلاف نہ تھا۔ مگر بعد کو ایک شرمناک خاندانی جھگڑے نے دونوں کو
 لڑایا۔ جس کا حال آئندہ بیان کیا جائے گا۔

دہرا اور
دھرسین

مگر دھرسین کا یہ بیان ہے کہ دہرا نے تخت پر بیٹھے کے عدل و انصاف
 کیا۔ اس کی حکومت سے فوج خوش اور رعایا مسرت تھی۔ بعد تخت نشینی ایک
 سال تک اپنے دار السلطنت میں رہ کے ملک کے دورے کو نکلا۔ پہلے مشرق
 کی راہ لی۔ ان اضلاع کا انتظام کر کے اور قابل اعتماد والی مقرر کر کے واپس آیا
 تو برہمن آباد میں پہونچا۔ اور یہاں کا حاکم اپنے بھائی دھرسین (دھرسیا) کو مقرر
 کیا۔ اور خود درملان کی راہ لی۔ اور چھ مہینے وہاں رہ کے حاکم مکران سے
 روالہ محبت مضبوط کیے اور وطن واپس آیا۔ اور کے قریب پہونچا تو اہل شہر نے

دہرا کا
عدل

بڑی دھوم دھام سے اُس کا استقبال کیا۔ ہر طرف خوشی کے شادیاں بچنے لگیں۔
 اور اسی موقع پر پنڈتوں اور نجومیوں نے اُس کے ادب و تعظیم سے عرض کیا کہ ”ہم نے آپ
 دونوں بھائیوں اور آپ کی بہن بائی کا زائچہ کھینچ کے دیکھا تو آپ کے اور آپ کے
 بھائی دھرم سیا کے طالع میں تو چندان خوش اقبالی کے آثار نہیں نظر آئے مگر آپ
 کی بہن بائی جی کا اقبال نہایت ہی بلند نظر آتا ہے۔ اُن کا زائچہ تو جبار ہے کہ
 جس کی وہ بی بی بنیں گی وہی سارے سبزہ کار راہہ ہوگا۔ اہ سارے ملک
 دولت پر اسی کا قبضہ ہوگا۔ اور پھر تعجب یہ ہے کہ معلوم ہوتا ہے وہ یہاں سے
 کمین باہر جائیں گی بھی نہیں ہمارے ہی مین نہیں آتا کہ ان باتوں کی تکمیل کیونکر
 ہوگی۔“ نجوم کا وہ بڑا معتقد تھا۔ اور ہمیشہ نجومیوں ہی کے کہنے پر چلا کرتا تھا۔ ان
 کی یہ بات اُس کے دل میں کھٹک گئی۔ اور ہر گھڑی اس فکر میں رہنے لگا کہ بائی
 کو یہاں کی سلطنت کیونکر ملے گی۔ اور کسی اور کو مل گئی تو مجھے تخت و تاج سے
 محروم ہونا پڑے گا۔ آخر پریشانی اور اُنجھن میں اُس نے پھر نجومیوں کو بلوا کے
 بائی کا زائچہ کھنچوایا۔ اور اب بھی وہی نتیجہ حاصل ہوا۔ تب اُس نے وزیروں
 اور صاحب راسے ارکان دولت کو جمع کیا۔ اور اُن کے سامنے اپنی پریشانی
 اور دل کی اُنجھن کا حال بیان کیا۔ اور کہا یہ تو ہو نہیں سکتا کہ میں تخت و تاج
 سے جدا ہونا گوارا کروں۔ بار بار میرے دل میں یہی آتی ہے کہ بائی کے ساتھ
 خود ہی اپنا بیاہ کر لوں۔“ یہ سن کے سب لوگوں نے حیرت سے راہہ کی صورت
 دیکھی اور جان پر کھیل کے عرض کیا ”حضور ایسا غضب نہ کریں۔ ورنہ ہمارے
 ملک کو بدنامی کا داغ لگ جائے گا۔ ہم سب راجاؤں کی نظر میں ذلیل و خوار
 ہو جائیں گے۔ اور ملک میں بھی دہمپی و برہمپی کے آثار پیدا ہو جائیں گے بلکہ
 ایسے ایسے فساد اٹھ کھڑے ہوں گے کہ ملک کا سببنا لٹا شکل پڑ جائے گا۔“
 مگر ان باتوں کا داہرہ کچھ اثر نہ ہوا۔ ظاہر میں تو اس وقت خاموش ہو رہا۔ پھر
 چند خاص خاص مشیرون اور معتمدوں کو اس عقد پر راضی کر لیا۔ اور ایک رات کو
 جب کہ کسی کو خبر نہ تھی نہایت خاموشی کے ساتھ پنڈتوں کو بلوا کے بائی سے
 بیاہ کر لیا۔ اور حسب دستور اپنی چادر کا کھونٹ بائی کی ساری کے اُنچل میں

نجومیوں کی
 پیشین گوئی

بہن شادی

کرنے کا ارادہ

اِس آواز
 کی تکمیل

باندھ کے آگ کے گرد بچھا۔ پھر دو لہا دو لہن تخت پر آ کے بیٹھے۔ اور اپنی صورت ایک ساتھ تلوار میں دیکھی۔ مگر باوجود ان کا روایوں کے دونوں سفاربتہ ہم بستری سے محترز رہے۔ صبح اٹھتے ہی راجہ نے بائی کو اُس کے کھڑیج دیا اور دل میں مطمئن ہو گیا کہ اب تو بائی کا شوہر میں ہی ہوں۔ لوگوں میں اس شادی کی خبر اڑی تو ہر طرف برہمی کے آثار پیدا ہونے لگے۔ مگر سب سے بڑی مشکل یہ پیش آئی کہ یہ خبر جیسے ہی برہمن آباد میں پہنچی تو دھرسین نہایت بگڑا۔ اور ایک خط بھیج کے داہر کو بہت کچھ لعنت ملاست کی۔ داہر نے اُسے جواب میں اپنا یہ عذر لکھا کہ ”بخوم کے فیصلے نے مجھے اس کام پر مجبور کر دیا ورنہ ہرگز نہ کرتا“ دھرسین نے پھر لکھا ”کیا تم جانتے ہو کہ ایسے فریبوں سے تقدیر کو پلٹ دو گے؟“ خلاصہ یہ کہ اسی رتو بدل میں لڑائی کھن گئی۔

بھائیوں کا اختلاف

مگر حج نامہ کا یہ بیان ہے کہ رانی بائی پیشتر دھرسین ہی کے پاس تھی۔ اہل کے راجہ پوتن نے اُس کے عقد کا اُسے پیام دیا۔ اور شرط یہ کی کہ جنیر میں کوئی ایک قلعہ دیا جائے۔ دھرسین نے اس تجویز کو پسند کیا۔ اور سوہن کے ایلیچون کے ساتھ شاہزادی بائی کو بھی سات سو سواروں اور پانچ سو سپاہیوں کے جلوس سے داہر کے پاس بھیجا اور لکھا کہ سوہن کی درخواست قبول کر لینی چاہیے۔ اور ایک قلعہ دے دینے میں بھی کوئی مضائقہ نہیں ہے۔ بائی جب داہر کے پاس پہنچی تو اُس نے یہ حرکت کی کہ سوہن کے ایلیچون کو تو انکار ہی جواب دے دیا۔ اور بہن سے خود اپنا نکاح کر لیا۔

دھرسین کو اس امر سے اس قدر ملال ہوا تھا کہ فوج لے کے بھائی سے لڑنے کو چل کھڑا ہوا۔ یہ خبر سن کے داہر سے داہر بھی مقابلے کو نکلا۔ اور کچھ دنوں تک باہر بڑا بھائی کے لشکر کا انتظار کرتا رہا۔ اُس کے پونے میں زیادہ دیر ہوئی تو شکار کے لیے جنگل میں چلا گیا۔ وہ شکار کھیل رہا تھا کہ دھرسین آوڑ میں پہنچا اور شہر کے اندر داخل ہونے کا ارادہ کیا۔ مگر شہر والوں نے پھاٹک بند کر لیے۔ اور لڑائی کا ارادہ کیا۔ اتفاقاً بعض نیک نفس اور عاقبت اندیش لوگ اُس کے

عہ مصوری۔

اور اتحاد

پاس گئے۔ اُسے سمجھا بچھا گئے لڑنے سے رُوکا اور عزت کے ساتھ لے جا کے
 الور کی مغربی شہر پناہ کے نیچے آتا رہا۔ اور ہر کا دے دوڑائے کہ داہر کو اطلاع کر کے
 لے آئیں۔ داہر فوراً واپس آیا۔ راتوں رات دعوت کی تیاریاں کیں اور صبح
 ہوتے ہی بھائی کو دعوت کا پیام دیا۔ مگر دھرسین نے دعوت قبول کرنے سے
 انکار کیا۔ اسی دن تیسرے پہر کو داہر کی مان اور دیگر عمائد شہر دھرسین سے ملنے
 کو گئے۔ اور کہا داہر نے بہن سے شادی خط نفسانی کے لیے نہیں کی بلکہ دل کا
 شک مٹانے کے لیے۔ اور اسی لیے ابید ہے کہ آپ اُس کا قصور معاف کر دیں
 مغزین شہر کے ساتھ مان کو بھی داہر کی سفارش کرتے دیکھ کے اُس نے بھائی
 کا قصور معاف کر دیا۔

باہمی ملاقاتیں

دوسرے دن وہ ہاتھی پر سوار ہو کے قلعہ کی دیوار کے نیچے پہنچا۔ اور
 عین داہر کے محل کے سامنے ادب کھڑے آداب شاہی کھلا بھیجا۔ داہر نے
 فوراً اندر بلوایا۔ مگر دھرسین نے انکار کیا اور کہا میں قسم کھا چکا ہوں کہ آپ کے
 محل کے اندر نہ آؤں گا۔ لیکن ہاں اگر باہر نکل کے مجھے شرف حضوری سے
 سرفرازی فرما سکیں تو مر بائی ہوگی۔ داہر نے کہا تو میں کل حاضر ہوں گا۔ چنانچہ
 دو سکر دن داہر وزرا و اہل کو ساتھ لے کے جلوس کے ساتھ بھائی سے ملنے
 کو آیا۔ دھرسین اور دھرسے استقبال کو نکلا۔ سامنا ہوتے ہی وہ گھوڑے سے
 اتر پڑا اور اپنے صاحب تاج و تخت بھائی کے پاؤں دوڑ کے چوم لیے۔ پھر اُسے ہاتھ
 پکڑے ہوئے اپنے خیمے میں لایا۔ داہر اس ملاقات کے بعد واپس گیا تو اُس کے
 جاتے ہی دھرسین کو بخار آ گیا۔ اور اس شدت سے کہ حدت ساعت بہ ساعت
 بڑھتے ہی جاتی تھی۔ یہاں تک کہ سارے بدن میں آبلے پڑ گئے۔ اسی بخار
 آنے کے چوتھے دن دھرسین مر گیا۔ داہر نے حسب دستور اُس کی لاش جلائی
 اور تمام مراسم مذہبی بجالایا۔ جس کے بعد داہر بڑے امن و امان اور اطمینان و
 دلچسپی سے حکومت کرنے لگا۔

دھرسین
کی موت

دھرسین کے مرنے کے بعد داہر اپنے بھائی کے مستقر بہمن آباد گیا۔ جس

بھر تک قیام کر کے وہاں کے انتظامات کیے۔ گروہوں کو ح کے سرداروں کو مطلع
 و منقاد بنایا۔ دھڑسین کے بیٹے سے نہایت شفقت کے ساتھ پیش آیا۔
 اُس کی ولد ہی اور کسلی و نشفی کی۔ ان امور کو سرانجام دے کے اُس نے سیوستان
 کی راہ لی۔ پھر وہاں سے راور کے قلعہ میں گیا جسے راجے جج نے بنوانا شروع
 کیا تھا اور ناتمام چھوڑ کے مر گیا۔ چند روز میں اُس نے یہ قلعہ تکمیل کو پہنچایا۔ اور
 چونکہ وہ ایک دلچسپ مقام تھا اور اکثر خنکی رہا کرتی تھی۔ لہذا اُس نے معمول مقرر
 کر لیا کہ گرمیوں کے چار مہینے اسی سرزمین پر بسر کیا کرتا۔ اپنی زندگی آٹھ سال
 تک اُس نے اسی وضع سے بسر کی۔

داہر
 برہن آباد
 مین

جب ہر جگہ اُس کی وقعت لوگوں کے دلوں میں بیٹھ گئی۔ اور سلطنت
 کو خوب استحکام ہو گیا تو سردارانِ رائل کو اُس پر حسد آیا۔ اور پیدل اور سواروں
 کا ایک زبردست مجمع کر کے اُس کے مقابلے کو چل کھڑے ہوئے۔ اُن کے
 ساتھ بہت سے جنگی ہاتھی بھی تھے۔ بودھیا کی راہ سے وہ علاقہ راور
 کے شہر دستا پر حملہ آور ہوئے۔ اور قبل اس کے کہ داہر کی طرف سے کوئی
 کارروائی فراغت کی عمل میں آئے وہ سب دستا پر قبضہ کر کے دارالسلطنت اور
 کی طرف بڑھے۔

رائل دون
 سے
 روانی

اتفاقاً ان دنوں عرب کے ایک مغز بہادر محمد علانی نام نے عبدالرحمان
 بن اشعث کو قتل کر کے مرز میں سندھ میں پناہ لی تھی اور اپنے بہت سے عزیزوں
 اور ہم قوم لوگوں کے ساتھ یہاں امن و امان سے رہا کرتا تھا۔ اُس نے اس
 موقع پر ایک عجیب اور غیر معمولی طریقے سے راجہ داہر کی مدد کی۔ ان حملہ آوروں
 کا تمام لشکر اردر کی طرف بڑھتا چلا آتا تھا کہ محمد علانی نے اپنے پانچ سو
 عرب رفقا کے ساتھ یکایک ایک رات کو ایسا شیون مارا اور اس طرح
 نعرہ ہائے تکبیر بلند کرتا ہوا اُن پر اچانک جا پڑا کہ سب لوگوں کے ہاتھ پاؤں
 پھول گئے۔ اندھیری رات میں کسی سے بھاگتے بھی نہ بن پڑتی تھی۔ اور
 عربوں نے آنا فنا میں رائل والوں کے اتنی ہزار سپاہی تباہ کر دیے جن
 میں سے بہت سے مارے گئے اور بہت سے گرفتار ہوئے۔ اور بے شمار

ایک عرب
 پناہ گزین
 کی کارگزاری

اسلحہ کے ساتھ پچاس ہاتھی بھی عربوں کے ہاتھ لگے۔

یون ایک ازغیبی مدد سے داہر کو دشمنوں پر فتح حاصل ہوئی تو اُس نے ان عربوں کی قدر و منزلت کی۔ اور اُن کو زیادہ عزت و حرمت سے اپنے قلمرو میں جگہ دی۔

اب داہر اطمینان و فارغ البالی سے سلطنت کر رہا تھا۔ اور اپنے وفادار اور مدبر وزیر سے اس درجہ خوش تھا کہ ایک دن اُس پر حد سے زیادہ مہربان ہو کے کہا: "تمھاری کوئی آرزو ہو تو بتاؤ۔ میں اُسے فروپلور اکر دوں گا۔" وزیر نے ادب سے قدمبوس ہو کے عرض کیا: "غلام کے کوئی املا و نہیں کہ اُس کا وٹنا میں نام چند روز بھی باقی رہ سکے۔ اس لیے اگر کوئی تمنا ہے تو یہ کہ کوئی تدبیر میرے نام کے باقی رہنے کی ہو۔ اور وہ تمنا اس طریقے سے پوری ہو سکتی ہے کہ حضور سلطنت کے چاندی کے سیکے پر ایک طرف میرے نام کے نقش کرنے کا حکم نافذ فرمائیں۔ اور دوسری طرف ہمارا ج کا نام ہے۔ شاید یہ سیکے میرے نام کو چند روز تک زندہ رکھے۔" داہر نے اس درخواست کو فوراً منظور کیا۔ اور اُس وقت سے سندھ میں ایک طرف داہر کا اور دوسری طرف وزیر کا نام منقوش ہونے لگا۔

اس کے بعد داہر کو وطنی دشمنوں سے کسی قسم کا آزار نہیں پہونچا۔ ہر طرف امن و امان تھا کہ بعض وجوہ ایسے پیش آئے کہ خلافت عرب سے مخالفت ہو گئی۔ اور یہ ایک ایسی زبردست قوت کا سامنا تھا کہ چند ہی روز بعد ارض سندھ میں سلطنت کا خاتمہ ہو گیا۔

اسی لیے آئندہ باب میں ہم سندھ کو چھوڑ کے عرب کی طرف توجہ کرتے ہیں جس میں بتائیں گے کہ اسلامی سلطنت عرب میں کیونکر قائم ہوئی۔ کیونکہ اُس کا عروج ہوا۔ اور اُس کے سپہ سالار و درمیان کا میدان صاف کرتے ہوئے کیونکر سندھ تک پہونچے۔ اور سندھ مدت ہا سے وہاں کے لیے کیونکر خلافت اسلامی کا ایک زخیف جہوم بن گیا۔ اور یہ ہے کہ اس تاریخ کے جس حصہ کو ہم نے زیادہ توجہ و محنت سے مرتب و تدوین کیا ہے وہ اب شروع ہوتا ہے۔

چھٹا باب

غیر القرون

مکہ معظمہ میں علم اسلام بلند ہونے کے بعد جناب سرور کائنات کو مشرکین مکہ نے یہاں تک تنگ کیا کہ برآمدی وہ بے اعلان تبلیغ اسلام کرنا اور کنارا اس کے بھی رہا اور نہ تھے کہ آپ کتبہ بین عبادت اسی کر سکین۔ اس حالت پر بھی صبر کیا گیا لیکن جب مشرکین اس حد سے بھی گزرے اور پیغمبر برحق اور اپنے ہادی کی جان لینے کے درپے ہو گئے تو خدا نے ایک غیر شہر کے لوگوں کو آپ کی مدد کے لیے مامور کیا اہل مدینہ میں سے چند لوگ ایمان لائے۔ اور مصر ہوئے کہ آپ وطن کو خیر باد کہیں اور ارض خیرب (مدینہ) کو قدم نہینت لزوم سے عزت بخشین۔

اسی زمانے میں اہل مدینہ میں سے چند غریب جان نثاران توحید نے مدینہ کے باہر ایک چھوٹی سی مسجد بنائی۔ اور خدا سے دعا کہ وہاں جلال کی عبادت میں مشغول ہو گئے۔ یہی وہ مسجد ہے جو مسجد قبا کے نام سے مشہور ہے۔ اور جس کی شان میں بروایت اکثر المدحیہ لفظ "اشس علی التقویٰ" فرمایا ہے۔ یہی نہیں ہے جس پر توحید کا سب سے پہلے قبضہ ہوا۔ اور جس میں سب کے پہلے خدا کا نام پکارا گیا۔

اہل مدینہ کے اصرار پر بھی آپ نے شان رسالت کے خلاف سمجھا کہ خدا نے جن لوگوں کو تبلیغ اسلام کا پہلا مخاطب بنایا ہے انہیں چھوڑ کے کہیں اور کا قصد کیا جائے۔ لیکن جب مکہ والوں سے ہوا اجالت و تفرقہ کے اور کسی بات کی امید نہ رہی تو خدا نے اپنے پیغمبر کو سفر مدینہ کا حکم دے دیا۔ اور اگرچہ دشمنوں کے خوف سے راستے میں جان بچنے کی بہت کم امید تھی مگر اپنے آپ کا حکم پاتے ہی اٹھ کھڑے ہوئے۔ اور تنہا بر تقدیر و راضی برضا ارض خیرب کی راہ لی۔ اور اسی وقت سے سن ہجری شروع ہوا جو آج تک اسلامی دنیا کے تمام کاروبار اور معاملات کا طرف ہے۔ غرض ہجرت کے پہلے سال جب آپ دار مدینہ طیبہ ہوئے تو جان نثاران اسلام میں سے ہر شخص تمہنی ہوا کہ آپ اسی کے ہماں ہوں۔ آپ نے

آن حضرت
صلی اللہ علیہ
وآلہ وسلم

مسجد قبا

اپنے راحلہ کو خدا کی مرضی پر چھوڑ دیا کہ جہاں خدا کو منظور ہوگا خود ہی ٹھہر جائے گا۔ بنی
تجار کے دروازوں پر سے اونٹ برابر گزرتا جاتا تھا اور ہر شخص حسرت سے
دیکھ کے رہ جاتا تھا جب دیکھتا تھا کہ رسول خدا کی سواری اُس کے دروازے
سے آگے نکل گئی۔

جائے جاتے آپ کا اونٹ ایک قطعہ زمین پر پہنچا جہاں اکثر اونٹ
بندے رہا کرتے تھے۔ اس زمین میں گھورا تھا۔ مشرکین کی کچھ قبریں تھیں چند
کھجور کے درخت تھے۔ اور سہل و سہیل نام دو تمیموں کی ملکیت میں تھا جو معاویہ بن
عمران کی تولیت میں زندگی بسر کرتے تھے۔

پیغمبر صلعم کا شتر مبارک اس زمین کے پاس پہنچتے ہی بیٹھ گیا۔ بہت گوشش
کی گئی کہ آگے نہ گیا۔ اور گیا بھی تو دو قدم جا کے پھر ہلٹ آیا۔ اور ہمیں پر
آگے کھڑا ہو گیا۔ معلوم ہو گیا کہ مشیت ایزدی یہی ہے۔ اونٹ ٹھلایا گیا اور آپ
اُتر پڑے۔ چونکہ یہ جگہ ٹھہرنے کے قابل نہ تھی اس وجہ سے ابو ایوب انصاری
جن کی قبر پر آج تک دارالسلطنت قسطنطنیہ فخر کر رہا ہے آپ کا اسباب اپنے
گھر لے گئے اور آپ اٹھنیں کے مہمان ہوئے۔

فردکش ہونے کے بعد آپ نے اُس زمین کا حال دریافت فرمایا۔ لوگوں
نے اُس کی کیفیت بیان کی۔ اور آپ اُس کی خریداری کے خواستہ کار ہوئے۔
نیافس نے جاننا نہ ممانوں نے آرزو کی کہ آپ اُسے یونہی قبول فرمائیں۔ مگر آپ نے
نہ مانا۔ ابو بکر صدیق کے مال میں سے دشل و بناروسے کے اُسے خرید لیا۔ اور
وہاں مسجد بنانے کا ارادہ کیا۔

مشرکین کی قبریں مٹا کے برابر کردی گئیں۔ درخت کٹوائے گئے۔ اور
تختہ زمین مسطح ہوا۔ پھر پتھروں کی گرسی دی گئی۔ اُس پر مٹی اینٹوں کی دیواریں بنیں۔
کھجور کی لکڑیوں کے ستون قائم ہوئے۔ ان پر کھجور سی کی ٹہنیوں سے چھت
پائی گئی۔ اور ایک بے تکلف سیدھا سا دھا خدا کا گھر قائم کر دیا گیا جس کے
مرد و عورتوں نے اپنی ضروری کا حساب خدا سے پاک کر کے اُسے رکھا
اور اپنے مبارک ہاتھوں سے بنا کے کھڑا کر دیا۔ یہی وہ مسجد نبوی ہے جو مسجد

پہلے آن حضرت صلعم کے حکم سے بنی اور جس پر سب کے پہلے اسلام کا قبضہ ہوا۔ اور جو آج تک پرجوش و نیند اردن اور ولی عقیدت کمیشن کا مرجع و ماویٰ ہے۔ اور یہی وہ خطہ پاک ہے جس کی شان میں سرور کائنات صلعم فرماتے ہیں "روفتہ من ریاض الجنۃ" یعنی باغ جنت کا ایک چمن ہے۔

اب اس وقت سے تبلیغ کا کام باز ادنیٰ شروع ہوا۔ اور تیر اسلام کی کرنیں چاروں طرف چھٹکننا شروع ہوئیں۔ ہم چونکہ صرف فتوحات سندھ لکھنا چاہتے ہیں لہذا ہر اس خطہ پر نظر ڈالنا نہیں چاہتے جس پر نور اسلام کی شہادت اپنا جلوہ دکھا رہی ہیں۔ بلکہ عرب کے مغلوب ہونے کے بعد مشرق کی طرف چلیں گے اور ان تمام ممالک پر ایک اجمالی نظر ڈالیں گے جن میں سے ہر ایک صحابہ حدود و تہذیب تک پہنچے۔ اور سرسری طور پر اس مقدس گروہ کے نقش قدم کو دیکھتے ہوئے چلتے ہیں۔

سب سے پہلے ملک عرب کے مغلوب و مفتوح اور علم اسلام کے زیر سایہ ہونے کی مختصر سرگزشت یہ ہے کہ سکہ ۶ھ میں بنی نصیر کی زمین پر حضرت سرور کائنات صلعم کا قبضہ ہوا۔ سکہ ۷ھ میں بنی قریظہ نے اطاعت قبول کی۔ سکہ ۸ھ میں خیبر فتح ہوا۔ اسی سال فدک۔ حیمار اور وادی القرعہ علم اسلام کے سائے میں آئے۔ اسی سال آپ نے اپنی رسالت عامہ کا فرض پورا کرنے کے لیے نامور شاہان ارض کے نام خطوط تبلیغ تحریر فرمائے۔ سکہ ۹ھ میں مکہ فتح ہوا اور کعبہ نجاست شرک سے پاک کیا گیا۔ پھر طائف۔ تبال اور جرش پر قبضہ ہوا۔ سکہ ۱۰ھ میں تبوک۔ ایکہ۔ اترج۔ معنا۔ جرباؤ اور دومتہ ابجد فتح ہوئے۔ اسی سال اہل بکران نے حاضر ہو کر اطاعت کیا۔ اور اپنے اوپر جزیہ مقرر کرایا۔ پھر ان کے بعد یمن پر اسلام کا تصرف ہوا۔ اسی سال آپ نے اہل عمان کو دعوت اسلام دی اور وہ ایمان لائے۔ جن کے بعد اہل بحرین نے بھی پراہیت پائی۔ اور اہل یامہ بھی اسی سال دولت اسلام سے شرفیاب ہوئے۔ سکہ ۱۱ھ میں اطراف عرب سے لوگ جوق جوق آئے تھے اور ایمان لانے تھے۔

تبلیغ

فتوحات
اطراف
عرب

عہ لفتح البلدان۔

آپ کے خطوط جاتے تھے اور ہر جگہ اُن کے آگے سر جھکایا جاتا تھا۔

سلسلہ کے ابتدائی زمانے میں آپ نے انتقال فرمایا۔ آپ کی وفات سے وفات سہو
عرب کے نازہ ایمان لانے والوں پر بڑا بڑا اثر پڑا۔ جا سجا لوگوں نے علم بغاوت بلند
کیا۔ بعض نے دعوے نبوت کر دیا۔ اور اسلام اپنی حرود کو چھوڑ کے مکہ اور یثرب
کی چار دیواریوں میں محصور ہو گیا۔

حضرت صدیق اکبر خلیفہ ہوئے۔ ابتداً آپ نے بڑی سرگرمی سے عرب کے
مردوں کو زیر و بر کیا اور چند ہی روز میں اسلام نے اپنی وہی وسیع حدیں پالین
جو رسالت مآب صلعم کے عہد مبارک میں قائم ہو چکی تھیں۔ پھر کوشش کی گئی کہ
دولت اسلام اُن اقوام کے سامنے بھی پیش کی جائے جو عرب سے باہر ہیں۔

اس زمانے میں اثنتی بن حارثہ قبیلہ بنی شیبان کے ساتھ اضلاع
سرحدی عراق پر تاخت و تاراج کرتے رہتے تھے۔ جناب صدیق نے لوگوں سے
دریافت کیا کہ یہ کتنی کون ہیں اور کیسے شخص ہیں۔ معلوم ہوا کہ کوئی معمولی شخص
نہیں۔ ہر اعتبار سے اچھے ہیں۔ اُن کے نسب کو بھی لوگ اعلیٰ تسلیم کرتے ہیں
اور باعتبار ذاتی خوبیوں کے بھی اُن کی دور دور شہرت ہے۔

حضرت صدیق کے دریافت کرنے کے چند روز بعد خود تینے بارگاہ خلافت
میں حاضر ہوئے اور عرض کیا کہ مجھے آپ میری قوم پر سردار مقرر کر دیجیے پھر دیکھیے میں
ان عجیبوں کو کیسا سبق دیتا ہوں۔ حضرت صدیق نے اُن کی درخواست منظور
کی۔ اور وہ اپنی قوم کے سردار بن کے رہنے سے باہر نکلے۔ اور مشرقی و شمالی
اضلاع عرب کی راہ لی جہاں اُن کا اور اُن کی قوم کا وطن تھا۔ ثمنی نے حضرت
صدیق کا فرمان اپنی قوم کے لوگوں کو دکھایا۔ جس کا اثر یہ ہوا کہ جو لوگ ابھی تک
دولت اسلام سے محروم تھے وہ بھی بہر دیاب ہوئے۔ اور ایرانیوں پر حملہ
کرنے کے لیے بنی شیبان کے پورے قبیلے نے ایک جرار فوج کی حیثیت
پیدا کر لی۔

ابو مہر تو ثمنی نے فوج آراستہ کی اور اُدھر جناب صدیق نے خالد بن
ولید کو جو ابھی ابھی سیلہ کذاب کا کلام تمام کیے ہوئے چلے آتے تھے عراق کی طرف
خالد کی روٹی عراق میں۔

بڑھنے کا حکم دیا۔ اور شہنشاہ کو لکھا کہ کل امور میں خالد کی اطاعت کر دے۔ الغرض خالد پہنچے۔ حد و عراق پر ان کی مشہور تلوار چمکی۔ اور فتوحات کا سلسلہ شروع ہو گیا۔ چند روز بعد خالد بکرم صدیق اکبر شام کی مہم پر روانہ کر دیے گئے۔ اور فتوحات عراق کا سلسلہ صرف اٹھنی کی معمولی مشق سپہ گری پر چھوڑ دیا گیا جسے کہ ۳۰ سالہ عہد میں حضرت صدیق نے انتقال فرمایا۔

جناب عمر فاروق کے عہد میں سعد بن ابی وقاص عراق کی طرف روانہ ہوئے۔ سعد جانتے ہی معرکہ آرائیوں میں مشغول ہو گئے۔ اور تھوڑے زمانے کے بعد دریائے دجلہ کو عبور کر کے ایرانی زبردست فوجوں کے مقابلے میں صف آرا ہو گئے۔ بڑی خونریزی و جان بازی کے بعد کلمہ عہدین قادیسیہ اور مدائن کے بیچوں پر علم اسلام اڑایا گیا۔ یہ واقعہ خلافت فاروقی کے دوسرے سال کا ہے۔ اس کے بعد فاتحوں اور مجاہدین کا قدم برابر آگے بڑھتا ہی گیا۔ گوزرشتی مہمان وطن نے بغیر خون کا سیلاب بہائے ایک قدم بھی پیچھے نہ ہٹایا۔

کلمہ عہد میں جناب عمر کو معلوم ہوا کہ بیرونی ممالک کی آب و ہوائے عربی نزا دل کو گون کارنگ روپ بدل دیا ہے۔ آپ نے سعد بن ابی وقاص سے اس کا سبب دریافت کیا۔ سعد نے لکھا کہ مختلف بلاؤں کی آب و ہوائے ان کی صورتیں بدل دی ہیں۔ اور اصل یہ ہے کہ عربوں کو انھیں مقامات کی آب و ہوا موافق پڑتی ہے جہاں ان کے اونٹ اچھے رہتے ہیں۔

خلافت فاروقی کے تیسرے سال ۱۰ھ عہدین اتفاقاً بلا ارادہ اور بغیر اس کے کہ حضرت عمر کوئی حکم نافذ کریں ایک بلند حوصلہ افسر نے خود بخود ہندوستان پر براہ خشکی حملہ کر دیا۔ عثمان بن ابی عاصی ثقفی والی بحرین و عمان مقرر ہوئے۔ انھوں نے اپنے بھائی حکم کو اپنا نائب بنا کے بحرین روانہ کر دیا۔ اور خود سبزین عمان کی راہ لی۔

خلیج عمان کے سواحل پر سے چونکہ تجارتانہ جہاز سواحل ہند پر برابر آتے جاتے رہتے تھے۔ اور قدیم سے تجارت نے ادھر سے ایک دریائی راستہ کے متعلقہ متوج البلدان عہدہ شخص زابن اثیر بن خلدون وغیرہ سے ابن خلدون۔

حضرت عمر
فاروق کی
خلافت

فتح قادیسیہ
و مدائن

ہندوستان پر
عربوں کے
پہلا حملہ۔

عثمان ہند
کے قدیم
تعلقات۔

کھول رکھا تھا لہذا عثمان بن ابی عاصی کو الو الغزنی دکھانے کا کافی موقع ملا۔ دریائی سفر میں اُن دنوں جو بے انتہا خطرے تھے اُن کی وجہ سے اہل عرب بحری فوج کشیوں سے بہت بھاگتے تھے۔ گو بعد کے زمانوں میں اُن سے بڑا کوئی جہاز ران بھی نہ تھا۔

حضرت عمر نے علقمہ بن محرز مدنی کو مع عساکر اسلام کے تقریباً بیس جہازوں پر سوار کر کے جہاز روم پر روانہ کیا تھا۔ یہ سب جہاز طوفان میں بہتلاہو کے غرق ہو گئے۔ اور کسی کو بھی اُن میں سے نجات نہ ملی۔ جناب فاروق کو اس حادثے کی جب خبر ہوئی تو آپ نے جوش غم میں قسم کھالی کہ اب براہ دریا کوئی فوج نہ روانہ کروں گا۔ یہاں تک کہ عمر وہ بن عاص نے دریائے نیل کے اُدھر شہر خیرہ آباد کیا تو جناب فاروق نے اس کی اطلاع پا کے عمر کو لکھا " ایسے مقام پر نہ قیام کرو کہ میرے تمہارے درمیان میں پانی حاصل ہو بلکہ ایسا مقام ہونا چاہیے کہ جب چاہوں اپنے اونٹ پر سوار ہو کے تمہارے پاس آہوں سچوں۔"

خلاصہ یہ کہ حضرت عمر کبھی کسی انسر کو براہ دریا کسی ملک پر چڑھائی کرنے کی اجازت نہ دیتے تھے۔ لیکن اس پر بھی عثمان بن ابی عاصی جو اُت کر ہی بیٹھے جہازوں کا ایک بیڑا مرتب کیا۔ اور اُس پر بہادران اسلام کو سوار کر کے سندھ کی طرف روانہ کر دیا۔ ان لوگوں نے سواحل سندھ پر پہنچتے ہی شہر تانہ پر حملہ کیا۔ اور خوب لوٹ مار کے مال غنیمت سے لدے پھندے واپس آئے۔ یہ لشکر جب بے نیل مرام واپس آیا تو عثمان بن ابی عاصی نے ڈرتے ڈرتے جناب عمر کو اطلاع کی کہ شاید یہ کامیابی کی خیر آئندہ کے لیے کبریٰ جہاد کا دروازہ کھول دے مگر دار الخلافت سے جو جواب گیا اُس نے اُن کی اُمیدوں کو بالکل خاک میں ملا دیا۔ جناب عمر نے تحریر فرمایا تھا کہ "اے برادر ثقفی۔ تم نے یہ فوج نہیں بھیجی تھی بلکہ گویا ایک کیرے کو لکڑی پر بٹھا کے سمندر میں ڈال دیا تھا۔ بخدا سے لایزال اگر یہ لوگ بتلا سے آفت ہو گئے ہوتے تو ان کا سعادۂ بین تمہاری قوم سے بھر لیتا۔"

حضرت عمر کے ایسے باسطوت و جبروت خلیفہ کے حکم سے انحراف کرنا اور صل
بڑی خوفناک مجرات کا کام تھا تاہم عثمان بن ابی عاصی اپنے ارادے سے بالکل
باز نہ رہے۔ انھوں نے اس کے بعد بھی اپنے بھائی متیرہ بن ابی عاصی کو ایک حمزہ
فوج کا انسر بنا کے بھیجا۔ جنھوں نے شہر ویتل پر حملہ کر کے بہت کچھ دولت حاصل
کی۔ دشمن کو شکست دے کے انھوں نے فتح پائی اور مال لے کے واپس آئے۔
جس وقت متیرہ ویتل پر حملہ آور تھے اُس وقت اُن کے دوسرے بھائی حکم عثمان
بن ابی عاصی کے حکم سے سندھ سے بھی آگے بڑھ گئے اور گجرات کے شہر
بمروہن (بھڑوچ) پر حملہ آور ہوئے۔

دوسرا اور
تیسرا حملہ جو
ایک ہی وقت
میں تھے۔

معلوم ہوتا ہے کہ متیرہ بن ابی عاصی شہر ویتل کی لڑائی میں واصل ہو جاتا
ہوئے۔ اور شہر پر ایک تجارت پیشہ گروہ عرب کا قبضہ ہو گیا۔ اس زمانے میں ویتل
پر دیوانج کا بیٹا ساہیا حکومت کر رہا تھا جسے اس عہدے پر جج نے مقرر کیا تھا۔
خود اسے جج اس زمانے میں سندھ کا راجہ تھا اور اُسے حکومت کرتے ۳۵
برس ہو چکے تھے۔

یہ تو دو بھری حملے تھے جو حضرت عمر کے عہد ۱۵ھ میں کر دیے گئے۔ اور
گو اسی طرح جہاز رانی کے ذریعہ سے بعد بھی چند حملے ہندوستان پر ہوئے جن کا
حال ہم آگے چل کے بیان کریں گے۔ مگر وہ اصل مسلمان ہندوستان پر خشکی کی
راہ سے اُس وقت حملہ آور ہوئے جب درمیان کے تمام ممالک کو زیر و زبر
کرتے اور دشمنوں سے راستہ صاف کرتے ہوئے وہ حد و ہند پر پہنچ گئے
تھے۔ اور اسی وجہ سے ہم اُن ممالک کی فتوحات کا حال بیان کرتے ہیں جو
عراق و ہند کے درمیان میں واقع ہیں۔

ہندستان
پر جو حملہ
بعض فتح
ہوا وہ
براہِ خشکی
تھا۔

خلافت فاروقی کے نوین سال ۱۸ھ میں بڑی سخت معرکہ آرا یونان
کے لیے تھا و فتح ہوا۔ ۱۹ھ میں مسلمانوں نے بڑھ کے اور شمشیر آبدار کے
جو ہر دکھا کے ہمدان، و ماوند، فارس، خراسان پر قبضہ کیا۔ اور ان شہروں پر
علم اسلام لہرایا۔ واصل اب ساسانی شاہنشاہی کا خاتمہ ہو چکا تھا صرف تین

ممالک
ایران کی
فتح

ملک کرمان - سیستان - مکران - رہ گئے تھے جو اس عظیم الشان سلطنت کے سرحدی اضلاع تھے اور جن پر دولت خسروی کے مٹنے کے بعد وہاں کے صوبہ دار جو اس عہد کی اصطلاح میں مرزبان کہلاتے تھے متصرف ہو گئے تھے۔ سلسلہ مع آیا اور انہی ساتھ ان کی خود مختاری کو بھی لے گیا۔ ہم چاہتے ہیں کہ ان تین صوبوں کے فتح ہونے کا حال تفصیل سے بیان کریں۔ اس لیے کہ یہ ہندوستان کی سرحد پر واقع ہیں۔ ان کے فتح ہونے سے صرف اتنا ہی نہیں ہوا کہ ہندوستان کا راستہ کھل گیا یا عربوں نے ہندوستان کے دروازے پر آکے دستک دی بلکہ ان کے مغلوب ہوتے ہی ہندوستان پر عربی فتوحات کا اثر پڑ گیا۔ اور اسلام کے پرچم اقبال کے لہرانے کی ہوا ہندوستان کے شہروں تک پہنچ گئی۔

مکران پر اگرچہ سب کے پہلے ابو موسیٰ اشعری نے اپنی گورنری کے زمانے میں ربیع بن زیاد کو بھیج کے قبضہ کر لیا تھا مگر چونکہ بغیر اچھی طرح تسلط کیے حملہ آور اپنے وطنوں کو واپس چلے آئے لوگوں نے بغاوت کر کے ایک چھوٹی سی خود مختار حکومت قائم کر لی۔

سلسلہ ۷۰۰ء میں جب کہ تمام ایران پر تسلط کیا گیا اسی سال عبداللہ بن عامر بن ربیع نے کرمان پر حملہ کیا۔ کرمانیوں نے اپنی بہادر کوہستانی قوموں کو جمع اور بلوچ سے مدد مانگی۔ لیکن ان کی کمک سے کوئی فائدہ نہ حاصل ہوا۔ اور عبداللہ بن ربیع کرمان میں گھسے اور سرکشوں کو تہ تیغ کرتے چلے گئے۔ عبداللہ کی رفتار بہت تیز تھی اور اسی وجہ سے ان کی فتوحات نے خلافت کو کوئی مستقل فائدہ نہیں پہنچا۔

گویا ایک بجلی تھی کہ میان گری۔ وہاں پہنچی۔ اور پھر وہاں جا کے نمودار ہوئی۔ عبداللہ کرمان کی خود مختاری کا خاتمہ کر کے سیستان میں گھسے۔ وہاں کے مرزبان کو گھیر لیا۔ اور جب اس نے اطاعت قبول کی تو فوراً جا کے مکران پر تاخت کی۔ اہل مکران نے راجہ سندھ سے مدد مانگی لیکن کچھ فائدہ نہ ہوا۔ مکرانی اور سندھی دونوں فوجوں کو شکست ہوئی اور مسلمانوں نے تمام ملک میں فتح و نصرت کا ڈنکا بجا دیا۔

عہد ابن اثیر وغیرہ۔ عہد ایلٹ ہسٹری بجوا کہ تاریخ گزیدہ۔

لیکن اس طبل نصرت کی آواز بلند ہوتے ہی ہوا میں اڑ گئی اس لیے کہ عبداللہ
واپس آئے اور یہ مقامات پھر اسی طرح سرکشی پر آمادہ تھے۔ آخر سلسلہ حرمین کا فی نظام
کیا گیا۔ اور تینوں ملکوں پر بالاستقلال جداگانہ فوج کشی ہوئی۔

ایک طرف سہیل بن عدی نے بمعیت عبداللہ بن عبداللہ بن علقمان کرمان
پر حملہ کیا ایک بہادر عرب نسیر بن عمرو عجبلی کے ہاتھوں وہاں کا دربان مارا گیا۔ اور
مسلمان ملک کے تمام حصے پر تصرف ہو گئے۔ دوسری طرف عاصم بن عمر و سنے
بمعیت عبداللہ بن عمیر سیستان کا رخ کیا۔ پہلی ہی لڑائی میں دشمنوں کو شکست
ہوئی جو اپنے شہر زریخ میں محصور ہو گئے۔ آخر محاصرے کی سختیوں سے تنگ آ کے
وہاں کے شاہ نے سراطاعت چھکا یا۔ اور مسلمان خراج مقرر کر کے واپس
روانہ ہوئے۔

ان دونوں ملکوں کے فتح ہونے کے بعد حکم بن عمر تغلبی نے مکران پر
فوج کشی کی۔ حکم سزہ۔ مکران میں داخل ہی ہوئے تھے کہ شہاب بن مخارق اور
سہیل بن عدی اور عبداللہ بن عبداللہ بن علقمان جو کرمان و سیستان کی مہمیں
سر کر چکے تھے ان سے جا ملے۔ شاہ مکران نے راجہ سندھ سے مدد مانگی۔ راجہ
سندھ ایک پہاڑی فوج لے کے بڑے جوش و خروش سے خود اس کی کمک کو
آموجود ہوا۔ لڑائی ہوئی۔ حامی وطن گرد ہون کا ستارہ و گرگون تھا۔ گو بڑی
جان بازی سے مقابلہ کیا مگر آخر کار مکران کا حکمران جو وہاں کی زبان میں رقبیل
کہلاتا تھا مارا گیا۔ اور ساتھ ہی راجہ سندھ بھی نذر اجل ہوا۔ مکرانی اور سندھی
فوجوں نے شکست کھائی۔ وہ لوگ اس بے سرو پائی سے بھاگے کہ ہر طرف
منتشر ہو گئے۔ اور دشمنوں نے تعاقب میں جسے جہاں پایا اور جس طرح چاہا
قتل کیا۔ وہ دریا جو سندھ اور مکران کے درمیان میں بہتا ہے وہاں تک
تعاقب ہوا۔ اور میدان جنگ سے دریا کے کنارے تک ساری زمین لاشوں
سے پٹ گئی۔ اور خون کے سیلاب جاری ہو گئے۔ یہ فتح حاصل کرنے کے بعد

راجہ سندھ سے غالباً یہاں کوئی سندھی شاہنشاہ مراد ہے جو سندھ کی فوجیں لے کے
ملک کو گیا ہوگا۔ ورنہ اسے چھ اس زمانے کے بعد اپنے تختگاہ میں اپنی موت سے مرا

سندھ دیکھ
عرب کی نظر
میں

حکم نے مال غنیمت میں سے خمس جدا کیا اور صحار عبدی کی حفاظت میں جناب عمر
کی خدمت روانہ کیا۔ جس کے پہنچنے ہی دار الخلافت مدینہ میں بڑی خوشی کی گئی
اور خدا سے عزوجل کا شکر یہ ادا کر کے وہ مال بیت المال میں داخل کیا گیا۔
صحار عبدی چونکہ مکران کی سرزمین کو دیکھے چلے آتے تھے لہذا جب بارگاہ
خلافت میں پہنچے تو حضرت عمر نے اُن سے وہاں کے حالات دریافت کیے۔
صحار نے عرض کیا: ”امیر المؤمنین میں اُس سرزمین کے حالات مجھم خود دیکھ کے اور
خوب دریافت کر کے حاضر ہوا ہوں۔ وہاں پانی کی تو کمی ہے مگر سیوہ جات سے
درخت لدے ہوئے ہیں۔ اور چوڑی ہیں۔ نتیجہ یہ ہے کہ اگر فوج تھوڑی ہو
تو فرائع ہو جائے اور زائد ہو تو بھوکوں مرنے کا اندیشہ ہے۔ اس لیے کہ رسد کا
انتظام دشواری سے ہو سکتا ہے۔ حضرت فاروق نے فرمایا ”تم وہاں کے حالات
بیان کرتے ہو یا شاعری کر رہے ہو“ لیکن جب صحار عبدی نے سنجیدگی سے دوبارہ
تصدیق کی تو آپ متروک ہو گئے۔ اور مسلمانوں کو آگے بڑھنے سے روک دیا۔
بعض بیانات سے معلوم ہوتا ہے کہ اس حملہ آور فوج عرب کے سرداروں
نے بارگاہ خلافت سے یہ بھی دریافت کیا تھا کہ اگر اجازت ہو تو ہم دریائے
سندھ سے اتر کے ممالک ہند پر فوج کشی کریں۔ غالباً اسی بنا پر جناب

عہ ابن اثیر۔

عہ بلاذری اس واقعہ کو حضرت عثمان کے عہد میں لکھتا ہے۔ اُس کا بیان ہے کہ اُن کے
حکم سے جب عبداللہ بن عامر بن کریری والی عراق ہوئے تو جناب عثمان نے اُن کو لکھا کہ کسی کو
ہندوستان روانہ کر دو وہاں کے حالات سے واقف ہو کے آئے اور مجھے مطلع کرے۔
عبداللہ بن عامر نے حکیم بن جبلیہ عبدی کو سواحل ہند پر روانہ کیا۔ جنہوں نے وہاں سے اُس
کے جناب ذوالنورین کی خدمت بابرکت میں وہی تقریر کی جو میان صحار عبدی کی زبانی حضرت
فاروق کے سامنے بیان کی گئی۔ مگر یہ امر قرین قیاس نہیں معلوم ہوتا اول تو اس لیے کہ بلاذری
اس روایت کے بیان کرنے میں متفرد ہے۔ دوسرے یہ کہ حکیم بن جبلیہ عبدی کا نام خلافت
عثمانی کے مجاہدین میں بہت کم نظر آتا ہے۔ وہ کسی مقام پر کوئی اُلو العزمی کا کام کرنے نہیں گیا
بلکہ اُس کا شمار حضرت عثمان کے مخالفوں اور دشمنوں میں ہے۔ باغیانہ طور پر خروج کر کے جب

فاروق نے صحار سے مکران کے حالات دریافت کیے اور جب ایسی وقتوں کو سنا تو قطعی ممانعت کر دی۔ اور سخت تاکید کے ساتھ لکھا کہ ہرگز آگے نہ بڑھنے کا ارادہ نہ کیا جائے۔ لیکن وقت یہ ہے کہ جن لوگوں نے یہ واقعہ بیان کیا ہے وہ اس لڑائی میں مسلمانوں کا سپہ سالار عبدالمدین عامر بن ربیع کو بتاتے ہیں۔ غالباً اس بیان میں نام کی غلطی ہو گئی ورنہ پورا واقعہ بالکل قریب قیاس ہے۔

صحابہ پرورد
مہند کے
ادھر نہ بڑھے

یہی وجہ تھی کہ مسلمان سرحد مہند سے آگے نہ بڑھے۔ اور وہ ابتدائی پرجوش مجاہدین کی تلواروں نے ایک تھوڑی مدت میں ساری دنیا کو زیر و خراب کیا تھا۔ ان کا لشکر مشرق کی جانب حدود مہند سے آگے نہ بڑھ سکا۔ کیونکہ بحری جہاز کی ممانعت پیشتر ہی کی جا چکی تھی۔ مرن خشکی کا راستہ باقی رہ گیا تھا جس کو مسلمان بخوبی طے کر چکے تھے۔ اب صحار عبیدی کے بیان نے یہ راستہ بھی بند کر دیا۔

لوگوں نے جناب عثمان کو شہید کیا تو خروج کرنے والوں میں یہی حکیم بن جبلمہ عبیدی بھی تھا جو باغیان بصرہ پر ایک سردار کی حیثیت رکھتا تھا۔ پھر جنگ جمل میں یہ حضرت علی کی طرف سے لڑا۔ اور لڑائی میں جناب عائشہ کو علانیہ گالیوں دیتا تھا۔ یہاں تک کہ طلحہ کے ہمراہیوں میں سے کسی نے اس کی ٹانگ اڑا دی اور اسی زخم سے نذر اجل ہوا۔ بہر تقدیر ایسے شخص کے ہاتھ سے خود حضرت عثمان کے لیے ایک ایسی خدمت کا سرانجام پانا بالکل بعید از قیاس معلوم ہوتا ہے اور سب سے زیادہ ثبوت بلاذری کے بیان کے غلط ہونے کا یہ ہے کہ جو حالات بیان کیے گئے یہ مکران کی حالت سے زیادہ مطابق پائے جاتے ہیں اس لیے کہ وہاں ریگستان بھی ہے پانی کی بھی کمی ہے۔ اور وہاں کے ڈاکو بھی اُس عہد میں مشہور تھے۔ برخلاف سندھ کے اس لیے کہ سندھ کی نسبت کوئی واقعہ ایسے خیالات نہیں ظاہر کر سکتا۔ اسی لیے ہم نے یہ واقعات ابن اثیر کے بیان کے مطابق لکھے ہیں۔

عہ ایلیٹ ہسٹری بھوالہ تاریخ گریہ۔

اسی سال ۲۳ھ کے اختتام پر جناب فاروقؓ رہ نور و عالم بالا ہوئے اور
 ۳۴ھ محرم ۱۳ھ کو قرعہ انتخاب جناب عثمان کے نام پڑا۔ آپ نے اپنی خلافت کے
 دوسرے سال ۲۵ھ مدین اپنے مامون زاد بھائی عبدالمدین عامر بن کزیم کو جہاد پر روانہ
 کیا جنھوں نے سیستان کا رخ کیا۔ اور کابل پر حملہ آور ہوئے جو اس زمانے کی تقسیم
 جغرافیہ کے لحاظ سے علاقہ سیستان ہی میں شامل تھا۔ سیستان اگرچہ حضرت فاروقؓ
 کے عہد میں فتح کر لیا گیا تھا مگر کابل ابھی تک خود مختاری کا پھیرا اڑ رہا تھا۔ عبدالمدین
 بن عامر بڑھ کے گئے اور کابل کی دیواروں کے نیچے بڑی سخت لڑائی ہوئی۔ آخر
 عربی سپہگری نے کابل جو انون کا منہ پھیر دیا۔ جنھیں مجبوراً سرطاعت سمجھانا پڑا اور
 کابل مسلمانوں کے قبضے میں آ گیا۔ یہ منہ رستان کا دوسرا بھانگ ہے جس پر سلمان
 اب پہنچے۔

لیکن اس میں شک ہے۔ اس لیے کہ عبدالمدین عامر کا تقرر ۲۵ھ کے کئی
 سال بعد ہے۔ ہاں یہ ممکن ہے کہ والی بصرہ مقرر ہونے کے پہلے وہ بطور ایک سپہ سالار
 کے روانہ کیے گئے ہوں۔ تاہم اس میں شک نہیں کہ اس حملے میں مسلمانوں نے کابل
 پر کوئی اپنا مذہبی اثر نہیں ڈالا۔ اور اہل کابل کو عرف تابع فرمان کر کے واپس چلے آئے
 مگر یہ نقش چنبرہ ہی روز قائم رہا تھا کہ کابل اپنی فطری عادت کے موافق بناوٹ کر کے
 پھر خود سر ہو گیا۔

کابلین کو اس خود سری سے تھوڑی ہی مدت تک فائدہ اٹھانے کا موقع
 مل سکا۔ اس لیے کہ چار برس بعد ۲۸ھ میں لوگوں نے ابو موسیٰ اشعری والی بصرہ
 کی شکایت اس درویش سے کی کہ جناب ذی النورین نے اُن کو معزول کر کے اُنکی
 جگہ عبدالمدین عامر کو مامور کر دیا۔ عبدالمدین عامر ابو موسیٰ اشعری کی طرح زاہد شب
 زندہ دار اور عزت گزینی کی زندگی بسر کرنے والے شخص نہ تھے۔ بچپن ہی سے
 مشق سپہگری تھی۔ ہنوز عنقریب ان شباب تھا۔ پچیس برس کی عمر تھی۔ اور ول میں
 الو العزنی اور بلند جو صلگی کے جذبات بھرے تھے۔ جن کے اُبھرنے کے لیے گورنر
 بصرہ کا میدان بہت وسیع تھا۔ اس وجہ سے کہ اسلام کے وہ تمام مقبوضات جو

مشرق کی طرف تھے سب والی لہرہ کے ماتحت ہوتے تھے۔ اور اُدھر کے تمام ممالک میں جتنے والی مقرر مامور ہوتے تھے سب کو احکام خلافت والی لہرہ ہی کے ذریعے سے بلا کرتے تھے۔ اور اکثر ان کا تقرر بھی والی لہرہ کے انتخاب سے ہوا کرتا تھا۔ یا مکمل کی اصطلاح میں یون کہنا چاہیے کہ والی لہرہ گورنر جنرل ہوتا تھا۔ جس کے ماتحت تمام مشرقی ممالک کے والی گورنر ہوا کرتے تھے۔ اسی طرح تمام ممالک مغرب کے لیے مقرر کی گورنری تھی۔ سارے افریقہ اور اس زمانے کے بعد جب انڈس (اکسپین) فتح ہوا تو وہاں بھی والی مقرر کے انتخاب سے والیان ملک کا تقرر ہوتا تھا۔ یہی انتظام جناب علی نے اپنے عہد میں بھی قائم رکھا۔ اور بنی امیہ کے آخر عہد تک برابر اسی طریقے پر چلایا رہا۔ بنی عباس کے عہد میں یہ طریقہ بدل گیا اور گورنر خراسان کو گورنر جنرل کی حیثیت حاصل ہوئی۔

ابن عامر نے اس عہد سے پرمتناز ہوتے ہی ہر جگہ کا انتظام کرنا چاہا۔ کیونکہ تمام ممالک مشرق میں گوکہ مکر و سہ کر نفع کیے جاتے تھے چند ہی روز بعد باغی پھر سر اٹھاتے تھے۔ اور بے فوجی کسی سے خراج و جزیہ نہ وصول ہوتا تھا۔ اصل یہ ہے کہ لوگوں نے عربی فاتحوں کے مزاج کو پہچان لیا تھا۔ اس بات کا تو تجربہ ہو گیا تھا کہ ان سے مقابلہ کرنے میں کامیابی کی امید نہیں۔ لیکن ساتھ ہی یہ بھی سمجھ گئے تھے کہ اگر ان کے سامنے سر جھکا دیا جائے تو ان سے زیادہ رحمدل اور درگزر کرنے والا بھی کوئی نہیں۔

اس خیال نے یہ خرابی پیدا کر دی کہ سیستان۔ کرمان۔ مکران اور دیگر مشرقی ممالک کے حکمران بلکہ ان ممالک میں سے ہر ہر شہر کی رعایا کا قاعدہ ہو گیا تھا کہ عربی فوجین آئیں اور انھوں نے چند روز کے مقابلے کے بعد سر اطاعت جھکا دیا۔ فاتحوں نے رحم سے کام لے کے ان کی خطا معاف کی۔ اور جزیہ شخص کے کے دوسری طرف گئے۔ ان کا جانا تھا کہ ان لوگوں نے پھر علم بغاوت بلند کر دیا۔ عموماً آسے شہر بلکہ ملک کثرت سے ملیں گے جن کو عربوں نے آٹھ آٹھ دس دس دفعہ نفع کیا اور وہ پھر ایسے ہی باغی کے باغی تھے۔

چنانچہ ابن عامر نے ولایت لہرہ کی باگ اپنے ہاتھ میں لے کے جو دیکھا تو

عربی فاتحوں
کی رحمدلی کا
نتیجہ۔

مالک ایران
پراہن عامر کا
حملہ

تمام مشرقی ممالک فتنہ و فساد اور بغاوت کی حالت میں نظر آئے۔ انھوں نے سبکے پہلے عبداللہ بن عمیر لثمی کو والی سیستان مقرر کیا۔ ابن عمیر ایک بہادر و فاسر تھے۔ سجلی کی طرح چمکتے اور گرختے ہوئے پہونچے اور کابل تک تمام بلاد سیستان پر متصرف ہو گئے دو تین سال کے بعد عبداللہ بن عامر نے ابن عمیر کو مہا کے عمران بن فضیل برنجی کو والی سیستان مقرر کر دیا۔

دوسری طرف ابن عامر نے عبید اللہ بن عمر کو مکران کا والی مقرر کر کے روانہ کیا۔ ابن عمر بھی کسی بات میں ابن عمیر سے کم نہیں رہے۔ انھوں نے مکران کی زمین پر جو تاخت کی تو سرکشوں کو سرحد ہند تک مارنے اور تار بڑ توڑ شکستین دینے چلے گئے۔

تیسری طرف کرمان پر ابن عامر نے عبدالرحمن بن عبیس کو والی مقرر کیا جنھوں نے اُس علاقے کو ہر طرح زبردستی کے مطیع الاسلام بنالیا۔ گو یہ انتظامات نہایت عمدگی اور استقلال سے کیے گئے تھے مگر چند روز بعد جو ابن عامر نے دیکھا تو ان مقامات میں وہی شور و ہنگامہ تھا۔ اور پھر اسی طرح علم بغاوت و خود سری ہر طرف سے بلند کیا جا رہا تھا۔ صرف ایک آن البتہ ان خرابیوں سے بچا ہوا تھا۔

عبداللہ بن عامر نے یہ رنگ دیکھ کے خود سفر کا ارادہ کر دیا اور خراسان کی راہ لی۔ جہان سے بیٹھے کے ان ممالک کا انتظام سہولت و ہوشیاری کیا جاسکتا تھا۔ خراسان میں پہونچ کے ابن عامر نے مجاشع بن مسعود سلمی کو کرمان پر روانہ کیا۔ اور وہاں کی حکومت بھی انھیں کے قبضہ اختیار میں دی۔ اور سیستان پر ربیع بن زیاد حرنی کو والی مقرر کر کے روانہ کیا اور حکم دیا کہ باغیوں کی سرکوبی میں کوئی دقیقہ نہ اٹھا رکھیں۔

کرمان پر
مجاشع کا
حملہ

مجاشع بن مسعود نے کرمان کا رخ کیا اور جاتے ہی شہر مہدیہ پر حملہ آور ہوئے۔ مقابلے کے بعد شہر فوراً فتح ہو گیا۔ کیونکہ شہر والوں نے اپنی عادت کے موافق اطاعت قبول کی اور اگرچہ مجاشع کے دل میں بہت کچھ غصہ بھرا ہوا تھا مگر ان کو اصول اسلامیہ سے مجبور ہو کے ان کی درخواست منظور کرنا

ع ابن امیر۔

پڑی۔ غرض مجاشع نے شہر پر قبضہ کیا۔ اہل شہر کو نپاہ دی۔ لیکن اب کی مرتبہ بلا استقلال حکومت قائم رکھنے کی غرض سے اٹھون کے ہتھ میں اپنے لیے ایک لٹیان قصر بنایا جو مدتوں "قصر مجاشع" کے نام سے مشہور رہا۔ یہاں کابجوبی انتظام کر کے مجاشع نے آگے قدم بڑھایا اور قدیم دارالسلطنت کرمان شہر سیرجان پر حملہ کر دیا۔ شہر واپون نے شہر کے پھاٹک بند کر لیے۔ اور مجاہدین نے فوراً شہر کو محصور کر لیا۔ چند ہی روز کے محاصرے میں اہل سیرجان بدحواس ہو گئے۔ اور آخر مجبوریاً اٹھون نے اپنی قسمت فالتو کے ہاتھ میں دے دی۔ مجاشع نے شہر پر قبضہ کر کے اگرچہ براہِ رحم دلی کسی کی جان لینا نہ پسند کی مگر مصلحتاً اتنا ضرور کیا کہ اکثر اہل شہر کو جو فتنہ و فساد میں سرسنگوں کی حیثیت رکھتے تھے جلا وطن کر دیا۔

اس کے بعد مجاشع نے بڑھ کے جیرفت پر حملہ کیا۔ یہاں کے لوگوں نے بھی مقابلہ کیا اور جب ایک سخت شکست کھالی تو عربی تلواروں کے آگے سر جمعکے کھڑے ہو گئے۔ ان پر بھی ترس کھایا گیا۔ اور فالتو نے شہر پر قبضہ کر کے گھوڑوں کو آگے مہینر نہائی۔ جب مجاشع شہر قلعے پر پہنچا تو سیرجان کے جلاوطنوں نے جو یہاں آ کے قیام پذیر ہوئے تھے مقابلہ کیا۔ مجاشع نے ان کو ایسی شکست دی کہ گھر چھوڑ چھوڑ کے کھاگ کھڑے ہوئے۔ اور مجاشع کی دہشت سے دیگر بلاد میں جا کے آباد ہوئے۔ مجاشع نے ان کی جگہ عرب خاندانوں کو یہاں بسایا۔ غرض اس طرح مجاشع نے سارا میدان دشمنوں سے خالی کر لیا۔ اور قصر مجاشع میں بیٹھ کے کرمان پر حکومت شروع کی۔

یہ تو مجاشع کی کارگزاریاں تھیں اور سیستان میں ربیع بن زیاد حمرنی نے جو سیستان پر حملہ آوری شروع کی تو اس کا سلسلہ یوں قائم ہوا کہ ربیع نے جاتے ہی سب کے پہلے قلعہ زائق پر اس تیزی سے تاخت کی کہ دشمنوں کے بنائے کچھ نہ بنی۔ اور وہاں کا دوسرا قلعہ (قلعہ دار) مسلمانوں کے ہاتھ میں گرفتار ہو گیا۔ وہ قلعہ مذکور نے بہت کچھ مانی و دولت بطور فدیہ نذر کیا تو جان بچی اور ہر وعدہ اطاعت اپنے قلعہ پر متصرف رکھا گیا۔

قلعہ زائق سے بڑھ کے ربيع نے شہر کو گھیر لیا۔ اہل شہر نے سر اطاعت چھکا دیا۔ تو وہ آگے بڑھا اور ربيع کی طرف روانہ ہوا۔ راستے میں شہر آشت پڑا۔ یہاں کے لوگوں نے مقابلہ کیا۔ سخت لڑائی ہوئی۔ اور آشت والوں کو ذرا مضبوطی سے لڑنے کی یہ سزا ملی کہ ان کی بہت سی جانیں تلف ہوئیں اور ہزار با اہل شہر کی لاشیں خاک و خون میں نہلائی گئیں۔ اس پر بھی نتیجہ ہی ہوا کہ بہ عاجزی حاضر ہوئے اور اپنی باقی ماندہ جانیں فاتحوں کے رحم کے حوالے کر دیں۔ ربيع نے یہاں سے بڑھ کے رواروی میں ناشر و زاور مشر و اذ و مضبوط شہروں پر قبضہ کیا اور آخر ربيع کی دیواروں کے نیچے جا پہنچے۔

ربیع والوں نے مقابلہ پر آمادگی ظاہر کی۔ اور ربيع نے ہر چار طرف سے محاصرہ کر لیا۔ وہاں کے مردبان نے اپنی کوششوں میں تھک کے اور عاجز آ کے آخر پیام صلح دیا۔ اٹھارہ اطاعت کیا اور درخواست کی کہ اجازت ہو تو میں خود امیر لشکر کی خدمت میں حاضر ہو کے اپنی جان بخشی اور اہل شہر کے لیے امان کا خواستگار ہوں۔ ربيع نے اسے اجازت دی۔ اور جس وقت وہ حاضر ہوا ہے تو اس نے تمام مسلمانوں کو ربيع سے لے کے ایک اونٹن سپاہی تک ایسی ہیبت وضع اور حالت میں پایا کہ دیکھتے ہی اس کے رونگٹے کھڑے ہو گئے۔ دراصل یہ مسلمانوں کی ایک حکمت عملی تھی جو اپنی ہیبت بٹھانے کے لیے کی گئی تھی۔ اس کی نظر جب مسلمانوں پر پڑی تو اس نے دیکھا کہ ربيع ایک لاش پر بیٹھا ہوا ہے اور ایک لاش کا تکیہ لگائے ہے۔ صرف ربيع ہی نہیں سارے مسلمان اسی وضع میں تھے۔ اس تدبیر نے اپنا پورا اثر دکھایا اور مردبان مذکور عربوں کے سامنے کھڑا ہوا کانپ رہا تھا۔

بہر تقدیر صلح ہوئی۔ شہر مسلمانوں کے سپرد کر دیا گیا۔ رعایا پر جزیرہ سقر ہوا۔ اور مسلمان تختہ راندہ جوش و خروش سے شہر میں داخل ہوئے۔ ربيع فرج کر کے ربيع نے دریائے سنار و ذکی طرف قدم بڑھا دیا۔ اور دریائے اتر کے اس مشہور گائون پر خمیدہ انداز ہوا جس کی نسبت کہا جاتا تھا کہ جہاں پہلوان رستم و ستان کا اہل وہیں تھا۔ رستم کے نام کی وقعت رکھ لینے کے لیے گاؤں والوں نے نکل کے مقابلہ کیا۔ مگر جب بڑے بڑے شہر مقابلہ نہ کر سکے تو ان کے امکان میں کیا تھا۔

شکست کھائی اور اطاعت قبول کی۔

ترجیح اپنی فتوحات کے سلسلہ کو اس حد تک پہنچانے کے واسطے آیا۔ اور ترجیح
میں آگے مقیم ہو گیا۔ ایک سال باس شہر میں رہا۔ اور پھر ابن عامر کے پاس واپس گیا
لیکن اپنی جگہ پر ایک عامل کو مقرر کرنا گیا۔ اُس کے جاتے ہی اہل سیستان کو پھر
آزادی کے فرسے یاد آئے۔ فوراً ہر طرف بغاوت شروع ہوئی۔ جس کا نتیجہ یہ ہوا کہ
اُن لوگوں نے ترجیح کے مقرر کیے ہوئے عامل کو نکال باہر کیا۔ اور حکمرانوں کو پھر
اطاعتی اور مقابلے کے طور دکھانے لگے۔

پھر وہی
بغاوت۔

ابن عامر ایسے لوگوں کی سرکوبی کے لیے خراسان میں تیار بیٹھا تھا۔ اُس نے
عبدالرحمن بن سمیرہ بن حبیب کو والی سیستان مقرر کر کے روانہ کیا۔ عبدالرحمن ایک
پرانے تجربہ کار انسر تھے۔ اور ہر جگہ اُن کی وقعت مانی جاتی تھی اس لیے کہ وہ
خیر القرون کا تبرک اور جناب سردر کائنات کے اصحاب میں تھے۔ عبدالرحمن بن سمیرہ
نے فوراً اُڑھ کے زینج کا محاصرہ کر لیا اور ایسے سخت حملے کیے کہ اہل شہر نے پناہ
مانگی اور پھر عداطاعت کیا۔

عبدالرحمن
بن سمیرہ کا حملہ
سیستان پر

ان بہادر اور مقدس صحابی رسول اللہ نے زینج سے بڑھ کے سندھ کے
تمام اُس علاقے پر تسلط کیا جو زینج اور کش کے درمیان میں واقع تھا۔ براہِ خشکی
جب عساکر اسلامیہ سرحد ہند پر پہنچے ہیں تو پہلے پہل ہندوستان کی زمین کا جو حصہ
مسلمانوں کے قبضے میں آیا وہ یہی ہے۔ اور ابن سمیرہ ہی وہ صحابی ہیں جنہوں نے
سب کے پہلے اپنی تلوار کا سایہ سر زمین ہند پر ڈالا۔ یہ مقام اب سندھ میں نہیں
ہے۔ بلکہ بلوچستان کے شمالی و مغربی حدود پر واقع ہے۔ اُن دنوں سارا بلوچستان
سندھ میں شمار کیا جاتا تھا اور راجہ سندھ کے قبضے میں تھا۔ اُس وقت کے
جغرافیہ میں کوئی ملک بلوچستان کے نام سے نہیں مشہور تھا۔ بلکہ کران و سیستان
سے سندھ کی حدیں ملی ہوئی تھیں۔

علاقہ سندھ
پر عرب

عبدالرحمن بن سمیرہ نے اُس کے بعد اُس زمین پر بھی قبضہ کیا جو زینج اور
دوران کے درمیان میں واقع تھی۔ جب وہ شہر دوران پر پہنچے تو وہاں کے
لوگوں نے کوہِ آدر میں جا کے پناہ لی۔ مگر عبدالرحمن بن سمیرہ نے وہاں بھی اُن کا

بیچیانہ چھوڑا اور کوہ زور کا محاصرہ کر لیا۔ زور ایک ٹبت کا نام تھا جس کا مندر اس پہاڑ پر قائم کیا گیا تھا اور اسی وجہ سے اُس کا نام بھی کوہ زور پڑ گیا۔ یہ ٹبت سونے کا تھا اور یا قوت کی آنکھیں بنا کے اُس کے چہرے پر نصب کر دی گئی تھیں۔ آخر باغیوں اور سرکشوں نے اطاعت قبول کی۔

عبدالرحمن اور اُن کے ہمراہی اسلامی ٹھاٹھ سے تکبیریں کہتے ہوئے آبادی میں داخل ہوئے اور عین ٹبت خانے پر جا کے دم لیا۔ مغرور مرزبان بھی دست بستہ حاضر ہوا۔ ابن سمرہ نے قبل اس کے کہ اُس کی طرف مخاطب ہوں جو پہلا کام کیا وہ یہ تھا کہ ٹبت کا ایک ہاتھ توڑ دالا اور پھر نیزے سے اُس کی دونوں آنکھیں اکھاڑ کے گرا دیں۔ اس کا ردائی کے بعد مرزبان کی طرف متوجہ ہوئے اور کہا "یہ اپنا سونا اور یا قوت لو۔ مجھے اس سے کوئی غرض نہیں۔ صرف تم کو یہ دکھانا منظور تھا کہ ٹبت میں نفع و نقصان کی ذرا بھی قدرت نہیں۔"

ابن سمرہ نے کوہ زور سے فراغت کر کے کابل و زابلستان کو بھی فتح کر لیا۔ سیستان کے ماتحت ضلع غزنہ (غزنی) تھا جس کے علاقے میں ان دونوں ممالک کا شمار کیا جاتا تھا۔ سارا ملک سیستان از سر نو فتح کر کے اور ہر شہر اور ہر گائون پر اپنا تسلط قائم کر کے عبدالرحمن بن سمرہ زریج میں واپس آئے اور اقامت پزیر ہو گئے۔

اب وہ زمانہ آ گیا کہ جناب عثمان کی مخالفت کا شور و سہنگا مہ مصر و عراق میں پیدا ہوا۔ یہ ایک ایسا فتنہ تھا جس نے اسلامی قوت کو سخت حد تک ہونچاؤ آتش فساد کسی طرح دبا کے نہ دبی اور آخر نا عاقبت اندیش باغیوں نے بڑی سختی و بے رحمی کے ساتھ اُس مظلوم خلیفہ کو گھر میں گھس کے پیاسا شہید کیا۔ افسوس کہ باہمی خونریزی کے لیے اس وقت جو تلوار چلی تھی پھر نہ رکی۔ اور ہزار ہا بلکہ کھون پاک۔ مقدس اور قیمتی جانیں اسی کی نذر ہوئیں۔

جناب عثمان کی شہادت کے بعد مسند خلافت نے شہسہ کے آخری امام من ابن عم مصطفیٰ علی مرتضیٰ سے رونق پائی۔ آپ نے خلیفہ ہوتے ہی حضرت عثمان کے

کہ ابن اثیر۔

ٹبت ٹکسنی کا
نہایت عجیب
نمونہ

کابل و زابل
کی فتح۔

جناب عثمان
کی مخالفت
اور آپ کی
شہادت

حضرت علی رضی
کی خلافت
شہسہ کے
تک

مقرر کیے ہوئے تمام دالیوں کو مغزول کر دیا۔ جہاں لاکھوں کے پہلے ہی سینے میں ادھر
سب مغزول کیے گئے عامر بھی مغزول ہوئے۔ جن کے بیٹے ہی تمام اضلاع خراسان
و سیستان و کرمان میں باغیوں نے سرکشی شروع کر دی اور یکایک ہر طرف
آتش فساد بھڑک اٹھی۔ جناب علی نے پے در پے دالی مقرر کر کے روانہ فرمائے
مگر یہ ایسا منسار تھا کہ محض انتظامی کارروائیوں سے فرود ہو جاتا۔

سب پر طرہ یہ ہو کہ لاکھوں میں واقعہ قبل کے بعد جب طرفدار ان جناب
عائشہ کھدی لقمہ پر لیشان و منتشر ہوئے تو ان میں سے حسکہ بن عتاب حبیبی نے اپنی
قسمت کے دگرگون ہونے کا تماشا میدان قبل میں دیکھ کے راہ فرار اختیار کی۔ حسکہ کے
ساتھ چند اور بھی اُس کے ہم مذاق و ہم خیال عرب شریک ہو گئے۔ جن میں عمر آن بن
فضیل برجی کا نام زیادہ نمایاں تھا۔ ان سبھوں نے بل کے مالک مشرق کی راہ لی
اور جاتے جاتے سیستان پہنچے۔ یہاں والے باغی ہو چکے تھے اور اس اسلامی
سول دار اور مومنین کی باہمی خونریزیوں کے زمانے میں کسی جدید عربی فوج کے آنے
کی امید نہ تھی۔ ان کے خلاف توقع جب ان مغزورین کا چھوٹا گروہ ان کی سرزمین میں
داخل ہوا۔ تو عربوں سے مقابلہ کرنے کے گوشہ مصائب کی تصویر ان کی آنکھوں کے
سامنے پھر گئی۔ اور سبھوں نے بلا تامل حسکہ کے آگے سرطاعت جھکا دیا۔ ان
عربی پناہ گزینوں کو عمدہ بردہ ہاتھ لگی۔ فوراً شہر زریج پر قبضہ کر لیا۔ اور تمام علاقہ سیستان
پر تصرف ہو کے آزادی سے ایک چھوٹی بادشاہی کے مزے اٹھانے لگے۔

حضرت علی کو خبر ہوئی تو آپ نے عبدالرحمن بن جردطائی کو روانہ کیا کہ
حسکہ وغیرہ کو ان کی دستبرد پر سزا دیں۔ مگر معاملہ دگرگون ہوا۔ عبدالرحمن جو مجرموں کو
سزا دینے آئے تھے مقابلے میں خود ہی مارے گئے۔ اور ان کی فوج کو شکست دے
کے حسکہ نے اور بھی قوت کے ساتھ سیستان پر حکومت کرنا شروع کی۔ حضرت
علی نے یہ خبر سنی تو پر لیشان ہوئے اور عبداللہ بن عباس کو جو دالی بصرہ تھے لکھا
کہ کسی بہادر افسر کو چار ہزار فوج پر سزا دے مقرر کر کے سیستان روانہ کر و تاکہ حسکہ وغیرہ
کو کافی سزا ملے اور سیستان ان لوگوں کے تسلط سے آزاد ہو۔ ابن عباس نے
ربیع بن کاس غسبری کو چار ہزار آدمیوں کے ساتھ روانہ کیا۔ ان کے ہمراہ

حسکہ کا
تسلط

اُس کے
مطیع کرنے
میں کافی

ربیع بن کاس

حسین بن ابی المرغبرہ نے بھی سیستان کی راہ لی جو ایک زبردست سپاہی تھے۔ یہ فوج پہنچی تو حسکہ نے فوج سے نکل کے پھر مقابلہ کیا۔ مگر اب اس کی حکومت کا زمانہ پورا ہو گیا تھا۔ حسکہ نے میدان جنگ میں اپنی جان بہادران مرتضوی کی تلواروں کی نذر کی اور دیگر ہمراہی بھی اکثر مارے گئے۔ اور جو باقی تھے منتشر ہو گئے۔

ایک اور حملہ

اس عہد میں سندھ پر ایک مستقل اور سخت حملہ کیا گیا۔ اور یہی پہلا حملہ ہے جو خشکی کی طرف سے خاص سرزمین سندھ پر ہوا تھا۔ اور دراصل یہ ایک ایسا واقعہ ہے کہ جناب امیر کے زمانے سے اس کمی کو بالکل دور کر دیتا ہے کہ ان کے عہد میں کسی غیر ملک پر جہاد نہیں ہوا۔ یہ حملہ اس طریقے سے ہوا کہ تغار بن نعیر *Taghair-Naizai* حدود ہند پر فوج کشی کرنے کے لیے ماہور کیے گئے۔ ان کے ہمراہ نامور اور شریف عربوں کی ایک منتخب اور بکار آمد جماعت تھی جس میں حارث بن مرہ عبدی بھی تھے۔ حارث نہایت ہی تجربہ کار اور سربر آوردہ لوگوں میں تھے۔

اس فوج نے اپنے فروری سامان فراہم کر کے ششہ ہد کے آخر میں پہنچ اور کوہ پابہ کے راستے سے ہندوستان کی طرف کوچ کیا۔ یہ لوگ برابر کامیابی کے پھریرے اڑاتے نئے جا کے کوہستان قیقان پر حملہ آور ہوئے۔ یہاں دشمنوں سے ایک سخت مقابلہ کی نوبت آئی۔ اس لیے کہ تقریباً بیس ہزار قیقانی کوہستانیوں کی فوج ان کی مزاحم ہوئی جس نے تمام دروں اور استون کو روک لیا۔ عربوں نے اپنے حملے میں اس زور سے نعرۃ اللہ اکبر بلند کیا کہ یہ غیر معمولی اور ہیبت ناک آواز بہاڑوں میں گونج اٹھی۔ اور قیقانیوں کے ٹکڑے دہل گئے۔ بعض تو گھبرا کے مسلمانوں کے پاس چلے آئے اور مسلمان ہو گئے۔ اور باقی ماندہ لوگوں نے راہ فرار اختیار کی۔ اس طرح مسلمانوں نے غلبہ حاصل کر کے خوب اچھی طرح لوٹا مارا اور بامراد کامیاب واپس آئے۔ رعایا سے ہند میں سے لوگوں کو انھوں نے اس کثرت سے گرفتار کیا تھا کہ کتے ہیں ایک دن میں ایک ہزار لونڈی غلام اپنے دوستوں اور سپاہیوں میں تقسیم کر دیے۔

مگر اس کامیابی نے کچھ ایسا جوصلہ بڑھا دیا تھا کہ حارث بن مرہ عبدی نے

عہد ترجمہ چچ نامہ و فتوح البلدان۔

عہد ابن اثیر

پھر حملہ کیا اور اس حملے میں قسمت اٹھیں واپس لانے کے لیے ہنہین بلکہ خاک ہنہیکے سپرد کرنے کے لیے لے گئی تھی۔ دوسرے حملے میں جبکہ وہ بلاد تیتقان پر حملہ آور تھے خبر آئی کہ جناب امیر المومنین علیؑ نے شربت شہادت پیا اور جناب سبط اکبرؑ کی مٹھی سے معاویہ بن ابی سفیان خلیفہ ہوئے۔ اس امر نے عیارت کو یونہی افسردہ دل کر دیا تھا کہ بیکار ایک سلسلہ میں کچھ ایسی اُفتاد پڑی کہ سرحد خراسان کے قریب ایک سخت اور جانبازی کی لڑائی لڑنے ہوئے۔ اپنے رفقا کے خاک تیتقان میں شہید ہوئے۔ ہر ایسے میں سے بھی کم آدمی بچے در نہ سب کے سب نذر اجل ہوئے۔ یہ واقعہ جناب معاویہ کے عہد کا ہے۔ مگر ہم نے عیارت کے حالات کے سلسلے میں بیان کر دیا تاکہ پھر میں ان کا تذکرہ دوبارہ نہ چھیننا پڑے۔

سیستان پر اگرچہ جسکے کو قتل کر کے رتبی غنبری نے پورا قبضہ کر لیا تھا مگر چند ہی روز بعد وہاں کے لوگوں نے حسب عادت پھر سر تاپی کی۔ اور سیستان پر کیا منحصر ہے کرمان وغیرہ میں بھی علم بغاوت بلند ہو گیا۔ حضرت علیؑ نے لوگوں سے مشورہ کیا کہ ان ممالک کے لوگ اپنی شورہ پشتی سے کسی طرح باز ہنہیں آنے ان کا کیا انتظام کیا جائے۔ عیارت بن قدامہ نے اسے دی کہ آپ زیاد کو اس کام کا ذمہ دار کیجیے وہ سب ہی ہوشیار اور لائق شخص ہے اگر یہ ممالک اُس کے ہاتھ میں دے دیے گئے تو امید ہے کہ کل معاملات کا انتظام بوجہ احسن ہو جائے گا۔ حضرت علیؑ نے اسے پر عمل کر کے سلسلہ میں زیاد کو والی خراسان مقرر کیا۔ اور ان تمام ملکوں کی حکومت بھی اُسی کے ہاتھ میں دے دی۔

زیاد دراصل ایک لائق شخص تھا۔ اور سچ پوچھیے تو اُس عہد کے پولیٹیشنون (علم سیاست مدن جاننے والوں) میں اول درجہ رکھتا تھا۔ اس نے تمام انتظامات نہایت شائستگی سے کر لیے۔ بغاوت کرنے والے گروہوں میں باہمی اختلاف پیدا کر کے مبعدان انگریزی مثل "ڈیو ایڈ اینڈ کانک" (باہم ٹھوٹ ڈالو اور فتحیاب ہو) سب کو کم زور کر کے اپنا مسلح بنا لیا۔ اسی وقت پہلے پہل عہد فتوح البلدان۔

پھر بغاوت

زیاد کی
دولت

حضرت علی نے زیاد کے نام کو اُٹھار ادا۔ اسی زمانے میں اُسے موقع ملا کہ اپنے آپ کو ایک منظم اور لائق والی ملک ثابت کرے۔ مگر افسوس کہ اُس کی ترقی کی بنا خود جناب علی مرتضیٰ کے ہاتھ سے پڑی۔ جن کی نسل کو اُس کے اور اُسکی نسل کے ہاتھوں سے بڑے بڑے مصائب اُٹھانا پڑے۔ اور اکثر یادگار ان خاندان نبوت کا خاتمہ زیاد ہی کی اولاد کے ہاتھ سے ہوا۔ اب اس سے زیادہ کیا ہوگا کہ سید الشہداء جناب امام حسین علیہ السلام کا سر مبارک کاٹ کے اسی زیاد کے بیٹے کے سامنے رکھا گیا۔

حضرت امام حسن
کی خلافت
سلسلہ سے
سلسلہ دو تک

سلسلہ چھ میں ابن ملجم کے کاری زخم نے جناب علی مرتضیٰ کا کام تمام کیا جناب سبط اکبر امام حسن خلیفہ ہوئے۔ مگر جب آپ نے دیکھا کہ ساری دُنیا سے اسلام فتنہ و فساد سے بھری ہوئی ہے اور جناب معاویہ نے علیؑ کو اس الاستناد اپنے آپ کو خلیفہ رسول اللہ اور امیر المؤمنین کہلانا شروع کر دیا یہی سنیں بلکہ شامی فوجیں مقابلے کو بھی روانہ ہو گئیں تو آپ نے نہایت ہی نیک نفسی سے اِس خلافت پر جو ایک دُنیاوی سلطنت ہو گئی تھی لات ماری۔ جناب معاویہ کے ہاتھ پر جمعیت کر لی۔ اور خود اپنے گوشہ عزلت میں جا بیٹھے۔

معاویہ کی خلافت
سلسلہ سے
سلسلہ دو تک

جناب معاویہ خلیفہ ہوئے اور بلا استثناء ساری دُنیا سے اسلام کی باگ آن کے ہاتھ میں آ گئی۔ اِس عہد میں سب کے پہلے یہی کوشش شروع ہوئی کہ جس طرح حضرت علی کے عہد میں مختلف ملکوں کی حکومت پر سے بنی اُمیہ سہا کے بنی ہاشم مقرر کیے گئے تھے اُسی طرح اب اُس کے خلاف پھر بنی اُمیہ جا بجا والی مقرر کیے جائیں۔ ولایت بصرہ کا عہدہ عبدالمدین عباس کے ہاتھ سے لے لیا گیا اور تجوینہ ہونے لگی کہ اُن کی جگہ کون مقرر کیا جائے۔ جناب معاویہ اپنے بھائی عتبہ بن ابی سفیان کو مقرر کرنا چاہتے تھے مگر عبدالمدین عامر نے جو جناب عثمان ذی النورین کے عہد میں ایک زمانے تک اہل بصرہ رہے مصر ہوئے کہ مجھے مقرر ہونا چاہیے اور کہا اگر میں نہ میں کیا گیا تو میرا بڑا نقصان ہو جائے گا۔ جناب معاویہ نے منظور کیا اور ابن عامر کو دوبارہ اُن تمام ملکوں کی حکومت حاصل ہو گئی جو بصرہ سے لے کے دولت اسلام کی انتہائی مشرقی حدوں تک پھیلے ہوئے تھے

عبدالمدین
کی دوبارہ ولایت

عبداللہ بن عامر نے والی ہوتے ہی راشد بن عمر کو حد دو تہند پر روانہ کیا جنھوں نے تاخت و تاراج کر کے تمام بلاد میں ایک زلزلہ پیدا کر دیا۔ اور گوٹ مار کے سبب کچھ مال و اسباب کھسکا تھ وہاں آئے۔

معتبر زوریوں سے بیان کیا گیا ہے کہ ۲۷ھ میں عین اسی سال جب کہ حارث بن مرہ عبدی خاک قیقان میں شہید ہوئے تھے ایک اور عربی شہسوار عبدالرحمن نے سندھ پر حملہ کیا لیکن غالباً یہ غلطی ہے اس لیے کہ اس کے دو برس بعد عبدالرحمن بن ہمزہ کی فوج کے نانورافسر مہلب نے کابل کی طرف سے سر نکال کے جو حملہ شمالی اضلاع سندھ پر کیا یہ اسی سے مراد ہے۔ غالباً سنہ کے قائم کرنے میں غلطی ہو گئی ہے اور دو برس پہلے سمجھ لیا گیا۔

اب پھر عبداللہ بن عامر نے جو دیکھا تو سیستان میں علم بغاوت بلند تھا جس ستیدی سے انھوں نے جناب عثمان کے عہد میں یہاں کے باغیوں کی سرکوبی کی تھی اسی ستیدی سے اب پھر متوجہ ہوئے لہذا اب جس گری و خوش سے ولایت بصرہ کی باگ انھوں نے دوبارہ اپنے ہاتھ میں لی تھی اسی طرح عبدالرحمن بن سمرہ کو بھی انھوں نے دوبارہ والی سیستان مقرر کر کے روانہ کیا۔ ابن سمرہ نے ۲۷ھ میں سیستان کی راہ لی۔ پہلی رات ایوں نے اس ملک کے حالات سے اُنھیں خوب واقف کر دیا تھا سیستان کی حدوں میں داخل ہوتے ہی اس تیزی سے بڑھے کہ باغیوں اور مردوں کا قلع و قمع کرتے ہوئے برابر کابل کی دیواروں کے نیچے تک چلے گئے۔ راستے میں جو شہر ٹپاؤر اُفتح ہو گیا۔ اہل کابل کے تیور جب بُرے نظر آئے اور فاتحوں نے شہر کے بچانک بند پائے تو محامرہ کر لیا۔ اور چاروں طرف یمنین قائم کر دیں۔ ان پرانے زمانے کی بجار آمد جنگی کلون نے شہر سپاہ کو ایک طرف توڑ کے بڑا بھاری رخنہ کر دیا۔ اس وقت اہل شہر نے بڑی مردانگی سے مقابلہ کیا۔ مگر مسلمان لڑتے ہوئے شہر میں داخل ہو گئے تو کاتبیوں نے سر اطاعت جھکایا۔ کابل کا انتظام کر کے عرب آگے بڑھے شہر نسبت پر حملہ کیا اور فتح کر لیا۔ پھر رزان کا رخ کیا۔ یہاں کے لوگ عربوں کی آمد سنتے ہی شہر چھوڑ کے بھاگ گئے۔ مجاہدین نے رزان سے تاج و

کر کے خشاک پر حملہ کیا اور اہل خشاک نے بے لڑے اطاعت قبول کر لی۔
 عبدالرحمن بن سمروہ نے خشاک سے بڑھ کر رنج و اہون کو پسپا کیا اور ان کے
 شہر پر قبضہ کر کے آگے قدم بڑھایا۔ یہاں سے بڑھ کر زابستان میں داخل ہوئے
 جس سے علاقہ غزنہ مراد ہے۔ اس علاقے کے تمام مقامات کو اپنا مطیع و منقاد
 بنا کے کابل واپس آئے۔ کابل والے اتنے ہی دونوں میں سرکشی پر آمادہ ہو گئے
 تھے انھوں نے مقابلہ کیا تو مسلمانوں نے پھر بہادری سے شکست دی۔ اور کابل میں
 اپنی حکومت قائم رکھنے کا انتظام کر کے عبدالرحمن بن سمروہ بصرہ میں واپس آئے
 جہاں چند سال تک اپنی زندگی بڑھاپے کے سکوت میں بسر کر کے منہ مدین
 واصل بہ حق ہوئے۔

ابن سوار عبیدی کا حملہ۔
 اسی سلسلہ میں اور بعض کے نزدیک سلسلہ میں عبدالمدین عامر نے عبدالمدین
 بن سوار عبیدی کو سواحل ہند پر بھیجا۔ ابن سوار مذکور نے بڑھ کر قیقان پر حملہ کیا۔
 اور اس سرزمین کی پرغاش جو قوموں کو شکست دے کے مال غنیمت حاصل کیا۔
 قیقان میں اپنے سخت حملوں سے ایک زلزلہ پیدا کر کے وہ جناب سواد یہ کے
 دربار میں واپس گئے اور بارگاہ خلافت میں قیقانی گھوڑے پیش کش کر کے
 سرخرو ہوئے۔

اور شہادت
 دارالخلافت دمشق میں چند روز مقیم رہ کے پھر خاک قیقان کی راہ
 لی۔ لیکن افسوس اب کی انھیں حوصلہ مندی نہیں موت لائی تھی۔ آتے ہی ترکی
 گروہوں سے مقابلہ کیا جس کا نتیجہ یہ ہوا کہ عبدالمدین بن سوار ارض قیقان ہی میں
 یونذ زمین ہوئے۔ اور ان کے ساتھ قریب قریب ان کے تمام ہمراہیوں نے
 شربت شہادت پیا۔

پہلے نامہ کے مصنف نے جو لکھا ہے کہ سواد یہ نے عبدالمدین بن سوار کو چار شہرا

عہ ابن اشیر۔

عہ ایلٹ نے جو کہ پہلے نامہ قائم کیا ہے۔ ابن اشیر سلسلہ اور ابن خلدون سلسلہ
 بتاتے ہیں مگر سلسلہ بالکل غلط ہے اس لیے کہ عبدالمدین عامر جن کی طرف سے یہ تقرر ہوا
 سلسلہ ہی میں ولایت بصرہ سے مغزول کر دیے گئے تھے۔

سواروں پر سردار مقرر کر کے روانہ کیا اور حکم دیا کہ "تم جا کے سیدھ کی حکومت اپنے ہاتھ میں لو۔ وہاں جو کوستان قبچاق کے نام سے مشہور ہے اس میں نہایت عمدہ اور پورے ندر و قامت کے گھوڑے ہوتے ہیں۔ اس سے پیشتر بھی دو گھوڑے مال غنیمت میں میرے پاس آچکے ہیں۔ لیکن وہاں کے لوگ بڑے شریہ ہیں اور اپنے کوستانی درون کے باعث ہمیشہ سرکشی کے پاداش سے بچ جایا کرتے ہیں" یہ غالباً عبداللہ بن سوار کے دوسرے سفر سے متعلق ہے۔ گو جناب معاویہ کے بیان میں ایسے الفاظ نہیں جن سے معلوم ہوتا ہے کہ وہ گویا عبداللہ بن سوار کو پہلے پہل روانہ کر رہے ہیں۔ لیکن یہ الفاظ شاید ناواقف مورخین کے ذاتی تصرف سے پیدا ہو گئے۔ انھیں ابن سوار کی مدح میں شاعر کہتا ہے۔

اور فیاضی

د ابن سوار علی عداۃہ
مؤقد النار وقتال السنن

(اور ابن سوار جو فوجکشی کے وقت ہمیشہ اپنا باورچی خانہ گرم رکھتا تھا اور بھوکوں کو تہ تیغ کرتا تھا۔ یعنی اپنی فوج کو سیر رکھتا تھا اور دشمن بھوکے ہوتے تھے) یہ شخص بڑا فیاض تھا۔ اُس کے لشکر میں کسی کو چولہا گرم کرنے کی ضرورت نہ ہوتی تھی۔ ایک دن اتفاقاً اُس نے لشکر گاہ میں کہیں آگ جلتے دیکھی تو پوچھا یہ کون چولہا گرم کر رہا ہے۔ لوگوں نے کہا ایک عورت کو زچگی ہوئی ہے۔ اپنے لیے حبیس (ایک فرسے دار غذا جو خرمن اور گھی سے پکائی جاتی ہے) تیار کر رہی ہے۔ حکم دے دیا کہ تین دن تک تمام لوگوں کو حبیس ہی کھلایا جائے۔

سید کا مملہ

۳۲ھ میں مہلب بن ابی صفور نے جو عبد الرحمن بن سمرہ کی فوج کا ایک نامور سردار فوج تھا ہندوستان کا جہاد کیا۔ یہ حملہ ندر یا کی طرف سے تھا اور نہ مکران کی طرف سے بلکہ یہ نیاراستہ تھا جس کو مسلمانوں نے پہلے پہل پایا۔ اگرچہ عبید غزنوی وغیرہ دیگر سلاطین اسلام نے اسی سڑک سے آگے چلے کیے مگر قدیم مسلمان عرب میں سے کسی سپہ سالار نے اُدھر کا رخ نہیں کیا تھا ہمیشہ لوگ کابل تک آئے مگر آگے پہاڑوں کی ٹہیب پیچیدگیوں نے ایسا خوف دلایا کہ مشرق کی طرف کسی کو آگے قدم بڑھانے کی جرأت نہ ہوئی۔ مہلب نے ان کوستانی

عہ بلاذری

طلسون کو ٹوڑ کے پنجاب کے میدان میں قدم رکھا جو ان دنوں سندھ ہی میں شامل سمجھا جاتا تھا۔

لاہور پاکستان

مہلب نے خلافت سے اجازت پاتے ہی اپنے گھوڑے کو مشرق کی طرف بڑھایا اور کابل و پشاور کے درمیانی درون سے سر نکال کے ہند اور لاہور پر سخت حملہ کیا۔ ملتان اور کابل کے درمیانی علاقے کو اس نے ایک ہی تاخت میں اپنی شمشیر غار اشکاف کے خوف سے پلا دیا۔ دشمن سے شہر قندھار اہل کے قریب مقابلہ ہوا۔ اور مہلب نے نہایت ہی جان بازی سے حملہ آور پان کر کے زخم دے دی۔ اور خوب مال و اسباب لے کے نیک نامی و شہر خروئی کے ساتھ واپس جانے لگا۔ ہندوستان کی موجودہ انگریزی وارڈو تارکین جن پر فی الحال بھروسہ کر لیا گیا ہے ان کو عرف مسلمانوں کے اسی حملے کا حال معلوم ہو سکا اور اس سے پہلے ہند و سندھ پر جو فوج کشیاں کی گئیں ان تک کسی کی نظر نہ پہنچ سکی۔ فوس کہ عربی کتابوں پر کسی کی نظر نہ پڑی جو اسلامی تاریخ کے تمام عہدوں کو اور خصوصاً ابتدائی صدیوں کے حالات کو خوب فاحت اور نہایت صحت کے ساتھ بتا رہی ہیں۔

مسلمانوں میں گھوڑوں کی زمین کاٹنے کی ابتدا

اسی زمانے میں مہلب جب ہندوستان سے واپس چلا تو ارض قیقان میں پہونچ کے اٹھارہ تترکی سواروں سے دو چار ہوا۔ یہ تترک باوجود کمی تعداد کے لڑنے پر آمادہ ہو گئے۔ اور آخر سب کے سب جو اٹان عرب کی تلواروں کا لقمہ ہوئے۔ ان تترکوں کے گھوڑوں کے عیال اور زمین کٹی ہوئی کھتیں مہلب کو یہ وضع پسند آگئی اور بولا "یہ عجیب ہم سے زیادہ اس بات کے مستحق نہیں ہیں کہ اپنے گھوڑوں کے عیال اور زمین کاٹیں" یہ کہہ کے اس نے اپنے اور اپنی فوج کے تمام گھوڑوں کے عیال اور زمین کاٹ ڈالیں۔ اسی وجہ سے کہتے ہیں کہ اسلام میں مہلب پہلا شخص ہے جس نے گھوڑوں کے کٹے یہ وضع اختیار کی اس میں نہتہ کی لڑائی کا منہ زوی اپنے ایک شعر میں کیا خوب دکھاتا ہے۔ کتا ہے

الم تر ان اللذولیلۃ بیتوا بہ بنتہ کا نو اخیر پیش المہلب

عہ بلاذری۔

عہ ابن اثیر۔

دیکھا تم نے قبیلہ ازو کے جوانوں کو اُس رات نہیں دیکھا جب اُٹھون نے شہرِ نبیہ میں پڑاؤ ڈالا تھا کہ مُلّت کی ساری فوج میں وہی اچھے نظر آتے تھے) مُلّت کا حملہ کاہل کی طرف سے تھا مگر سیدھ کار استہ بالکل جُداگانہ تھا۔ وہاں عبد اللہ بن سوار کے شہید ہونے کے بعد جو انتظام کیا گیا اُس سے مُلّت کو کوئی تعلق نہیں۔ جب عبد اللہ کے مارے جانے کا حال معلوم ہوا تو اُن کی جگہ سزہ پر زیاد بن ابی سفیان نے ستان بن سلمہ بن محبت ہذلی کو روانہ کیا۔ یہ شخص عالم و فاضل اور خدا پرست تھا۔ کہتے ہیں یہ پہلا شخص ہے جس نے فوج والوں کو بلاق کی قسم دلائی۔ ستان سواہل پر آیا۔ مگر اُن کو جو ہر شجاعت دکھا کے فتح کیا۔ اُس کی آبادی و رولق میں ترقی دلائی۔ چند روز قیام کر کے وہاں کے شہروں کی سرسبزی کا عمدہ انتظام کیا۔ اسی شخص کے بارے میں شاعر کہتا ہے۔

ستان بن سلمہ
کا حملہ۔

رأیت ہذیلًا احدثت فی مینیا طلاق لساہر یا یسوق لہا مہراً
لہان علی حلفۃ ابن محبت اذ ارفعت اعناقہا حلفاً صغراً

دین نے ہذیل والوں کو دیکھا کہ اُٹھون نے اپنی قسم میں بے مہر ادا کیے جو روؤن کو طلاق دے دینے کی قسم کی نئی بدعت ایجاد کی مگر مجھے ابن محبت کی قسم آسان ہے جب کہ عورتیں گردنیں اٹھا اٹھا کے سونے کی بالیاں دکھائیں) ابن کلبی کا بیان ہے کہ مکران کو اس سے پیشتر حکیم بن جبہ عبدی فتح کر چکا تھا۔ لیکن ممکن ہے کہ ستان بن سلمہ نے اُس کو دوبارہ فتح کیا ہو۔ عرب کی فتوحات کا حال جن لوگوں نے تفصیل سے دیکھا ہے اُن کے نزدیک یہ امر سب سے ہی قرین قیاس ہوگا۔ اس لیے کہ عرب نے ہمیشہ اکثر شہروں کو متعدد دفعہ فتح کیا ہے۔ جس کی وجہ سے اُن کی رحمدلی کے اور کوئی نہیں ہو سکتی۔ اس لیے کہ فتح کر کے لوگوں پر وہ اتنا تشدد کبھی نہ کرتے تھے جتنے تشدد کی ایک فتح کو ضرورت ہوتی ہے۔

اس کے بعد زیاد نے سواہل تہذہ پر آتش بن عمر و جہدیدی ازوی کو

راشد ازوی
کی کم۔

عہ بلا ذری۔

روانہ کیا۔ راشد بن عمرو بن عبدی بن عرب کے بہت ہی شریف خاندان سے تھا اور اس کے ساتھ ذاتی لیاقت اور خوبیوں سے بھی آراستہ تھا۔ کم سنی ہی میں اُس نے شجاعت کے جوہر بھی دکھا دیے تھے۔ جب زیاد نے سنان بن سلمہ کو معزول کرنا چاہا ہے اُن دنوں اتفاقاً یہ شریف النفس بہادر معاویہ کے دربار میں پیش کیا گیا اور اُس کے تمام اوصاف ظاہر کیے گئے۔ معاویہ نے ان اوصاف پر اُس کی بہان تک قدر کی کہ اپنے بہادر سردار پر خلافت پر بٹھا لیا۔ اس کے بعد تمام افسران فوج کی طرف مخاطب ہو کے کہا یہ ایک بے مثل شخص ہے۔ تم سب لوگوں کو چاہیے کہ اس کی اطاعت کرو اور اسے معرکہ کارزار میں تنہا نہ چھوڑ دو۔ یہ کہہ کے راشد کو مکران کی طرف روانہ کیا کہ ہم سندھ کا کام سنان بن سلمہ کی جگہ سزا انجام دے۔

اس کے ساتھ ہی جناب معاویہ نے سنان کو لکھا کہ میں راشد کو روانہ کیا ہے۔ سندھ میں یہ پہنچیں تو تم شکر تک آ کے ان کا استقبال کرو۔ اور ہندو سندھ کے تمام حالات سے انھیں آگاہ کرو۔ راشد مکران کے قریب پہنچا تو سنان نے حسب الحکم اُس کا خیر مقدم ادا کیا۔ پھر اُس کی اطاعت کی اور تمام معاملات سے اُسے واقف کروایا۔ اُن تمام حالات سے واقفیت حاصل کر کے راشد نے سرحدی بلا دیرو چکشی شروع کی۔ کوہ پایہ والوں سے خراج وصول کر کے قبغان پر حملہ کیا۔ وہاں سے موجود اور آئندہ دو سال کا خراج وصول کیے بہت سامان غنیمت اور لوٹری غلام فراہم کیے ایک برس کے قیام میں یہ سب کارروائیاں کر کے وہ براہ سیوستان واپس روانہ ہوئے۔ اور پنج ہزار یون تک پہنچا تھا کہ کوہستانی لوگوں نے جو تہید کہلاتے تھے ایک پچاس ہزار آدمیوں کے گروہ سے آ کے مقابلہ کیا۔ صبح سے شام تک لڑائی رہی اور آخر وقت راشد مارا گیا۔ تب مجبوراً سنان بن سلمہ نے افسری کوچ کی باگ اپنے ہاتھ میں لی۔ زیاد کو یہ خبر پہنچی تو اُس نے اپنی طرف سے بھی سواہل پستان ہی کو مامور کر دیا۔ سنان دو سال تک وہیں مقیم رہا۔ اُس زلزلے میں اٹھنی مہدانی نے مکران کی شان میں ہر اشعار کے ہیں۔

وانت تیرالے مکران فقد شخط الوردو المعدر

سہ بلازی

عہدہ پنج نامہ

سہ بلازی

اور شمارت

ولایت سنان

ولم تک حاجتی مکران ولا انفر وینسا ولا التخبیر
 (اور تو در اپنی طرف خطاب بہے) مکران جاتا ہے۔ فرودگاہ اور وطن میں بڑا
 فاصلہ ہو گیا۔ اسے مکران مجھے کچھ تیری حاجت نہ تھی جس میں نہ جہاد ہے نہ
 تجارت ہے)

وهدفت عننا ولم آتسا فہذلت میں ذکر ہا اذخر
 بان اکتشیر بہا حجاج وان القلیل بہا شعور
 (اور میں نے اُس کا حال سنا تھا وہاں آیا نہ تھا۔ اور ہمیشہ اُس کے ذکر سے بچا
 تھا۔ بس لینے کہ وہاں اکثر لوگ تو جھوکے ہیں اور بعض مقامات وہاں کے خوفناک ہیں)
 اب بالاستقلال حکومت مکران و سرحد سندھ حاصل کر کے سنان بسنے اپنی
 کار گزار یوں کے عمدہ نمونے دکھائے۔ قیقان پر حملہ کر کے اُس نے بڑی فخر مند سی
 حاصل کی۔ اور کئی جدید اضلاع کو اپنے قبضے میں کر لیا۔ اور آخر فتوحات حاصل کرتا
 ہوا مقام بدھامین پہنچا جہاں عین سرحد کارزار میں نہایت ہی بے رحمیوں کے
 ساتھ مارا گیا۔ اور اُن لوگوں کا محسود ہوا جو ایسی موت کو سب سے اعلیٰ شہادت
 تسلیم کرتے تھے۔

اسکی شہادت

معاویہ کے آخر عمدہ شہد میں خود زیاد کے بیٹے عبدا نے براہ سیستان حاصل
 سندھ پر جہاد کیا کوچ کرنا ہوا سنار و ذہو پونجا۔ پھر علاقہ رُودبار سے گزر کے جو ارض
 سیستان میں ہے ہند سندھ ہند کی راہ لی۔ بڑھ کے کش پر خیمہ امداز ہوا۔ اور وہاں سے
 قطع مسافت کرنا ہوا قندھار پر جا پڑا۔ قندھار والوں نے جو انفرادی سے مقابلہ
 کیا لیکن عبدا نے اُن کو شکست دی۔ اپنی تلوار سے اُن کا منہ پھیر دیا۔ اور چند
 قیمتی مسلمانوں کی جانیں نذر کر کے شہر پر قبضہ کر لیا۔ ابن مفرغ شاعر جو اس سفر میں

عہ وچ نامہ۔

عہ عبدا بن زیاد اور ابن مفرغ کا حال جو اب انیسویں ذکر ہے اُس کا یہاں بیان کر دینا
 خالی از لطف اور بے موقع نہ ہو گا۔ عبدا کے ہمراہ اُس عمدہ کا مشہور با مذاق شاعر نیز بدین
 مفرغ جبری بھی تھا۔ اتفاقاً راستے میں چارے کا قحط پڑ گیا۔ اور گھوڑوں کو نہایت تکلیف
 ہونے لگی۔ با مذاق شاعر کو طبع آزمائی کا موقع ملا۔ اُس نے ایک شعر تصنیف کیا جو فوراً

اُس کے ہمراہ رکاب تھا شدائے قندھار کے مرثیہ اور اپنے دروول کے
مستقل کتاب ہے۔

کم بالجروم واراض لہند من قدم
ومن سرا بنگ قتلے لایم قبر و
بقندھار و من مکتب بقیثہ
بقندھار یو جم دونہ الخبر

رما لک گرمین اور ارض ہند میں بہت سے نقش قدم ہیں اور بہت سے
سرسنگان قوم ہیں جو شہید ہوئے اور دفن تک کیے گئے قندھار میں۔ اور جس کی
موت قندھار میں لکھی ہے بڑے بڑے پھروں کے بچے ذبا دیا جاتا ہے اور
اُس کی خبر بھی نہیں پہنچ سکتی۔

لیکن عباد بن زیاد کو ولایت مکران اور باضابطہ فوج کشی سندھ سے کوئی
تعلق نہ تھا۔ گواہی حملہ آوری کی رفتار میں اُس کے سوار ہند وستان کی سرزمین
پر یکایک گھوڑے دوڑاتے ہوئے نکل گئے۔ ستان بن سلمہ کی شہادت کے
بعد جو شخص والی مکران مقرر ہو کے فوج کشی سندھ کا ذمہ دار بنایا
گیا وہ منذر بن جبار و عبدی ہے۔ جس کی کنیت ابوالاشعث تھی یہ

منذ ہجرت
والی مکران

ہر لشکر کی زبان پر تھا۔ وہ شہید ہے۔

الالیت اللی کانت حشیشاً
فتقلتما وواب المسلمین

دینے کا شکے ڈاڑھیاں گھانس پھوس ہو تیں کہ سلیمانوں کے ہوار اُغنین چرچکے
پیٹ بھر لیتے) شاعر کی بد نصیبی سے خود سپہ سالار فوج عباد کی ڈاڑھی بہت لمبی تھی
حاسدون کو کافی موقع ملا۔ اُنھوں نے پوری طرح ذہن نشین کر دی کہ یہ شعر آپ ہی کی شان
میں کہا گیا ہے۔ عباد نے غضبناک ہو کے ابن مفرغ کی گرفتاری کا حکم دیا مگر وہ اس انجام
کو پیشتر سے شوچ کے بھاگ چکا تھا۔ عباد جب اُس کی گرفتاری میں زیادہ کد کرنا چاہی
تو اُس نے زیاد اور سار سے خاندان کی ہجو میں ایسے اشعار کہے جن سے صحت زیاد
اور اُس کی نسل ہی کی توہین نہیں ہوتی تھی بلکہ ابو سفیان اور خاندان نبی اُمیہ پر ہجو تھی
چو میں تمہیں۔ اس ہجو کو بڑی شہرت ہوئی بیان تک کہ کم کوئی عربی تاریخ ہے جس کے
مصنفوں پر وہ ہجو نہ موجود ہو۔

عہ ہلاوری۔

ایک بہادر اور اولوالعزم شخص تھا۔ آتے ہی تو قاتان اور قیقان پر فوج کشی کی۔ اس لڑائی میں مسلمانوں نے بہت اچھی کامیابی حاصل کی۔ مال فہمیت ہاتھ آیا۔ اور کثرت سے لونڈی غلام اپنے وطنوں کو روانہ کیے۔ منذر بن جارد نے اس کے بعد بڑھو کے قصدار کو فتح کر لیا۔ وہاں بھی بہت سے لونڈی غلام قبضے میں آئے۔ قصدار بھی اُن بلاؤں میں سے ہے جو مکر فتح کیے گئے۔ ستان اس شہر کو فتح کر چکا تھا۔ مگر شہر والوں نے شامت اعمال سے پھر بغاوت کر دہی خود اپنے ہاتھوں اس آفت میں دوبارہ مبتلا ہوئے جس کا غزہ ایک دفعہ چکر چکے تھے۔ ستان نے بعد فتح قصدار میں قیام اختیار کر لیا۔ یہاں تک کہ داعی اجل نے اُسے آغوش لہر کے خواب نوشین میں سُلا دیا۔ چنانچہ شاعر اُس کے مرثیہ میں کہتا ہے۔

حل بقصد ارفاضے بہا فی القبر لم یفعل مع القائلین
لقد تصد دار دعا بہا اے فتنے دنیا جنت و دین

دقتدار میں داخل ہوا پھر جو دیکھا تو قبر میں تھا۔ مجاہدین کے ساتھ واپس نہ آیا۔ اللہ العبادتھتہ۔ اور اُس کے وادی! کیسے جو ان کو دنیا و دین نے قبر کے پتھر کو دیا۔

منذر بن جارد کے بعد عبید اللہ بن زیاد نے جو اب اپنے باپ کی جگہ والی بصرہ تھا منذر بن حارث بن اشتر کو والی سبذھ مقرر کیا۔ منذر کو ایک سون کچہ ایسی بدشگونی پیش آئی کہ عبید اللہ بن زیاد نے پیشین گوئی کر دی۔ منذر سبذھ سے زندہ نہ واپس آئے گا۔ باوجود اس کے یہ ایسا بہادر اور نامور افسر تھا کہ ابن زیاد کو اُسے روانہ کرتے ہی نبی۔ لیکن ابن زیاد کی پیشین گوئی بالکل سچی

عہ بلا ذری قوتہ کہ قاتان لکھتا ہے اور یہاں کرتا ہے کہ یہاں کے لوگ فی الحال مسلمان ہیں۔ اور کہتا ہے کہ عمران بن موسیٰ بن یحییٰ بن خالد البرکلی نے یہاں ایک شہر آباد کیا ہے جس کا نام بیضا رکھا ہے۔ یہ شہر المنتقم باللہ کے عہد میں آباد کیا گیا تھا دوسرے مورخین اس نام کو قاتان بتاتے ہیں۔ مسز امیٹ کے خیال میں اس سے مراد شہر بہا ہے۔

عہ بلا ذری۔

منذر بن جارد
کا عہد سبذھ
تاسک

ولایت منذر
بن حارث

ثابت ہوئی ایسے کہ سندرحد و توران تک پہنچتے ہی بیمار ہوا۔ اور اس بیماری سے کسی طرح نہ جان برپوسکا اور وہیں پونہ زمین ہوا۔ سندر نے جس وقت داعی اہل کولبسک کہی ہے اُس وقت اُس کا بیٹا ظم کرمان میں تھا۔ عبید اللہ بن زیاد کو جب سندر کے مرنے کی خبر معلوم ہوئی تو نہایت متاسف ہوا اور دل میں خیال کیا کہ باوجود پیشگوئی کے اُس نے میرے حکم پر عمل کر کے اپنے آپ کو قربان کر دیا۔ اسی خیال سے اُس نے حکم بن سندر کے ساتھ بہت اچھا سلوک کیا تو اُسے تین ہزار درہم بھیجے اور اُسے سندر حرم کی جگہ والی کرمان و سندر مقرر کر دیا۔ حکم چہ ہی حسینہ والی کرمان رہنے پایا مگر اس مدت میں بھی اُس نے اپنی لیاقت و بہادری بخوبی ظاہر کر دی۔

دولت حکم بن سندر

حکم کے بعد ابن زیاد نے ایک دوسرے لائق و بہادر سردار ابن حرثی باہلی کو والی سواہل سندھ مقرر کیا۔ ابن حرثی کے ہاتھوں خاندان مسلمانوں کو بہت سے فتوحات پر فخر کرنے کا موقع دیا۔ اُس نے خاک سندھ میں پہنچتے ہی میدان کارزار گرم کر دیا۔ سخت معرکہ آرائیاں کیں۔ فتحیاب ہوا۔ اور مال غنیمت حاصل کیا۔ بعض مورخین کہتے ہیں کہ عبید اللہ بن زیار نے اصل میں تورستان بن سلمہ کو اس خدمت پر مامور کیا تھا مگر اُس کی طرف سے جو فوجیں سندھ پہنچیں ان پر ابن حرثی باہلی سپہ سالار تھا۔ بہر تقدیر جو کچھ ہو فتوحات کی گنجی ابن حرثی ہی کے ہاتھ میں تھی۔ شاعر اسی ابن حرثی کی شان میں کہتا ہے یہ

ابن حرثی باہلی کی ولایت

لوک لاطحانی بالبوکان مارحجت منہ سرابا ابن حرثی با سلاب

اگر بوکان میں میں انہی نیزہ بازی کے جوہر نہ دکھاتا تو ابن حرثی کی ذہین مقبولوں کے ہتھیار اور سامان لے کے نہ واپس نہ آتین۔

ساتوان باب

خلافت آل مروان - فتوحات سندھ

اب وہ زمانہ آگیا کہ اسلامی خلافت کا دربار ایک بہت بڑا شاہنشاہی دربار ہو گیا اور عبدالملک بن مروان خلیفہ ہوا جس نے دراصل اسلامی سلطنت کو بڑی قوت دی۔ کرنل ماڈو اپنی تاریخ راجستان میں لکھتے ہیں کہ عبدالملک بن مروان کے تخت نشینی کے پہلے ہی سال یعنی ۶۳۵ء میں مسلمانوں نے براہ سندھ ایک چڑھائی ملک راجپوتانہ پر کی جس میں اجمیر کا راجہ ماناگ راؤ اپنے راج گنور کے ساتھ نڈراہل ہوا لیکن یہ واقعہ بالکل غلط ہے مسلمان اُس وقت تک سندھ کی سرحد پر صرف معمولی مشق سپہگری کر رہے تھے۔ یا بعض نے کبھی دریائے انک کے بعض سواحل کے شہروں کو ٹوٹ مار لیا۔ لیکن کسی تاریخ سے تہہ نہیں چلا کہ انھوں نے اس وقت تک ہرنو میں ہند کے اندر گھسنے کا کبھی ارادہ بھی کیا۔ اگر اس کی ذرا بھی اصلیت ہوتی تو عربی مورخ ضرور بیان کرتے۔

عبدالملک
بن مروان
کا سندھ
کا فتح

خلافت عبدالملک کے دسویں سال حجاج بن یوسف ثقفی والی عراق مقرر ہوا۔ چونکہ سندھ وغیرہ کا تعلق حکومت عراق ہی سے تھا لہذا حجاج نے اپنی حکومت کے پہلے ہی سال یعنی ۶۳۵ء میں سعید بن اسلم بن زرعہ کلابی کو مکران اور سواحل سندھ کا گورنر مقرر کیا۔

حجاج بن یوسف
کی دلاہت
بصرہ -
سعید حاکم
مکران

ایک نامور عرب شہسوار محمد علائی جو قبیلہ بنی آسار کی ایک بچپن کی یادگار تھا جب اُسے عبدالرحمن بن اشعب کے مقابلے میں شکست ہوئی تو اُس نے پہلے تو بھاگ کے جان بچائی اور پھر پوشیدہ طور پر جا کے عبدالرحمن کو مار ڈالا۔ اور اپنے قبیلے کے پانسو جوار عرب ہمراہ لے کے عمان سے براہ دریا سندھ میں آ کے مقیم ہوا تاکہ راجہ و آہر کی پناہ میں زندگی بسر کرے۔ ساحل سندھ پر اتر کے اُس نے ایک رات کو و آہر کے دشمن رائل کی فوج پر اس مجرات سے اور ایسا مناسب موقع پا کے چھا پہ مارا کہ رائل کے اسی ہزار ہمراہیوں کو تباہ کر دیا۔ بہتوں کو مارا۔

عہ ایلیٹ ہسٹری
طبع بلاڈری۔

سبتوں کو گرفتار کیا۔ اس کے علاوہ پچاس ہاتھی بہت سے گھوڑے اور بہت کچھ مال و اسباب ہاتھ لگا۔ یوں راجہ و آہر کی خوشنودی حاصل کر کے وہ سندھ میں باطمینان رہنے لگا۔ اُس کی قوم کے اکثر آدمی چونکہ سرحد ملی ہوئی تھی اس وجہ سے اکثر مکران میں آیا کرتے تھے۔

سید بن اسلم جب مکران میں پہنچا تو اُس نے کسی جرم پر معقوبی بن لام الحماہی کو بکڑ کے قتل کر ڈالا۔ یہ شخص علانی خاندان میں سے تھا جو عمان سے آئے سندھ میں مقیم ہوئے تھے۔ تمام گروہ علانی اس خون کا انتقام لینے کے درپے ہو گیا۔ سید خراج وصول کر کے واپسی کے ارادے میں تھا کہ اُن لوگوں نے یہاں تک حملہ کر کے اُسے مار ڈالا۔ اور مکران پر قابض و متصرف ہو گئے۔ حجاج کو یہ خبر معلوم ہوئی تو نہایت برہم ہوا اور علانی قوم کے سرگروہ سلیمان علانی کو جو عرب میں اُس قبیلے کی سرداری کی حیثیت رکھتا ماخوذ کر کے حکم دیا کہ اُس کا سر کاٹ کے سید کے اعزاء میں بھیجا جاوے تاکہ وہ اپنا دل ٹھنڈا کریں۔ اور اس کے ساتھ ہی مجاہد بن سمرجیہ کو مکران روانہ کیا۔ مجاہد کا مقدمہ ابجیش عبدالرحمن بن اشعث کی سرداری میں تھا۔ علائیوں نے عبدالرحمن پر حملہ کیا اور جب تک مجاہد کو خبر ہو ہو اُسے مار ڈالا۔ پھر خیال کیا کہ عساکر خلافت سے مقابلہ کرنا خود کشی ہے۔ چنانچہ اسی خیال سے عبدالرحمن کو مارتے ہی شہید میں سندھ بھاگ گئے۔ و آہر نے اُن کو ہاتھوں ہاتھ لیا۔ بڑی مہربانی سے پیش آیا۔ اور انھیں اپنی خدمات میں لیا۔ یہی پہلی بنا ہے جس کی وجہ سے گویا و آہر نے عربوں کو اپنے اوپر غصہ دلایا۔ اور انھیں مجبور کیا کہ اُس کے ملک کی طرف توجہ کریں۔ ورنہ اُس سے پہلے مسلمانوں کا ہرگز ارادہ نہ تھا کہ سندھ کو اپنے قلمرو میں شامل کریں وہ صرف پہاڑی قوموں سے لڑتے بھرتے رہتے تھے تاکہ سپہگرمی کی عادت نہ چھوٹے ظاہر ہے کہ ابتدا سے زمانہ خلافت ہی سے ممانعت کر دی گئی تھی کہ مسلمان آئندے نہ بڑھیں۔

عہد ابن ابیہر کے زمانے سے معلوم ہوتا ہے کہ سید بن اسلم کا تقرر خود خلیفہ عبدالملک کے فرمان کے رو سے ہوا تھا۔ اُن کے بعد مجاہد کو البتہ حجاج نے بطور خود معین کر کے روانہ کیا۔

اسی واقعہ کو بلاذری نے یوں لکھا ہے کہ سعید جب مکران میں پہنچا تو عمارتِ
 خلافت کے دونوں بیٹے معاویہ اور محمد اُس کے مقابلے میں آئے اور اُسے
 یہ لوگ خلافت کے مجرم تھے۔ اور یہاں حدودِ سندھ میں آئے باغیانہ طور پر پناہ گزین
 ہوئے تھے۔ سعید جب خلافت کی فوج لے کے آیا تو انھوں نے ذرا بھی پروا نہ کی
 اور فوراً جان بازی کے لیے اُٹھ کھڑے ہوئے۔ سعید کی زندگی تمام ہو چکی تھی
 وہ لڑائی میں مارا گیا۔ عساکرِ خلافت بے افسر و راہبر نہایت ناکامی سے واپس آئیں
 اور وہ دونوں پورنی طرح ان اضلاع پر مستقر ہو گئے۔

تجاج کو اس حادثہ کا حال معلوم ہوا تو اُس نے طیش کھا کے ایک بہادر
 افسر مجاہد بن سعید بن سواہل مذکورہ کا حکمران مقرر کر کے روانہ کیا۔ مجاہد نے
 پہنچ کے میدانِ جنگ گرم کیا۔ باغیوں کی سرکوبی کی۔ اور اسی فتحیابی کی زد میں بلاذ
 سندھ پر بھی تاخت و تاراج شروع کر دی۔ ہر طرف لوٹا مارا۔ قند اہیل کے قبائل
 پر فتیاب ہوا۔ اُس کو قسمت نے اُن الو الغریبوں کے ایک ہی سال کا موقع دیا
 تھا کہ فرشتہ اجل آپہنچا اور وہ پونہ زین ہوا۔ شاعر کہتا ہے۔

ما من مشادک لہنی شاہد متنا الا ینبیک ذکر ہا محبا عا

دجن معرکہ ہا سے جنگ میں تو نے نبرد آزمائی کی اُن میں سے جو ہے اے مجاہد تیرے
 کو کرور و فوج بخش رہا ہے۔

مجاہد کے مرنے پر حجاج نے محمد بن ہرون بن ذراع غزنی کو مامور کیا۔
 اس والی کا تقرر ولید کی خلافت سے ذرا پہلے ہوا تھا۔ لیکن اُس کی تمام کارگزاریاں
 چونکہ ولید بن عبدالملک کے عہد میں بطور پذیر ہوئیں لہذا ہم نے اُس کا تذکرہ اس
 موقع پر کر دیا۔

محمد بن ہرون کو بالخصوص ہدایت کی گئی تھی کہ جہاں تک اُس کے اسکان
 میں ہو خلافتی خاندان والوں کو مانع نہ کرے اور اُن کی جستجو میں کوئی دقیقہ فرمایا نہ
 نہ کرے۔ تاکہ سعید کے خون کا پورا پورا انتقام ہو جائے۔ بن ہرون نے سلسلہ
 میں ایک خلافتی شخص کو پکڑ لیا۔ جو نور علیہ کے حکم سے قتل کیا گیا۔ اور اُس کا سر

عہ بلاذری عہ بلاذری عہ بلاذری

حجاج کے پاس روانہ کیا اور اس کے ساتھ ہی ایک خط میں حجاج سے ابن ہریرہ کو
دعوت کیا تھا کہ اگر میری زندگی اور قسمت یاد رہے تو اس قبیلے کے تمام لوگوں کو
ماخوذ کر کے روانہ کر دینا۔

غرض ابن ہریرہ برابر پانچ برس تک جنگوں اور وادیوں کے فتح اور منسوب
کرنے میں مشغول رہا۔ محمد بن ہریرہ جن دنوں سواحل سندھ پر حکومت کر رہا تھا اُن
دنوں ایک عجیب اتفاق پیش آیا جو دراصل عربی فتوحات کے طوفان کو حرکت میں لانے
والا تھا۔ جزیرہ سراندیب کو اُن دنوں جزیرہ یاقوت کہتے تھے۔ زبان کے راجہ
نے چونکہ اُس کی قلمرو میں عربی تاجروں کی آمد و رفت زیادہ تھی اور اکثر مسلمان تاجر
مع اہل و عیال کے وہاں سکونت پذیر رہا کرتے تھے، بار خلافت سے تعلقاً پیدا کرنا چاہے کہ
اسکے علاقے میں پیوند خاک ہوئے۔ جن کی تیس لاکھ تھیں بے والی و وارث وہاں پڑی
تھیں۔ راجہ کو حجاج کے دربار میں تقرب حاصل کرنے کا عمدہ موقع ملا اُس نے
اُن لاکھوں کو عزت سے مع تحفہ و ہدایا کے جہازوں پر سوار کر کے کوفہ کی طرف روانہ
کیا۔ جن پر کچھ حاجی بھی تھے۔ جہاز اُن دنوں طوفان وغیرہ کے خوف سے کنارے ہی
کنارے اور خشکی سے بٹے ہوئے جا یا کرتے تھے۔ جب یہ جہاز سواحل سندھ پر پہنچے
تو دیبل کے میدان لوگوں میں سے بعض دریائے کوئٹہ میں چھوٹی چھوٹی کشتیوں سے
جا کے ان جہاز کو گھیر لیا۔ تمام مال و اسباب کوٹ لیا۔ اور اُن لاکھوں کو بکڑے
گئے۔ اتفاقاً گرفتار ہونے وقت ایک لڑکی بے ساحتا چلا آئی۔ اسے حجاج نے
اس واقعہ کی خبر لوگوں نے جب حجاج سے بیان کی اور اُس لڑکی کا دشمنوں کے
ہاتھ میں پڑنے و گت "اسے حجاج!" کہنا جب اُس کے گوش گزار ہوا تو اُس کے
دل پر ایسا عجیب اثر ہوا کہ جوش میں آ کے بے اختیار کہنا لگا "ہاں میں آیا"۔
غرض بس دھم نے حجاج کو اتنا سے زیادہ برہم کر دیا۔ لیکن چونکہ ایک بڑی
لڑائی بغیر منظور خلیفہ کے نہیں چھیڑ سکتا تھا۔ خلیفہ ولید کے دستارِ زور
کی کہ مجھے ملک سندھ پر مستقل فوج کشی کی اجازت دی جائے اور وعدہ کرتا ہوں
کہ خزانے سے جتنا دیکھو اس میں صرف گروہی گا اُس کا دوا داخل خزانہ کر دیا جائے۔

مگر خلیفہ نے یہ جواب دیا " یہ ہم بہت بڑی ہے۔ مصارف بہت زیادہ ہوں گے۔ اور میں مسلمانوں کی جانین خطرے میں ڈالنا نہیں پسند کرتا " حجاج کو اس پر بھی صبر نہ آیا اور اُس نے دوسری عرضی بھیجی اور جو آدمی اپنی طرف سے روانہ کیا وہ ایسا ہوشیار تھا کہ ایسے موقع پر جب کہ خلیفہ اپنی فوج کے خلعے میں گھوڑے پر سوار تھا اُس نے ہڑد کے رکاب پکڑ لی۔ اور عرضی پیش کر کے جواب کی درخواست کی۔ اس وقت خلیفہ نے مجبوراً رضامند ہی ظاہر کی اور خیال کیا کہ خیر کسی مالی نقصان کا اندیشہ نہیں اس لیے کہ حجاج مصارف کی دوئی رقم داخل کرنے کا وعدہ کرتا ہے۔ اور ساتھ ہی خلیفہ نے سب سے زائد کے راجہ و آہر کے پاس سفارت بھیجی اور تاکید کی کہ جس جلد ممکن ہو اُن لڑکیوں کو میرے پاس روانہ کر دو۔

پہلی چھپر

و آہر نے جواب میں لکھا کہ اُن لڑکیوں کو ڈاکوؤں اور زہر نون نے لوٹا ہے جو میری اطاعت اور حکومت سے باہر ہیں۔ حجاج کو اس ناکامی پر تاب نہ آئی۔ غصے میں آ کے اُس نے فوج کشی کا حکم دے دیا۔ اس میں کوئی شک نہیں کہ راکے و آہر سے بڑی بھاری غلطی ہوئی۔ اُس زمانے میں عربوں کی بے روک فتنہ مندی سارے عالم کو ایسی پالسی کا سبق دے رہی تھی کہ اُن کی اطاعت ہی میں امن ہے۔ و آہر نے حجاج کے حکم سے سرتاجی منین کی مالکہ یوں کننا چاہیے کہ سوتی بھڑون کو جگہ دیا۔ لغرض سب کے پہلے حجاج کے حکم سے عبید اللہ بن جہان ویل روانہ ہوا۔ عبید اللہ سجلی کی طرح کڑکٹا اور گرجتا ہوا پہنچا۔ مگر اُس نے فوج سے کام لینے کی جگہ خود اپنی شجاعت سے اس قدر کام لیا کہ عین معرکہ جنگ میں شہید ہوا۔ اور شہرت شہادت ملی کے عالم جاودان کی راہ لی۔

عبید اللہ
بن جہان کا
جنازہ اور شہادت

جب یہ خبر حجاج کو پہنچی تو اُس کی آتش غضب اور بھڑک اٹھی۔ اُس نے فوراً دوسرا اور الی عمان بدیل بن طیفہ بجلی کے نام فرمان بھیجا کہ ابن جہان ویل میں مارا گیا اب تم فوراً اُدھر کوچ کرو۔ اس کے ساتھ ہی والی مکران محمد بن بہزون کے نام بھی اسی سفینوں کا فرمان جاری کیا کہ تم اپنے دیان میں ہزار فوج تیار رکھو جو بدیل بن طیفہ کے ہر ادھم سنار سے بر جانے کی تیاری

دوسرا
سہ سالہ
جہیل

محمد بن ہزروں خود ہی فتح سندھ کی کوشش میں تھا جو دراصل اس غرض کے لیے روادہ کیا گیا تھا کہ خاندانِ علانی جو سندھ میں پناہ گزین تھا اس کو قتل و قمع کرے اور سندھ کے حالات دریافت کرے۔ محمد بن ہزروں نے سندھ کے حالات دریافت کرنے کے لیے بردہ فروش سوداگروں کو مقرر کیا جو لوٹیاں بیچنے اور مول لینے کے بہانے سے سندھ و مکران میں آمد و رفت رکھتے تھے۔

بُدیل غالباً بحری راستے سے سندھ پر حملہ کرتا اس لیے کہ وہی راستہ آسان اور سیدھا تھا اور جناب معاویہ کے عہد سے حضرت عمر کی یہ پالیسی بھی موقوف ہو گئی تھی کہ دریا کے راستے سے جہاد نہ کیا جائے۔ لیکن مکرانی فوج کے ہمراہ لینے کی غرض سے بُدیل کو خشکی کا ایک بہت بڑا سفر طے کرنا پڑا جس میں انھوں نے سواحلِ عرب سے گزر کے پورے ہلیج فارس کا حکر کھایا۔ اور آخر فارس و دیگر ممالکِ عجم سے گزرتے ہوئے مکران پہنچے یہاں محمد بن ہزروں کے مرتب کیے ہوئے تین ہزار جوان اپنے ہمراہ لیے اور شہرِ بدیل کی دیواروں کے نیچے دم لیا۔ یہ تعجب کی بات ہے کہ شاید اتنے بڑے سفر کی مشکلات کے تصور سے یا اس ہم کو بہت ادا خیال کر کے بُدیل اپنے ہمراہ عمان سے صرف تین سو آدمی لایا تھا۔ مکران پہنچنے کے بعد اس کے جھنڈے کے نیچے صرف تین ہزار تین سو سپاہی تھے جو اتنی بڑی ہم کے لیے کسی طرح کافی نہیں خیال کیے جاسکتے تھے۔ مگر اسے اپنی اور اپنے ہمراہیوں کی شجاعت و جرات پاتا اعماد تھا کہ خدا کا نام لیا اور فوراً پہل کھڑا ہوا۔

اسکی رفتار
موت۔

دشمنوں سے یہاں سخت مقابلہ ہوا مگر ابھی تک سندھ کی قسمت میں نہ تھا کہ مقبوضات و دولتِ اسلام میں شامل ہو۔ عینِ سرکہ کا زار میں بُدیل کا گھوڑا بھڑکا اور اس شدت سے کہ کسی طرح سنبھالنے نہ سنبھلا۔ بُدیل کا گھوڑے سے نیچے آنا تھا کہ سندھی سپاہیوں نے ہر طرف سے گھیر لیا۔ بُدیل جب تک سنبھلے سنبھلے دشمنوں کے ہاتھ میں گرفتار تھا۔ سندھی فوج نے اسے گرفتار کرنے ہی بلا تامل مانہ ڈالا۔ کہتے ہیں کہ بُدیل کو بڑھ کے گروہِ داؤد (دو ہونٹ)

داؤن) نے گرفتار اور قتل کیا۔

اگرچہ عربوں کو سندھ و داؤن نے دو متواتر زکیرین دین لیکن اس کو کیا کرتے کہ عربوں کی دہشت سندھ کے اکثر لوگوں کے دل میں بیٹھی ہوئی تھی۔ گویا وہ بیٹھے اپنی قوم کی شکست کا انتظار ہی کر رہے۔ یا اسی مضمون کو دوسرے الفاظ میں یوں کہا جائے کہ قسمت برسرِ خلافت تھی۔ اس عام شکستہ دلی کی طرف بالکل توجہ نہیں کی گئی۔ سادے فوجی افسر اور تمام اہل ہند اس سے غافل تھے کہ ان کی قسمت کیسا پلٹا کھانے والی ہے۔ راجہ و آہر اپنی دولت و حشمت کے نشے میں چور تھے۔ اور عاقبت اندیش جو عربی قوت کا اندازہ کر چکے تھے آنے والی قیامت کی ہولوں سے سہمے جاتے تھے۔

سندھ میں
پر عربوں کی
ہیبت

چنانچہ نیرون والے حجاج کی برہم فرامی کا حال سن کے اس قدر ڈرے کہ باہم مشورہ کر کے اس راسے پر متفق ہوئے کہ ہمیں ابھی سے حجاج کے آگے سر اطاعت جھکا دینا چاہیے۔ خصوصاً اس وجہ سے کہ ہمارا شہر ایسے موقع پر واقع ہے کہ اگر عساکرِ خلافت سندھ میں داخل ہو سکیں تو اوہر ہی سے ہو کے گزرین گی۔ اور نیرون بالکل پامال ہو جائے گا۔ اس راسے پر عمل کیا گیا اور والی نیرون نے جو سمانی تھا یعنی مذہب بودھ کا پابند تھا، خفیہ سفارت بھیج کے اور جزیہ ادا کرنے کا وعدہ کر کے حجاج سے ایسا تمہیر حاصل کر لی جس کی رو سے اس کا شہر ناخست و تاراج اور تمام فوجی بے اعتدالیوں سے مستثنیٰ کر دیا گیا۔

اہل نیرون
کی اطاعت

بوتیل کے مارے جانے کا حال جب حجاج کے گوش گزار ہوا تو اس میں ایک ضد پیدا ہو گئی اور دل میں ٹھان لی کہ چاہے کچھ ہو مگر سندھ پر ضرور قبضہ کر لیا جائے۔ اتفاقاً اسی زمانے میں ایک اور واقعہ پیش آیا جس نے حجاج کے خیالات کو اور بھی قوت سے سر زمین سندھ کے ساتھ وابستہ کر دیا۔ عبدالرحمن بن محمد بن اشعث بنیاد کے پاداش میں قتل کیا گیا اور اس کے تمام سہرا ہی اور چاہناز حجاج کے ہاتھ میں گرفتار ہوئے ان میں سے ایک زبردست اور بااثر شخص عبدالرحمن بن عباس بن ربیع بن عارث بن عبدالطلب جو ہاشمی نسل تھا

زبکشی سندھ
کا ایک اور
سبب

حجاج کے پتہ غضب سے نکل بھاگا۔ اور سبدرہ میں آ کے پناہ گزین ہوا۔ جس سے انتقام لینا حجاج کے ایسے سخت گیر منتظم نے اپنا ضروری و واجبی فرض تصور نہ کیا۔ لغزش حجاج نے فوج کشی شدہ کاپور اسامان کر دیا۔ اور ول میں فیصلہ کر لیا کہ سبدرہ وہن پر پورا تسلط کر لیا جائے۔

ان دونوں کامیوں نے بتا دیا تھا کہ سبدرہ کی مہم کوئی معمولی مہم نہیں ہے۔ لہذا اب اُس نے اپنے نوخیز نو عمر ابن عم محمد بن قاسم بن محمد بن حکم بن ابی عقیل ثقفی کو جو اُس کی دامادی کی عزت سے بہرہ یاب تھا اس زبردست مہم کے لیے منتخب کیا۔ یہ انتخاب باہمی النظر میں نہایت ہی غیر قابل اطمینان خیال کیا جاسکتا تھا۔ اس لیے کہ محمد بن قاسم سنوز تربیت کے گوارے میں تھا۔ اور بالکل بچہ تھا۔ عربی نژاد بچے عجمی اگرچہ شیر کے بچے کہے جاسکتے تھے۔ لیکن اسکی طبیعت میں اُن اوصاف کی ہرگز امید نہ ہو سکتی تھی جن کی ضرورت ہر فوجی افسر کے لیے ہے۔ مگر حجاج کی اعلیٰ بصیرت اور جوہر شناسی کا نتیجہ اُن کا رد و ایوان کا ظاہر ہو سکتا ہے جو محمد بن قاسم کے ہاتھ سے ظہور پذیر ہوئیں۔ بے شک حجاج اپنے اس جوان مہمت ابن عم کی اُلوالغزمی اور بہادری سے خوب واقف تھا۔ اور واقعی محمد بن قاسم تھا بھی عجیب ہادی و شجاعت کار میدان۔

محمد بن قاسم کہنے کو ایک لڑکا تھا۔ مگر اصل میں وہ لڑکا نہ تھا بلکہ دنیا کے پردے پر ایک نامور سپہرہ تھا۔ جس کے کارنامے لاکھ بٹائے جائیں گے ہمیشہ لوح زمانہ پر ثبت رہیں گے۔ مگر افسوس ہے کہ اُس کو عمر نے زیادہ مہلت نہ دی۔ بچپن ہی میں جوانی کے ولولے اور اعلیٰ سے اعلیٰ اُلوالغزمیان دکھا کے رخصت ہو گیا۔ کسی نے جو جوانی میں کیا ہو اُسے اُس نے لڑکپن میں کر دکھایا۔ یہ تھوڑی حیرت کی بات نہیں ہے کہ جس وقت وہ سبدرہ کے میدانوں میں اپنے گھوڑے کو ہمہ نر تبارا تھا اُس وقت اُس کی عمر صرف پندرہ برس کی تھی۔

ع ابن اثیر۔ ع ابن خلدون اور تمام تاریخین۔

۱۱۶ اور آخر محمد کے مورخین، اس سال کی عمر لکھتے ہیں۔ لیکن ہم نے فتوح الملک ان کی پہلی روایت پر اعتبار کیا اس لیے کہ یعقوبی نے بھی اسی روایت کو ترجیح دی ہے۔ سترہ سال کی

ہندوستان میں آنے سے پہلے محمد بن قاسم سرزمین فارس میں تھا اور وہاں کا
گورنر تھا۔ حجاج نے کسی ضرورت سے اُسے رتے کی طرف کوچ کرنے کا حکم دیا تھا۔
کہ وہ گمان سندھ کی مہم پیش آئی۔ وہ سفر رتے کے لیے سامان درست ہی کر رہا تھا
کہ حجاج کا حکم نامہ پہنچا کہ سندھ پر حملہ آوری کے لیے مستعد ہو جاؤ۔ جس کے دیکھتے
ہی اُسے اپنا رخ مغرب سے مشرق کی طرف پھیرنا پڑا۔

ہندوستان
انہ سے پہلے
وہ گمان تھا۔

اور عمر آخر عمر کے بعض یورپین مورخین بیان کرتے ہیں کہ بدیل کی شہادت کے
بعد ایک عربی سردار عمر بن عبداللہ نے درخواست کی کہ ولایت ہند میرے ہاتھ
میں دی جائے۔ مگر حجاج نے انکار کیا۔ اور کہا مجھے منجھون سے معلوم ہو چکا ہے کہ
اُس سرزمین کی فتح صرف محمد بن قاسم ہی کے ہاتھ ہوگی۔ اگر وہ ابھی عقل سے کام
لیا جائے تو ہمارے معلوم ہو سکتا ہے کہ یہ واقعہ بالکل غلط ہے۔ اسلام کا وہ ابتدائی
دور تھا جس نے ساری دنیا میں نہایت بلند آواز سے بیکار دیا تھا کہ ”کذب
المنجھون در بالکعبۃ“ جو آواز کہ آج تک ہر ملک میں گونج رہی ہے۔ اُس وقت
کے تمام خلفا اور شرفاء کے چال چلن میں چاہے ہر طرح کی بد اخلاقیان ثابت ہو جائیں
مگر یہ ممکن نہیں کہ ایسی ضعیف الاعتقادی ظاہر ہو۔ حجاج کو چاہے کتنا ہی برا کہیے مگر یہ
نہیں کہا جاسکتا کہ وہ منجھون کا معتقد تھا۔

ولایت سندھ
کے لیے ایک
اور سردار کی
درخواست
اور ناکامی

حجاج نے محمد بن قاسم کو سندھ پر مامور کر کے لکھا تم ابھی شیراز ہی میں خمیر
رمبو میں یہاں سے سامان جنگ اور فوج روانہ کرنا ہوں وہ تمہارے پاس پہنچ
لے تو مشرق کی طرف کوچ کرنا۔ محمد بن قاسم کو اس حکم کے مطابق چھ مہینے تک
شیراز ہی میں پڑا رہنا پڑا۔ اس مدت میں حجاج نے چھ ہزار شامی جوانوں کی ایک

حجاج کا
فوج و سامان
سفر فراہم
کرنے میں

عمر تالی ہے۔ اُنھوں نے فتوح البلدان کی آخری روایت کو لیا ہے جس میں وہ منفرد ہے۔
دیگر مورخین نے غالباً اس قدر کم عمری کو خلاف قیاس سمجھ کر غلطی کی ہے۔ دوسری روایت مان
تی تاہم اصل یہ ہے کہ ۱۵- اور ۱۶ء میں کوئی فرق نہیں ساگر ۱۵ سال کی عمر ایسی کم کے لیے
خلاف قیاس ہے تو، اسل کی بھی فرق قیاس نہیں۔ حالانکہ سب کو خے کہ اگر نری مورخوں
کی روایات کی وجہ سے محمد بن قاسم کی عمر ماننا پڑے گی ہے۔

عہ ملاذی معہ الطیب۔

فوج مرتب کی۔ ابو الاسود جہم بن زہر جلی کو اس پر سردار مقرر کیا۔ اور بڑے لشکر کے ساتھ
 سے یہ لشکر لہرہ کی دیواروں سے نکلی کے شیراز کی طرف روانہ ہوا۔ اس فوج کے
 ساتھ اس نے مختلف قسم کا سامان جنگ ہی نہیں روانہ کیا بلکہ وہ تمام خزین بھی
 بڑے اہتمام سے فراہم کر کے بھیجیں جن کی ایک بڑے اور دور دورا کے سفر میں
 ضرورت ہو سکتی تھی۔ اس بارہ خاص میں اس نے یہاں تک سرگرمی سے کام لیا
 کہ سوئی ناگاتک متیا کر کے محمد بن قاسم کے پاس روانہ کیا۔ جب یہ سامان شیراز
 اور نوخیز سردار کے پاس پہنچ لیا تو اس نے فارس سے نیچے اٹھنے والے اور
 مکران کی راہ لی۔ روانگی کے وقت اس نے بہت سا سامان جنگ خاصہ وہ
 زبردست نخبیقین جو خشکی کے راستے سے کسی طرح روانہ نہ ہو سکتی تھیں ایک
 بڑے بھاری جہاز پر لدا کے سوا حل سندھ کی طرف روانہ کر دیں تاکہ دیہلی میں
 عساکر اسلامیہ کو بل جائیں۔ یہ جہاز روانہ کر کے چند روز مکران میں قیام پذیر رہا۔
 پھر سندھ کی راہ لی۔

محمد بن قاسم کی
 فوج کی تعداد

اس امر کا اندازہ کرنے کے لیے کہ محمد بن قاسم کے ہمراہ کتنی فوج تھی ہمیں
 دیکھنا چاہیے کہ خود اس کے جھنڈے کے نیچے جب وہ حدود سندھ پر پہنچا ہے
 وہ چھ ہزار شامی جوان تھے جن کو حجاج نے اس کے پاس بھیجا تھا۔ اس کے علاوہ
 وہ فوج تھی جو اس کے مقدمہ الجیش میں تھی اور ابو الاسود جہم کی ماتحتی میں تھی
 جو حسب الحکم حجاج محمد بن قاسم کی فوج سے آگیا تھا۔ مکران سے دیان کاوالی
 محمد بن بہرون بھی تھوڑی بہت فوج اور سامان جنگ لے کے ہمراہ ہوا۔ محمد
 بن قاسم کے ہمراہ اس کے علاوہ چھ ہزار جنگی شتر سوار تھے۔ تین ہزار باربرواری
 کے اونٹ تھے۔ اور پانچ نخبیقین تھیں جن میں سے ہر ایک کے چلانے کے
 لیے پانسو آدمیوں کی ضرورت ہوتی تھی۔ بس یہ فوج تھی جس نے سندھ کی
 ابتدائی محلات کو سر کیا۔

اس فوج میں
 ایسی جنگی
 شتر سوار

اس کے بعد جب محمد بن قاسم سندھ میں اپنی بہت کا زلزلہ ڈال چکا ہے
 اس وقت اس کے جھنڈے کے نیچے ویسی ہی فوجیں بھی نظر آتی تھیں لیکن
 عہ بلاوزی
 عہ ایلٹ

اُن فوجوں کو صرف جلوسی سمجھنا چاہیے اس لیے کہ وہ دیپل کی لڑائی میں جو ستر مین
سندھ میں سب سے پہلی اور سب سے زبردست مہم تھی انہیں موجود ٹھہرین عربی
سپاہیوں نے اپنی تلواروں کا جو سرہ دکھا کے اٹھین اپنا تابع فرمان بنایا تھا
محمد بن قاسم مذکورہ فوج میں سے کچھ مسلمانوں کو مسعود ہلاک سندھ میں برابر
آباد کرتا جاتا تھا۔ چنانچہ صرف ایک شہر دیپل میں اُس نے چار ہزار مسلمان
آباد کیے۔ مگر فتوحات کا جو جو سلسلہ بڑھتا گیا وہ وہ ہندو سپاہی اُس کی
فوج میں شامل ہوتے گئے۔ جس کا نتیجہ یہ ہوا کہ جب وہ ملتان سے آگے بڑھا
ہے اُس وقت اُس کے ہمراہ پچاس ہزار آدمی سے کم نہ تھے۔

حجاج نے جنگی ضرورتوں کے لحاظ سے تیس ہزار دینار بھی محمد بن قاسم
کے ہمراہ کر دیے تھے تاکہ ضرورت کے اوقات میں کام آئیں۔ دراصل حجاج کو
اس لڑائی کی طرف کچھ تو اپنی ضد اور گزشتہ ناکامیوں کے غصے سے اور کچھ اپنے
عزیز محمد بن قاسم کی وجہ سے خاص توجہ تھی۔ اُس کو اُدنی نے اُدنی ضرورتوں کا خیال
رہتا تھا۔ چنانچہ اس خیال سے کہ محمد بن قاسم کو سرکہ کی ضرورت ہوگی اُس نے بہت
روٹی سرکہ میں ترکیا کے خشک کی اور محمد بن قاسم کے پاس روانہ کی کہ سرکہ کھانے
کا جی چاہے تو اسے پانی میں بھگو کے بخور لیا کرنا۔ بعض لوگ کہتے ہیں کہ محمد بن قاسم
کی درخواست پر اُس نے یہ کارروائی کی۔ ہر حال اس میں شک نہیں کہ اس کی
پوری توجہ اسی طرف معروض تھی۔

محمد بن قاسم کا
زاورہ اور
حجاج کی اس
مہم میں خاص
توجہ

محمد بن قاسم نے مکران سے روانہ ہوتے ہی شہر قنبر پور پر حملہ کیا۔ کئی
مہینے کی نیرو آزمائی کے بعد یہ شہر فتح ہوا۔ تب نو عمر سردار فوج نے بڑھ کے شہر
ادماہیل کو فتح کر لیا۔ بعد فتح کئی مہینے تک ارمابیل ہی میں خیمہ زنی رہا تاکہ جاننا۔
سپاہی دم لے لیں اور عربی جوان تازہ دم ہو کے اُس میدان میں اتریں جسے
دربارے سندھ سیراب کر رہا ہے۔ محمد بن قاسم سمین تھا کہ حجاج کے فرمان کے
مطابق محمد بن سہد بن ذراع والی مکران اُس سے آ کے ملا جسے محمد بن قاسم
نے اپنے ہمراہ لیا اور آگے بڑھے کا عازم تھا کہ محمد بن سہد بن ذراع والی نے ارمابیل کے

قرب و جوار میں داعی اجل کو لبیک کہی اور نہراون حسرتوں کے ساتھ اُسے محمد بن قاسم نے خاکِ قنبل کے سپرد کیا۔ اُس کی تحفیز و تکفین سے فراغت کر کے محمد بن قاسم نے اپنے فوجِ طلعیہ کے سردار جہم بن ظر جعفی کو آگے بڑھنے کا حکم دیدیا۔ ہمارے نو عمر و نوخیز ہیر و نے اربابِ ایل سے جیسے اُکھاڑے تو برابر کوچ کرنا چلا گیا۔ بیان تک کہ خاص دسپل کی دیواروں کے نیچے پہنچ کے دم لیا۔ دسپل اُس عہد کے مشہور و معروف شہروں میں تھا۔ مغربی ہند کا مریخ عام تھا اور اُس کے عظیم الشان مندر کی نہایت ہی وقعت مانی جاتی تھی۔ دورِ دور سے لوگ آگے اُس کے آگے سر جھکاتے تھے۔ اس بُت خانہ یعنی مندر کی چوٹی سطحِ زمین سے چالیس گز اونچی تھی۔ جس کی چوٹی پر ایک سُرخی جھنڈی اُڑ رہی تھی۔ اور یہ جھنڈی ایسی حکمت سے بنائی گئی تھی کہ جب ہوا چلتی جا رہی تو طرف گھومنے لگتی تھی۔ اس مندر میں سات سو پنڈے یعنی خدام بُت خانہ تھے جو بہر وقت دیوتاؤں کی خدمت میں حاضر رہتے تھے۔ اور رسومِ عبادت میں ہندوؤں کی رہبری کرتے تھے۔

عربی مورخین اس بُت خانے کی تصویر اپنے الفاظ میں یوں دکھاتے ہیں کہ یہ بُت خانہ ایک طولانی گنبد سے عبارت ہے جس کے نیچے مکان بنا ہوا ہے اس مکان میں ایک یا متعدد بُت رکھے ہوئے ہیں۔ اور جو بُت ان سب میں ممتاز ہے اُسی کے نام سے یہ عمارت مشہور خاص و عام ہے۔ معلوم ہوتا ہے کہ سندھ میں ان دنوں زیادہ تر مذہب بودھ کے لوگ تھے۔ اور یہ بُت خانہ بھی انہیں کا تھا جس میں بدھا کی صورت رکھی ہوئی تھی۔ خصوصاً مورخ عرب کے اس قول سے اس خیال کی پوری تصدیق ہو جاتی ہے کہ یہ لوگ جس صورت کی پرستش کرتے ہیں اُس کو "بُدھ" کے نام سے یاد کرتے ہیں۔

غرض سندھ کے اس عظیم الشان شہر دسپل کی شہر بناہ کے گرد اتر کے محمد بن قاسم نے محاصرے کا سامان شروع کیا۔ محمد بن قاسم جس روز دسپل کے سامنے چمہ زن ہوا ہے جب وہ دن تھا اور خوش نصیبی سے اُسی روز وہ ہماز بھی بندرگاہ

محمد بن قاسم کا
ورد و دیبل پر
شہر دیبل اور
اُس کا مندر

وہاں کے مندر
کی تصویر۔

دسپل کا
محاصرہ۔

دبیل میں داخل ہو گیا۔ جو اسلامی مجاہدین کے لیے بہت کچھ مدد اور قوت کا سامان
 لایا تھا۔ اور جس میں وہ عالی شان مہنقین بھی تھیں جو بڑے بڑے قلعہ کی دیوار میں منہدم
 کرنے کے لیے کافی بمال کی جا سکتی تھیں۔ محمد بن قاسم نے دبیل پر اتر کے حسب سنت
 بنوی اپنے سامنے خندق کھدوائی جو شہر کے گرد اگر دو فوٹ تک کھدائی چلی گئی تھی اس
 کے کنارے کنارے مجاہدین نے اپنے خیمے گاڑ دیے۔ ہر چار طرف بیرقین اڑائی
 گئیں اور تمام عربی جوان مردوں نے اپنے اپنے جھنڈے کے نیچے جا کے قیام لیا
 منجیقین سب طرف قائم کر دی گئیں۔ خصوصاً وہ زبردست اور عظیم الشان منجیقین
 ہوئی جس کا نام عروس تھا اور جو پانسو آدمیوں کی سرگرمی سے چلائی جاتی تھی۔

لڑائی۔

لڑائی شروع ہو گئی اور منجیقین دیوار شہر میں رخنہ ڈالنے لگیں۔ مدت تک
 برابر لڑائی ہوتی رہی۔ فتح و شکست کا فیصلہ ابھی دور نظر آتا تھا۔ اور مسلمانوں کا
 جوش جہاد ترقی کرتا جاتا تھا۔ کئی مہینے گزر گئے اور منجیقین مسلسل سنگباری کرتی رہی
 تاہم فتح کی کوئی امید نہیں پیدا ہوئی۔

اس زمانے
کی دیگر مہمات

اگرچہ اس زمانے میں بلکہ اسی سال بہت بڑی بڑی متعدد مہمیں خلافت
 اسلامی کو پیش تھیں جو ہندوستان کی مہم سے کسی طرح کم نہ تھیں۔ ایک طرف انتہا سے
 مغرب یعنی اسپین میں طارق فتح و نصرت کے پھر یہ سے اڑاتا چلا جاتا تھا۔ دوسری
 طرف ترکستان اور شمال و مغربی حدود چین میں قبیلہ نے ایک ہل چل ڈال دی تھی اور
 اس کی ہیبت سے خاقان چین خراج ادا کرنے پر آمادہ ہو گیا تھا۔ تیسری طرف محمد بن
 قاسم تھا جو سندھ کی عظیم الشان راج کو ہمال کر رہا تھا۔ لیکن حجاج کو اس کچھلے سونے
 لینے محمد بن قاسم کی مہم میں ایسی خاص دلچسپی تھی کہ ہر وقت اسی اُدھیڑ میں رہتا تھا۔
 اور یہیں کے حالات کا تجسس رہا کرتا تھا۔ چنانچہ دبیل کے محاصرے کے دوران
 میں حجاج اور محمد بن قاسم کے درمیان برابر ڈاک جاری تھی۔ ہر تیسرے روز
 ایک خط حجاج لکھتا تھا اور اسی طرح محمد بن قاسم بھی باوجودیکہ لڑائی کے افکار سے
 سجات نہ پاتا تھا مگر برابر تیسرے روز حجاج کو مفصل حالات لکھ بھیجا کرتا تھا ڈاک
 کی روانگی میں ایسے خاص اہتمام کیے گئے تھے کہ اگرچہ دبیل اور بصرہ میں ہزار ہا

مراست

کو س کا فاصلہ تھا مگر برابر ساتویں روز خط لکھو سے دیبل اور دیبل سے بصر
پہنچ جاتا تھا۔

حجاج کو اس لڑائی سے بیان تک تعلق خاطر تھا کہ محمد بن قاسم کے خطوط
کی بنا پر میدان جنگ کا جو نقشہ اُس کے خیال میں قائم ہوتا تھا اُس پر برابر غور
کرتا رہتا تھا۔ اور وہیں سے بیٹھے بیٹھے امور جنگ کے متعلق اسے زنی کیا کرتا
تھا۔ لڑائی نے جب طول کھینچا تو حجاج نے اُس خیالی نقشے کو پیش نظر کیا اور سوچنے
لگا کہ کیونکر شہر والے عاجز و مجبور کیے جاسکتے ہیں۔ آخر خوب سوچ کے اُس نے
اپنے نو عمر ابن عم کو لکھا کہ سفینق عروس کو مشرق کی طرف بے جا کے قائم کر دو۔
ایک پاپیہ کم کر کے موجودہ حالت سے اُس کا رخ بچا کر دو۔ اور نشانہ انداز کو حکم دو
کہ بت خانے کا استیصال گنبد جس کا حال تم مجھے لکھ چکے ہو اُس پر نشانہ باندھ
کے سنگباری کرے۔ اس سے قیاس کیا جاسکتا ہے کہ حجاج دینی دنیا میں
چاہے کتنا ہی بے وقعت خیال کیا جاوے مگر درحقیقت وہ کتنا بڑا مدبر اور
منتظم والی ملک تھا۔ اور باعتبار ایک فخر سردار فوج کے وہ کس رتبہ دریاقت
کا جنرل ہو سکتا تھا۔

حجاج نے یہ تدبیر محض اس خیال سے بتائی تھی کہ اگر بت خانہ منہدم ہو گیا
تو اہل شہر مذہبی بے حرمتی سے جوش کھا کے باہر نکل پڑیں گے اور عربی سپاہیوں
کے لیے کوشش کا دروازہ کھل جائے گا۔ لیکن اس تدبیر نے مسلمانوں کو
ایک اور فائدہ پہنچایا۔ وہ یہ کہ اہل دیبل کا عقیدہ تھا کہ جب تک یہ مندر
نہ ڈھایا جائے گا اُس وقت تک شہر مفتوح نہیں ہو سکتا۔ جس کا نتیجہ یہ ہوا کہ

عہ بلا ذری۔

عہ تحفۃ الکرام

سہ انفسٹن۔ غالباً مسٹر انفسٹن نے یہ خیال فرشتہ کے بیان سے سنتا کیا ہے جو کہتے ہیں کہ محاصرہ
دیبل کے زمانے میں ایک ہمن شہر سے نکل کے محمد بن قاسم کے پاس حاضر ہوا اُس نے شہر کے حالات میں بیان
کیا کہ مندر کی چوٹی پر ایک طلسم ہے جب تک نہ ٹوٹے گا شہر نہیں فتح ہو سکتا۔ چنانچہ محمد بن قاسم نے حکم دیا
کہ مندر کی چوٹی سفینق سے توڑ کر اڑ جائے۔ پس اُسکے ٹوٹتے ہی طلسم بھی ٹوٹا اور شہر فتح ہو گیا۔ اسی نظر
میں وہ ایک لوگوں کی ہے مگر اس سے مسٹر انفسٹن نے فائدہ اٹھا لیا۔

امور جنگ
میں حجاج کی
اعلیٰ بعیرت

اہل شہر
کی عقیدت
اور اس کی
مفرت

سندھ کے اندام کے بعد اہل شہر حجاج کی اُمید کے موافق صرف نکل ہی نہیں
 پڑے بلکہ اُس کی اُمید سے بھی زیادہ یہ امر تھا کہ وہ مایوسی کے ساتھ لڑے۔۔۔
 اور جب تک میدان جنگ گرم رہا اُن کا ہر سپاہی شکست کا منتظر تھا۔
 الغرض بت خانے پر چھ برسائے گئے جن کے صدر سے اُس کی چوٹی
 ٹوٹ کے گر پڑی اور ساری عمارت قریب الا ہندام ہو گئی۔ اہل شہر نے جب یہ
 حالت دیکھی تو نہایت بدحواس ہوئے اور بڑے جوش و خروش سے نکل کے
 حملہ آور ہوئے۔ محمد بن قاسم تو اس بات کا منتظر ہی تھا اُس نے بھی فوراً جو انان
 عرب کو حیلہ کا حکم دے دیا۔ عربی تجربہ کار سپاہیوں نے نہایت ہی عمدگی سے
 داد جو اندری دی۔ اور حر لعل کو مار مار کے پھان تک سپا کیا کہ سندھی بھاگ کے
 پھر شہر میں پناہ گزین ہونے لگے۔

معرکہ جنگ

شہر پر عربوں
کی یورش

محمد بن قاسم باوجود نو عمری کے ایسا ہوشیار اور دلیر سالار فوج تھا کہ
 اُس نے اس وقت کارکنگ دیکھ کے شہر پر یورش کرنے کا حکم دے دیا۔ تفصیل
 شہر کے باہر سندھیوں کو شکست دے کے مسلمانوں میں اس وقت ایسا جوش
 خروش تھا جو کبھی اتفاقات ہی سے پیدا ہوتا ہے۔ محمد بن قاسم نے اس جوش کو اُن کے
 چشم و ابرو سے دریافت کر لیا تھا۔ اسی وجہ سے اُس نے فوراً یورش کا حکم دیدیا
 مسلمان یہ حکم پاتے ہی دیوار شہر کی طرف ٹیڑھیاں لے لے کے دوڑے۔ اور
 دیوار سے فضیل پر چڑھنے لگے۔ منہ اون نے اپنے ارکان بھر دیا۔ اگر عربی
 سپاہیوں میں اس وقت ایسا جوش نہ تھا کہ کوئی جزا حمت اُن کو روک سکتی۔

سب کے پہلے جس شخص نے دیوار شہر پر چڑھ کے علم اسلام کو حرکت دی
 قبیلہ مرؤ کا ایک شخص متوطن کو ذبح تھا۔ اس جھنڈے کی حرکت کے ساتھ ہی ہر
 مسلمان سپاہی کا دل ہل گیا۔ اور سب نے یورش کر دی۔ سب طرف لوگ
 دیواروں پر چڑھ چڑھ کے شہر میں اتر پڑے۔ راجہ کے بچے اب بھی کھول
 لیے۔ اور سارا لشکر بے تیرہ میں داخل ہو گیا۔ اہل شہر جو ابھی بھاگ کے باہر
 سے شکست کھا کے آئے تھے ہنوز ہتھیار بھی نہ کھولنے پائے تھے کہ معلوم ہوا
 اب اُن کے گھر بھی اُن کو پناہ نہیں دے سکتے۔ سب کے سب گھر چھوڑ چھوڑے

نتیجہ

بھاگنے لگے۔ سپاہیوں نے اسکو پھینک پھینک کے جان چھپانا شروع کی۔ اور باقی تمام زن و مرد نے فاتحون کی تلوار کے آگے سر جھکا دیا۔

اہل شہر سے
فاتحون کا
برتاؤ

انغرض کئی مہینے کے محاصرے اور مقابلے کا یہ نتیجہ ہوا۔ اور یوں سخت بزور آزمائی کے بعد ابتداء سے رجب ۱۲۹۰ھ میں عربوں نے شہر کو جو سر شجاعت دکھا کے فتح کیا۔ محمد بن قاسم کے حکم سے تین روز تک بازار قتل و تاراج گرم رہا۔ راجہ و آہر کی طرف سے جو سردار شہر کی حکومت پر مامور تھا اُس سے فرار کے سوا اور کوئی تدبیر نہ بن پڑی۔ ندامت نے اُس میں اتنی بھی سہت نہ باقی رکھی کہ بد نصیب راجہ کو جا کے منہ دکھاتا۔ جوش غیرت میں منہ چھپا کے کسی اور طرف نکل گیا۔ خدام بہت خائفہ چونکہ مسلمانوں کے اعتقاد میں مشرک تھے اور اہل کتاب میں شامل نہ ہو سکتے تھے لہذا عموماً قتل ہوئے۔ اگرچہ یہ امر محمد بن قاسم کی پالیسی کے خلاف تھا۔ جزا پنج چند بلا دستہ فتح کرنے کے بعد اُس نے عقول و جود پیش کر کے دار الخلافت سے یہ حکم حاصل کر لیا کہ یہاں کے ذمی کافروں کے ساتھ بھی رہی برتاؤ کیا جائے جو اہل کتاب کے ساتھ کیا جاتا ہے۔

اہل میں
مسلمانوں کا
آباد ہونا۔

غرض تین دن کے بعد جب امن و امان قائم ہوا تب محمد بن قاسم نے بیانِ فتحِ اسلام ٹونے کی کوشش کی۔ مسلمانوں کے آباد کرنے کا دھچھوڑا۔ ایک جامع مسجد تعمیر کرائی۔ اور چار ہزار مسلمان آباد کیے گئے۔

عقلمند چھٹا الگام۔

عقلمند بلذری۔

اس قتل و تاراج جو عربوں کے ہاتھ سے ہوا تھا عوام میں اس کے نہایت ہی غلط منہ شور میں۔ اور اسی وجہ سے انگریزی، بوزخون نے اپنے خیال میں یہ سبب بڑا بڑا مسلمان فاتحون پر قائم کروا ہے۔ لیکن دراصل وہ سمجھے نہیں مسلمانوں کا نام قاعدہ تھا کہ بچوں بڑھوں تارک الدنیا زراعت پیشہ تاجروں، دستکاروں، اور عورتوں کے قتل سے قصداً اقرار کرتے تھے۔ اب ان سفیات کو نکال ڈالیے تو وہی لوگ رہ جاتے تھے جو سپاہی تھے اور ان کے مقابلے میں ان کے صدمہ آ رہتے تھے قتل عام جن لوگوں کا ہوا کرتا تھا وہ یہی لوگ تھے۔ اور ان کا قتل کرنا ہر فاتح کے نزدیک فریضہ ہوتا ہے تاکہ دوسری جگہ جاکے پھر لڑائی کے لیے مجتمع نہ رہ جائیں۔ ان لوگوں میں امدان لوگوں میں کوئی فرق نہیں جن کو برٹش گورنمنٹ نے مہینوں تک کشتہ ہونے کے بعد پھانسیوں پر لٹایا۔ عقلمند بلذری

دیسبل کی مہم سر کر کے محمد بن قاسم نے آگے بڑھنے کا ارادہ کیا۔ مہمیں اکھڑوا کے
 جہازوں پر لے کر روایتیں اور حکم دیا کہ دریائے سندھ کے وہاں سے ہو کے چڑھاؤ پر
 شہر نیرون کی طرف روانہ کی جائیں۔ یہ کشتیاں جب اس کے حکم سے براہ سندھ ساگر کا
 سہاؤ کاٹی ہوئی بلندی سندھ کی طرف روانہ ہوئیں تو وہ خود بھی سسیم کی سڑک پر ہوتا ہوا
 شہر نیرون کی طرف روانہ ہوا۔ نیرون ویل سے چھپس فرسنگ کے فاصلے پر تھا۔
 چھ دن تک وہ برابر کوچ کرتا چلا گیا۔ اور ساتویں دن نیرون کے قریب ایک ترائی
 میں جو بہار کے نام سے مشہور ہے اتر کے خمیر زن ہوا۔ اگرچہ یہ مقام دریائے سندھ
 سے عاصی پر تھا مگر بارش کے موسم میں سندھ کا پانی اس زمین تک پھیل آیا کرتا تھا
 محمد بن قاسم جن دنوں یہاں فروکش ہوا ہے گرمیوں کا موسم تھا۔ اور دریائے سندھ کے فاصلے
 پر تھا کہ پانی کا لانا نہایت ہی دشوار تھا۔ کہا جاتا ہے کہ اس دشواری نے یہاں
 تک سستا یا کہ محمد بن قاسم نے تمام فوج کے ساتھ نماز استسقا پڑھی جس کی برکت سے
 پانی برسا اور سارے لشکر کے سیراب کرنے کے لیے اس پاس کے تمام جھیلین اور
 تالاب لبریز ہو کر چھلکنے لگے۔

اہل عرب کا
 کچھ شہر نیرون
 کا طرف۔

اہل نیرون پہلے ہی سے مسلمانوں کی اطاعت کر چکے تھے۔ ہم کہہ چکے ہیں کہ اسی
 وقت جبکہ مسلمان سوار سر زمین سندھ کی سرحد میں داخل ہونے کے تیور دکھا رہے
 تھے انھوں نے اپنے ایلچی بھیج کے خود حجاج سے بڑا اہم حفاظت حاصل کر لیا تھا۔
 محمد بن قاسم جب ان کے شہر کے باہر خمیر زن ہوا تو اس نے اپنی طرف سے اہل نیرون
 کے پاس قاصد بھیجے۔ نیرون والے چونکہ اطاعت قبول کر چکے تھے لہذا ان کو ضرورت
 معلوم ہوئی کہ محمد بن قاسم کے استقبال میں سرگرمی دکھائیں۔ چنانچہ ان کا سمانی
 (یعنی مذہب بودھ کا پانچواں فرمان) وجود اسیر کی طرف سے مامور تھا فوراً محمد بن
 قاسم کی خدمت میں حاضر ہوا۔ اور بہت کچھ تحف و ہدیایا تو عمر سپہ سالار کی خدمت
 میں پیشکش کر کے اظہار اطاعت و وفاداری کرنے لگا۔ اہل نیرون نے صرف
 ان تحف و ہدیایا ہی سے اپنی اطاعت کیشی کا ثبوت نہیں دیا بلکہ عساکر اسلامیہ
 کے لیے انھوں نے رسد کا کافی انتظام کر دیا جس کی وجہ سے مسلمانوں کو
 سہ چھ نامہ۔ سہ چھ نامہ۔ سہ چھ نامہ۔

اہل نیرون
 کی اطاعت۔

آگے بڑھنے کی جرات ہوئی۔

محمد بن قاسم نے نیروں میں بدھا کے مندر کی جگہ مسجد تعمیر کرائی۔ اس میں
ایک امام مقرر کیا اور حکم دیا کہ حسب شریعت اسلامیہ پانچون وقت نماز ادا
کی جایا کرے۔

اپنی فتوحات کی تیز اور بے روک رفتار میں یہاں تک پہنچ کے محمد بن قاسم
نے حجاج کو گزشتہ فتوحات کے ساتھ اہل نیروں کے حالات لکھے۔ اور آگے بڑھنے
کی اجازت طلب کی۔ حجاج نے اپنے جوان بہت اور نوعمر دہاد کے حوصلوں کا رو
نا مناسب خیال کیا۔ بلکہ جواب میں ایک ایسا امر لکھا جس نے محمد بن قاسم کے توں
طبع پر بالکل تازہ یا نہ کا کام دیا۔ اس امر کا تذکرہ مختصراً گزر چکا ہے کہ جن دنوں محمد بن
قاسم سندھ پر حملہ آور تھا اور ہندوستان کے شہروں کی طرف بڑھتا چلا جاتا
تھا اسی زمانے میں قتیبہ بن مسلم والی خراسان ترکستان اور سنکو گیا کے سیدانوں
میں شمشیر ابدال کے جوہر دکھارہا تھا۔ محمد بن قاسم کی مذکورہ درخواست پر حجاج نے
ان دونوں سپہ سالاروں کو لکھا "تم دونوں کی رفتار چہن پر جا کے منتہی ہوتی ہے
دونوں خدا کا نام لے کے برابر بڑھتے چلے جاؤ۔ جو پہلے نلکت چہن میں داخل ہوگا
اسے اپنے تمام مفروضہ بلاد اور نیز اپنے رقیب پر حکومت و بالادستی دی جاگی"
اس مقابلے نے دونوں سپہ سالاروں میں ایک بھلی کی سی بے چینی پیدا کر دی
اور قتیبہ نے اپنے گھوڑے کو ہمیز بنائی اور اوہر محمد بن قاسم ہندوستان
کے زرخیز و شاداب سبزہ زاروں کی طرف لپکا۔

تاریخ فرشتہ نے بالکل اس کے خلاف لکھا ہے۔ وہ لکھتا ہے کہ نیروں پر واپس آ کر ایک بٹیا
والی تھا۔ مسلمانوں کے آنے پر اہل نیروں نے شہر کے پھاٹک بند کر لیے۔ چند روز محصور رہنے
مغلوب ہوئے۔ واپس آ کر بٹیا بھاگ کے برہمن آباد چلا گیا۔ اور شہر کو مسلمانوں نے لٹکے نفع
کر لیا۔ مگر یہ غلط ہے اس لیے کہ بلاذری صحیح نامہ اور سب مستند مورخین یہی لکھ رہے
ہیں کہ نیروں والوں نے حجاج کو پہلے ہی خراج دینے کا وعدہ کر کے موافق بنا لیا تھا
اور محمد بن قاسم سے باطاعت پیش آئے۔
صحیح نامہ۔ عہ بلاذری۔

محمد بن قاسم کی مہمت کے ساتھ قسمت کچھ ایسی ساعدت کر رہی تھی کہ جس شہر کی طرف رخ کرتا تھا اُسے بے فتح کیے نہ چھوڑتا تھا۔ جاتے جاتے وہ ایک دریا کے کنارے پہنچا جس نے دریا سے سبھدھ سے پہلے اُس کا راستہ روکا۔ کسی کو اُس شہر روکنے کی جرات نہ ہوئی اور وہ دریا سے اُتر آیا۔ ادھر اُترنا تھا کہ سارے سبھدھستان میں تشدد پڑ گیا۔ اور کم قوت حکام حاضر ہو ہو کے سرطاعت چھکانے لگے۔ چنانچہ جیسے ہی وہ پار اُترا سرسیدس کا پنڈت فوراً اُس کے سامنے حاضر ہوا اور اظہار اطاعت کر کے اپنے شہر والوں پر مناسب خراج مقرر کرایا۔

• عساکر اسلامیبہ تیرون سے آگے بڑھیں تو وہاں کا اطاعت کیشس والی جو سمانی مذہب رکھتا تھا محمد بن قاسم کی رہبری کے لیے اُس کے ہمراہ ہوا تو عمر بیدار نے اُسی کی رہبری سے سیوستان کی راہ لی۔ برابر پڑاؤ ڈالتا چلا جاتا تھا کہ راستے میں تہج نام ایک مقام پر گزر ہوا جو تیرون سے تیس فرسنگ کے فاصلے پر تھا۔ یہاں بھی ایک بودھ مذہب کا امیر رعایا سے شہر میں نہایت ہی حساب اثر تھا۔ اور عزت کی نظر سے دیکھا جاتا تھا۔ لیکن شہر اور قلعہ سیوستان کی حکومت بھجرا نام ایک شاہزادے کے ہاتھ میں تھی جو راجہ داس کا بھتیجا اور اُس کے بھائی چندر کا بیٹا تھا۔ تہج میں زیادہ آبادی سمانی لوگوں کی تھی۔ جب مسلمان فوج نے اُن کے شہر کے متصل پڑاؤ ڈالا تو سب ایک مجلس میں جمع ہوئے اور غور کرنے لگے کہ اس موقع پر ہمیں کیا کارروائی کرنی چاہیے۔ آخر بالاتفاق سب نے ایک عرضداشت لکھ کے بھجرا کے پاس روانہ کی جس میں ظاہر کیا کہ ہم ناسک مذہب کے عہد گزار ہیں۔ ہمارا مذہب صلح و خاموشی کا ہے۔ لڑنا اور خونریزی کرنا ہمارے مذہب میں ممنوع ہے۔ اور تمام وہ کام جن میں خون گرایا جاتا ہے ہمارے اعتقاد میں ناجائز ہیں۔ علاوہ برین آپ ایک اعلیٰ اور زبردست مقام میں محفوظ ہیں۔ اور ہم دشمن کے حملے برداشت کرنے کے لیے کھلے میدان

عہ غالباً یہ دریا سے سبھدھ کی سب سے پہلی شاخ ہے جو سبھدھ میں گرتے وقت مغرب کی طرف دُور تک ہٹ گئی ہے۔ اور دیشل سے آتے وقت اس شاخ سے بیشک اُترنا پڑا

میں اور آپ کی رعایا کی طرح صرف لوٹے مارے جانے کے لیے ہیں۔ ہم کو معلوم ہوا ہے کہ محمد بن قاسم کے ہاتھ میں حجاج کا یہ فرمان ہے کہ جو کوئی امان مانگے اُسے فوراً امان دو۔ لہذا ہم کو یقین ہے کہ اگر ہم محمد بن قاسم کے آگے سرطاعت جھکا کے اُس سے عہد و پیمانہ کر لیں تو آپ ہماری اس کارروائی کو مناسب اور توجہ خیال کریں گے۔ اس لیے کہ عرب لوگ دیانت دار ہیں۔ اور اپنے عہد ناموں کی پوری پابندی کرتے ہیں۔ اس عرضی کی طرف بھرانے بالکل توجہ نہ کی۔ اور ان کی درخواست سننے سے انکار کر دیا۔

محمد بن قاسم نے یہ دریافت کرنے کے لیے کہ آیا تمام اہل شہر متفق ہیں یا ان میں باہم اختلاف ہے جاسوس روانہ کیے تھے جنہوں نے آگے خبر دی کہ سب لوگ تو ارادہ اطاعت رکھتے ہیں مگر چند مسلح آدمی شہر کے باہر قلعہ میں ہیں اور لڑنے مرنے کو تیار ہیں۔ یہ سن کے محمد بن قاسم آگے بڑھا۔ اور سیوستان کے اُس پچانک کے سامنے خیمہ زن ہوا جو ریگستانی صحرا کی طرف واقع تھا۔ اس ہوشیار سپہ سالار نے اس مقام کو محض اس خیال سے اپنا مستقر قرار دیا کہ یہ نہایت ہی محفوظ جگہ تھی اور یہاں کسی کو عساکر اسلامیہ پر حملہ کرنے کا ہرگز موقع نہ مل سکتا تھا۔ اس لیے کہ پانی برس جانے سے طینیانی شروع ہو گئی تھی۔ پانی بہت چڑھ آیا تھا۔ اور اُس مقرر شدہ فرد گاہ کے شمال طرف دریا سے سبزہ کا دھارا بڑے زور و شور سے بہ رہا تھا۔

سیوستان کے سامنے خیمہ زن ہو کے محمد بن قاسم نے حکم دیدیا کہ بختیقین جوڑ کے کھڑی کر دی جائیں۔ اور لڑائی شروع ہو۔ جب مسلمانوں نے سنگباری شروع کر دی تو سمانی لوگ بہت گھبرائے جو مسلمانوں کے حالات سے واقف تھے اور جن کے دل میں شہر کے بچنے کی ذرا بھی امید نہ تھی انہوں نے اپنے سردار کو لڑائی سے منع کیا اور کہا "مسلمانوں کی فوج آپ کے مغلوب کیے نہ مغلوب ہوگی۔ اور ہم لوگ ہرگز ان کے مقابلے کی جرات نہیں کر سکتے۔ اس کا نتیجہ سوا اس کے اور کچھ نہ ہوگا کہ ہماری جانیں غنہ چچ نامہ اور بیان سے آگے بھی محمد بن قاسم کے تمام حالات زیادہ تر چچ نامہ ہی سے لیے گئے ہیں لہذا ہر جگہ حوالے کی ضرورت نہیں۔ سوا ان خاص واقعات کے جو کسی اور تاریخ سے لیے گئے ہیں باقی تمام واقعات کو ناظرین چچ نامہ میں پائیں گے۔

سیوستان
کا محاصرہ

سمازیوں نے
مسلمانوں
کی اطاعت
کر لی۔

بھی خطرے میں پڑ جائیں۔ مناسب یہ ہے کہ اس لڑائی میں ہم کسی کے جنبہ دار نہ ثابت ہوں۔ مگر سردار نے ہوطنوں کی رائے پر مطلقاً عمل نہ کیا اور لڑائی ٹھان دی۔ جب سمانوں نے یہ رنگ دیکھا تو ان سے ہوا اس کے اور کوئی بات نہ بن پڑی کہ محمد بن قاسم کے پاس پیام بھیجا کہ تمام رعایا۔ کاشتکار۔ اہل صنعت و حرفہ سوداگر۔ اور چھوٹی ذاتوں کے لوگ سب کے سب حجاز سے نفرت کرتے ہیں۔ اور اس کے موافق نہیں ہیں۔ حجاز کے پاس کچھ فوج بھی نہیں جسے ساتھ لے کے وہ آپ کے مقابلے کو نکلے۔ یا آپ کی فرجست کر سکے۔ اس پیام کا پہونچنا تھا کہ مسلمانوں میں نہایت ہی حیرت و دلیری پیدا ہو گئی۔ اور عربی سپاہی بجا سے اس کے کہ دن ہی کو میدان کارزار گرم کرتے تھے رات کو بھی مستعدی سے لڑنے لگے۔

اس لڑائی کو ایک ہی ہفتہ گزرنے پایا تھا کہ ان سپاہیوں نے بھی لڑنے سے ہاتھ روک لیا جن کی امید پر حجاز مقابلے کے لیے مستعد ہوا تھا۔ اب حجاز کو یقین ہو گیا کہ عنقریب قلعہ بردشمنون کا قبضہ ہو اچاہتا ہے۔ لہذا اسے اپنی جان بچانے کی فکر ہوئی اور رات کے ستائے میں جبکہ دنیا پر تاریکی کا پردہ پڑا ہوا تھا وہ شمالی چھانک سے نکل کے دریا پار ہوا اور راہ فرار اختیار کی۔ قلعہ سے نکل کے وہ برابر بھاگتا چلا گیا۔ یہاں تک کہ حدود بدھیا میں پہونچ کے دم لیا۔ علاقہ بدھیا ان دنوں ایک سمائی شخص کے ہاتھ میں تھا جس کا نام کا کا تھا اور کوئل کا بیٹا تھا۔ بدھیا کی حکومت کا مضبوط مستقر شہر سیتم تھا جو دریا سے کچھ کے کنارے واقع تھا۔ اسے حجاز کی آمد کی خبر پہونچی تو قرب و جوار کے لوگوں کو ساتھ لے کے اس کے استقبال کو نکلا۔ سب اسے بڑی قدر و منزلت سے شہر میں لائے اور قلعہ کے اندر اتارا۔

یوستان
کی فتح اور
حجاز کا فرار

آٹھواں باب

مابقی فتوحات محمد بن قاسم

بجرا کے بھاگنے کے بعد سمانی لوگوں نے اطاعت قبول کی اور محمد بن قاسم نے سیستان میں داخل ہوا۔ اور آرام لینے کی غرض سے چند روز کے لیے وہیں پڑاؤ ڈال دیا۔ یہاں ٹھہر کے اُس نے رعایا کا انتظام شروع کیا۔ ملکی امن و امان کے لیے اپنی طرف سے عمدہ وار مقرر کیے۔ اور زمینیں بیٹھے بیٹھے قرب و جوار کے مقامات اور گاؤں کو سلج و منقاد بنایا۔ سونے چاندی کی قسم سے جو کچھ دولت اُس کے ہاتھ لگی اور جواہرات اور دیگر نقدی چیزیں جہاں دستیاب ہوئیں اپنے قبضے میں کیں۔ مگر یہ دست برد صرف مخالف اور سرکش گروہوں تک محدود تھی۔ سمانیوں (یعنی پیردان مذہب بودھ) سے اُس نے کوئی چیز نہیں لی۔ اس لیے کہ وہ اس کے عہد کر چکے تھے اور محمد بن قاسم اُن کی جان و مال کی حفاظت کا ذمہ دار تھا یہ

محمد بن قاسم جن دنوں اطراف سیستان میں خیمہ زن تھا اتفاقاً چنہ نام ایک مقام کے لوگوں نے مسلمانوں کا حال دریافت کرنے کے لیے ایک جاسوس روانہ کیا۔ اہل ہند مسلمانوں کو بالکل ایک نئی اور عجیب و غریب قوم خیال کرتے تھے اور اُن کے حالات دریافت کرنے کے نہایت ہی مشتاق تھے۔ اہل چنہ کا یہ جاسوس لشکر گاہ اسلام میں پھر رہا تھا کہ نماز کا وقت آ گیا۔ تمام مسلمانوں نے صفیں برابر کیں اور نوحہ سپہ سالار محمد بن قاسم نے آگے بڑھ کے امامت کی۔ مسلمانوں کا اصلی مذہب اور قرون اولے کا معمول علیہ طریقہ بھی تھا کہ امام جہاد صرف میدان جنگ ہی میں سرداری نہیں کرتا تھا بلکہ وہ تمام دینی و دنیاوی معاملات میں اُن کا امام و مقتدا ہوتا تھا۔ الغرض محمد بن قاسم نے سب مسلمانوں کو نماز پڑھائی تو وہ جاسوس اس طریقہ عبادت کو نہایت کیرت سے دیکھنے لگا کہ رکوع و سجود

اور قیام و قعود وغیرہ میں ہر سپاہی اپنے انسر کی کیسی اطاعت کر رہا ہے۔ اُس کی نظر میں یہ بالکل نئی چیز تھی۔ یہ مذہبی جماعت جو بالکل عجیب و غریب اتفاق کا نمونہ نظر آتی تھی اس کا اُس جاسوس کے دل پر نہایت ہی ہیبت ناک اثر پڑا۔ چنانچہ یہ حال دیکھ کے وہ دلپس گیا۔ اور اہل چٹہ سے کہا ”اور چاہے کچھ ہونا نہ ہو مگر میں نے اُنھیں ایک خاص کام ایسے اتفاق سے کرتے دیکھا ہے کہ اُن کی صورت دیکھ کے مجھے ڈر معلوم ہونے لگا اور میری رائے قرار پاگئی ہے کہ اگر اُن میں ایسا ہی اتفاق ہے تو وہ جس کام کا ارادہ کریں گے پورا کر لے جائیں گے۔ پھر اُس نے جماعت و نماز کی جو حالت دیکھی تھی بیان کی۔ یہ سنتے ہی تمام اہل چٹہ محمد بن قاسم کی اطاعت پر آمادہ ہو گئے تحف و ہدیائے کے اُس کی خدمت میں حاضر ہوئے۔ اپنے اوپر مالگزار ہی مستحق کہائی اور پوری طرح سے اطاعت و فرمانبرداری کا وعدہ کر کے رخصت ہوئے۔ اسی وجہ سے دریائے سندھ کے کنارے جو زمین چٹہ والوں کے قبضے میں تھی اُسے فقہا سے اسلام اپنی شرعی اصطلاح میں عشری زمین کہتے تھے۔

انکی اطاعت

فتح سیوستان در اسکے گرد و لواح کا انتظام کر لینے کے بعد محمد بن قاسم نے مال غنیمت جمع کیا۔ اُس میں سے خمس لینے پانچواں حصہ نکال کے حجاج کے پاس بھیجا کہ خزانہ خلافت میں داخل کیا جائے۔ اور اس مال کے ساتھ ایک خط بھی حجاج کو بھیجا جس کے ذریعہ سے اُسے اس آخری فتح پر مفتوحہ ملک کے جدید انتظامات اور اپنے مفصل حالات کی اُسے خبر دی۔ پھر باقی ماندہ مال غنیمت کو اہل نوح پر تقسیم کیا۔ اور ہر سپاہی کو اُس کے حقوق عطا کیے۔ عہدہ داروں کے تقرر اور دیگر کارروائیوں کے بعد آگے بڑھنے کا ارادہ کیا۔ اب اُس نے چوٹری نوح حفاظت کے لیے سیوستان میں چوٹری اور اپنے خیمے اکھاڑ کے قلعہ ستیسیم کی راہ لی۔ اب اُس کے احسانات کا اتنا عمدہ اثر اہل سندھ پر پڑ چکا تھا کہ اہل ملک برابر آئے اُس کے جھنڈے کے نیچے جمع ہوتے جاتے تھے۔ چنانچہ اس مہم پر بدھیا کے لوگ اور سیوستان کا سردار بھی اُس کے ہمراہ روانہ ہوئے۔

سیم پر حملہ

راستے میں نلسان نام ایک مقام تھا جو دریائے ستیجہ کے کنارے واقع

عہ میر حسوم۔

تھا۔ اس علاقے کے تمام باشندے بھی بودھ مذہب کے تابع تھے جنہوں نے منصوبہ کیا کہ رات کو چھاپہ مار کے محمد بن قاسم کی فوج کو منتشر کریں۔ تمام بودھ سرداران نے راجہ کاکا کے پاس گئے اور کہا ہم عربوں پر شیخون مارنا چاہتے ہیں۔ لیکن چونکہ آپ کے تابع فرمان ہیں لہذا بغیر آپ کے مشورے کے ایسا کرنا نہیں چاہتے کاکا نے جو اب دیا اگر تم ایسا کرنا چاہتے ہو تو میں تمہاری مہمت کی قدر کرتا ہوں وہ اصل یہ ملک کی بہت بڑی خدمت ہے مگر میں نے روشن ضمیر اور پاک و صاف ریشیوں سے سنا ہے اور انہوں نے اپنی نجوم کی کتابوں سے دیکھ کے کہا تھا کہ اس ملک کو مسلمان ضرور فتح کر لیں گے۔ باوجود اس کے میں تم کو اس اچھے کام سے منہیں روک سکتا بلکہ تمہاری مدد کو موجود ہوں۔

اس کے بعد کاکا نے تین نام ایک شخص کو ان پر سردار مقرر کیا۔ اس سردار کی ماتحتی میں ایک ہزار جوان مرد تھے اور سب کے پاس ڈھال۔ تلوار۔ برچھے اور گٹارین تھیں۔ کاکا نے ان سب کو انعام و اکرام سے خوشدل کرنے کی رخصت کیا۔ اب رات ہوئی۔ تاریکی ہر جہاں طرف پھیلی۔ اور یہ پرجوش سپاہی شیخون کے ارادے سے شہر چھوڑ کے نکلے۔ لیکن اتفاق یا مسلمانوں کی خوش قسمتی کہ راستہ بھول گئے رات بھر بیابان میں پریشانی و سرگردانی پھرتے رہے اور راستہ نہ ملا۔ یہ چار حصوں پر تقسیم ہو کے چلے تھے کہ ایک ساتھ مسلمانوں پر جاڑین۔ ایک حصہ اسلامی کیمپ کے قریب پہنچ گیا۔ مگر دیگر حصوں کے انتظار میں اسے حملے کی جرأت نہ ہوئی۔ خلاصہ یہ کہ سوا ایک حصے کے تینوں حصے رات بھر مارے مارے پھرے صبح کو جو دیکھا تو قلعہ تسلیم کے نیچے کھڑے تھے۔ آخر صبح ہوتے دیکھ کے وہ لوگ بھی پلٹ آئے جو مسلمانوں کے فرودگاہ کے قریب تھے اور ساتھیوں کا انتظار کر رہے تھے جب

یہ سردار جس کا نام کاکا ہے اس کا لقب رانا تھا۔ اور یہاں کے تمام حکمران اسی خطاب سے یاد کیے جاتے تھے۔ یہ خاندان ابتداً رنگنگا کے کنارے مقام آدوہار میں آباد تھا۔ آدوہار کی یہ نسل سے تھے اسی نے ورپا سے سندھ کے کنارے آ کے سکونت اختیار کی تھی۔ اور جب سے یہ خاندان سلطنت سندھ کی ماتحتی میں لغزت و حکومت یہاں زندگی بسر کرتا۔ چچ نامہ۔

مسلمانوں پر
شیخون کا
ارادہ کرتا۔

شیخون مارنے
دالوں کی
عجیب و غریب
ناکامی۔

آفتاب کی کرنیں اُفقِ مشرق سے نمودار ہونے لگیں سب پلٹ کے اپنے قلعہ میں آئے اور رات کی سرگزشت اپنے راجہ کا کا سے بیان کی۔ کاکا نے اُن کا حال سُن کے کہا ”تم خوب جانتے ہو کہ میری جُرات دُلو الغزنی مشہور ہے لیکن مجھے ایسا معلوم ہوتا ہے کہ قسمت ہی دگرگون ہے۔ اور تمھاری یہ ناکامی دیکھ کے میں نے فیصلہ کر لیا کہ مجھے کیا کرنا چاہیے۔ نجوم کی کتابوں سے صاف معلوم ہوتا ہے کہ مسلمان ہندوستان پر قبضہ کر لیں گے۔ اور مجھے یقین ہو گیا ہے کہ یہ بات ضرور ہوگی۔“ اس کے بعد کاکا نے اپنے تمام فرمان برداروں اور دوستوں کو ساتھ لیا اور عربی لشکر گاہ کی راہ لی۔ قلعہ سے تھوڑی ہی دور گیا تھا کہ راستے میں اُسے بنانہ بن حنظلہ نام ایک عربی شخص ملا جسے محمد بن قاسم نے دشمن کے حالات دریافت کرنے کے لیے روانہ کیا تھا۔ بنانہ کو جب کاکا کے ارادے سے اطلاع ہوئی تو اپنے ہمراہ لے کے محمد بن قاسم کی خدمت میں حاضر ہوا۔ سامنے جا کے آستان بوسی کی۔ اور عربی سپہ سالار کو اپنی وفاداری و اطاعت کی نسبت اطمینان دلانے لگا۔ محمد بن قاسم اُس سے بغزت پیش آیا۔ دوستانہ تعلقات قائم ہونے کے بعد کاکا نے محمد بن قاسم کو مہماتِ سندھ کے متعلق بہت سی نیک صلاحیں دیں اور اُس کے دل میں اپنی جگہ پیدا کر لی۔

کاکا محمد بن قاسم کی خدمت میں۔

اُس کی خلوص

کاکا نے یہ بھی بیان کر دیا کہ گزشتہ شب کو ہمارے بہادر جاٹوں نے عساکرِ خلافت پر بخون مارنا چاہا تھا۔ مگر راستہ بھول گئے۔ اور صبح کو بے نیل مر دم واپس گئے۔ اور اسی سے مجھے آپ کی اقبال مندی کا یقین ہو گیا۔ اُن لوگوں کو خدا ہی نے راہ سے بے راہ کر دیا کہ رات بھر اندھیرے میں ٹکراتے پھرے اور آپ کا بال بیکانہ کر سکے۔ یہ بھی بتایا کہ ہمارے اہل نجوم کو اپنے حساب کو اکب سے معلوم ہوا ہے کہ اس ملک پر مسلمانوں کا قبضہ ہو جائے گا۔ غرض ان تمام باتوں سے مجھے اس میں ذرا شبہ نہیں کہ خدا ہی کی یہ مرضی ہے اور کوئی فریب اور چالاکی ہمارے کام نہ آسکے گی۔ آپ خاطر جمع رکھیں اور اپنا دل مضبوط کر لیں اس لیے کہ آپ اُنھیں ہر طرح مغلوب کریں گے۔ میں آپ کی اطاعت و فرمان برداری کروں گا۔ ہر معاملے میں آپ کا مشیر رہوں گا۔ اپنی طاقت بھر آپ کی اعانت کو

حاضر ہوں۔ اور آپ کے دشمنوں کے پسپا کرنے میں ہر طرح آپ کا مدد و معاون رہوں گا۔

محمد بن قاسم کی مسرت

ایک ایسا خالص وفادار پاپا کے اور اُس کی زبان سے یہ کلمات سن کے محمد بن قاسم کے دل میں ایسا جوش پیدا ہوا کہ خدا کی حمد و ثنا کی اور عبادت سے میں گریزاں کاٹا کے ہمراہ ہوں اور در زمان برداروں کی اُس نے پوری دلہری کی اور حمایت و حفاظت کا وعدہ کیا۔ پھر پوچھا "بتائیے آپ کے یہاں کیا دستور ہے۔ کسی سردار کی قدر و منزلت کرنا ہوتی ہے تو اُس کے ساتھ کیا کیا جاتا ہے؟" کا کانے کہا دربار میں کرسی دی جاتی ہے۔ ایک ریشمی لباس چمچا کے سر پر پگڑھی باندھی جاتی ہے۔ ہمارے اجداد اور قوم جاٹ کے سامیوں کا یہی دستور ہے۔ اتنا اشارہ پاتے ہی محمد بن قاسم نے اسے خلعت سے سرفراز کیا۔ کانے جیسے ہی محمد بن قاسم کا عطا کیا ہوا خلعت پہنا تو تمام وہ مغز لوگ جو اُس کے گرد کھڑے ہوئے تھے سب کے دل میں محمد بن قاسم کی اطاعت کا شوق پیدا ہو گیا۔ اُس نے یہ خلعت پہنتے ہی اپنے تمام ہمراہیوں کے دل سے عربوں کا خوف دور کر دیا۔ جن کے دل میں سنہوز بدخواہی کا مادہ باقی تھا سمجھا بھجا کے اُس نے انھیں بھی مطیع بنا لیا۔

پہلا خلعت
ہندوستان
میں کاٹا کو
دیا گیا

محمد بن قاسم نے اپنے ایک سردار عبدالملک بن قیس الدامانی کے اُس کے ہمراہ کیا تاکہ اُس کے ہاتھ سے انتظام ملکی میں خلاف شریعت اسلامیہ کوئی بات نہ ہونے پائے۔ اور اُسے حکم دیا کہ تمام باغیوں اور دشمنوں کو اپنی راہ کے مطابق سزا دے۔ کانے یہ حکم پاتے ہی دو لہند دشمنوں کو لوٹ لیا۔ سونا۔ چاندی۔ کپڑے۔ غلام۔ اور مویشی جو حیران لوگوں کے قبضے میں ملی ضبط کر لی۔ مویشیوں کی یہاں تک کثرت تھی کہ مسلمانوں کی فوج میں گائے کا گوشت ضرورت سے زیادہ موجود تھا۔

سیرم پرحلد

کاٹا کو اس سرزمین کے نظم و نسق پر مامور کر کے محمد بن قاسم نے یہاں سے کوچ کیا۔ اور جا کے شہر سیرم پر حملہ آور ہوا جہاں جبرائیل نے بھاگ کے پناہ لی تھی۔ اس شہر پر عساکر اسلامیہ کو صرف دو ہی دن جان بازی دکھانے کی

نوٹ آئی تھی کہ دشمن بھاگ نکلے۔ سرکہ جنگ میں بھڑا جو بڑی حوصلہ مندی سے
مقابلے کو آیا تھا کمال شجاعت سے اپنے بہت سے سرداروں اور بہادروں کے جو
اس کے جھنڈے کے نیچے تھے اپنی جانیں حمایت وطن پر قربان کیں۔ باقی ماندہ
لوگ جن کا شمار مغورین میں تھا دور دور کے شہروں میں بھاگ گئے۔ بعض تو اصر
اور منتشر ہو گئے اور بعض نے شہر بھتیلور کی راہ لی۔ جو سا لوج اور قند آہیل
کے درمیان میں ہے۔ جنھوں نے وہاں پہنچ کے محمد بن قاسم کی خدمت میں
ایک عرضی بھیج کے امان طلب کی۔ یہ سردار اسے دآہر کے دشمن تھے۔ اور گو
مسلمانوں سے شکست کھائی مگر ان کو یہ ہرگز گوارا نہ ہوا کہ دآہر کا ساتھ دین یا
اس کے دربار میں جا کے حاضر ہوں۔ ان لوگوں نے اپنا ایلچی محمد بن قاسم کی خدمت
میں بھیج کے ایک ہزار روپیہ سالانہ خرچ ادا کرنے کا وعدہ کیا۔ اور اپنی طرف سے
سیوستان میں کفیل بھیج دیے اس لیے کہ سیوستان عساکر اسلامیہ کے مستقر کے
قریب اور مسلمانوں کے قبضے میں تھا۔

سیسٹم فتح کر کے محمد بن قاسم نے وہاں کے سرداروں پر خراج مقرر کیا
ان کے فرید اطمینان کے لیے تحریری عہد نامے لکھ دیے۔ حمید بن دواع اور
عبدالقیس جو چارہ دو کی نسل سے تھا ان دونوں کو سیسٹم کا والی مقرر کیا۔ یہ لوگ
اس کے معتمد علیہ تھے۔ اور اسے اطمینان تھا کہ ہر دشوار معاملے کو یہ آسانی
سے طے کر لیں گے۔ اسی وجہ سے اس نے وہاں کی تمام مہمات کا ان کو ذمہ دار
بنا دیا۔ اور آگے بڑھنے کا ارادہ کرنے لگا۔

یہاں قابل اطمینان انتظام کر کے آگے بڑھنے ہی کو تھا کہ حجاج کا حکم نامہ
ملا جس کی رو سے اسے ہدایت کی گئی تھی کہ یہ تاخیر نہیں اچھی۔ جلدی جلدی
آگے بڑھو۔ اب مناسب ہے کہ تیرون میں واپس آؤ۔ اور بلاتامل دریا سے سزہ
سے عبور کر کے خود دآہر کے مقابلے میں صفت آ رہو۔ اسی تحریر میں حجاج نے
بطور نصیحت یہ نمائش بھی کی تھی کہ فتح و نصرت میں ہمیشہ خدا کی مدد پر نظر رکھنا
جن قلعوں اور شہروں پر قبضہ ہو جائے ان کو کمزور چھوڑ کے آگے کا ارادہ
نہ کرنا بلکہ ہر جگہ خوب مضبوطی کا سامان مہیا رہے تاکہ دشمنوں کو موقع نہ ملے کہ

سیسٹم کے
انتظامات

حجاج کے
احکام و
نصائح

یہ خط پڑھتے ہی محمد بن قاسم نیرون میں واپس آیا اللہ عمر اُدھر افطاح کے مطیع بنانے کے لیے چھوٹی چھوٹی فوجیں روانہ کیں۔

نیرون میں آکے محمد بن قاسم نے شہر کے قریب ایک پہاڑی پر خمیہ ڈالا۔ یہاں کا منظر نہایت عمدہ تھا۔ نظر کے سامنے ایک نظر فریب آلبشار جاری تھا۔ جس کا پانی نہایت ہی پاکیزہ اور صاف تھا۔ اور اُس کی ترائی میں ایسا عمدہ سبزہ زار دور تک چلا گیا تھا کہ دیکھ کے روح تروتازہ ہو جاتی تھی۔ اس دلچسپ اور پُر فضا مقام میں ٹھہر کے اُس نے حجاج بن یوسف کے نام یہ خط روانہ کیا: —

”بسم اللہ الرحمن الرحیم۔ براعلیٰ ترین دربار اشدوف زمین۔ تاج دین۔ محمد بن قاسم کا
 حانی عجم و ہند۔ از جانب ادنیٰ ترین خادم محمد بن قاسم۔ السلام علیک۔ بعد سلام
 معروض خدمت ہے کہ یہ جان نثار مع اپنے تمام سرداروں۔ خدام۔ عساکر اسلام۔
 اور تمام ساز و سامان کے بحیریت ہے۔ سب کارروائی نہایت عمدگی سے
 چل رہی ہے۔ اور سرت حاصل ہے۔ اسے پر تیزی پر واضح ہو کہ سحر اُون کو
 قطع کر کے اور خطر نازک منازل سے گزر کے میں سرزمین سندھ میں نہر بہون
 کے کنارے جو یہاں کی اصطلاح میں دریائے سندھ کے نام سے مشہور ہے۔
 وار دہوا۔ وہ حصہ ملک جو مقام بدھیا کے گرد اور قلعہ لغور کے سامنے لب
 دریائے سندھ واقع ہے سب پر قبضہ کر لیا گیا۔ قلعہ لغور وہی ہے جسے نیرون
 کہتے ہیں۔ یہ قلعہ آور کی صوبہ داری کے ماتحت اور اسے داہر کی قلمرو میں تھا
 تھوڑے ہی لوگ تھے جنہوں نے ہماری مزاحمت کی جرأت کی۔ اور الحمد للہ کہ
 انہیں سے اکثر ہمارے ہاتھ میں گرفتار ہوئے۔ اور باقی ہماری دہشت سے
 خوف زدہ ہو کے بھاگ گئے۔ چونکہ دارالامارت سے میرے نام واپسی کا حکم
 صادر ہوا۔ اور ہدایت کی گئی کہ جدھر میں بڑھ رہا تھا اُدھر سے واپس آکے
 دوسری طرف رُخ کروں لہذا میں بلٹ کے اُس پُر فضا قلعہ پر آ گیا جو نیرون
 کی پہاڑی پر واقع ہے۔ اور بہ مقابلہ تمام دیگر بلاؤں سندھ کے مقام استقرارت
 سے بہت قریب ہے۔ مجھے اُمید ہے کہ تائید ایف دی۔ امیر المؤمنین کی مہربانی
 اور ستودہ صفات امیر کے اقبال و توجہ سے کفار کے مضبوط سے مضبوط

قلعہ فتح ہو جائیں گے۔ شہرون پر قبضہ ہو گا۔ اور ہمارے خزانے کو جو بار اٹھانا پڑا ہے اُس کا بہتہ جلد معاوضہ ہو جائے گا۔ سیوستان اور سیم کے قلعوں پر بھی ہمارا قبضہ ہے۔ ذرا ہر کا بھتیجا اُس کے جنگ جو اور ممتاز سرداران فوج ہماری جانبازی سے میدان جنگ میں مارے گئے۔ اور اُن کفار کے سوا جو ایمان لائے باقی تمام سرکش لوگ جو سپاہیوں کا کام دے سکتے تھے تباہ کر دیے گئے۔ بت خانوں کی جگہ مساجد و عبادت گاہیں بنائیں۔ خطبہ پڑھے جائیں۔ اذانوں کی آواز بلند ہے۔ ہر طرف توحید کی صدا ہوا میں گونج رہی ہے۔ اور مسلمان اُس سرگرمی سے اپنے فرائض دینی ادا کرنے میں مشغول ہیں کہ ہر نماز سحر و اوقات میں ادا کی جاتی ہے۔ ہر صبح و شام تکبیر کا نغمہ سنا جاتا ہے اور خدا کی حمد و ثنا کا زمزمہ اہل اسلام میں جوش و خروش پیدا کر رہا ہے۔

یہ خط لکھ کے محمد بن قاسم نے حجاج کے دربار میں روانہ کیا۔ اور جواب آنے تک اسی جگہ ٹھہرا رہا۔ اس زمانہ قیام میں اُس نے نیروں کے سمائی سردار کی نہایت عزت کی۔ اُس کو مراتب میں ترقی دی۔ اور بنانہ بن حنظلہ کو مع ایک مترجم اور اُس کے چند ہم قوم و ہم قبیلہ شیخوں کے ضلع بیت کی طرف روانہ کیا جس کی حکومت ذراہر کی طرف سے چسپایا کے بیٹے موکا کے قبضہ اقتدار میں تھی۔ بتانہ نہایت میں پہنچتے ہی ایسا سخت حملہ کیا کہ فوراً موکا مع اپنے خاندان کے میں مغز اور عالی مرتبہ ٹھا کر وں کے گرفتار ہو گیا۔ بتانہ ان لوگوں کو گرفتار کر کے واپس آیا اور سب کو نو عمر شیر عرب محمد بن قاسم کے سامنے لاکے کھڑا کر دیا۔ موکا کی بیکسانہ صورت اور شریفانہ آداب نے محمد بن قاسم کے ہر رجم بول پڑا ایسا اثر کیا کہ اسے ترس آ گیا۔ اور اس حدیث نبوی کا نقشہ اُس کی آنکھوں کے سامنے پھرنے لگا کہ ”یکر و اعزیز قوم ذل“ اُس نے فوراً موکا کو اپنے سامنے گرسی پر بیٹھنے کی اجازت دی۔ ایک لاکھ درہم بطور انعام دیے۔ خلعت سے مغز و ممتاز کیا۔ اور مراتب اعزازی میں یہاں تک ترقی کی کہ اُسے ایک سبز چھنبر مرحمت کیا جس کی چوٹی پر مور بنا ہوا تھا۔ اس کے بعد محمد بن قاسم نے موکا کے خاندانی ٹھا کر وں کو خلعت اور آہستہ آہستہ گھوڑوں سے سرفراز کیا۔

موکا کی
اسیری

اور علاقہ بیٹک کی حکومت اپنی طرف سے توکا کے ہاتھ میں دی۔ اور میان تک اس کے حال پر مہربان ہوا کہ اپنی طرف سے پروانہ لکھ دیا کہ علاقہ بیٹک کی ساری زمین اس کے تمام شہر میدان اور اس کے ماتحت کل اضلاع ہمیشہ توکا ہی کے قبضے میں رہیں۔ اور اس کے بعد بھی نسلاً بعد نسل ہمیشہ اسی کا خاندان اس پر مستقر رہے گا۔ رایگی یعنی کسی کوزانہ کی عزت دینے کا یہ پہلا جہت ہے جو مسلمانوں کی طرف سے کسی دوسری راجہ کو دیا گیا۔ یہ ایسی فیاضی و قدر افزائی تھی کہ محمد بن قاسم نے توکا کے دل پر کامل فتح حاصل کر لی جو ایسی فتح تھی کہ سارے ہندوستان کی فتح سے زیادہ کامیاب اور نیک نام کرنے والی فتح تھی۔ الغرض محمد بن قاسم نے توکا کو اپنا پورا ممنون منت بنا کے اور اس کی زبان سے عاجزانہ لہجے میں اسرارِ وفا داری لے کے اپنے دربار سے رخصت کیا۔

داہر کی نظر سے مزا

راجہ داہر کو جب معلوم ہوا کہ محمد بن قاسم میان تک بڑھ آیا اور دریا کے سندھ کے کنارے اس کی ترائی میں خمیر زن ہے تو نہایت ہی پریشان ہوا۔ وہ میل کا سامعہ اس کے قبضے سے نکل چکا تھا۔ بیرون دو یگر بلا اور متعدد قلعہ مسلمانوں کے فرمان بردار بن چکے تھے۔ اور سب سے زیادہ تردد اور نیزنجب داہر کو اس بات پر تھا کہ اس کے مامور کردہ دالیان شہر اور حکام اضلاع مسلمانوں کے مطیع ہی نہیں ہوتے جاتے تھے بلکہ ان کے جھنڈے کے نیچے جان بازی کو بھی تیار تھے۔ تاہم راجہ سے بھلا اس کے اور کوئی تدبیر نہ تھی کہ محمد بن قاسم کے روکنے کا بند و سبب کرے۔ آخر اس نے ایک جرار فوج مرتب کی جس کی تعداد سبب زیادہ بتائی جاتی ہے۔ اور اس کو لائق و بہادر سرداروں کے ساتھ مسلمانوں کے مقابلے کو روانہ کیا۔ محمد بن قاسم ہنوز دریا سے اترنے کے تدابیر ہی کر رہا تھا کہ یہ عظیم الشان لشکر جلد جلد کوچ کرنا ہوا آپہنچا۔ اور دریا سے سندھ سے اتر کے اس کے مغربی کنارے پر عربی افواج کے سامنے صف آرا ہوا۔ محمد بن قاسم فوراً لڑائی پر آمادہ ہو گیا۔ دونوں طرف کے جوانمردوں نے جی کھول کے داد شجاعت دی۔ لیکن خاتمہ پر داہر کی اس کوشش کو بھی ناکامی سے چھٹا کر دیا۔

ہوئی۔ عربوں نے میدان جنگ میں ایسا حیرت انگیز استقلال دکھایا کہ وہی چامیان
وطن کو شکست فاش ہوئی اور بڑی بے سرو پائی سے بھگے یہ

یہ شکست دے کے محمد بن قاسم نے اپنی طرف سے دآہر کے دربار میں
ایک سفارت روانہ کی۔ ایک لائق و تجربہ کار متوطن شام مسلمان پیام لے کے
دریا سے اُترا۔ اس سفیر کے ہمراہ بطور ترجمان مولانا اسلامی نام ایک دیسی نو مسلم
بزرگ بھی گئے۔ جو دیبل کے ہندو شرفا میں تھے۔ اور محمد بن قاسم کے ہاتھ پر ایمان
لائے تھے۔ یہ سفارت جب دآہر کے دربار زمین پہنچی تو دآہر کے خلاف اُمید
ان لوگوں نے اُس کے سامنے نہ سجدہ کیا اور نہ سر جھکایا۔ ان لوگوں سے علامات
تعظیم کا ظاہر ہونا دآہر کو نہایت ناگوار ہوا۔ خصوصاً مولانا اسلامی کی بیج ادا کی
اُسے بہت ہی بُری معلوم ہوئی۔ اس لیے کہ یہ دیبل کے مغز رُوسا میں تھے۔ ساری
عمر ہند و راج کی رعیت رہے تھے۔ دیسی اخلاق و عادات سے واقف تھے اور سب
پر طرہ یہ کہ دآہران کو پہچانتا تھا۔ شاہی شخص سے تو وہ کیا کہتا مگر مولانا اسلامی کی طرف
متوجہ ہوا اور کہا ”تم آداب شاہی کیوں نہ بجالائے؟ کیا تم کو اس کی مخالفت کر دی
گئی ہے؟“ دیبل کے مولانا نے جواب دیا ”جب تک میں آپ کی رعایا میں تھا اُس
وقت تک قواعد اطاعت و آداب کی پابندی مجھ پر فرض تھی۔ لیکن اب جب کہ میں نے
دین اسلام قبول کر لیا اور خلیفہٴ اسلام کی رعایا میں داخل ہو چکا تو مجھ سے ایسی اُمید
رکھنا بیکار ہے کہ کسی کافر کے سامنے سر جھکاؤں گا اس لیے کہ اسلام میں سوا
خدا کے کسی کے سامنے سر جھکانا جائز نہیں ہے“ اس جواب نے دآہر کے دل
پر بڑا اثر کیا۔ ایک بے بسی کے لمحے میں اُس کی زبان سے نکلا ”افسوس! تم ایلی ہو
در نہ قتل کے سوا تمھاری اور کوئی سزا نہ تھی“ اس پر مولانا اسلامی نے کہا ”میرے
قتل سے عربوں کا کچھ بھی نقصان نہ ہوگا۔ مگر ان وہ میرے خون کا پورا انتقام
لین گے۔ اور آپ کو سخت صدمہ پہنچے گا“ اس کے بعد سفارت کا پیام دیا گیا۔
دآہر نے اپنے وزیر سہی ساکر سے مشورہ کیا۔ علانی عرب نے بھی جو عمان سے
جلا وطن ہو کے دآہر کے دامن میں پناہ لی تھی بخوبی را سے زنی کی۔ اس تمام

اسلامی
سفارت

عہ یعقوبی

گفتگو کا نتیجہ کچھ نہ ہوا۔ محمد بن قاسم کے شرائط قطعاً نامنظور کیے گئے۔ اور اسلامی سفیر
انکاری جواب لے کے واپس روانہ ہوا۔

واپسی سفارت کے بعد اسے واپس نے فوج جمع کرنا شروع کر دی۔ اور
دریائے سندھ کے قریب آ کے خیمہ زن ہو گیا۔ محمد بن قاسم بھی آگے بڑھنے کے
تدابیر میں تھا کہ حجاج کا خط مع دو ہزار عربی سواروں کے آ گیا۔ اس خط میں دریائے
سندھ سے پار اترنے کا قطعی حکم دے دیا گیا تھا۔ لیکن محمد بن قاسم نے پار اترنے
سے پہلے فروری خیال کیا کہ شہر سدوسان پر بھی قبضہ کر لیا جائے۔ اس لیے کہ باغیوں
اور سرکشوں کا ایک گروہ پیچھے چھوڑ کے دریائے اتر جانا کسی طرح مناسب ہی
نہ تھا۔

شہر سدوسان
پر مسلمانوں
کا قبضہ۔

اس غرض کے لیے اس نے اپنی فوج بلکہ اپنے قبیلے کے ایک جبار سردار
محمد بن مصعب بن عبدالرحمن ثقفی کو تھوڑے سواروں کے ساتھ سدوسان کی طرف
روانہ کیا۔ محمد بن مصعب کے آنے کی خبر سنتے ہی اہل سدوسان گھبرا اٹھے۔ اور گو
محمد بن قاسم اور دآہر کی لڑائی کا معاملہ ہنوز تقدیر کے پردے اور بیم ورجحان کے
دامن میں تھا۔ مگر انھیں اپنے حق میں یہی مناسب معلوم ہوا کہ عربوں کی اطاعت ہی
نہ کرین بلکہ محمد بن قاسم کا پورا ساتھ دین۔ انھوں نے فوراً ایک سفارت کے ذریعہ
سے محمد بن مصعب کے سامنے سزا طاعت جھکا دیا۔ اور امان طلب کی۔ ثقفی جو انہوں
نے اُن کو امان دی۔ اہل شہر پر جزیہ یا خراج شخص کیا۔ چند عمائد شہر بطور کفیل بنے
قبضے میں کر لیے۔ اور دسیوں کو اپنی مہربانی کا ایسا گرویدہ بنا لیا کہ جب وہ محمد بن
قاسم کے پاس واپس آیا تو اس کے ہمراہ رکاب سدوسان کے چار ہزار پابندان
مذہب بودھ تھے جو علم اسلام کے نیچے مرنے اور کٹنے پر تیار تھے۔ انھیں لوگوں
میں سے ایک کو محمد بن قاسم نے شہر سدوسان کا حاکم مقرر کیا۔ اور باطنیان دریائے
سندھ سے اترنے کی تدبیر بن کرنے لگا۔ اور سو کا گوشتیان فراہم کرنے
کا حکم دیا۔

اسے واپس کا بیٹا جے سنگھ اس پار قلعہ بیٹ پر آ پہنچا اس لیے کہ محمد بن قاسم نے

یہ سارا ملک موکا کے قبضے میں دے دیا تھا۔ لیکن جب واسر کو معلوم ہوا کہ محمد بن قاسم کے لیے سبایا کا بیٹا موکا کشتیان فراہم کر رہا ہے تو اسے موکا کی نمک حرامی پر بڑا غصہ آیا۔ اُس نے فوراً برہم ہو کے علاقہ سبت پر اپنی طرف سے راسل کو مقرر کیا۔ اور موکا کو براسے نام سزول کر دیا۔ یہ نیا والی قصبہ کاراجہ تھا۔ راسل کو یون مور والی قصبہ کے واسر نے حکم دیا کہ محمد بن قاسم کو دریائے سندھ سے نہ اترنے دے۔

اب محمد بن قاسم سمہ تن پار اترنے کی فکر میں مشغول تھا۔ لیکن اس سے پیشتر اُسے سبت سی تدبیر میں کرنا تھیں۔ اطراف و جوانب کے قلعہ مضبوط کرنا تھے مختلف راستے دکھانے تھے۔ اپنی ربد کا پورا بند و بست کر لینا تھا۔ اور سب سے زیادہ یہ فکر تھی کہ واسر سامنے آئے پار اترنے سے فراجم نہ ہو۔ اس لیے کہ ایسی صورت میں اُسے بڑی دقت پیش آنے کا اندیشہ تھا۔ غرض ان سب امور کے طے کرنے کے لیے اُس نے بڑے بڑے انتظامات کیے۔ سلیمان بن بہمان قریشی کو حکم دیا کہ اپنی فوج بے کے سادری دسر گری کے ساتھ قلعہ آدر کے راستے پر جائے اور چھ سو سوار اُس کے ہمراہ کیے اس خوف سے کہ کہیں الیسا نہ ہو واسر کا بیٹا کو پی اپنے باپ سے آگے بل جائے۔ سلیمان کو اُدھر روانہ کرنے کے بعد اُس نے عطیہ طفلی کو بلا کے حکم دیا کہ پانسو آدمی اپنے ہمراہ لے کے جائے اور اُس راستے کی نگہبانی کرے جدھر سے اندیشہ ہے کہ منہد و سردار فوج اکھم آگے مقام گنداداکار آستہ نہ روک دے۔ پھر اُس نے نیردن کے سمائی سردار کو حکم دیا کہ اپنی طرف کی سڑک کھلی رکھے تاکہ اُدھر سے مسلمانوں کے لیے رسد اور دانہ چارے کی

یہ واقعات تو اکثر صحیح نامہ میں موجود ہیں مگر راسل کو بلاذری قصبہ کاراجہ لکھتا ہے۔ غالباً قصبہ کچ کا عرب ہے جو اُس زمانے میں سندھ کی راج کا مطیع معلوم ہوتا ہے۔

اس ویسی شاہزادے کے نام کو مورخین کہیں تو قونی لکھتے ہیں اور کہیں قونی قونی کی پھر خرابی یہ ہوئی کہ آخر میں کوئی بن گیا۔ لیکن عرب جن اصول سے دیگر زبانوں کے ناموں کو اپنی زبان میں لے جاتے ہیں اُن کے اعتبار سے صاف معلوم ہوتا ہے کہ یہ نام گہنی ہے جو آج تک ہندوؤں میں مروج ہے۔ افسوس کہ اس نام کا پتا باوجود بڑی تعقیب کے اس وقت تک کوئی نہ لگا سکا۔

آندھاری رہے اور برابر عربی لشکر گاہ میں ہر قسم کا فردی سامان باسانی پہنچ جایا کرے۔ اسی طرح اُس نے ذکوآن بن علوان بکری کو سپردہ سو سپاہیوں پر سردار مقرر کر کے حکم دیا کہ بیت کے سردار تموکا کی نگرانی کرتا رہے۔ اس لیے کہ گودہ اطاعت قبول کر چکا ہے اور عربی احساسات کا زیر بار ہے مگر اُس کے طرف سے بالکل بے پرواہی جانا احتیاط کے خلاف ہے۔ پھر اُس نے بیت کے ٹھاکروں اور غزین کے جاٹوں کو ساگرہ اور جزیرہ بیت کی طرف روانہ کیا تاکہ وہاں کی حفاظت کرتے رہیں۔ بیت دریا کے اُس پار واقع تھا اور گوہنور محمد بن قاسم کا اُس پر قبضہ نہیں ہوا تھا۔ مگر وہاں کا سردار تموکا حاضر ہو کے مسلمان ہو گیا تھا اور محمد بن قاسم نے اُس کی حکومت اُسی کے قبضے میں رکھی تھی۔ ان لوگوں کو بیت کے محاذات میں اُس نے اس لیے مامور کیا کہ اُدھر سے غنیمت کی فوج نہ گزر سکے لیکن نہ اُدھر سے اُدھر آسکے۔ اور نہ اُدھر سے دشمن کا کوئی لشکر اُدھر جاسکے۔ پھر فوجی ترتیب کی طرف توجہ کی محمد بن یحییٰ بن عبد الرحمن کو فوج طلیبہ کا سردار مقرر کیا اور بنانہ بن غنظلہ کو ایک ہزار سوار پر افسر کر کے درمیان میں قائم کیا۔

یہ تمام انتظامات کر کے پار اترنے کی فکر کرنے لگا۔ اُس نے جا بجا آدمی بھیج کر پایاب مقامات کا امتحان کیا۔ لیکن اس تجویز میں ناکامی ہوئی۔ دریا کسین پر پایاب نہ ملا۔ تب اُس نے اُن کشتیوں کا پل بنانا شروع کر دیا جن کو تموکا نے اُس کے حکم سے فراہم کیا تھا۔ لیکن جیسے ہی یہ کشتیاں پل بنانے کی غرض سے مرتب کی جانے لگیں اسے داترگی طرف سے راسل اُس پار کے کنارے پر آ موجود ہوا۔ اور اپنے سپاہیوں کو حکم دیا کہ پل نہ باندھنے دیں۔ یہ وہی دشواری تھی جس کا اندیشہ محمد بن قاسم کو پہلے ہی سے تھا۔ خیال کیا جاسکتا تھا کہ عربی نو عمر سردار فوج اسے دشواری کے پیش آنے سے کسی قدر پریشان دباؤس ہوگا۔ مگر نہیں اُس نے راسل کی مزاحمت کی ذرا بھی پروا نہ کی۔ اور اسی سرگرمی سے پل بنوانے میں مشغول رہا۔

محمد بن قاسم نے اس موقع پر ایک عجیب و غریب حکمت سے پل باندھا جب اُس نے دیکھا کہ حریف کے تیر کسی طرح کشتیاں برابر ہی نہیں کہنے دیتے تو

دریا سندھ پر پل باندھا گیا

اُس نے تمام کشتیوں کو اسی پار منگوالیا۔ اور اسی پار دریا کے کنارے کنارے سے طوٹا کشتیوں کو مرتب کر کے ایک بڑی قطار قائم کر دی۔ اور اُن سب کو ایک دوسرے میں خوب مضبوطی سے باندھ کے اندازہ کر لیا کہ کشتیوں کی اس صف کا ایک سرا اگر ہٹا کے اُس طرف لے جایا جائے تو پار کے کنارے سے لگ جائے گا اس کا صحیح اندازہ کر کے ملا حون اور فوج کی مدد سے اُس نے اُس صف کو دریا کے عرض کی طرف بڑھایا۔ کنارے سے ہٹنا تھا کہ نہاؤ نے اور مدد دی اور تھوڑی ہی دیر میں کشتیوں کی قطار ایک عمدہ اور مضبوط پل کی طرح اس پار سے اُس پار تک قائم ہو گئی۔

رسائل اور اُس کے ساتھی اس کارروائی کو ہنوز حیرت کی نگاہوں سے دیکھ رہے تھے کہ عربی فوجیں تیروں کا ہینڈ برساتی ہوئی پل پر سے گزرنے لگیں۔ تھوڑی دیر میں رسائل کی فوج جو فرات کے لیے اُس پار صف باندھے کھڑی تھی تیروں کی بوجھار سے منتشر ہو گئی۔ اور ہنوز سندھی سپہ سالار اپنی درہم برہم فوج کو مرتب نہ کرنے پایا تھا کہ مسلمان سپاہی پل کی مسافت طے کر کے پار اتر گئے اور جاتے ہی دشمنوں پر ٹوٹ پڑے۔ سندھیوں سے سوا بھاگنے کے اور کوئی تدبیر نہ بنی۔ اور محمد بن قاسم کے سپاہی اپنی اس کامیابی پر اس قدر نازان تھے کہ پار اتر کے اُنھوں نے دشمنوں کو بھگا یا ہی نہیں بلکہ اُن کو مارتے اور کاٹتے برابر شہر جہم کے پھاٹکوں تک چلے گئے۔

اس امر کا پتہ لگانا دشوار ہے کہ محمد بن قاسم نے کس جگہ دریائے سندھ پر پل باندھ کے اپنی فوج پار اتاری۔ فتوح البلدان سے صرف اتنا پتہ معلوم ہوتا ہے کہ جس زمین پر وہ اتر ہے وہ قفقہ (کچھ) کے راجہ رسائل کی سرحد میں ہے۔ غالباً یہ وہ حصہ زمین ہو گا جو خلیج کچھ اور دریائے سندھ کے مابین واقع ہے۔ اس لیے کہ قیاس چاہتا ہے کہ اس وقت تک محمد بن قاسم اسی جنوبی حصہ سندھ میں تھا اور نیز کچھ کے راجہ رسائل کو بھی داسپہر نے یہی علاقہ دیا ہو گا۔ اس لیے کہ اس کے اصلی ملک سے بلا ہوا ہے۔ زیادہ وضاحت کے ساتھ یوں کہا جاسکتا ہے کہ مسلمان سپہ سالار حیدر آباد سندھ کے حوالی میں پار اتر۔

مسلمان
رسائل کے
لوگوں کو
ہٹا کے پار
اتر گئے۔

غالباً محمد بن قاسم مصلحت دیکھ کر رات کے وقت دریا سے اُترتا تھا اس لیے
 کہ صبح تڑکے جیسے ہی راسے داسہر کی آنکھ کھلی اُس کے بد نصیب معتمد نے عرض کیا کہ محمد
 بن قاسم پار اُتر آیا۔ اور راسل کی فوج کو سخت زک ہوئی۔ آنکھ کھلتے ہی جو پہلی خبر
 راجہ نے سنی وہ یہ تھی جسے سنتے ہی وہ نہایت برہم ہوا۔ اور غصے سے اس قدر زخورد
 رفتہ ہو گیا کہ طیش میں آ کے اُس معتمد کو فوراً قتل کرا ڈالا۔ اس واقعہ نے ویسی رُوسا
 کو راجہ کی طرف سے اور بدگمان کر دیا۔ جو سرداران فوج اس وقت تک وٹھا واری
 و جہا بازی کے ساتھ اُس کا ساتھ دے رہے تھے اُن کے دل میں بھی خیال
 یقیناً پیدا ہو گیا ہو گا کہ راجہ کو چھوڑ کے محمد بن قاسم کا ساتھ دین جس کی رحمدلی اور
 سعادت کیشی کی تمام سرزمین سزده میں دھوم مچی ہوئی تھی۔

سلسلہ زون کے
 پار اُترنے کی
 خبر سن کے
 راجہ داسہر کا
 غضب

نوان باب

محمد بن قاسم دریا سے سینڈھ کے اسیر پار

اب عربی فوجین دریا کے کنارے سے کوچ کر کے شہر بیٹ پر پہنچیں اور یہ فوجین اس قدر آراستہ و پیراستہ تھیں کہ تمام گھوڑوں کی پیٹھوں پر پاکڑیں بڑی ہوئی تھیں۔ اور سپاہیوں کے دل میں جوش شجاعت بھرا ہوا تھا۔ محمد بن قاسم نے یہاں پہنچنے کے ہر طرف مناسب مقامات پر فوجین مقرر کیں۔ اور حکم دیا کہ اسلامی لشکر گاہ کے گرد خندقیں کھودی جائیں تاکہ ان خندقوں کے دائرے کے اندر تمام سامان رسد اور اسباب جنگ حفاظت سے رکھا جاسکے اور مسلمان باسانی اُس کی نگہداشت کر سکیں۔ اسی مقام کو محمد بن قاسم نے اپنا مستقر قرار دیا۔ ضرورت کے موافق فوج بھی یہاں چھوڑ دی۔ اور آگے کا ارادہ کر دیا۔

سہ ماہ عرب یہاں سے کوچ کر کے شہر آور کی طرف چلا۔ راستے میں سین ایک مقام پر پہنچا جسے چتور کہتے تھے۔ راور اور چتور کے درمیان میں ایک جھیل تھی جس کے کنارے راسے ڈاہر نے روک ٹول کے لیے ایک تختہ شدہ فوج مقرر کر رکھی تھی جب یہاں تک محمد بن قاسم کے بڑھانے کی خبر ڈاہر کو پہنچی تو اُس نے پھر دکنے کی کوشش شروع کی۔ محمد بن قاسم نے ادھر پار اتر کے اپنی کامیابی کا فرزدہ حجاج کو لکھا۔ اور مقابلے کا پورا سامان کرتا رہا۔ محمد بن قاسم سامان کر ہی رہا تھا کہ ڈاہر کا بیٹا جے سنگھ اپنے باپ کے حکم سے ایک زبردست فوج لے کے مقابلہ کو آ موجود ہوا۔

مسلمانوں نے بیٹ کو اپنا مستقر قرار دیا۔

مسلمان چتور پہنچے

راور اور چتور کے درمیان میں جو جھیل واقع تھی اسی کے کنارے دونوں فوجوں میں مقابلہ ہوا۔ یہ جھیل کچری کے نام سے مشہور تھی۔ محمد بن قاسم اس لڑائی میں خود نہیں گیا۔ بلکہ اُس نے اپنی فوج اور اپنی قوم کے ایک جوان مرد عرب سردار عبداللہ بن علی ثقفی کو گھوڑے سے لشکر کے ساتھ روانہ کر دیا۔ جھیل کے کنارے

راہ کے بیٹے یہ لشکر کو فراغت میں شکستہ ہوئی

عسہ چچ نامہ۔

عبداللہ نے اپنے عربی جوانوں کی صف بندی کی۔ اور بے سنگہ کی فوج پر ایسی شہت زد لیری سے حملہ کیا کہ سندھی فوج کے قدم اکھڑ گئے۔ سندھیوں کی اس شکست کا زیادہ سبب یہ ہوا کہ عین معرکہ جنگ میں جبکہ عربی سپاہی ہر طرف سے بے پڑتے تھے وطنی فوج کے سردار شانزادہ بے سنگہ کے ہاتھ سے گھوڑے کی باگ چھوٹ گئی۔ گھوڑا رطائی کی شدت میں کچھ ایسا بدحواس ہو گیا تھا کہ بے شاہنا بھاگ نکلا۔ بے سنگہ اس حالت میں اُس کی پیٹھ پر بالکل نہ سنبھل سکا اور دھم سے زمین پر آ رہا۔ فوج نے جب اپنے سردار کی زمین خالی دیکھی تو یقین کر لیا کہ بے سنگہ معرکہ کارزار میں مارا گیا۔ اس خیال نے عام طور پر ایسی مایوسی پیدا کر دی کہ ہر طرف سے لوگوں نے بھاگنا شروع کر دیا۔ عربوں نے فوراً بڑھ کے غریب بے سنگہ کو مار ڈالا جو زمین پر گر پڑا۔ عبداللہ یہ نمایاں فتح حاصل کر کے واپس روانہ ہوا۔ اور کامیاب و باامراد جا کے محمد بن قاسم کو فتح کی خوشخبری سنائی۔

اس شکست نے داہر کے سرداروں میں طح طرح کے مایوسانہ خیالات پیدا کر دیے اور اُس کے بڑے بڑے معتدامل دربار مسلمانوں کی اطاعت پر آمادہ ہو گئے۔ چنانچہ راسل جو دریا سے سندھ سے اترتے وقت سب سے پہلے محمد بن قاسم کا مزاحم ہوا تھا راسے داہر سے ٹوٹ کے محمد بن قاسم کی خدمت میں حاضر ہوا۔ اور گزشتہ سرتابیوں پر اظہارِ ندامت کرنے لگا۔ محمد بن قاسم اس سے بہ لطف و مرحمت پیش آیا اور اپنے دربار میں اُس کی بڑی عزت کی۔ انعام و اکرام سے مغز و ممتاز کیا۔ راسل نے عربی نوعِ سردار کی طرف سے جب ایسی قدر دانی دیکھی تو دل میں بہت ہی خوش ہوا۔ اور سچائی سے وفاداری اور دیانت داری کا وعدہ کر کے کھنڈ لگاؤ تقدیر سے کوئی مقابلہ نہیں کر سکتا۔ عالی مرتبہ امیر نے اب مجھے اپنے احسانات کا

عہد بے سنگہ کا مارا ادا یقیناً غلط ہے۔ اس لیے کہ راسے داہر کے بعد اُس نے برہمن آباد کے قلعہ میں مسلمانوں سے خوب مقابلہ کیا۔ بان اگر صحیح بھی ہو تو داہر کا کوئی اور بیابان مارا گیا ہو گا۔ ایسی غلطیاں سچ نامہ میں اکثر جگہ ہو گئی ہیں جس کی وجہ صرف اس قدر تھی کہ عرب ہندی ناموں سے بالکل نا آشنا تھے۔

عہد میر معصوم۔

راسل مسلمانوں
سے آلا

گردیدہ بنالیا۔ اور وعدہ کرتا ہوں کہ آئندہ اسلامی حکومت کی خدمات نہایت
راست بازی سے بجالاؤں گا۔ اور مجھ سے کوئی امر امیر کی مرضی کے خلاف نہ ظاہر
ہوگا۔ محمد بن قاسم نے اُس کے اس عہد و پیمان پر اظہارِ سترت کیا۔ مگر چونکہ حکومت
بیت وہ پہلے موکا کو دے چکا تھا لہذا علاقہ راسل کے قبضے سے نکال کے اُسے دیدیا
گیا۔ لیکن یہ امر چونکہ نیک نیتی سے ایفا سے عہد کے طور پر کیا گیا تھا راسل کو ذرا بھی
ناگوار نہیں ہوا۔ بلکہ وہ موکا کے ساتھ مل کے محمد بن قاسم کی خدمات بجالانے
پر آمادہ ہو گیا۔

ان دونوں ویسی افسروں نے محمد بن قاسم کو آگے بڑھنے کی راہ دی۔
اُس نے ان کی راہ کے مطابق فوراً کوچ کر دیا۔ اور آگے بڑھ کے نرائی نام
ایک گاؤں میں فروکش ہوا۔ اسے دآہر اس وقت مقام کا جی جاٹ میں تھا۔ اور
نرائی اور کا جی جاٹ کے درمیان میں اب مرث وہ جھیل تھی جس کے کنارے
دآہر کا بیٹا بٹے سنگھ مارا گیا تھا۔ یہ بہت بڑی جھیل تھی اور پار اتر تا بہت دشوار
معلوم ہوتا تھا۔ راسل نے بڑھ کے محمد بن قاسم کی خدمت میں عرض کیا۔ ”خدا اللہ
پر در اور دیندار سردار کی عمر میں برکت دے۔ اس جھیل سے پار اترنے کی سخت
فردرت ہے۔ اگر حکم ہو تو میں اس کا بند و بست کروں۔“ محمد بن قاسم نے بھی جگر
لگا کے پار جا کی دشواریاں دیکھیں۔ مگر اُسے اجازت دیدی۔ راسل نے
اشارہ پاتے ہی ایک کشتی کمین سے فراہم کی جس پر مرث تین ہی آدمی بیٹھ سکتے تھے
تین سپاہیوں کو اس کشتی پر سوار کرا کے اُس نے پار اترایا۔ اور اُن لوگوں کو نہایت
گروی کہ خاموش کھٹے رہیں تاکہ دآہر کے لشکر گاہ میں اُن کے اترنے کی خبر
نہ ہو جائے۔ اُن لوگوں کو اتر کے کشتی واپس لایا اور تین اور آدمی اترے۔
اسی طرح تین تین کر کے اُس نے بہت سا لشکر اُس پار پونجا دیا اور ایک ایسے مقام پر
اُس فوج کو قائم کیا جہاں اس جھیل نے ایک چھوٹے علیج کی سی صورت پیدا
کر لی تھی۔

راسل نے سارا لشکر یا سانی پار اتر کے محمد بن قاسم سے کہا اب
مناسب ہے کہ آپ ایک منزل اور سفر فرمیں۔ وہاں آپ جے پور نام ایک

راسل نے
مسلمانوں کو
جھیل سے
اتارا۔

گاؤن میں پہنچیں گے جو لشکر گاہ بنانے کے لیے نہایت مناسب ہے اور دو ماہ
 مذی کے کنارے واقع ہے۔ وہ مقام آپ کے اور داہر کے لشکر گاہ کے بالکل
 درمیان میں ہے۔ اگر آپ نے وہاں پہنچ کے اُس گاؤن پر قبضہ کر لیا تو آپ کو
 نہایت عمدہ موقع ملے گا کہ داہر کی فوج پر نیز اُس کے سامنے سے اور نیز اُس کی
 پشت سے دونوں طرف سے حملہ کر سکیں۔ اور نہایت کامیابی سے اُس کے فرودگاہ
 پر آپ قبضہ کر لیں گے محمد بن قاسم نے یہ رائے تسلیم کی اور فوراً دریا سے دو ماہ
 کے کنارے جے پور میں جا کے خیمہ زن ہوا۔

جب مسلمان سردار جے پور پر قابض ہو چکا تو اسے داہر کو خبر پہنچی کہ
 محمد بن قاسم یہاں تک بڑھا آیا اور لشکر اسلام بالکل سر پر آ پہنچا ہے۔ یہ حال
 جب اُس کے وزیر سی سا کرنے سنا تو بے اختیار کہہ اٹھا ”افسوس۔ اب کچھ نہیں
 ہو سکتا۔ اس گاؤن کا نام جے پور ہے یعنی فتح کا شہر۔ جو فوج وہاں پہنچ گئی
 بے شک کامیاب و فتح مند ہوگی“ اپنے وزیر کی زبان سے یہ الفاظ سن کے
 داہر نہایت برہم ہوا۔ اور غضبناک ہو کے کہنے لگا ”جے پور نہیں محمد بن قاسم
 ہر باڑی میں آیا جہاں اُس کی ہڈیاں گرین گی“ تاہم داہر کے دل پر بھی عربی ستار
 فتوحات کا ایسا رعب بٹھ گیا تھا کہ لشکر گاہ کو کھلے میدان سے اٹھا کر کے راور
 کے قلعہ میں لے گیا۔ اور اپنے متعلقین اور تمام ساز و سامان کو راور میں کر لیا
 تاکہ بخوبی حفاظت کی جاسکے۔

محمد بن قاسم یہ حال دیکھ کے آگے بڑھا اور ۲۹ صفر میں رمضان مبارک
 کی پہلی تاریخ شہر راور کا محاصرہ کر لیا۔ لڑائی کا سامان ہونے لگا۔ اور ہر جا
 منجیقین قائم کر دیں۔ اسے داہر نے کم قوت اور دل ہار سے ہونے محصور
 کی طرح یہ نہیں کیا کہ شہر کے چھانک بند کر کے بیٹھ رہا ہو بلکہ برابر شہر سے نکل کے
 مقابلہ کرتا تھا۔ اور عربوں کو بہت کم اطمینان سے بیٹھنے دیتا تھا۔ یہ محاصرہ برابر
 دس روز تک قائم رہا۔ اور ان دس دنوں میں سات لڑائیاں ہوئیں۔ مگر مقابلہ
 ابتدا ہی سے انجام کی خبر دے رہا تھا اس لیے کہ مذکورہ ساتوں میدانوں میں
 صحیح نامہ۔

مسلمان ہی تھیاب ہوئے۔

رائے اہر
نے مقابلہ
کاسا کیا
داہر کی فوج
کا بڑا ہتھیار

بعض متعبر مورخین داہر کی لڑائی کا حال یوں بیان کرتے ہیں کہ داہر کو جب خبر ہوئی کہ محمد بن قاسم قریب آ پہنچا تو اُس نے اپنا لشکر مرتب کیا۔ اور سامان کرنے لگا کہ خود ہی بڑھ کے مقابلہ کرے۔

ایک بڑے تیزک و احتشام سے اُس نے اپنی فوج کو ایک درگاہ نما جلسہ کی رونق کے ساتھ شہر کے بھاٹکوں سے نکالا۔ کوہ پیکر ہاتھیوں کی ایک زبردست اور پھبت ناک صف آگے آگے تھی جو ایک طرف ان لاسنے والی گھنگھور گھسا کی طرح جھومتے چلے آتے تھے۔ اور جن کی پیٹھ پر جانناز حامیان وطن کے آبدار اسلحہ کی بجلیان چمکتی جاتی تھیں۔ ہاتھیوں کے پیچھے دس ہزار مسلح اور زرہ پوش سواروں کا پرا تھا۔ سواروں کے بعد تیس ہزار پیدل جان نثاران تخت تھے جو بال بچوں کو رخصت کر کے ملک و ملت پر اپنی جانین فدا کرنے اور راہ کے جھنڈے کے نیچے کٹ مرنے کے لیے نکلے تھے۔ جن کے درمیان راجہ کا زبردست اور سب سے بڑا سفید ہاتھی تھا۔ اُس کی پیٹھ پر مرصع عماری کسی ہوئی تھی۔ عماری کے درمیان میں خود راے داہر جلوہ افروز تھا۔ اور ادھر ادھر دو حوزہ تراو پری زاد خواہین تھیں۔ ان میں سے ایک کے ہاتھ میں جام شراب تھا۔ اور دوسری خاصدان لیے ہوئے تھی۔ اور برابر پان دیتی جاتی تھی۔ راجہ کے ہاتھی کو بڑے بڑے زبردست اور بہادر ٹھاکر اور تجربہ کار افسر گھیرے ہوئے تھے جنھوں نے بے مثل شجاعت سے مقابلہ کیا۔ اور اپنے گرد خون کے سیلاب بہا دیے۔

راے داہر اس جلسہ اور اس ٹھاٹھ سے مسلمانوں کے مقابلے کو نکلا۔ افسوس کہ دکھانے اور اپنے سپاہیوں کا دل بڑھانے کے لیے اُس نے ایسا سامان کیا۔ اور اس شان سے چلا کہ جس خیر خواہ وطن کی نظر پڑتی تھی اُس کی زبان سے بے اختیار کلمات دعا کے فتح و فیروز می نکل جاتے تھے۔ مگر اُس کو کیا کرتا کہ قسمت دگرگون تھی۔ اور جن سیدھے سادے اور بے تکلف جوانوں

عہ میر معصوم علیچ نامہ میر معصوم لعلہ بلاذری

کے مقابلے کو چلا تھا ان کے دل پر اس کروفر اور اس دنیاوی شان و شوکت کا کوئی اثر نہ ہو سکتا تھا۔ وہ کیا جانتا تھا کہ حریف کی دست درازیاں بہت ہی جلد اس خوشی کے جلوس کو وہ اند و مہناک جلوس بنا دین گی جو شاہی جنازوں کے ساتھ ہوا کرتا ہے۔

جاتے جاتے یہ جلوس اتنی دور تک بڑھ گیا کہ اسلامی لشکر گاہ وہاں سے صرف نصف فرسخ پر تھی۔ اس وقت راجہ نے اپنا لشکر روکا اور خمیہ زن ہو گیا اب لڑائی کا وقت قریب آ گیا۔ اور گویہ کر دفر تھا مگر امید و بیم کا پردہ اس کے سامنے تھا جس میں سے طرح طرح کی مختلف صورتیں اُسے نظر آ رہی تھیں۔ کبھی امید بندھتی تھی اور کبھی مایوسی ڈرا دیتی تھی۔ اس تذبذب و تردد کی حالت میں اپنے خاص بھائی پنڈت کو بلایا۔ اور کہا ”میں لڑائی پر جاتا ہوں۔ تباؤ زہرہ کس بیچ میں ہے۔ اور خوب غور کر کے حساب لگاؤ کہ لڑائی کا کیا انجام ہوگا۔“ پنڈت نے دیر تک حساب لگایا اور آخر بادب عرض کیا۔ ”حساب سے تو عربوں ہی کی فتح نظر آتی ہے۔ اس لیے کہ زہرہ ان کے پیچھے اور آپ کے سامنے ہے۔“ اس منحوس پیشین گوئی نے راجہ کو نہایت پریشان کر دیا۔ اور غصہ و یاس کے عالم میں وہ غور کر رہا تھا کہ پنڈت نے بڑھ کے کہا ”ہمارا جترو نہ کریں۔ اس کی تدبیر بھی میں کر سکتا ہوں۔ حکم دیجیے کہ زہرہ کی ایک مورت سونے کی بنائی جائے۔ اور اُسے ہمارا ج اپنے پیچھے گھوڑے کی زین میں باندھ کے میدان میں جائیں۔ اس طرح زہرہ آپ کی پشت پر ہوگا۔ اور آپ ہی کی فتح ہوگی۔“ پنڈت کے اس بیان سے راجہ کی امیدیں زندہ ہو گئیں۔ زہرہ کی مورت اُس کی زین کے پیچھے باندھ دی گئی۔ اور وہ مقابلے کو نکلا۔

در اصل علم نجوم کے حساب نے اُن تمام لوگوں کو نقصان پہنچایا جو اس کے معتقد تھے۔ ہندوستان کے راجہ ہمیشہ سے اس کے معتقد معلوم ہوتے ہیں۔ اس کے حسابات چاہے صحیح ہوں یا غلط لیکن اگر خلاف واقع ہوئے تو اُن سے جو مایوسانہ اثر دل پر پڑتا ہے اور جو ناامیدی پیدا ہو جاتی ہے اُس کے نتائج یقینی طور پر انتہا سے زیادہ مضر و کج بخش ہوتے ہیں۔

تقیقوی کا بیان ہے کہ راسے و آہر بیان پہنچ کے عرصے تک کھڑا رہا
 کئی مہینے تک دونوں لشکر آمنے سامنے پڑے رہے۔ اتنی مدت تک دھوکے
 میں رکھ کے اور بھلا دادے کے ایسے وقت جب کہ عربی سپاہی بالکل بے خبر
 تھے و آہر نے یکایک حملے کا حکم دیدیا۔ اور سندھی جانناز مسلمانوں کے ہمہ گاہ
 جا پڑے۔ تاہم مسلمانوں نے صبر و بہادری سے کام لیا اور ویسوں کو پس پا
 کر کے لڑائی کا فیصلہ اپنے حق میں کیا۔

پہلی چار
 لڑائیاں

الغرض و آہر اپنے لشکر کے ساتھ مقابلے کو نکلا۔ مسلمانوں نے پوری
 دلیری اور شجاعت سے راسے و آہر کی فوجوں کو روکا۔ ایک بڑی سخت اور خونین
 لڑائی ہوئی۔ شام ہو گئی اور تقدیر نے کسی کے حق میں فیصلہ نہیں کیا۔ دوسرے
 دن پھر دونوں طرف کے جوان مرد بڑھے۔ خوب جاننازی سے لڑکے پہگڑی کے
 جو ہر دکھائے۔ اور آفتاب کے غروب ہوتے ہی واپس آئے۔ یونہی برابر
 چار دن تک صبح سے شام تک دونوں لشکروں نے خوب جوش و خروش سے
 مقابلہ کیا۔ اور شام نے ہر مرتبہ بے نبل مرام جفا کر دیا۔

پانچویں
 کی لڑائی

آخر پانچویں دن کی قیامت خیز صبح نمودار ہوئی۔ آج دونوں فوجیں یہ فیصلہ
 کر کے میدان میں آئیں کہ جس طرح نبے گا آج ہی لڑائی کا اٹا تمہ کر دیں گے۔ محمد بن
 قاسم نے اپنے لشکر کی صفیں مرتب کیں۔ اُن کے سامنے کھڑے ہو کے باواز
 بلند ایک پر جوش خطبہ پڑھا۔ اور ہر سپاہی کے دل میں ایک جوش جو انمردی
 پیدا کر دیا۔ ہر شخص کے روئیں کھڑے ہو گئے۔ اور جو تھا مارنے اور مر جانے
 پر تیار تھا۔ راسے و آہر کا لشکر بھی جاننازی اور قسمت آزمائی کے ارادے
 سے میدان میں آیا۔ اور ہر لشکر نے لڑائی شروع ہونے سے پہلے اپنے
 سر لیفون کو بیم درجا کی نیگا ہون سے دیکھا۔ ہر دل میں خوف تھا کہ دیکھنے
 شام کو کیا ہوتا ہے اور قسمت کس کا ساتھ دیتی ہے۔

حملے میں عربوں کی طرف سے سبقت ہوئی۔ جو اپنے طولانی نیزے
 جھکائے ہوئے دشمن کی طرف بڑھے۔ عرصہ کارزار گرم ہو گیا اور لڑائی کی
 آگ لفظ بہ لفظ زیادہ مشتعل ہوتی جاتی تھی۔ محمد بن قاسم کی طرف سے

شجاع حبشی نے اسے داسہر کی فوج پر ایسے متواتر حملے کیے کہ سندھیوں کو اکثر حلقہ تھک کر دیا لیکن یونینیں دلیرانہ حملہ کرتے کرتے وہ میدان کارزار اور دشمنوں کے گنہ گین کے شدید ہوا۔ شجاع کے مارے جانے پر مسلمانوں کو نہایت افسوس ہوا خصوصاً محمد بن قاسم کے دل پر بڑا صدمہ گزرا اس لیے کہ یہ شخص عربی فوج کا ایک نہایت ہی جری سپاہی تھا اور تمام لوگوں میں ہر دل عزیز تھا۔

خود محمد بن قاسم نے حملہ کیا

لڑائی کا یہ رنگ دیکھ کے محمد بن قاسم کے دل میں بڑا جوش پیدا ہوا۔ اس نے اپنے سپاہیوں کو مسرت دلائی۔ ان کے دلوں میں جوش پیدا کیا۔ اور ان کو دکھا کے نگہبیری اور دشمنوں کی فوج پر جا پڑا۔ عربی نوعمر سپہ سالار نے ایسا زبردست حملہ کیا کہ ہر مسلمان نے جوش میں آ کے بے اختیار حملہ کر دیا۔ اور لڑائی کی شدت یکایک وہ چند ہو گئی۔ محمد بن قاسم نے اپنے بے روک حملہ سے دشمن کے ان تمام جاننازوں کو مار کے ہٹا دیا جو ہاتھیوں کے آگے ڈر رہے تھے۔ اور جن کی وجہ سے کوئی عربی سپاہی خود راجہ کے ہاتھی تک نہ پہنچ سکتا تھا۔

ہاتھیوں پر ہتھیاری کی گئی۔

یہ لوگ تو ہٹ گئے مگر ہاتھیوں کی مصیبت نولادی دیواروں کی طرح راستہ روکے کھڑی تھیں۔ ان کا درہم و برہم کرنا جان باز حملہ آوروں کے اختیار سے باہر تھا۔ لیکن اس کی یہ نہایت ہی کامیاب تدبیر کی گئی کہ لشکر اسلام کے ہتھیاریوں نے جو بچکار یوں کے ذریعہ سے روغن لغت برساکے آگ لگاتے تھے ہاتھیوں پر آگ برسانا شروع کر دی۔ ہاتھی اس مصیبت کو کسی طرح نہ برداشت کر سکے اور نہایت ہی بدحواسی سے خود اپنی فوجوں کو روندتے ہوئے بھاگے۔

راجہ داج کی بعض عورتوں کی گرفتاری

یہ وہ وقت تھا کہ مسلمانوں کے بعض حملہ آور گروہوں نے راجہ کے خیمہ گاہ تک بڑھ کے اس کے حرم کی چند عورتوں کو پکڑ لیا تھا۔ ان عورتوں نے سکیسی اور مایوسی سے رونا اور چلانا شروع کیا۔ اسے داسہر کو خیال ہوا کہ یہ اس کے لشکریوں اور دیسی سپاہیوں کی آواز ہے۔ اس نے بلند آواز سے پکار کے کہا "ادھر آؤ۔ میں یہاں ہوں" راجہ کی یہ آواز ان عورتوں کے کان میں پہنچی اور انہوں نے بے اختیار شور کر کے کہا "ہمارا جہم آپ کے محل کی عورتیں ہیں اور عورتوں کے ہاتھ میں گرفتار ہیں" یہ سن کے راجہ کو بڑا اطمینان آیا۔

غیرت نے اُس کے دل میں جوش مارا اور بے تاجا شاکہ اٹھا۔ میں تو زندہ موجود ہوں میری زندگی میں کس کی مجال ہے کہ تم کو قید کرے؟ اتنا کہہ کے اُس نے اپنا ہاتھی محمد بن قاسم کی طرف ریلایا۔ اور ارادہ کیا کہ خود جانا بازی سے مقابلہ کر کے عورتوں کو حریف کے پنجے سے چھڑالے۔ راجہ کو بڑھتے دیکھ کے اور سپاہی بھی عربی فوج کی طرف لپکے۔

راجہ کے ہاتھی پر ہرگز سہاگے لگے۔

محمد بن قاسم نے جب دیکھا کہ راجہ کا ہاتھی سب کے آگے ہے تو اپنے آتش باز سپاہیوں سے کہا اب وقت ہے کہ تم اپنا حق ادا کرو اور اپنے کمالات دکھانا۔ اتنا اشارہ کافی تھا۔ ایک قومی سپہیل شخص فوراً اُس حکم کو سجالایا۔ اُس نے اس خوبی سے روغن نفت کھڑے کرے ایک بچکاری ماری کہ راجہ جس عماری پر بیٹھا تھا اُس میں آگ لگ گئی۔ اور شعلے اُٹھنے لگے۔ ذرا ہر نے گھبرا کے فیلیبان کو ہاتھی پھیرنے کا حکم دیا۔ مگر ہاتھی اب فیلیبان کیسیا خود اپنے اختیار میں نہ تھا۔ اُس کی پٹھیر پر عماری جل رہی تھی۔ اور کچر روغن نفت اُس پر بھی پڑ گیا تھا۔ جس کی وجہ سے وہ بتیاب اور شدت سے پیاسا تھا۔ گھبرا کے بھاگا اور پانی میں گھس گیا۔ فیلیبان۔ واہر اور وہ عورتیں سب آشفۃ مزاج موجوں کے تھپیڑے کھانے لگے۔ راجہ نے فیلیبان کو حکم دیا کہ ہاتھی کو پانی سے باہر نکالے۔ وہ سورما برہمن جنھوں نے اپنی جان رائے واہر کی زندگی کے ساتھ وابستہ کر دی تھی اُنھوں نے راجہ کی یہ خطرناک حالت دیکھی تو اکثر پانی میں پھاند پڑے۔ ان سب کی کوشش سے بہرہ راز خرابی ہاتھی کنارے لایا گیا۔ مگر آگ کی سوزش سے اس قدر بتیاب ہو رہا تھا کہ کسی طرح باہر نہ نکلا۔ زیادہ سختی کی گئی تو وہیں دلہل میں بیٹھ گیا۔

مسلمانوں نے ہاتھی کی یہ حالت دیکھ کے ادھر کا رخ کیا۔ اُن کو آتے دیکھتے ہی وہ برہمن جو۔ راجہ کے ساتھ جان دینے پر آمادہ تھے بھاگ کھڑے ہوئے۔ مگر مسلمان دلہل میں نہیں اترے اُنھوں نے کنارے ہی پر سے تیروں کا دوزنگرانا ہاتھی پر بربسا دیا۔ ایک تیر راجہ پر پڑا۔ اور وہ زخمی ہو گیا۔ مسلمانوں کی یہ یورش دیکھ کے فیلیبان نے پھر ہاتھی کے باہر نکالنے کی کوشش کی۔ ہاتھی کو اب ذرا استسکین بھی ہو چکی تھی فیلیبان کے اشارے پر باہر نکلا اور

راجہ پر مسلمانوں کی یورش۔

کنارے پر فوراً اٹھ کر آگے بڑھا۔ لیکن اس از خود قتلگی سے کہ بعض ایسی سپاہی
اُس کے پاؤں کے نیچے کچل کے مر گئے۔ اس پر بھی ہاتھی نے لڑائی کی طرف
نہیں بلکہ قلعہ کی طرف رخ کیا۔

راجہ نے پانی سے نکل کے لڑائی کا یہ رنگ دیکھا کہ دونوں طرف کے
سپاہی لڑتے لڑتے تھک گئے ہیں اور بازار قتل اسی طرح گرم ہے۔ اُس کے
دفا دار سپاہی اور خود اُس کے عزیز واقارب بہت سے کٹ گئے اور بہا بہ
کٹتے چلے جاتے ہیں۔ یہ سمان دیکھ کے اُس کے دل میں غیرت پیدا ہوئی۔
رگ حمیت جوش میں آئی۔ اگرچہ زخمی تھا مگر دلیری اور شجاعت کی بے خودی
میں ہاتھی پر سے اتر پڑا۔ تلوار کھینچ لی۔ اور غنیم پر پاپیادہ حملہ آور ہوا۔ ابھر کہ
جنگ بڑی شدت پر تھا۔ اسلحہ نہا برزندگان کا خاتمہ کر رہے تھے۔ اور عمروں
کے سلسلے ٹوٹتے جاتے تھے۔ نبرد آزماؤں کے ہجوم میں راجہ کی تلوار چمک
رہی تھی۔

راہے دآہرنے انتہا درجے کی جو انہری دکھا دی۔ اور تباہ دیا کہ وہ صرف
عیش پرست تاجدار ہی نہیں ایک سورا سپاہی بھی ہے۔ مگر اس کو کیا کرتا کہ
تقدیر برسر خلاف تھی۔ فسوس طلوع آفتاب کے وقت پنڈت پترا کھولے
دآہر کا طالع دیکھ رہے تھے۔ اور یہ خبر نہ تھی کہ آج ہی غروب آفتاب کے ساتھ
دآہر کی قسمت زندگی کا تارہ بھی غروب ہو جائے گا۔ کذب المنجیوں برب الکعبین
لڑتے لڑتے راجہ سے ایک عربی شخص سے مقابلہ ہو گیا۔ عرب نے تلوار کا
ایک ایسا بھر پور اور تباہ ہوا ہاتھ مارا کہ تلوار سر سے گرون تک کاٹ گئی۔
اور راہے دآہرنے زمین پر گرتے ہی اپنی پیاری جان کے ساتھ سندھ کے
سندوراج کا خاتمہ کر دیا۔

اس وقت ویسی اور عربی فوجوں میں ایک نہایت ہی سخت لڑائی ہوئی۔ دآہر کی
مسلمانوں نے سندھی فوج کے آخری حملہ کو بڑی جرات سے رد کیا اور یہاں
تک مار کے ہٹایا کہ سندھی قلعہ رآور کی طرف بھاگنے لگے۔ راجہ کے دفا دار

برہمنوں نے جب دیکھا کہ عماری خالی ہے تو گھبرا کے دوڑے مگر تھوڑی ہی دیر کے بعد ان کو راجہ کی لاش نظر آئی۔ یہ مصلحت نہ دیکھی کہ اس خبر کو مشہور کر دیں اور نہ یہ گوارا ہو کہ راجہ کی لاش مسلمانوں کے ہاتھ پڑ جائے۔ اس کی لاش کو نہایت خموشی سے اٹھالے گئے۔ اور پانی کے اندر چھپا دیا اور خود بھاگ کھڑے ہوئے یہ

ابھی تک مسلمانوں کو خبر نہ تھی کہ راجہ و آہر مارا گیا۔ لیکن کچھ لشکر والے بھاگ رہے تھے کہ قیس نام ایک بہادر سردار عرب تلوار لے کے ان پر چھپٹ پڑا۔ ان لوگوں نے جان کے خوف سے کہا ”ہمارا قتل بیکار ہے۔ و آہر مارا جا چکا۔ اب ہم اور سارا ملک تمھاری رعایا ہے“ قیس نے یہ سن کے ان لوگوں کو قتل سے ہاتھ روکا اور انھیں زندہ گرفتار کر لیا۔ اتفاقاً اس اثنا میں بعض عربی ان خواصوں کو پکڑ لائے جو راجہ کے ادھر ادھر ہاتھی پر بٹھی تھیں۔ اور انھیں لاکھ محمد بن قاسم کے سامنے کھڑا کر دیا۔ نو عمر سپہ سالار عرب نے ان سے راجہ کا حال پوچھا۔ انھوں نے جواب دیا کہ ہم نے اسے ہاتھی پر سے اتر کے پا پیادہ حملہ کرنے دیکھا تھا، پھر اس کے بعد ہمیں نہیں خبر کہ وہ کہاں گیا اور کیا ہوا۔

راجہ کی
خواصین

محمد بن قاسم نے اب میدان جنگ کی طرف توجہ کی تو دیکھا کہ سندھ فتح بھاگ رہی ہے اور مسلمان قتل و تاراج میں مشغول ہیں۔ اس کے دل میں اندیشہ پیدا ہوا کہ کہیں ایسا نہ ہو اسے و آہر زندہ ہو اور ان سب کو لوٹنے میں مشغول دیکھ کے اچانک آپڑے۔ لہذا اس نے چاروں طرف پکڑ دیا۔ و آہر کا قتل ابھی مشتبه حالت میں ہے۔ خوف ہے کہ تم قتل و غارت میں بھنسے ہو اور وہ بیکار حملہ کر کے تمھارا کام تمام کر دے“ سنادی کی یہ آواز جب قیس کے کان میں آئی تو وہ ان برہمنوں کو لے کے محمد بن قاسم کی خدمت میں حاضر ہوا اور عرض کیا ”آپ مطمئن رہیں و آہر مارا گیا“ اتنا کہہ کے اس نے ساری برہمنوں کی زبان سے جو کچھ معلوم ہوا تھا کہ سنایا

دراہر کے
مارے
جانے کا
حال معلوم
ہوا

اور خود ان برہمنوں کو پیش کر دیا۔ کہ آپ خود ہی ان سے دریافت فرما لیجیے۔ اتنا سنتے ہی مسلمانوں نے زور سے نعرہ بٹکیر بلند کیا جس کی آواز چاروں طرف ریگستان اور پہاڑوں میں گونج اٹھی۔

عرب سپہ سالار ان برہمنوں کو سمراہ لے کے خود ہی دلدار کے کنارے اس مقام پر گیا جہاں برہمنوں نے بتایا تھا کہ دآہر کی لاش مدفون ہے۔ لاش نکلائی گئی۔ اور ضرور ڈاکٹر کاٹ لیا گیا۔ اور افسوس وہ نہایت ہی اندوہناک اور قیامت خیز وقت تھا جب وہ مران دونوں خواہوں کے سامنے پیش کیے پوچھا گیا کہ بتاؤ یہ راسے دآہر ہی کا سر ہے یا کسی اور کا۔ بد نصیب لڑکیاں اسکی صورت دیکھتے ہی خون کے آنسوؤں سے روئیں اور کہا وہاں۔ راجہ ہی کا سر ہے یہ۔

واہر عین غروب آفتاب کے وقت مارا گیا۔ جمعرات کا دن تھا۔ اور ماہ مبارک رمضان ۹۳۰ھ کی ۱۰ تاریخ تھی۔ (مطابق جون ۱۸۱۷ء) اہل اسلام میں یہ نہایت ہی مبارک دن تھا۔ اور اس فتح نے تمام لوگوں میں ایسی خوشی پیدا کر دی کہ اکثر دن کو اگر چہ دن بھر کے تھکے ماندے تھے رات بھر نیند نہیں آئی اور بہتوں نے ثواب آخرت کے لیے شب زندہ داری میں عبادت الہی کرتے ہی کرتے صبح کر دی۔ بہت صحیح طور پر نہیں معلوم ہو سکتا کہ راسے دآہر کس کے ہاتھ سے مارا گیا۔ لیکن حسب روایت مدائنی یہ کار نمایان قبیلہ نئی تھا۔ ایک جبری یادگار کے ہاتھ سے ظور پذیر ہوا۔ بلکہ اسی نے اپنی اس کارگزاری پر ان اشعار کے ذریعہ سے فخر ہے کہتا ہے۔

انجیل تشدیوم واہر دالقنا
محمد بن القاسم بن محمد
انی فرحت الحج غیر معرہ
حقے علوت عظیمہم بہنہد
فترکتہ تحت الحجاج محبتلا
مشفق الحذین غیر موشد

(گھوڑے نیر سے اور محمد بن قاسم بن محمد سب گواہ ہیں کہ معرکہ دآہر کے روز میں نے سب کو خوش کر دیا۔ میں برابر لڑتا رہا۔ اور عرصہ جنگ سے

عہد بیعت معلوم

عہد بیعت معلوم

سنہ نہ موٹا۔ یہاں تک کہ سیف ہندی دشمنوں کے بادشاہ پر بلند کی بس
 اُسے مار کے گرا دیا۔ اس طرح کہ اُس کے گال خاک کے رنگ میں رنگے
 ہوئے تھے۔ نہ بچھونا تھا اور نہ تکیہ۔

منصور بن ابی حاتم جو اسی عہد کے چند روز بعد کا شخص ہے کہتا ہے
 کہ وہ آہر اور اُس کے قاتل کی تصویریں شہر بروص (بھڑوچ) میں بنی ہوئی ہیں
 اور قنڈیل میں بدیل بن طفیل کی تصویر موجود ہے۔ جو محمد بن قاسم سے پیشتر
 مکران اور سندھ کی حدود پر مارا گیا تھا۔

جب اسے وہ آہر مارا جا چکا تو راجہ کے عزیزوں اور متعلقین پر سخت
 مصیبت نازل ہو گئی۔ راجہ کے بیٹے جے سنگھ اور اُس کی خاص رانی بالی
 (جو دراصل اُس کی بہن تھی اور جسے اُس نے زبردستی ساری دنیا کی لعنت ملانا
 اٹھا کے اپنی رانی بنا لیا تھا) دونوں راجہ کی باقی ماندہ اور مغرور فوج کے ساتھ
 جاس کے شہر اورہین پناہ لی۔ متونی۔ راجہ کے اعزاد اقارب اور ملک دولت
 کے اعلیٰ اُمرا و عہدہ دار جن کے دل میں ابھی تک اپنے بد قسمت آقا کے
 ٹمک کا خیال باقی تھا سمجھوں نے جا کے جے سنگھ اور رانی کے واسن
 میں پناہ لی۔ اور آمادہ ہونے کہ چاہے جو کچھ ہو جب تک جان باقی ہے
 راور کی شہر پناہ پر بیٹھ کے دشمن کا مقابلہ کریں گے۔ اس تجویز پر سب نے
 اتفاق کیا اور جے سنگھ فوج کی ترتیب و انتظام میں مشغول ہو گیا۔

دسوان باب

داہر کا بیٹا جے سنگھ اور محمد بن قاسم

جے سنگھ کو اپنی مجرات و شجاعت پر بڑا ناز تھا۔ علاوہ برین اسے عرب سردا جے سنگھ محمد علافی کی بہادری اور کارگزاریوں پر بھی بھر دسد تھا۔ باب کے مارے جانے کے بعد اس کے لی میں انتقام کا جوش پیدا ہوا۔ اس نے اپنے جان باز بہادروں سے کہا "اب تو ارادہ ہے کہ میں بھی عربوں کے مقابلے پر نکلوں اور ان کی فوج پر ایک ایسا حملہ کروں کہ میرے نام اور میری عزت پر لوگوں کو حروف رکھنے کا موقع نہ ملے۔ بہادری اور دلیری کے ساتھ اگر مارا جاؤں تو بھی کوئی نقصان نہیں ہے۔ اس لیے کہ اس زندگی سے موت ہی اچھی ہے۔"

اس کی یہ تقریر تنوئی رائے و آہر کے مدبر و تجربہ کار جو جویری سے کر سکی جو سنی تو خیر خواہی کے جوش میں اوپ سے عرض کیا کہ "شاہزادے! اس خیال کو آپ دل سے نکال ڈالیے۔ یہ ارادہ بالکل نامناسب ہے۔ عمار راج لڑائی میں مارے جا چکے۔ فوج نے فاش شکست کھائی۔ سپاہی منتشر ہو چکے۔ اور دشمنوں کی تلوار کی ہیبت دلون میں بیٹھ گئی۔ بھلا اب کس میں دم ہے کہ عربوں کے مقابلے کو نکلے۔ ابھی تک آپ کا راج موجود ہے۔ مضبوط سے مضبوط قلعہ بہادر سپاہیوں اور رعایا سے مسلح ہیں۔ مناسب یہ ہے کہ ان سب لوگوں کو ہمراہ لے کے آپ برہمن آباد کے قلعہ میں چلے جائیں۔ جو آپ کے باب و ادوں کا قدیم ورثہ ہے۔ اسے داہر کا مکان خاص اسی شہر میں تھا۔ وہاں کے خزانے اور کھتے بھرے ہوئے ہیں۔ اور وہاں کے لوگ خاندان جمع کے دوست اور خیر خواہ ہیں۔ اور امید ہے کہ دشمن کے مقابلے میں سب آپ کی مدد کریں گے۔" اس کے بعد جب علافی سے رائے طلب کی گئی تو اس نے بھی اسی رائے سے اتفاق کیا۔

جے سنگھ نے یہ رائے پسند کی۔ اور اسی کے مطابق عملہ آماد کرنے کو

آباد ہو گیا۔ اپنے باپ کے تمام والہنگان دامن اور تخت و تاج کے معتبر و معتدل
 ملازموں کو ہمراہ لے کے رآور کے قلعہ سے نکلا اور برہمن آباد کی راہ لی۔

برہمن آباد

رانی بائی

ساورین

محمود

لڑنے کا

سامان

کرتی ہے

میدان

جنگ سے

بھاگے

ان لوگوں نے

بھی رانی کا

دامن چھو

ہو گئے۔ ان کے

علاوہ اور سردار

اور زمیندار جو

اطراف میں تھے

اور خاص

رانی کے جان

نثاروں میں تھے

وہ بھی آ کے

قلعہ میں داخل ہو گئے۔

مگر و آسیر کی لاڈلی رانی بائی جو زندگی سے سیر ہو چکی تھی اُس نے باوجود
 اصرار کے بچے سنگھ کا ساتھ نہ دیا۔ چند سرداران فوج کو فراہم کر کے مقابلہ کا

سامان کرنے لگی۔ مردانہ وار وہ خود ہی فوج کی ترتیب و درستی میں مشغول
 ہوئی۔ قلعہ میں فوج کا جائزہ لیا تو نپدرہ ہزار جوان مرد شمار کیے گئے۔ ان

سبھوں نے سحر نے اور رانی کے ساتھ جان دینے کا ارادہ کر لیا۔ دوسرے
 روز وہ لوگ بھی قلعہ میں داخل ہو گئے جو و آسیر کے مارے جانے کے بعد

میدان جنگ سے بھاگے تھے۔ ان لوگوں نے بھی رانی کا دامن چھو
 ایسے نازک وقت میں غنیمت جانا۔ اور اُس کے ہمراہیوں میں شامل

ہو گئے۔ ان کے علاوہ اور سردار اور زمیندار جو اطراف میں تھے اور خاص
 رانی کے جان نثاروں میں تھے وہ بھی آ کے قلعہ میں داخل ہو گئے۔

محمد بن قاسم کو جب خبر ہوئی کہ سندھیوں نے رآور میں جمع ہو کے
 لڑائی کا سامان کیا ہے تو اُس نے اُدھر کا رخ کیا۔ اور خاص رآور کی یوار

کے نیچے جا کے خیمہ زن ہوا۔ قلعہ والوں نے تفصیل پر سے جیسے ہی مسلمانوں
 کو دیکھا فوراً طبل جنگ بجانے لگے۔ ہر طرف سے ترسہیاں ٹھنکنے لگیں اور

سپاہی تفصیل اور بڑھوں پر سے کمانوں اور بھینقوں سے تیر۔ بان۔ اور پتھر
 برسائے گئے۔ محمد بن قاسم نے فوراً اپنی فوج کو مرتب کیا۔ اور نقب زنون کو

حکم دیا کہ دیوار قلعہ میں رخسہ ڈالیں۔ مسلمان سپہ سالار نے اپنی فوج کو دو
 حصوں پر تقسیم کر دیا۔ ایک حصہ دن بھر بھینقوں۔ بانوں اور تیروں سے

لڑتا تھا۔ اور دوسرا حصہ رات بھر شہر پر دغنی نصرت اور پتھر برساتا تھا
 اس تدریسے چند روز کی مسلسل سنگباری و آتشباری سے سب بوج

تور کے گرا دیے گئے۔ اور اہل قلعہ میں تشویش پیدا ہوئی۔
 جب یہاں تک نوبت پہنچی تو رانی بائی بہت گھبرائی اور ڈری

کہ کہیں ایسا نہ ہو مسلمان مجھے گرفتار کر کے بے عزت کر ڈالیں۔ اس
 کے کہیں ایسا نہ ہو مسلمان مجھے گرفتار کر کے بے عزت کر ڈالیں۔ اس

مخامضہ
 اور لڑائی

ترودین اس نے اپنی تمام سبیلیوں کو جمع کیا اور کہا "سنو جے سنگھ ہمیں چھوڑ کے چلا گیا۔ اور محمد بن قاسم نے آکے گھیر لیا۔ خدا نے منع کیا ہے کہ ہم اپنی آزادی ان سبیلیوں کو کھانے والوں کے ہاتھ میں دین۔ ہماری عزت جو کچھ تھی گئی گزری ہوئی۔ مہلت کا وقت تمام ہوا چاہتا ہے۔ اور اب بھاگ کے جان بچانے کی بھی کوئی تدبیر نہیں نظر آتی۔ کلڑیاں۔ روئی اور تیل جمع کرو۔ میرے دل میں ٹھن گئی ہے کہ ہم سب اپنے آپ کو جلا کے خاک کر دیں۔ اور اس دنیا سے چل کے اپنے شوہروں کے پاس پہنچ جائیں۔ جس کو اپنی جان عزیز ہو اسے اختیار ہے مگر میں نے تو یہی ارادہ کر لیا ہے" سب عورتوں نے یہ رائے پسند کی۔ ایک بکان میں جمع ہوئیں اور بڑی سی چٹانوں کے سب کو دپڑیں۔ اور دم بھر میں جل کے خاک ہو گئیں۔

رانی کے مرتے ہی تمام شہر میں بے دلی پیدا ہو گئی۔ لڑنے والوں کے حوصلے چھوٹ گئے۔ اور محمد بن قاسم نے دیواروں کو توڑتاڑ کے شہر پر ایک زبردست حملہ کر دیا۔ اب فراحت کی کس میں عورت تھی ساری عری فوج شہر کے اندر داخل ہوئی۔ اور باغیوں اور سرکشوں پر عموماً تلوار بلند ہو گئی۔ چھ نہر اسپاہی ہر تیغ ہوئے۔ اور بہت سے لوگ تیروں کا نشانہ بنا کے دنیا سے رخصت کیے گئے۔ راجہ کے باقی متعلقین و ملازمین مع اپنے جوڑ و بچوں کے مسلمانوں کے ہاتھ میں قید ہوئے۔ قیدیوں کا شمار کیا گیا تو کل تیس نہر ارن و مردو شمار ہوئے۔ مال و اسباب خزانہ اور اسلحہ میں سے باوجود کچھ بہت کچھ تھے سنگھ اپنے ہمراہ لے گیا تھا اس پر بھی بہت کچھ مسلمانوں کے ہاتھ لگا۔ قیدیوں میں خاص شاہی خاندان کی بھی ایک لڑکی تھی۔ یہ رائے داہر کی بہن کی بیٹی تھی۔ اور عجیب و غریب حسن و جمال سے متصف تھی۔

تمام مال غنیمت کا پانچواں حصہ اور سب لڑکے بان مع رائے داہر کے سر کے ایک عرب سردار کعب بن محارق کی حراست میں جلال کے پاس بہ جانب عوات روانہ کی گئیں جب یہ سامان حجاج کے پاس پہنچا تو وہ خدا کے سامنے حجاج سے عہد جو شخص اس فتح کے بعد حجاج کے پاس مال غنیمت اور شرف و فتح لے گیا اس کا نام حجاج نامہ میں تو یہی لکھا گیا مگر یہ معصوم اس کا نام نہیں بتا سکتے ہیں۔

مردہ فتح کے ساتھ حجاج کو بھیجا گیا۔

نعت کا شکر یہ ادا کیا۔ اور حضرت سب العزت کی مدح و ثنا کرنے لگا۔ اُس نے جوشِ مسرت میں کہا مجھے وہ حقیقت دولت۔ خزانہ اور سلطنت سب ہی چیزیں حاصل ہو گئیں۔ پھر اُس نے جامع کو قہ میں مسلمانوں کو جمع کیا۔ اور ایک پرپوش خطبہ کے ذریعے سے اسلام کی اس زبردست اور یادگار فتح کا فردہ عام مسلمانوں کو سنایا۔ اور سب کے دل میں جہاد کا شوق پیدا کر دیا۔

حجاج نے اپنے مستقر میں خوب خوشیاں منالینے کے بعد راجہ کا سردار شامی حتر (یہ بھی سندھ سے روانہ کیا گیا تھا) مال و دولت۔ لونڈیاں اور تمام قیدی غلیفہ و کید کے دربار میں روانہ کیے۔ وکید نے حجاج کا خط پڑھ کے عبدالجل شانہ کی حمد و ثنا کی۔ محمد بن قاسم کی حسن تدبیر اور اُس کی دلیری و شجاعت کی تعریف کی۔ سردارانِ سندھ کی لڑکیوں میں سے بعض بیچ ڈالی گئیں اور بعض بطور انعام و اکرام کے مغزین دربار کو مرحمت ہوئیں۔ سب کے بعد حبیب و کید کی نظر آئی۔ وہ اس کی بھانجی پر پڑی تو اُس کے حسن و جمال کو دیکھ کے از خود رفتہ ہو گیا۔ حیرت سے اُس نے دانتوں کے نیچے اُن کی ربالی۔ عبداللہ بن عباس نے خواہش کی کہ وہ لڑکی اُن ویدی جاے۔ اُن کی درخواست پر غلیفہ و کید نے کہا اے ابنِ اخی۔ میں اس لڑکی کے حسن کا نہایت ہی قدردان ہوں۔ اور اس پر اس قدر فریفتہ ہوں کہ کسی طرح اپنے سے جدا کرنا نہیں چاہتا تھا۔ اور اسے میں نے اپنے واسطے مخصوص کیا تھا تاہم میں تم کو بہت عزیز رکھتا ہوں۔ یہی بہتر ہے کہ تم اسے اپنے ساتھ لے جاؤ اور یہ تمہارے بچوں کی ماں بنے۔ یہ اقرار کر کے عبداللہ بن عباس اُس لڑکی کو اپنے ہمراہ لے گئے۔ مدت تک وہ اُس کے پاس رہی مگر اُس کے لطن سے کوئی اولاد نہیں ہوئی۔

حجاج نے فردہ فتح مننے کے بعد محمد بن قاسم کو ایک خط لکھا۔ یہ خط ہمارے زبردست سردار عرب کو اُس وقت بلا جب کہ وہ شہر آدر کو فتح کر کے اُس کی فہیل کے اندر فروکش تھا۔ اور انتظاماتِ ملکی کو خوب شناسائی سے درست کر چکا تھا۔ اس خط میں حسبِ ذیل مضامین تھے :-

لونڈیاں اور
اس کا سردار
کے دربار
بن ہو چکا۔

اس کی بھانجی
ساتھ
یہ کارنامہ

محمد بن قاسم
نام حجاج
خط۔

” اے ابن عم۔ تمہارا روح افزا خط ملا۔ اُسے پڑھ کے میں بے انتہا مسرور و معظوظ ہوا۔ تمام واقعات تم نے نہایت ہی فصیح اور پیاری عبارت میں لکھے ہیں مجھے معلوم ہوا کہ جن۔ منوالبط و اصول پر تم عمل کر رہے ہو وہ بالکل شرع کے موافق ہیں۔ علاوہ برین سنتا ہوں کہ تم نے سب لوگوں کو کیا چھوٹے اور کیا بڑے یکساں امان دیدی۔ اور دوست دشمن میں کوئی امتیاز نہیں کیا۔ اللہ جل شانہ فرماتا ہے۔ ”فاقتلوہم حیث توفقتموہم“ خوب یاد رکھو کہ یہ اللہ تعالیٰ کا حکم محکم ہے۔ تمہیں امان دینے کے لیے اس قدر دریاواری سے آمادہ نہ رہنا چاہیے۔ اگر تم یونہی امان دتے رہو۔ گے تو یہ کارروائی رُک جائے گی جس کے ذمہ دار بنا کے تم بھیجے گئے ہو۔ آئندہ سو ان کے جو مرتبہ اور عزت کے لوگ ہیں کسی دشمن کو پناہ نہ دینا۔ یہ ایک مناسب تجویز ہے اور اگر تم نے ایسا نہ کیا تو تمہارے بے انتہا رحم کو لوگ تمہارے ضعف اور تمہاری شوکت کم ہو جانے پر محمول کریں گے۔ والسلام۔

حجاج بن یوسف۔ مرقومہ ۳۹۷ھ۔ مقام نافع۔

محمد بن قاسم کی
سا پارہم پالیسی

اس خط سے ظاہر ہوتا ہے کہ محمد بن قاسم اپنی پالیسی اور طرزِ نو حکمشہ و حکمرانی میں حجاج کے بالکل خلاف تھا۔ اور گو حجاج نے اس وقت اُسے اپنی سخت گیر پالیسی کا سبق دیا مگر فتوحاتِ سندھ کے باقی ماندہ حالات دیکھنے سے صاف معلوم ہو جائے گا کہ محمد بن قاسم نے اپنی پالیسی مرتے وقت تک نہیں بدلی۔ وہ ہمیشہ ویسا ہی رحمدل رہا جیسا کہ ابتدا سے تھا۔ اور اُس نے کسی موقع پر اپنے آپ کو ظالم نہیں ثابت ہونے دیا۔

بعض لوگوں نے داہر کے مارے جانے کے بعد کا حالِ خاصلِ ن برہمہ سے دریافت کر کے جو مسلمان ہو گئے تھے یوں بیان کیا ہے کہ جب داہر مارا گیا تو اُس کے بیٹے جے سنگھ نے قلعہ برہمہ آباد میں جا کے پناہ لی۔ لڑائی کی تیاریاں کرنے لگا۔ درکل کی طرف و جوانب میں خطوط بھیج سکے تمام ملک میں ہوش پیدا کر دیا۔ اور ہر جگہ سے مدد مانگی۔ اس کا ایک بھائی گوپی را سے داہر کا دوسرا بیٹا قلعہ دار دین تھا اُس کا جیتنا و فتح قلعہ جو داہر سیا کا بیٹا تھا قلعہ باتیا

میں موجود تھا۔ اس کا چچا زاد بھائی دھول جو چندر کا بیٹا تھا بدھینا اور قیقان کی طرف تھا۔ ان سب کو اس نے داسہ کے مارے جانے اور مسلمانوں کے برابر بڑھتے چلنے آنے کی اطلاع دی۔ اور سب سے مشورہ کیا کہ اب ہم لوگوں کو کیا کارروائی کرنی چاہیے۔ یہ معاملات لکھ کے اپنے لڑائی پر تلے ہوئے بہادروں کے ساتھ برہنہ میں بیٹھ کے جواب کا انتطار کرنے لگا۔

محمد بن قاسم نے یہ خبر سنی تو راور سے نکل کے برہنہ آباد کی طرف کوچ کیا۔ راستے میں بہرور اور دہلیلا نام دو قلعہ پڑتے تھے جن میں تقریباً سولہ ہزار سپاہیوں کی جمعیت اس کا راستہ روکنے کے لیے موجود تھی۔ ان قلعوں پر قبضہ کیے بغیر برہنہ آباد تک پہنچنا دشوار تھا۔ اس نے بلا تامل بڑھ کے بہرور کے قلعہ کا محاصرہ کر لیا۔ مگر قلعہ والوں نے بھی خوب استقلال سے مقابلہ کیا۔ مسلمان سپہ سالار برابر دو مہینہ تک قلعہ کو گھیرے پڑا رہا۔ جب لڑائی سے اس سے بھی زیادہ طول کھینچا تو اس نے راور کے محاصرے کی طرح یہاں بھی حکم دیدیا کہ فوج کے دو حصے ہو جائیں۔ ایک حصہ دن کو لڑے اور ایک رات کو۔ تاکہ لڑائی رات دن برابر جاری رہے۔ عرب سپاہیوں نے روغن لغت کی اس قدر پچکار یاں ماریں اور اتنے پتھر برسادیے کہ مخالف فوج میں بہت کم لوگ زندہ رہ گئے۔ باقی سب نذر اجل ہوئے۔ قلعہ کی دیواریں حاجی کے توڑنے کے گرا دی گئیں۔ اور آخر حملہ کر کے قبضہ کر لیا گیا۔ یہاں بھی بہت کچھ مال غنیمت اور لوٹری غلام مسلمانوں کے ہاتھ آئے۔ جن میں سے خمس فوراً بیت المال کے لیے جد کر لیا گیا۔

محمد بن قاسم
آگے بڑھا۔
قلعہ بہرور
فتح ہوا۔

قلعہ دہلیلا
والوں نے
لڑنے کا
سامان کیا

راور اور بہرور کے فتح ہو جانے کی خبر قلعہ دہلیلا کے لوگوں کو ہوئی تو سب کو یقین ہو گیا کہ ہم میں مقابلے کی تاب نہیں۔ لیکن تاہم حمایت وطن میں جان و نیے پر آمادہ ہو گئے۔ خوب مضبوطی سے قلعہ بندی کی گئی۔ اور قلعہ کو اسے نزدیک پوری طرح مقابلے کے قابل بنالیا۔ شہر کے سوداگروں نے یہ رنگ دیکھا تو سب دہلیلا چھوڑ چھوڑ کے بلا ہند کی طرف بھاگ گئے۔ قلعہ کی درستی ہو رہی تھی کہ محمد بن قاسم اس کے نیچے آہی پہنچا۔ اور

اُس کے حکم سے مسلمان جوان مردوں نے فوراً محاصرہ کر لیا۔ ہمارا نو عمر سردار عرب کم و بیش دو مہینہ تک اسے بھی گھیرے پڑا رہا۔ محصورین جب زیادہ مہیبت سے دوچار ہوئے نہ کسی خارجی ملک کی امید رہی اور نہ بچنے کی کوئی تدبیر بن پڑی تو سبھوں نے موت کے کپڑے (کفن) پہن لیے۔ خوشبو لگا کے اپنے بدن معطر کیے۔ اندھیری رات تھی سناٹے میں موقع پا کے اہل دیوال کو چھپا کے اُس قلعہ میں بھیجا۔ جو ایک پل کے محاذی واقع تھا۔ اور خود نوک ندی کے دھار سے پیپ کے پار نکل گئے۔ اور مسلمانوں میں سے کسی کو اس کی خبر نہ ہوئی۔ جب صبح کو تاریکی کا دامن چاک ہوا اور روشنی کی شعاعیں نمودار ہوئیں اُس وقت محمد بن قاسم کو خبر ہوئی کہ دشمن نکل کر بھاگ گئے۔ اُس نے اپنی فوج کے چند سپاہی اُن کے تعاقب میں اُنہ کیے۔ جنھوں نے مفورین میں سے چند لوگوں کو عین اُس وقت جب کہ وہ ندی سے پار عبور ہے تھے پالیا اور فوراً لقمہ نہنگ اہل کیا۔ جو بار اتر کے نکل جا چکے تھے اُن میں سے کچھ تو بھاگ کے ہندوستان جا پہنچے۔ کچھ رائل کے ملک میں گئے۔ کچھ راجہ دیوراج کی سرحد میں جا کے پناہ گزین ہو گئے۔ دیوراج راجہ واپس کے چچا کا بیٹا تھا۔ اور علاقہ تیسر پر حکم ان تھا۔ الغرض محمد بن قاسم نے دہلیہ کے قلعہ کو خالی پا کے بے تکلف اُس پر قبضہ کیا۔

دہلیہ پر محمد بن قاسم اور وہ قتل اور فتح۔

مفورین کا تعاقب اور قتل

مال غنیمت عراق روڈ ہوا۔

تبلیغ اسلام

محمد بن قاسم قلعہ دہلیہ پر قبضہ کر کے یہیں خیمہ زن ہو گیا۔ اور اس وقت تک فتوحات میں جو کچھ غنیمت ہاتھ لگی تھی اُس کا پانچواں حصہ الگ کر کے محفوظ کر دیا۔ پھر حجاج کو خط لکھا جس میں بہرہ ور اور دہلیہ کی فتوحات کا مفصل حال ظاہر کیا تھا۔ یہ خط مع مال غنیمت روانہ کر کے اُس نے مختلف اضلاع سندھ کے بڑے بڑے زمینداروں اور راجاؤں کے نام اس مضمون کے خطوط بھیجے کہ تم سب کو ہدایت کی جاتی ہے اور تمھارے حق میں یہی مناسب ہے کہ جس قدر جلد ممکن ہو دین اسلام قبول کرو۔ اور اگر اس میں عذر ہے تو مطیع اسلام اور خراج گزار ہو کے رہ سکتے ہو۔ ان خطوط کا حال جب واپس کے وزیر سی ساکر نے سنا تو اپنے چند معتبر اور رازدار ساتھی بھیج کے محمد بن قاسم سے امان طلب کی۔ محمد بن قاسم اُس کی لیاقت و دانائی سے واقف تھا یہ درخواست فوراً

منظور کرنی جس کے بعد سی سا کرنے اُس کے دربار میں حاضر ہو کے سر نیاز
جھکا یا۔ اور قدردانی و عزت کے خلعت سے سرفراز ہوا۔

سی سا کرنے لاکے چند لڑکیاں محمد بن قاسم کے سامنے پیش کیں اور
دست بستہ عرض کیا "راے و آہر نے یہ لڑکیاں میری حلاوت میں رکھوائی
تھیں۔ یہ وہی مسلمان لڑکیاں ہیں جو جہاز و نپہر سر اندیپ سے عراق جاتی تھیں
اور سواحل سندھ پر ماخوذ کرنی گئی تھیں۔ انھیں میں سے کوئی وہ بھی ہو گی جسے
گرفتار ہوتے وقت تھاج کی دہائی دی تھی۔ اور مدد کے لیے امیر عراق کا نام
لے کے چلائی تھی" محمد بن قاسم یہ سن کے انتہا سے زیادہ خوش ہوا اس لیے
کہ یہی لڑکیاں اس فوجی کالسبب تھیں۔ اور انھیں کی وجہ سے سر زمین
سندھ میں لڑائی نے ایک قیامت برپا کر دی تھی۔ محمد بن قاسم نے سی سا کر کے
شکر یہ ادا کر کے ان لڑکیوں کو لیا اور عزت سے عرب کی طرف روانہ کر دیا۔

رحم دل و نیاض جوان مرد عرب نے سی سا کر کے انتہا سے زیادہ قدر و قیمت
کی جب اُس کے آنے کی خبر پہنچی تو اُس کے استقبال کے لیے اپنی فوج کے
ایک خاص افسر کو روانہ کیا اور جب آیا تو بڑے لطف و مدارات اور وقت کے
ساتھ اپنے سامنے بٹھایا۔ اُس کے حال پر سب سے زیادہ مہربانی کی۔ یہاں
تک کہ جس طرح پہلے وہ راے و آہر کا وزیر تھا اب اُسے اپنی وزارت کے
عہدے پر ممتاز کیا۔ محمد بن قاسم نے یہاں تک اُس پر اعتماد کیا کہ اپنے سب
رات اُس پر آشکارا کر دیے۔ عام معاملات میں اُس سے راے لینے لگا
کل مہات نظم و نسق مملکت کے لیے اُسے اپنا معتمد علیہ مشیر قرار دیا اور
عموماً پولیٹیکل تکرار اور اپنی کامیابی کے اسباب بڑھانے میں ہمیشہ
اُس سے مدد لی۔

سی سا کرنے اتنی مغز اور اعتماد کی جگہ پر قابو پا کے محمد بن قاسم کی
نسبت اپنے خیالات ظاہر کیے۔ وہ اکثر کہا کرتا تھا کہ منصف مزاج امیر
نے جو آئین و قوانین جاری کیے ہیں ان سے تمام ممالک ہند میں اُس کی
عظمت و لیاقت کا سکہ بیٹھ جائے گا۔ یہی باتیں ہیں جن کے ذریعہ سے

سی سا کر کے
قدر و قیمت

محمد بن قاسم
کی نسبت
سی سا کر
کی راے

آپ اپنے دشمنوں کو مغلوب کر کے پوری سزا دے سکیں گے۔ اس لیے کہ آپ تمام رعایا اور مالگزاروں کو خوش رکھتے ہیں۔ قدیم مروجہ طریقہ ہی سے اور گزشتہ عنوان کے مطابق آپ مالگزاری وصول کرتے ہیں۔ کسی نئی مستزاد رقم یا جدید ٹیکس کا بار آپ کسی شخص پر نہیں ڈالتے۔ اور اس کی پابندی خود ہی نہیں بلکہ اپنے تمام عہدہ داروں اور سرداروں کو بھی نہیں عنوان کی پابندی کے لیے ہدایت کرتے رہتے ہیں۔ یہ اسے تھی جو اس عہد کے سب سے بڑے مدبر کی زبان سے محمد بن قاسم کی نسبت ظاہر ہوئی۔ حالانکہ اس کا شمار فضولین اور دشمن کے سب سے بڑے خیر خواہوں میں تھا۔

قلعہ دہلیہ کا انتظام

اب محمد بن قاسم کے سامنے برہمن آباد تک میدان صاف تھا لیکن بعض لوگوں کا بیان ہے کہ برہمن آباد کی طرف کوچ کرنے سے پہلے اس نے دہارن کے بیٹے ڈبا کو ملا یا۔ اسے انعام و اکرام سے سرفراز کر کے قلعہ دہلیہ کا والی مقرر کیا۔ اور اس کے تمام مصافحات جو مشرقی حدود سے قلعہ کی مغربی حدود تک پھیلے ہوئے تھے سب کی حکومت اس کے ہاتھ میں دی۔ اور وفاداری و اطاعت کیشی کا ایک نیا معاہدہ اس سے مرتب کر کے اپنے قبضے میں کیا اور برہمن آباد کی راہ لی۔

جے سنگھ
برہمن آباد
میں لڑائی
کا سامان
کر کے خود
چلا گیا۔

برہمن آباد دہلیہ سے صرف ایک فرسنگ کے فاصلے پر تھا۔ اور قبل اس کے کہ محمد بن قاسم اپنے گھوڑے کو آگے بڑھائے جے سنگھ برہمن آباد میں مقابلہ کا معقول انتظام کر کے مقام چنیر کو روانہ ہو گیا جو علاقہ ہانتیا میں تھا اور راتل کی قلمرو میں شامل تھا۔ جاتے وقت اس نے برہمن آباد میں چالیس ہزار سپاہی چھوڑے۔ اس نے تمام جوان مردوں میں سے سولہ آدمی منتخب کیے۔ ان میں سے چار کو شہر کے چاروں چھاٹکوں پر مامور کیا۔ اور باقی بارہ سرداروں کے ہاتھ میں دیگر معاملات کا اختیار دیا۔ اور ان سب کو حفاظت شہر کے متعلق کافی ہدایتیں کر کے چلا گیا۔ برہمن آباد کے چاروں چھاٹک جن پر اس نے چار سرداروں کو متعین کیا تھا ان میں سے ایک جو تیری دواڑہ تھا جس پر چار سندھی جوان مروتعین تھے۔ ان جو انہر دون

سے ایک کا نام تہارند دوسرے کا سالتیا۔ تیسرے کا مالتیا اور چوتھے کا سالتیا تھا۔

اب محمد بن قاسم نے دہلیہ سے فوج آگے بڑھائی اور برہمن آباد کی مشرقی دیوار کے نیچے نرہیل والی کے کنارے فروکش ہوا۔ یہاں پہونچ کے اُس نے چند معتبر قاصد اہل برہمن آباد کے پاس روانہ کیے۔ اور یہ پیام کہلا بھیجا کہ تم سب کو اسلام قبول کر کے دولت و نیا و نعمتی حاصل کرنا چاہیے۔ اگر یہ نہیں منظور ہے تو خیر جزیہ ادا کرنے کا وعدہ کرو اور جان لو کہ مطیع الامین بن گئے رہنا پڑے گا۔ ہاں ان دو باتوں میں سے اگر کوئی نہیں منظور ہے تو لڑائی کے لیے تیار ہو جاؤ۔ تلوار نہایت ہی عمدہ اور مناسب فیصلہ کر دی۔ ان قاصدوں کے جانے سے پہلے جے سنگھ جاچکا تھا۔ اُس کے مطیع فرمان سرداران فوج کیا جواب دے سکتے تھے۔ غرض اُن کو ناکام و بے نیل مراد واپس آنا پڑا۔

یہ قلعہ چونکہ سندھ کے نہایت ہی مضبوط قلعوں میں تھا اور زیر ہیاں ایک ممتد زمانہ تک سخت لڑائی کا اندیشہ تھا۔ اس وجہ سے محمد بن قاسم نے اپنی فرودگاہ کے گرد خندق کھدوائی۔ اور بازار کارزار گرم کر دیا۔ پہلی شب سنگھ ہکو لڑائی شروع ہوئی۔ اہل قلعہ روزانہ بڑی شان و شوکت سے قلعہ کے باہر نکلتے تھے۔ طبل جنگ کی آواز برابر گونجا کرتی تھی۔ اور حاکمانِ وطن اور حملہ آور دونوں طلوع آفتاب سے غروب کے وقت تک بڑی سرگرمی و جان بازی سے لڑتے تھے۔ شام جب دونوں طرف کے بہادروں کو جدا کرتی تھی تو سندھی اپنے قلعہ کی راہ لیتے تھے اور مسلمان اپنے لشکر گاہ میں آکے ٹھہرتے تھے۔ اس محاصرہ اور ان مسلسل سرکہ آرائیوں نے بہت طول کھینچا۔ چھ مہینے گزر گئے۔ اور قسمت نے کسی کے حق میں فیصلہ نہیں کیا۔ محمد بن قاسم کو قلعہ برہمن آباد کی طرف سے ایک قسم کی مایوسی سی ہونے لگی۔ اور دل میں نہایت ہی متفکر تھا کہ کیا کرے مگر کوئی تدبیر نہیں بن پڑتی تھی۔

محمد بن قاسم نے برہمن آباد پہونچ کے وقت بھیجی۔

لڑائی کا طول کھینچنا اور محمد بن قاسم کی پریشانی۔

اس طرف سے ایک نائمسیدی پیدا ہی ہو چکی تھی کہ آخر ماہ ذی الحجہ میں ان کے
 دن سنگھ سردار کتور پٹاؤ ڈال دیا۔ اس وقت کے محاصرے کی وجہ سے
 قلعہ میں تو داخل نہ ہو سکا۔ مگر مسلمانوں کی رسد آنے کا راستہ روک کے اس نے
 تھوڑے سے ناصیے پر پٹاؤ ڈال دیا۔ اور عربی فوج میں ایک سخت مصیبت میں مبتلا ہو گیا۔
 اس وقت کے پیش آنے پر محمد بن قاسم نے اپنے ایک ممتاز علیہ خادم کو موکا
 کے پاس وڑایا جسکی وفاداری پر اسے پورا بھروسہ تھا اور کہلا بھیجا کہ تین رات
 ہی پر نشان ہوں۔ اس لیے کہ قلعہ والے اسی طرح سرگرمی سے لڑ رہے ہیں۔ اور
 دوسری طرف سے جے سنگھ نے آکے رسد کا راستہ بند کر دیا ہے۔ جس کی وجہ سے
 میں بڑی مصیبت میں مبتلا ہو گیا ہوں۔ تم یہاں کے راستوں اور معاملات سے
 واقف ہو۔ بتاؤ کہ ایسی حالت میں مجھے کیا کرنا چاہیے۔ تو کانے خود حاضر ہو کے
 اسے دی کہ میرے نزدیک چونکہ جے سنگھ آپ کے لشکر گاہ سے قریب ہی
 پڑا ہوا ہے لہذا سو اس کے اور کوئی تدبیر نہیں ہے کہ آپ بڑے کے اس کے
 مقابلہ کریں۔ اور فوراً اس کی فوج پر حملہ کریں۔

جے سنگھ نے
 ایک مسلمان
 کا رسد آنے
 کا راستہ
 روک دیا۔
 قاسم کا
 محمد بن قاسم کا
 اضطراب اور
 موکا کا مشورہ۔

موکا کی یہ وائے محمد بن قاسم نے سپند کی اور اپنی فوج میں سے جنگ لڑنے کے
 اور مستبر لوگوں کی ایک جماعت علیحدہ کر کے جے سنگھ کے مقابلے کو روانہ کی
 اس فوج میں بنانہ بن حنظلہ کلانی عطیہ ثعلبی۔ صادم ابن ابو صادم حمدانی۔ اور
 عبد الملک مدائنی کے ایسے نامور سردار موجود تھے۔ اور وہ شخص سردار مستبر
 کیے گئے۔ ایک ہندو اور ایک مسلمان۔ ہندو تو موکا تھا اور مسلمان سردار
 فوج جہدیم بن عمرو الدیبی تھا۔ یہ لشکر پورے ساز و سامان اور قابل فرورت
 رسد کے ساتھ جے سنگھ کے مقابلے کو روانہ ہوا۔

جے سنگھ کے
 مقابلے کو عربی
 فوج روانہ ہوئی

جے سنگھ نے جس جرات کے ساتھ اسلامی لشکر گاہ کے قریب
 آکے پڑاؤ ڈالا تھا اس کا تقاضا یہی تھا کہ دلیری و شجاعت سے مقابلہ کرتا
 مگر نہیں وہ عربوں کے مقابلے میں ہمت ہار چکا تھا۔ یہی وجہ تھی کہ وہ زبان
 سے بڑے دعوے کرتا تھا مگر جب ہی ساگر باب کے وزیر نے لٹھنے سے روکا
 تو بخلات اپنے دعوے کے فوراً ہتھیار چلا گیا۔ پھر جب مسلمان

جے سنگھ کے
 بڑے ہتھیار
 کے کشیدہ چلا گیا

برہمن آباد کے قریب پہنچے تو گو کافی فوج موجود تھی لڑائی کا بار سرداران فوج کے سر پر ڈال کے چتیر چل دیا۔ اور پھر جب کہ اُسے محمد بن قاسم پر کامیاب ہونے کا پورا موقع مل چکا تھا عینی فوج کے آنے کی خبر سنتے ہی بنیر اس کے کہ ایک مقابلے کی بھی نوبت آئی تو بھاگ کھڑا ہوا۔ اس مرتبہ وہ پھر آنے کے لیے نہیں گیا بلکہ اپنے اہل و عیال کو ساتھ لیا اور ہمیشہ کے لیے سرزمین سندھ کو رخصت کر دیا۔ اور جگتن۔ عوارہ اور کاپا کے ریگستانوں اور صحراؤں کو قطع کرتا ہوا ہے پور کے راج میں جا پہنچا۔ محمد علانی نے دراصل اُس کا پورا ساتھ دیا۔ اس لیے کہ اس سفر مصیبت میں بھی وہ اُس کے ہمراہ تھا۔ مگر جب پور سے آگے جانے کی خوات علانی سے نہ ہوئی۔ وہ وہیں ٹھہر گیا اور بتے سنگھ نے جے پور چھوڑا اور راجہ کشمیر کے ملک میں پہنچ کے دم لیا۔ راجہ کشمیر کے مستقر کے قریب اردھوتے ہی اُس نے راجہ کو اپنے آنے کی اطلاع دی۔ اور لکھا "میں اپنے ذاتی ارادے سے اور نہایت ہی غلوں دل کے ساتھ آپ کی مرحمت کا امیدوار ہوں" یہ خط دیکھ کے راجہ کشمیر نے اُسے اپنے پاس بلا لیا اور بڑے اخلاق اور نہایت لطف کے ساتھ پیش آیا۔

جس پہلے دربار میں بتے سنگھ راجہ کشمیر سے بلا اُسی دربار میں راجے نے پچاس گھوڑے مع ساز و سامان۔ اور اُس کے ہمراہ بیون کو دو سو قیمتی جوڑے مرحمت کیے۔ اور علاقہ شاگلا جو کشمیر کے قلم و مین تھا بتے سنگھ کو بطور جاگیر عطا کیا۔ پھر جب وہ دوبارہ ہمارا راجہ کشمیر کے دربار میں گیا تو بڑی قدر و منزلت سے اُس کا استقبال کیا گیا۔ اور ایک چھتر ایک گرسی اور دیگر بیش قیمت ہدیائے اُسے کشمیر کے راجہ کی طرف سے مرحمت کیے گئے۔ اور بڑی عزت اور نہایت ہی دھوم دھام سے اُس علاقے کی طرف روانہ کیا گیا جو اُسے جاگیر میں ملا تھا ایک مسلمان عرب حیم بن سامہ جو متوطن شام تھا غالباً محمد علانی کے ذریعہ سے بتے سنگھ کے مخصوصین اور معتمدین میں شامل ہوا تھا۔ علانی نے جسے اس شہر کی نسبت خبر لنگم کی راہ ہے کہ اس سے مراد مقام کلو کہ ہے جو ملک کے کوہستان میں واقع ہے اور آج تک کشمیر ہی کی سرحد میں ہے۔ ایلٹ۔

راجہ کشمیر نے
بتے سنگھ کی بڑی
قدر و منزلت
کی۔

تو جے پور سے ساتھ چھوڑ دیا مگر حمیم بن سامہ کے دل نے کسی طرح بے وفائی نہ
 گوارا کی۔ اور جے سنگھ کے ساتھ کشمیر میں داخل ہوا۔ اس عربی الاصل شخص پہ جے سنگھ
 کو اس درجہ اعتماد تھا کہ جس وقت پہلے دربار میں اُسے علاقہ شا کلہا جاگیر میں
 دیا گیا سے اُسی وقت جے سنگھ نے دوسرے دربار کی شرکت سے پہلے اُس
 علاقے پر قبضہ کرنے کے لیے اپنی طرف سے اسی حمیم کو بھیجا تھا۔ جس نے
 جا کے علاقہ شا کلہا کی حکومت اپنے ہاتھ میں لی۔ پھر جے سنگھ نے وہاں
 پہنچ کے ایک گوشہ عافیت پایا اور اطمینان سے زندگی بسر کرنے لگا۔
 چند روز بعد جے سنگھ نے دوسرے عالم کی راہ لی۔ اور چونکہ لاؤدر مرا تھا
 لہذا خواہے سنگھ کی وصیت کے مطابق یا عام ہر دل عزیز کی وجہ سے
 شا کلہا کی حکومت حمیم بن سامہ کے قبضہ تصرف میں آگئی۔ اور مدت ہاے
 دراز تک اُسی کے خاندان میں رہی۔ جسے کہ پنج نامہ کا مصنف بتاتا ہے
 کہ اُس کے عہد تک یہ علاقہ حمیم ہی کے خاندان میں تھا۔ حمیم نے اپنے زمانے
 میں وہاں مساجد تعمیر کرائی تھیں۔ اور ہمیشہ ان بان سے رہا۔ باوجود سخاوت
 مذہبی کے راجہ کشمیر اُس کی بڑی قدر و منزلت کرتا تھا۔

جے سنگھ نے ورو دتے پور کے بعد اپنے بھائی گوپی کو جو آرو میں تھا
 ایک خط لکھا اور اُسے اپنے چلے آنے اور غریب الوطنی اختیار کرنے کے وجہ
 و اسباب سے مطلع کر کے آئے دی تھی کہ میں تو اب یہاں آ گیا تم جے لامکان
 مضبوطی اور شجاعت سے عربوں کا مقابلہ کرو۔ اور آباؤی مملکت پر اپنا قبضہ
 برابر قائم رکھو۔ جے سنگھ کا یہ خط پاکے گوپی بہت خوش ہوا۔ اول تو بھائی
 کی مفقود انجبری پر نہایت ہی پریشانی تھا اس سے پتہ چل گیا کہ وہ با اہم
 اطمینان جے پور میں موجود ہے۔ دوسرے اس لیے کہ باؤی النظر میں باپ
 کے تحت و تاج کا وہی مانگ ہو گیا۔

حمیم بن سامہ ہی
 جے سنگھ کے
 علاقے کا
 وارث ہوا

جے سنگھ کے چلے جانے کے بعد بھی چند روز تک برہمن آباد و اسے
 برابر لڑتے رہے۔ آخر ان لوگوں میں اب عجز و پریشانی کے آثار نمودار ہوئے
 بعضوں کے دل میں یہ خیال پیدا ہوا کہ اب مقابلے کی طاقت نہیں رہی

کسی طرح اس معیبت کو سر سے نالنا چاہیے اور زراعت و تجارت پیشہ اہل شہر
 تو اس پر آمادہ ہونے لگے کہ مسلمانوں کی اطاعت قبول کر لیں۔ چنانچہ ان میں سے
 چار سو بر آوردہ اہل شہر ایک دن آگے جو تیری دروازے کے پاس جمع ہوئے
 اور کہنے لگے یہ عربوں نے سنا مارا ملک فتح کر لیا۔ داسہ مار ڈالا گیا۔ اور بچے سنگہ
 کے ہاتھ میں راج ہے جو چھوڑ کے چل دیا۔ چھ مہینے سے برہمن آباد گھرا پڑا ہے
 ہمارے پاس نہ اتنی دولت ہے اور نہ قوت ہے کہ دشمن کے مقابلے کی جرات
 کر سکیں۔ اور نہ ہمیں ان سے صلح کرتے بنتی ہے۔ محمد بن قاسم نے اگر خیدر ذرا اور
 ایسا ہی استقلال دکھایا تو قلعہ فتح کر لے گا اور ہمارے لیے کوئی وجہ نہ ہوگی کہ
 اپنے آپ کو امان پانے کا مستحق ثابت کر سکیں۔ اور اس قابل تو ہم سبھی نہیں
 ہیں کہ فوج کے سامنے ٹھہرنے کی تاب لاسکیں۔ لہذا مناسب معلوم ہوتا ہے
 کہ ہم سب آپس میں اتفاق کر کے محمد بن قاسم کے حملے سے بچنے کی کوشش کریں
 اس کوشش میں اگر مار بھی ڈالے جائیں تو اس درنے سے اچھا ہوگا کہ شہر کے
 اندر بے غزتی سے ہماری جانیں لی جائیں۔ ہم کو اس امر میں سبقت کرنا چاہیے
 اس لیے کہ اگر لڑنے والوں نے عاجز آ کے پھاٹک کھول دیا تو پھر بڑی مشکل
 ہوگی۔ مسلح لوگ تو سب ہی جان سے مارے جائیں گے۔ بان تاجروں۔ ستکاروں
 اور کسانوں وغیرہ کو پناہ دی جائے گی۔ بہتر یہ ہے کہ لوگوں کو صلح دی جا
 کہ عربوں سے اقرار نامہ لے کے ہم ہی قلعہ کا پھاٹک کھول دیں۔ اس لیے کہ
 اس صورت میں محمد بن قاسم ہماری جانوں کی حفاظت کرے گا۔ اور اگر ہم اس
 سے دوستی و اطاعت اور اس کے احکام کی پابندی کا وعدہ کر لیں گے
 تو وہ ہمیشہ ہمارا حامی و مددگار رہے گا۔ یہ سب نے اس راے پر اتفاق
 کیا۔ اور اسی روز محمد بن قاسم کے پاس قاصد بھیج کے اپنے جو رد بھون کو
 تھل دا سیری سے مستثنیٰ ہوئے اور اپنی جانوں کے لیے امان حاصل
 کر لی۔ اور ایک دن میں کر کے کہا اس دن ہم جو تیری دروازے سے لڑنے
 کو نکلیں گے آپ کو اس دروازے پر سح تمام فوج کے موجود ہونا چاہیے۔ مگر
 جب ہم آپ کے قریب پہنچیں گے اور جیسے ہی عرب لوگ ہم پر حملہ آور

ہوں گے ہم بھاگ کھڑے ہوں گے اور قلعہ کا دروازہ کھلا چھوڑ کے قلعہ کے اندر داخل ہو جائیں گے۔ آپ مع اپنی فوج کے تعاقب کرتے ہوئے قلعہ کے اندر چلے آئیے اور قبضہ کر لیجیے۔

اہل شہر کی درخواست پر محمد بن قاسم کا فریبہ

محمد بن قاسم نے تمام مغز اہل الرا سے لوگوں اور تجربہ کار دربارداروں کو فراہم کر کے مشورہ کیا۔ سب کے پہلے توکانے را سے وی کہ یہ قلعہ سب قلعوں سے مضبوط ہے اگر آپ نے اسے فتح کر لیا تو پھر کسی کو سرتابی کی جرأت نہ ہوگی۔ لہذا ان کی یہ درخواست منظور ہوئی چاہیے محمد بن قاسم نے ان کے اس سخاوت سے انکار نہیں کیا اور ان کو معاہدہ بھی لکھ دیا۔ مگر اس کو دل میں ایسا ذلیل ذریعہ فتح اختیار کرنے میں تامل تھا۔ اس نے ان لوگوں سے کہا ابھی ہم اس کا روائی کے لیے کوئی دن نہیں مقرر کرتے۔ ذرا غور کرنے کے بعد تم کو مطلع کریں گے۔ اور اسی وقت ہمارا معاہدہ مکمل ہوگا۔ یہ کہہ کے اس نے حجاج کو اس معاہدے سے مطلع کیا اور وہ ان سے حکم منگوایا۔

حجاج نے حکم دیا کہ درخواست قبول کی جائے

ذوعمیر اور شریف النفس محمد بن قاسم اسی تردد میں تھا کہ حجاج کے پاس سے اس کے خط کا جواب آگیا۔ جس کی رو سے حجاج نے حکم دیا تھا کہ بے شک ان لوگوں سے معاملہ کر لو۔ اور جو عہد اپنی طرف سے کرواؤ اس کی پوری پابندی کرنا۔ یہ حکم پاتے ہی محمد بن قاسم نے خود ہی ایک دن اپنی طرف سے مقرر کر کے ان لوگوں کو آگاہ کر دیا۔ روزِ معینہ کو وہ لوگ قلعہ سے نکلے۔ آنا فانا لڑے اور بھاگ کے قلعے میں ہو رہے۔ اور بھاگ کھلا چھوڑ گئے۔ اہل عرب تعاقب کرتے ہوئے قلعہ کے اندر داخل ہو گئے۔ دم بھر میں سارا اسلامی لشکر قلعہ کے اندر تھا۔ عربی سپاہی اندر داخل ہوتے ہی قلعہ کے بروجوں اور فصیل پر چڑھ گئے۔ جب فصیل پر پہنچاں طرف عربی لشکر پھیل گیا تو عرب سپاہی شہر کی سڑکوں کی طرف بڑھے۔ ابھی تک اہل قلعہ کو اس واقعہ کی خبر نہ تھی کہ یکایک مسلمانوں نے چاروں طرف سے یک زبان ہو کر زور سے نعرہ ادا کر بلند کیا۔ اور مسلح لوگوں پر ہر طرف تلوار بلند کر دی۔ قلعہ کے لوگ عموماً گھر چھوڑ چھوڑ کے شہر کی طرف چلے اور تمام سندھی فوج کے لوگ نہایت ہی

قلعہ میں آباد فتح ہوا۔

بد جو اس ہو کے اُس پھانک سے نکل نکل کے بھاگنے لگے اور شہر کے کل زون
مرد کی قسمت فاتحوں کے ہاتھ میں تھی۔

الغرض اس طریقے سے برہمن آباد محمد بن قاسم کے ہاتھ پر فتح ہوا
محمد بن قاسم نے تاکید ہی حکم دیا کہ سوا اُن لوگوں کے جوڑنے پر تیار
ہوں اور مقابلے کو ہتھیار اٹھائیں اور کوئی قتل نہ کیا جائے۔ عربوں نے
قریب قریب لاکھ اُن لوگوں کو گرفتار کر لیا جوڑائی پر آمادہ ہوئے اور جن کی
طرف سے اظہار جنگ ہوا۔ صرف وہی نہیں اُن کے ساتھ اُن کا مال و
اسباب۔ اسلحہ۔ اُن کے ملازمین اور بال بچے سب گرفتار کر لیے گئے تھوڑی
ہی دیر میں قیدیوں کا گروہ محمد بن قاسم کے سامنے لاکھ گھڑا کر دیا گیا
اُن میں سے ہر شخص جس نے سامنے آ کے سر جھکا یا اور امان طلب کی
فوراً چھوڑ دیا گیا۔ اور اُسے اجازت دی گئی کہ اپنے گھر پر قبضہ رکھے۔

برہمن آباد ہی میں راسے واپس کی رانی لاڈھی تھی۔ یہ رانی واپس
کے مارے جانے کے بعد یہیں تشریف ہو گئی۔ اور اُس نے کسی اور
شہر میں جانا پسند نہ کیا۔ جس زمانے میں عربوں نے شہر کا محاصرہ کیا تو
اُس نے دل میں کہا میں اپنے اعزاء و اقربا کو کیونکر چھوڑوں۔ جہاں تک ممکن
ہوگا یہیں رہوں گی۔ اور دشمنوں کو مغلوب کر کے اپنے گھر بار کی حفاظت
کروں گی۔ ہاں اگر عرب فتحیاب ہوئے تو کسی اور طرف چلی جاؤں گی۔
یہ خیال کر کے اُس نے اپنے مالی و دولت کو نکالا۔ خزانے کے دروازے
گھولے۔ سپاہیوں پر روپیہ تقسیم کر کے ایک چھوٹی سی فوج مرتب کی اور
خوب فیاضیاں کر کے فوج والوں میں جرات و جوش کا مادہ پیدا کیا۔
چنانچہ شہر کے ایک پھانک کی حراست اُسی کے سپاہیوں نے کی اور
آخر تک بڑی جوان مردی سے لڑے۔ آخر میں رانی نے ارادہ کر لیا تھا
کہ اگر اب قلعہ پر مسلمانوں کا قبضہ ہو جائے گا تو میں ایک چتا بناؤں
اپنے بال بچوں سمیت سستی ہو جاؤں گی۔ وہ یہ ارادہ کیے ہوئے بیٹھی تھی
کہ ناگہان قلعہ پر مسلمانوں کا قبضہ ہو گیا۔ عربی سردار فوراً واپس کے

اہل شہر نے
فاتحوں کا
برتاؤ۔

رانی لاڈھی

محل پر آہو پونچے۔ اور جو بلا اُسے گرفتار کیا۔ جن میں لاڈی بھی تھی۔
 مال غنیمت اور قیدی جب محمد بن قاسم کے سامنے پیش کیے گئے
 اور ہر ایک قیدی کے متعلق تحقیقات ہوئے لگی تو معلوم ہوا کہ دآہر کی
 انی لاڈی اپنی دو بیٹیوں اور دآہر کی دیگر بیٹیوں کے ساتھ قلعہ میں موجود
 تھی جو تمام قیدیوں کے ساتھ اس مجمع میں موجود ہے تو اُس نے حکم دیا کہ
 اُن کی عزت کی جائے اور یوں بے نقاب و چادر نہ رکھی جائیں۔ چنانچہ
 اُن سب کے چہرہ پر نقابین ڈال دی گئیں۔ اور ایک معتد ملازم کے
 سپرد کر دی گئیں کہ اُن کو سب سے علیحدہ حراست میں رکھے۔ اس کے
 بعد عام قیدیوں میں سے پانچواں حصہ علیحدہ کیا گیا۔ کہا جاتا ہے کہ صرف
 اُن قیدیوں کا شمار جو بیت المال کے لیے علیحدہ رکھے گئے ہیں نہ ہر
 تھا۔ ان کے علاوہ باقی ماندہ قیدی اہل فوج پر تقسیم کر دیے گئے۔ ہتھیاروں
 سودا گردن اور عام لوگوں کو پناہ دی گئی۔ اُن میں سے جو لوگ غلطی سے
 مازوز کر لیے گئے تھے بعد تحقیقات وہ بھی چھوڑ دیے گئے ان کا ردائیوں کے
 بعد محمد بن قاسم اُن لوگوں کی طرف متوجہ ہوا جو سپاہی تھے۔ اور مقابلہ
 کرتے ہوئے گرفتار کیے گئے تھے۔ اُس نے حکم دیا کہ وہ سب لوگ قتل کر ڈالے
 جائیں چنانچہ اس طرح چھ ہزار آدمی تہ تیغ ہوئے جن میں سے کچھ معاف بھی کر دیے
 گئے تھے۔

لیکن اکثر ادویوں کا یہ بیان ہے کہ قیدیوں میں ابتداً دآہر کا کوئی عزیز
 نہ تھا حالانکہ محمد بن قاسم کو اُن لوگوں کے پانے کی نہایت آرزو تھی۔ اُس نے
 شہر کے لوگوں سے دریافت کرایا کہ اسے دآہر کا کوئی عزیز بیان ہے لیکن
 اب بھی کچھ تہ نہ چلا۔ وہ اپنی اس ناکامی پر مایوس ہو چلا تھا کہ فتح کے دوسرے
 روز تقریباً ایک ہزار برہمن جنھوں نے سرادرو اڑھی تو چھین منڈوا کے جا
 ابرو کا صفا یا کروا تھا۔ اُس کے سامنے لاکھ پیش کیے گئے۔ سبھی سالانہ
 عرب کو ان لوگوں کی وضع پر نہایت ہی حیرت تھی اُس نے تعجب کے لہجے
 سے بلا زری آٹھ ہزار لکھتا ہے۔

شاہی قیدیوں
 کی نسبت
 ایک دوسری
 روایت۔

میں پوچھا کہ تم کون لوگ ہو؟ اور یہ وضع تم نے کیوں بنائی ہے۔ کیا تمہیں کسی فوج سے تعلق ہے؟ برہمنوں نے دست لبتہ عرض کیا "اے دیانت دار سردار۔ ہمارا راجہ برہمن تھا۔ اور ہم وہ لوگ ہیں جنہوں نے اُس سے عہد و فاداری کیا تھا ہم میں سے اکثر تو آپ کے ہاتھ سے مارے گئے ہاں بد قسمتی نے ہم کو زندہ چھوڑ دیا ہے لہذا ہم سب نے ارادہ کر لیا کہ جب ہمارا راجہ ہی نہیں ہے تو ہم بھی دنیا کو چھوڑ کے فقیر ہو جائیں۔ بس اسی خیال سے ہم نے گہروی کفنیاں پہن لیں اور چار ابرو کا صفایا کر دیا۔ اب خدا نے آپ کو فتحیاب کر کے اس سرزمین کا مالک بنایا ہے تو ہمارا فرض ہے کہ آپ کی فرمان برداری کریں۔ بس اسی عرض سے دربار میں حاضر ہو کے دریافت کرتے ہیں کہ ہمیں کیا حکم دیا جاتا ہے۔ ان لوگوں کی تفریق برہمن کے محمد بن قاسم نے دراصل کیا۔ اور پھر سر اٹھا کے کہا "میں اپنی جان اور سر کی قسم کھا کے کہتا ہوں کہ یہ لوگ اچھے اور وفادار برہمن ہیں انہیں امان و دن گا۔ مگر اس شرط پر کہ داسر کے متعلقین کو جہان ملیں یہ لا میرے سامنے حاضر کریں" یہ تفریق برہمن کے وہ لوگ گئے اور رانی لاڈی کو لاکے محمد بن قاسم کے سامنے کھڑا کر دیا۔

اس امر میں اختلاف ہے کہ رانی لاڈی محمد بن قاسم کے قبضے میں کیونکر آئی۔ یعقوبی نے غلطی سے اس واقعہ یعنی داسر کی رانی کے محمد بن قاسم کے قبضے میں آنے کو رانی بائی کی طرف منسوب کر دیا ہے جو داسر کی بہن سے رانی بنتی تھی اور جو رانہ میں سہی ہو گئی تھی یعقوبی کو یقیناً غلط خبر ہو چکی اس لیے کہ بائی نہنیں لاڈی مسلمانوں کے ہاتھ میں پڑ گئی جو اسے داسر کی دوسری رانی تھی۔ رہا یہ کہ وہ مسلمانوں کو کیونکر ملی اس بارے میں کوئی فیصلہ نہیں کیا جاسکتا یہ تفصیلی حالات صرف حج نامہ میں نظر آسکتے ہیں۔ اور یہ دونوں بیانات خود اُس نے مختلف روایتوں سے نقل کیے ہیں۔ باقی دیگر مورخین مجملاً صرف اتنا ہی بیان کرتے ہیں کہ برہمن آباد کی فتح کے بعد داسر کی رانی بھی مسلمانوں کے قبضے میں آگئی۔

برہمن آباد ایک ایسا مقام تھا کہ اس قلعہ کے فتح کرنے کے بعد کامل

محمد بن قاسم
نسق مملکت
کی طرف متوجہ
ہوا۔

توجہ کے ساتھ محمد بن قاسم کو نظم و نسق مملکت میں مشغول ہونا پڑا۔ اُس نے یہاں
کھڑکے کافی انتظام کر لیا تو آگے بڑھا۔ اول تو نئے مفتوحہ شہر اور اُس کے گرد فوج
کے واسطے وہی عام قاعدہ جاری رکھا جس کو مسلمانوں نے اپنے تمام مفتوحہ
بلاد میں ہر جگہ جاری کیا تھا۔ جن لوگوں نے دین اسلام قبول کیا وہ غلامی جزیہ
اور خراج تمام چیزوں سے معاف کیے گئے۔ جن لوگوں نے تبدیل مذہب کو
نا پسند کیا اُن پر جزیہ مقرر کیا گیا۔ جزیہ کے تین مدارج تھے۔ پہلے درجہ والوں
پر فی نفر ۴ درہم سالانہ۔ دوسرے درجہ والوں پر ۲ درہم۔ اور سب سے
کم درجہ والوں پر ۱۲ درہم سالانہ معین کر دیے گئے۔ حکم عام دیدیا گیا کہ جو لوگ
دین اسلام قبول کریں اور اُسے جزیہ سے مستثنیٰ ہیں۔ لیکن وہ لوگ جو اپنے
قدیم مذہب کے گردیدہ ہیں اُن کو لازمی طور پر خراج و جزیہ ادا کرنا ہوگا۔
اس اشتہار کا یہ نتیجہ ہوا کہ بعض لوگ مسلمان ہو گئے۔ اور بعض اپنے آباؤ اجداد
کے دین پر قائم رہے۔ اور جزیہ وغیرہ ادا کرنا گوارا کر لیا۔ لیکن ایسا برتاؤ کسی سے
نہیں کیا گیا کہ اُسکی اراضی و جاہداد میں چھینی گئی ہوں۔

برہمنوں کا
قدیم بار جو
سلطنت پر
تھا بدستور
باقی رکھا گیا

قدیم عام ہندو سلطنتوں کی طرح سندھ میں بھی برہمنوں کے کچھ حقوق تھے
جو اب تغیر سلطنت کے بعد موقوف ہوئے جانتے تھے اور برہمنوں پر سخت
مصیبت آ پڑی تھی۔ محمد بن قاسم نے ان لوگوں کے حال پر بھی تہربالی کی۔ اس
پر برہمن کے لیے اُس کی حیثیت اور اُس کے دعووں کے مطابق خاص سرکار
مانگزار میمن سے ایک سالانہ رقم معین کر دی۔

برہمنوں کی
عزت اور کئے
حال پر فیاضی

اُس نے قلعہ کے ہر چھانک پر ایک فوج مقرر کی اور اُن سب نے جون
کی سرداری خاص ہندوتوں کے ہاتھ میں رکھی۔ اُس نے صرت اتنی ہی قدر افزائی
نہیں کی بلکہ اُن پر جس قسم کا اعتبار و اعتماد اُس نے کیا تھا اُس کے ثبوت
کے لیے ہر ہندوت کو ایک ایک گھوڑا مع ساز و براق مرحمت کیا۔ اور حسبِ رسم
ہندو بطریق خلعت اُن کے ہاتھوں پاؤں میں کڑے پہنا دیے۔ اور عام دربار
میں اُن کے ہم وطنوں کے سامنے اُن کو کرسی پر بٹھانے کی عزت دی۔
تمام لوگ سو داگر۔ دست کار۔ ذرا نعمت پیشہ جزیہ ادا کرنے کے لیے

بہر بانی پیش آؤں گا۔ اور مجھے لطف و مدارات کرنے اور انعام و اکرام سے سرفراز کرنے کا موقع ملے گا یہ کہہ کے تمام ملکی انتظامات اُس نے اُنھیں لوگوں کے ہاتھ میں دے دیے۔ اور یہ خدمتیں اُن کو اس عہدہ کے ساتھ دین کہ صرف اُن کی زندگی کے ساتھ نہیں تمام ہو جائیں گی بلکہ ہمیشہ نسلاً بعد نسل اُنھیں کے خاندان میں رہیں گی۔

ان فیاضانہ کارروائی کا یہ عمدہ نتیجہ حاصل ہوا کہ برہمن جو دولت اسلام کی طرف سے سرکاری عہدہ دار مقرر کیے گئے تھے اضلاع اور قریب و جوار میں گئے۔ اور جا بجا لوگوں سے جا کے بیان کیا کہ یہ تو تم سُن چکے ہو کہ اسے داسہ مارا گیا۔ اور ہمارے مذہب کی جو کچھ قوت تھی تمام ہو گئی۔ اب کل اضلاع سندھ پر عربوں کی حکومت خوب مضبوطی سے قائم ہے۔ اور اس سرزمین کے باشندے کیا چھوٹے کیا بڑے سب کے سب آج ایک ہی حیثیت رکھتے ہیں۔ یہی حال شہروں میں ہے اور یہی گاؤں میں۔ دراصل ہم مفتوح اور ذلیل ہو گئے تھے مگر عظیم الشان سلطان نے ہم سے اظہارِ لطف کیا۔ ہماری عزتیں اُسی طرح قائم رکھیں۔ اور سنو اُسی نے ہم کو تمھارے پاس بھیجا ہے کہ تم کو اُس کی اطاعت کی رغبت دلائیں۔ خوب یقین کر لو کہ اگر ہم عربوں کی اطاعت سے سرتابی کرتے تو نہ ہمارے پاس جائد اور رہتی اور نہ زندگی بسر کرنے کے ذریعہ ہمارے ہاتھ میں باقی رہتے بلکہ ہم نے اس وجہ سے اطاعت قبول کر لی کہ ہمارے نئے فیاض آقاؤں کی لطف و مہربانی ہمارے حال پر زیادہ ہو۔ اُس کا نتیجہ یہ ہے کہ ابھی تک ہم اپنے گھر بار سے نہیں نکالے گئے ہیں۔ ہماری جائد دین اور عزتیں ہمارے پاس ہیں۔ لیکن اگر تمھاری رائے میں یہ جزیہ کا بوجھ نہیں اٹھایا جاسکتا تو اُو مناسب موقع ہم پہنچا کے ہم اور تم اس ملک کو چھوڑ دین اور منہ دوستانہ کے کسی اور مقام میں جا بسیں اور اپنے جرز و بچوں کو بھی لے چل کے وہاں امن و امان سے اقامت پذیر ہوں۔ اس لیے کہ دنیا میں جان سے زیادہ عزیز کوئی چیز نہیں۔ جہاں تک ہو سکے اسے بچانا چاہیے۔ مگر ہمارے خیال میں یہ ہے کہ اگر بالفرض ہم

ان فیاضانہ کارروائی کا نتیجہ۔

بال بچوں کو لے گئے تو ہماری جائداد تو ہاتھ سے جاتی رہے گی۔ اب تمھاری جو اسے ہوتا وہ ہم اُس پر عمل کرنے کو موجود ہیں۔ سب نے جزیہ ادا کرنا منظور کر لیا۔

حاکمانہ
ہدایات

ان باتوں کا یہ اثر ہوا کہ کل رعایا کی طرف سے لوگ خود محمد بن قاسم کے سامنے حاضر ہوئے۔ اور جزیہ ادا کرنے پر عموماً رضا مندی ظاہر کی۔ انھوں نے دریافت کیا کہ ہم پر کس قدر رقم واجب الاداء کی گئی ہے۔ محمد بن قاسم نے سب کو بتا دیا کہ اس قدر رقم ادا کرنا ہوگی۔ پھر اُس نے اُن برہمنوں کی طرف تو جبر کی جو سرکاری رقوم وصول کرنے پر مامور ہوئے تھے اور کہا دو دیکھو تمھارا فرض ہے کہ رعایا اور سلطنت میں دیانت داری پیدا کرو۔ اگر کوئی جھگڑا یا نساو پیدا ہو تو انصاف سے کام لو۔ مالگزار می وصول کرنے وقت اس امر کا ہمیشہ لحاظ رکھو کہ رعایا کو کس قدر روپیہ ادا کرنے کی استطاعت ہے۔ کسی پر زبرداری اُس کی حیثیت و استطاعت سے زیادہ رقم نہ معین کروینا۔ آپس میں ہمیشہ اتحاد و اتفاق قائم رکھو۔ اس لیے کہ تمھاری نا اتفاقی سے ملک پر طعنے کی آفتیں نازل ہو جائیں گی۔

جو ان مرد عرب نے اُس کے بعد رعایا میں سے ایک ایک کو الگ الگ بلا کے سمجھایا۔ اس کی تشفی و دل جمعی کی۔ اور یہ شفقت آمیز کلمات زبان پر لایا۔ تم ہر حال میں خوش رہو۔ پریشانی نہ ہو۔ تم پر ہماری طرف سے کسی بات کا الزام نہ لگایا جائے گا۔ میں تم سے نہ اقرار نامہ لیتا ہوں اور نہ کفیل طلب کرتا ہوں بس اتنا کرو کہ جو رقم معین کر دی گئی ہے اور جو مالگزار می ہمارے لئے معین کر دی گئی ہے اُس کو برابر ادا کر دیا کرو۔ اس کے علاوہ ہمیشہ سلطنت کی طرف سے ہر موصلے میں تمھاری خبر گیری کی جائے گی۔ اور محمد بن قاسم کے احکام جاری ہوں گے۔ تمھاری جو خواہش ہو اُس کو میرے سامنے بیان کرو۔ میں سنوں گا اور نصفانہ اور شافی جواب دوں گا۔ میں وعدہ کرتا ہوں کہ ہر شخص کی خواہش پوری کر کے اُسکی خاطر جمعی کروں گا۔

محمد بن قاسم نے
رعایا میں سے
الگ الگ بلا کے
ہر شخص کی
تشفی کی

محمد بن قاسم کی محمد بن قاسم کی رحمت کے قابل تھی۔ مذہبی جہاد میں پید

کسی حاکم سے ایسی رحمہ لیا کا ٹھور نہ ہوا ہوگا جیسی کہ اس نے سز میں سزا دینے میں
دکھا دی۔ اسلام میں ہزار کی اجازت دی جاسکتی ہے۔ مگر یہ ممکن نہیں کہ کسی
طرح رسوم شرک اور نیت پرستی کی اجازت دی جاسکے۔ لیکن محمد بن قاسم اپنی
رحمہ لیا میں اس حد سے بھی گزر گیا۔ سندھ جب فتح ہو گیا تو وہ بڑا مندرا جو
برہمن آباد میں تھا وہ بھی پرستش سے روک دیا گیا۔ برہمن جو وہاں کے
پوجاری تھے اور نیرت خانے کے تمام خدام افلاس میں مبتلا ہو گئے اور
روٹیوں کو ترسنے لگے۔ ان کے ہاتھ میں اب کوئی ذریعہ معاش نہ تھا۔ مندروں
میں جو کچھ چڑھاؤ سے چڑھائے جاتے تھے ان کا سہلہ قطعاً منقطع ہو گیا
اور رعائے بھی ان کی کچھ خبر گیری نہ کی۔ آخر مجبور ہو کے وہ سب اس مکان
کے پچھانک پر آ کے جمع ہوئے جس میں تو عمر سپہ سالار عرب فرکشا تھا
اور ہاتھ اٹھا اٹھا کے اسے دعائیں دینے لگے۔ محمد بن قاسم نے اس کا
سبب پوچھا تو ان سب نے عرض کیا کہ اسے انصاف پرور مالک۔ آپ
کی عمر بڑھی ہو۔ ہم کو زندگی بسر کرنے کے لیے جو کچھ ملتا تھا یہاں کے مندر سے ملا
اگر تیا تھا۔ لوگ نقد اور سب طرح کی چیزیں یہاں لاس کے چڑھاتے تھے۔ اور
انھیں پر ہماری زندگی بسر ہوتی تھی۔ سرکار نے شہر و اگردوں اور عام مندروں
پر رحم کیا۔ ان کی جائدادیں انھیں کے قبضے میں رکھیں۔ اور ہر شخص کے
ذرائع معاش آپ کے حم و انصاف سے بدستور باقی ہیں۔ ہم آپ کے غلام
جو صرف آپ کی فیاضی ہی پر بسر کرنے والے ہیں کیا کریں۔ امیدوار ہیں کہ سب
لوگوں کو اپنے دیوتاؤں کی پوجا کرنے کی اجازت دی جائے۔ اور مندر چھوڑ
دیا جائے تاکہ ہم اسے پہلے کی طرح آباد کریں۔ محمد بن قاسم کے دریافت کرنے
پر تمام مندروں نے عرض کیا کہ یہاں کا مندر خاص برہمنوں کے اصول پر
قائم ہے اور یہی لوگ دراصل ہمارے مذہبی پیشوا اور مقتدا ہیں۔ ہمارے
مرنے جینے کی رسمیں انھیں لوگوں کے ہاتھ سے اجرا پاتی ہیں۔ اور دراصل
ہم جزیرہ دینے پر اسی خیال سے آمادہ ہوئے کہ ہم میں سے ہر شخص کو اپنے
مذہب کی پابندی کی اجازت دی جائے گی۔ ہمارا یہ مندر تباہ و برباد

بھا جاتا ہے۔ دیوان پڑا ہے اور ہم اُس کی پرستش سے روک دیے گئے ہیں۔ اگر انصاف پروردگار ہمیں اجازت دین تو ہم اُسے پھر آباد کریں۔ اور ہمارے دیوتاؤں کی پرستش جاری ہو جائے۔ بس اسی طریقے سے ان برہمنوں اور پوجاریوں کو بھی اطمینان ہو جائے گا۔ اور ہمارے ذریعہ سے انھیں اپنے ذرائع معیشت ہاتھ آجائیں گے۔“

حجاج کی اجازت
کہ مندر چھوڑ
دیا جائے۔

یہ ایک ایسا نازک مسئلہ تھا کہ محمد بن قاسم متروک ہو گیا۔ اُسے کسی طرح جرأت نہ ہوئی کہ خود اپنی رائے سے اس امر کا فیصلہ کر دے۔ آخر مجبور ہو کے اُس نے صورت مسئلہ حجاج بن یوسف کو عراق میں لکھی۔ چند ہی روز بعد عراق سے یہ جواب آ گیا کہ میرے عزیز ابن شہر بن محمد بن قاسم کا خط مجھے ملا۔ رضنا میں مندر سے آگاہی ہوئی۔ بن ظاہر معلوم ہوتا ہے کہ برہمن آباد کے باشندے عرض گزار ہیں کہ انھیں وہاں کے مندر کے آباد رکھنے اور اپنے مذہب قدیم پر عمل درآمد کرنے کی اجازت دی جائے۔ جب وہ ہماری اطاعت قبول کر چکے اور خلیفہ اسلام کو جزیہ دینا منظور کرتے ہیں تو اب اس کے بعد حسب قاعدہ اُن سے کسی امر کے بابت باز پرس نہیں کی جاسکتی۔ اُن کو ہم نے اپنی حمایت میں لیا ہے۔ لہذا اب کسی طریقہ سے ہم اُن کے جان و مال پر دست درازی نہیں کر سکتے۔ انھیں اپنے دیوتاؤں کی پرستش کی اجازت دی جائے اور کوئی شخص اپنے مذہب کی پیروی سے نہ روکا جائے اور نہ کسی بات کی ممانعت کی جائے۔ وہ جس طرح چاہیں اپنے گھروں میں رہیں۔ حجاج کا یہ حکم محمد بن قاسم کو اُس وقت بلا جب وہ برہمن آباد سے کوچ کر کے ایک منزل جا چکا تھا۔ یہ خط پاتے ہی اُسے بڑی خوشی ہوئی۔ اس لیے کہ اُس کی رائے میں غریب ہندو رعایا ہر طرح سہر دی اور لطف کی مستحق تھی۔ اُس نے فوراً وہیں قیام کر دیا۔ اور برہمن آباد کے شرفاء مغزین اور برہمنوں کو اپنے سامنے بلوا کے حکم دے دیا کہ اپنے مندر کو جا کے شوق سے آباد کر دو۔ بے خوف و خطر آزادی سے رہو۔ اور اپنی ترقی و رفاه کی کوشش سے باز نہ آؤ۔ اُس نے یہ بھی ہدایت کی کہ اب تم کو مسلمان رکھایا کے ساتھ

محمد بن قاسم نے
سندوں کو
بلا کے بت پتی
کی اجازت
دی۔

بل جہل کے بے تعصبی سے رہنا چاہیے تاکہ کسی قسم کا تضاد نہ پیدا ہو۔

پھر وہ عام رؤسا سے شہر کی طرف متوجہ ہوا اور یہ جملے کہے جو اسکی
 اعتقاد رہے کی بے تعصبی پر دلالت کرتے ہیں: "افلاس زدہ برہمنوں سے بے لطف
 و محبت پیش آؤ۔ ہمیشہ اُن کا خیال رکھو۔ اپنے آبا و اجداد کی رسموں کی نگہداشت
 کرو اور قدیم رواج کے مطابق برہمنوں کو ہمیشہ خیرات اور انعام دیتے رہو۔"
 پھر اُن لوگوں کو جو سرکاری روپیہ کے وصول کرنے پر مامور تھے حکم دیا کہ "دیکھو
 اس امر کا خیال رکھو کہ ہر سال سرکاری روپیہ میں سے فی سیکڑا تین درہم غلط
 کر لیا کرو۔ اُس میں سے برہمنوں کو اُس قدر رقم دو جس قدر کہ اُن کی حیثیت و
 ضرورت کے مناسب ہو۔ بعد اختتام سال اگر اُس رقم میں سے کچھ باقی
 رہے تو اُسے سرکاری خزانے میں داخل کر دیا کرو۔" ان لوگوں کو اس بات
 کی بھی ہدایت کی گئی کہ عمدہ داروں اور مغزین کے لیے بھی بطور مدد خرچ
 سرکاری خزانے میں سے تنخواہ مقرر کر دیں۔ ان تمام باتوں پر اُن سب
 لوگوں نے تیسرے بن زید الفہسی اور حکم بن عوانہ کلہبی کے سامنے اظہارِ رضامندی
 کیا۔ اس کے علاوہ اسی زمانے سے محمد بن قاسم نے برہمنوں کے لیے ایک
 اور حق بھی مقرر کر دیا جو سندھ میں مدت وراثت جاری رہا۔ وہ یہ کہ برہمنوں
 کو حق دیا گیا کہ فقیر کی طرح اپنی تھالیان لے کے لوگوں کے دروازوں اور
 ڈیوڑھیوں پر جائیں۔ اور مکان والوں کا فرض تھا کہ غلہ وغیرہ جو کچھ اُن کو
 توفیق ہو تھالی میں ڈال دیں۔ یہ طریقہ محض اس غرض سے جاری کیا گیا کہ
 برہمنوں میں اگر کوئی بالکل بے دست و پا ہو تو وہ بھی بے معاش نہ ہو سکے۔
 اہل برہمن آباد کی طرف سے ایک اور درخواست محمد بن قاسم کے
 سامنے پیش ہوئی جس کی رو سے اُن لوگوں نے خواہش کی تھی کہ اُن کی حکومت
 کا اختیار قطعاً اخصین کے ہاتھ میں دیدیا جائے۔ عربی سپہ سالار نے یہ درخواست
 بھی منظور کی۔ اُس نے اُن کو اجازت دیدی کہ یہودیوں۔ عیسائیوں اور
 عراق و شام کے زرتشتیوں کی طرح اپنے سلب شدہ اختیارات پر وہ پھر
 قبضہ کر لیں۔ اس طور پر اُس نے برہمن آباد میں خود اختیاری انتظام

برہمنوں کی
نسبت اس کا

مہر وادانہ
خیال اور ان کے
ساتھ بہت
رعایتیں۔

برہمنوں کا
ایک اور حق

مقرر کر کے اُس کی باگ اٹھین لوگوں کے ہاتھ میں دیدی۔ یہ انتظام کر کے اُس نے ان لوگوں کو موقوف کر دیا جو پہلے انتظام حکمرانی کی رو سے عہدہ دار سرکاری مقرر کیے گئے تھے اور اس طور پر ملک کو خود ملک والوں کے ہاتھ میں بانٹ کر اُس نے اسی سرگروہوں اور حکام کو ”رانا“ کے خطاب سے ممتاز کیا۔

یہ انتظامات کر کے محمد بن قاسم نے وزیر سی ساگر اور نوکاسایا کو بلا کر دریافت کیا کہ راستے حج اور اسے واپس کے زمانے میں لوہانہ جاؤں کے ساتھ کیا عمل درآمد کیا جاتا تھا۔ لوہانہ جاؤں کی دو قومیں تھیں ایک لاکھ اور ایک ستمہ۔ یہ دونوں جنگلی اور وحشی قومیں تھیں۔ ڈاکہ زنی اور لوٹ مار

لوہانہ جاؤں کے ساتھ گزشتہ صدی کا برتاؤ۔

ان کا پیشہ تھا۔ اور ہمیشہ سلطنت کی فرمان برداری سے دور رہا کرتی تھیں گزشتہ برسین فرمان رواؤں نے ان لوگوں کو دبا کے زبردستی ان کی گردن پر حکومت کا جو رکھ دیا تھا۔ لیکن اب تک یہ لوگ اسی طرح حکومت اور تہذیب

سے غیر مانوس تھے۔ محمد بن قاسم کو وہ مظالم ناپسند ہوئے جو قدیم سے ان پر مطیع بنانے کے لیے جاری تھے۔ اسی وجہ سے اُس نے ان لوگوں کا حال دریافت کیا۔ اسی ساگر نے عرض کیا کہ ”یہ وحشی اور جنگلی قومیں ہیں ہمیشہ

اطاعت سے بھاگتی ہیں۔ اور ذرا بھی موقع مل جاتا ہے یا سلطنت کی طرف سے نرمی ہوتی ہے تو لوٹ مار اور ڈکیتی شروع کر دیتی ہیں۔ اسی وجہ سے گزشتہ قوانین کے مطابق ان کو نہ نرم کپڑے پہننے کی اجازت تھی

اور نہ سر پر چمچل کی ٹوپی پہننے کی اور ننگے پاؤں رہنے پر مجبور تھے۔ ان کا قاعدہ تھا کہ ایک سیاہ موٹا کپڑا نیچے پہنتے تھے۔ اور موٹے گڈے کپڑے کی ایک چادر کندھے پر ڈال لیا کرتے تھے۔ اگر کبھی نرم کپڑے پہن لیتے تو فوراً

جرمانہ کر دیا جاتا تھا۔ ایک یہ بھی حکم تھا کہ جب گھر سے باہر نکلیں اپنے گھوڑوں کو اپنے ساتھ لے لیا کریں تاکہ جو دیکھے فوراً پہچان جائے۔ ان کے سردار کو بھی گھوڑے پر زین ڈال کے سوار ہونے کی اجازت نہ تھی۔ جب کبھی ان کا کوئی سردار گھوڑے پر سوار ہو کے نکلتا تو گھوڑے کی پیٹھ پر زین نہ ہوتی

تھی۔ بلکہ صرف ایک موٹا بند پڑا ہوتا تھا۔ اور اسی پر یہ لوگ سوار ہوتے تھے۔

راجاؤن کو رہبروں کی جب کبھی ضرورت ہوتی تو ان کا فرض تھا کہ اپنے سین سے
 راہبر مہتیا کر دیں۔ ان دونوں قوموں میں خدمتگاروں کی ضرورت ہوتی تو یہ
 دونوں آپس میں ایک دوسرے کو خدمتگار دیتے۔ مجال نہ بھی کہ کسی غیر قوم
 کے آدمی کو اپنی خدمتگاری میں لیکن مذستوں میں اگر کسی شخص پر نکت آجاتی
 تو اُس کے بابت اٹھنیں قوموں کو جواب دہ ہونا پڑتا تھا۔ اگر ان میں سے کسی
 شخص کے ذمہ چوری ثابت ہو جاتی تو ان کے سر گر و ہون کا فرض تھا کہ اُسکو
 مع چور و بچون کے آگ میں زندہ جلا دیں۔ اٹھنیں لوگوں کی رہبری سے شب
 روز قافلے چلا کرتے تھے۔ چھوٹے بڑے کا ان میں کوئی امتیاز نہیں تھا یہ حکمرانوں
 کی بغاوت پر ہر وقت آمادہ رہتے ہیں۔ لوٹ مار سے کبھی ہاتھ نہیں روکتے
 اور علاقہ وسیل کے تمام لوگ لوٹ مار اور رہنہ نئی میں درپردہ ان کے ساتھ
 شریک ہو جاتے ہیں۔ قدیم حکومت نے یہ باتیں ان کے ذمہ فرض کر دی
 تھیں کہ راجہ کے باورچی خانے کے لیے لکڑیاں فراہم کیا کریں۔ اور بحیثیت
 وسیل خدمت گاریوں اور پہرے چوکی والوں کے شاہی خدمت کو سرانجام
 دیا کریں، یہ سن کے محمد بن قاسم حیرت کرنے لگا۔ اور تعجب کے لمحے میں بولا
 "یہ لوگ کس قدر وحشی اور قابل نفرت ہیں۔ بالکل ایران کے جنگلیوں اور
 وہان کے بہاڑی لوگوں کے مثل ہیں،" نوعمر جوان مرد عرب نے مصلحتاً ان
 لوگوں کے متعلق یہی احکام جاری رہنے دیے جو قدیم زمانے سے مروج
 چلے آتے تھے۔

محمد بن قاسم نے ایک نیا اسلامی قاعدہ برہمن آباد اور تمام بلاد مفتوحہ
 میں جاری کیا جس کی ابتدا جناب امیر المومنین عمر فاروق رضی عنہ کے عہد
 معدلت ہمد میں ہوئی تھی۔ وہ یہ کہ ہر شہر اور آبادی میں جب کوئی نیامہان
 وارد ہو تو ایک دن اور رات تک سلطنت کا عہمان تصور کیا جائے۔ اور
 تو مہر دار حکام بلاد کا فرض ہے کہ اُس کی مہربانی کریں۔ لیکن اگر وہ مہمان بیمار
 ہو جائے تو تین دن تک حکومت کا عہمان خیال کیا جائے گا۔
 سرزمین برہمن آباد اور لوہانہ کا انتظام کر کے اور جاؤں پر خراج مقرر

بلاد سندھ میں
 مہانداری کا
 قاعدہ جاری
 کیا گیا۔

کر کے محمد بن قاسم نے ان تمام معاملات کی ایک مکمل رپورٹ حجاج کی خدمت میں روانہ کی۔ یہ رپورٹ محمد بن قاسم نے برہمن آباد سے ایک منزل کوچ کر کے اور جبل والی ندی کے کنارے غیمہ اندازہ ہو کے لکھی۔ جبکہ وہ حجاج کی وہ تحریروں پانچکا تھا جس کی رو سے مندر کے واگزارشت کیے جانے کی مزید اجازت دی گئی تھی۔ یہ خط جب عراق میں حجاج کو پہنچا تو اُس نے بڑی مسرت کے ساتھ حسب ذیل جواب لکھا:—

”میرے ابن عم محمد بن قاسم۔ اپنے جو انہروانہ طرز عمل سے اور لوگوں کی حمایت میں اُن کی حالت کی اصلاح کرنے اور اُن پر حکمرانی کا انتظام باندھنے میں تم نے جو مشقت اٹھائی اُس کے اعتبار سے تم سزاوارِ تحسین و آفرین ہو۔ ہر گاؤں پر خراج شخص کر کے اور ہر طبقہ کے لوگوں کو پابندی تو انہیں کی جرات دلا کے۔ اور اُن سے معاہدہ کر کے تم نے سلطنت کو مضبوط کر دیا۔ اور ملک میں نہایت عمدہ طریقہ حکمرانی جاری ہو گیا۔ اب تم کو اس شہر میں نہ ٹھہرنا چاہیے۔ ممالک ہندوستان کے ستون دو شہر ہیں۔ ملتان اور آرو۔ یہ دارالسلطنت ہیں۔ اور شاہی خاندان کے مرکز ہیں۔ ضرور ہے کہ ان شہروں میں بڑی بڑی دولتیں اور گزشتہ راجاؤں کے خزانے چھپے ہوئے ہوں۔ تم کو چاہیے کہ اپنے خیمہ گاہ کے لیے ہمیشہ عمدہ اور مشہور مقام منتخب کیا کرو۔ اس طرح تمہاری عظمت سارے ملک سندھ و ہند میں لوگوں کے دلوں پر قائم ہو جائے گی۔ جو کوئی شخص اسلامی قوت کی اطاعت سے سرتابی کرے تو اُسے بلا تامل قتل کر ڈالو۔ میں درگاہ خداوندی میں دست بردار رہتا ہوں کہ فتح و فیروزی تمہارے ہمراہ رکاب رہے تاکہ تم ممالک ہند کو حد و چین تک اپنے علم اقبال کے سایہ میں کر لو۔ میں یہاں سے میر قتیبہ بن مسلمۃ القرشی کو تمہارے پاس روانہ کرتا ہوں جتنے کفیل تمہارے پاس ہوں اُن سب کو تم اس بلائق امیر کے سپرد کرو۔ اس کی ماتحتی میں ایک فوج بھی روانہ کی جاتی ہے۔ اسے میرے چچا کے بیٹے تم کو ایسے کار نمایاں کرنا چاہیے کہ قاسم کا نام تمہارے ہاتھوں سے ردش ہو اور تمہارے

حجاج کا خط

دشمن تمھارے آگے ذلیل و خوار ہوں۔ اسے محمد تم اپنے خطوط کے ذریعہ سے
ہر امر میں مجھ سے برابر مشورہ لیتے رہا کرو۔ اس لیے کہ وائائی کے یہی منہ ہیں
مجھ میں تم میں بے انتہا بُعد و مسافت ہو جانا ایک مشکل امر ہے۔ مگر یہ عام
قاعدہ یاد رکھو کہ تمہیں عام رعایا کے ساتھ مہربانی پیش آنا چاہیے۔ اس لیے
کہ اس طرح تمھارے دشمن بھی اطاعت کیش ہونے کے خواہشمند ہو جائیں گے۔
لہذا ان کو ہر وقت تسلی دیتے رہو۔ والسلام

برہن آباد
اس کے گرد و
اور دیگر نواح
بلاد کا انتظام
حکومت۔

محمد بن قاسم نے یہ خط پڑھتے ہی آگے بڑھنے کی تیاریاں کر دین
چلتے چلاتے اُس نے خاص شہر برہن آباد کے لیے حسب ذیل انتظامات
کیے۔ دو آج بن حمید الخدی کو شہر کے انتظامات قائم رکھنے کے لیے مقرر
کیا۔ اور اچی طرف سے نگہبان اور چوکیدار مقرر کیے۔ تمام اُن امور کے
متعلق جن کو جاہلاد سے تعلق ہو اُن کے انصرام کے لیے شہر کے نامور تاجرو
میں سے چار صاحب اثر مندوں کو معین کیا۔ اور اُن لوگوں کو تاکید کر دی
کہ یہ خاص تمھارا فرض ہے کہ وقتاً فوقتاً کل معاملات سے مجھے مطلع کرتے
رہو۔ اور خیردار کوئی امر بے میرے مشورے اور میری اطلاع کے بغیر
ہو۔ پھر آرس کے بیٹے نوباکو بلا کے اپنی طرف سے رآدر کا قلعہ وارا اور
والی مقرر کیا۔ اور حکم دیا کہ فوراً وہاں پہنچ کے اس عہدے کا انتظام
اپنے ہاتھ میں لو۔ اور تمھارے ذمہ یہ کام بھی کیا جاتا ہے کہ کشتیان
فرام کر کے اپنے پاس تیار رکھو تاکہ ضرورت کے اوقات میں لشکر اسلام
کو اُن سے مدد مل سکے۔ اُسے اس بات کی عام اجازت دے دی گئی کہ
اُس کے قلعہ کے سامنے سے جو ایسی کشتی گزرے جس پر جنگی آدمی ہوں
یا جس میں اسلحہ جنگ موجود ہوں اُس کو بلا تامل گرفتار کرے اور قلعہ آرا
میں اپنے پاس حراست میں رکھے۔ نوبانے اس امر کا انصرام اپنی طرف سے
رآدر عہدے کے بیٹے کے ہاتھ میں دیا۔ اور نہر کے بالائی حصے میں ایسی
کشتیوں کے رکھے جانے کی جگہ مقرر کی۔ انھیں انتظامات کے ضمن میں
محمد بن قاسم نے خنظلہ بن سلیمان ازومی کو اُن اضلاع پر مامور کیا جو علاقہ

کیرج میں تھے۔ اس کے بعد حنظلہ بن ابی سنانہ کلبی و تلبلا کا والی مقرر کیا گیا۔
 اور ان سب مذکورہ معزز عمدہ داروں کو حکم دیا گیا کہ گرد و نواح کے
 معاملات کی خوب اچھی طرح پوری سرگرمی و توجہ کے ساتھ تحقیق و تنقیح کرتے
 رہیں۔ اور ہر مہینے میں جو کچھ تحقیقات کریں اور جن معاملات میں ان کو
 دخل وہی کا موقع ملے ان کی ماہوار رپورٹ کرتے رہیں۔ محمد بن قاسم نے
 یہ انتظامات کرتے وقت ان سب لوگوں کو حکم دیا کہ خبردار ہمیشہ تم سب
 ایک دوسرے کے مدد و معاون رہنا۔ تاکہ دشمن کے حملوں اور باغیانہ
 فتنوں سے تم کو ضرر نہ پہنچ سکے۔ اور اس کا بھی خیال رکھو کہ جو لوگ اس
 امان میں خلل اندازی کریں ان کو فوراً سزا دی جائے۔ پھر اس نے
 قیس بن عبد الملک بن نفیس الامنی اور خالد الفزاری کو و سزرا سپہیل
 فوج پر سردار مقرر کر کے سیوستان پر متعین کیا۔ تاکہ وہاں کے معاملات
 اور کئی انتظامات کو عمدگی سے چلاتے رہیں۔ اس کے بعد اس نے
 مسعود ثمی۔ ابن شیبہ حدودی۔ فراسی عتقی۔ صابر بشکری۔ عبد الملک بن
 عبد اللہ خزاعی۔ محرم بن عاکہ۔ اور علقمہ بن عبد الرحمن کے ایسے نامور اور
 مدبر شیخاں عرب کو دیبل اور نیرون کی طرف روانہ کیا تاکہ ان بلاد کو
 اپنے قبضے میں رکھیں اور وہاں شاکستکی سے سلطنت اسلامیہ کے
 قوانین جاری کریں۔ محمد بن قاسم کی یادگار زمانہ مہمات میں بلیک نام
 ایک جوان مرد نے بھی جانبازی کے ثبوت دیے تھے۔ یہ شخص دراصل
 ایک غلام تھا۔ محمد بن قاسم نے اس کی بڑی قدر دانی کی اور اسے والی کر و اکل مقرر
 کیا۔ علوان بکری اور قیس بن ثعلبہ جو آزمودہ کار جوان مردان عرب میں تھے وہ
 بھی تین سو آدمیوں کی جمعیت کے ساتھ وہیں کر و ایل میں متعین کیے گئے تاکہ
 کسی کو سرتانی کی جرات نہ ہو۔ علوان بکری اور قیس بن ثعلبہ کے اہل و عیال بھی ہمراہ
 تھے جو ان کے ساتھ ان کے مستقر میں رہے۔ غرض ان انتظامات کے ذریعہ
 سے جاؤن کی ساری زمین جہاں فتنہ و نسا دکا زیادہ احتمال تھا فاشخون کے
 قبضے میں رکھی گئی۔

گیارہواں باب

محمد بن قاسم کی بے نظیر کامیابیاں

محمد بن قاسم جب علاقہ برہمن آباد اور ملک سندھ کے مغربی اور مشرقی حصوں کا قابل الطینان انتظام کر چکا تو ۳۰۔ محرم ۱۳۰ھ کو جمہرات کے دن کوچ کر کے روانہ ہوا۔ برہمن آباد سے کوچ کر کے کئی منازل کے بعد اُس نے ایک گاؤں میں پڑاؤ ڈالا جو منہل کے نام سے مشہور تھا اور ساوندری کے علاقے میں تھا۔ یہاں ایک نظر فریب جمیل تھی جس کے کنارے کنارے سرسبز و شاداب مرغزار سامنے کے کچھ منظر میں ایک نہایت ہی لطف اور کیفیت پیدا کر رہا تھا۔ سندھی اس جمیل کو دیکھا اور اُس کے مرغزار کو کر جھکتے تھے۔ ڈنڈا کے کنارے نو عمر سیال عرب نے اپنا خیمہ ڈال دیا۔ ان اضلاع کے رہنے والے سہانی مذہب رکھتے تھے جن کے سرداروں اور سوداگروں نے حاضر ہو کر اطاعت کیا۔ محمد بن قاسم نے حجاج کے حکم کے مطابق ان لوگوں کو پناہ دی اور بطور تسلی و تسفی کہا "تم لوگ اپنے ملک میں خوشی اور خاطر جمعی سے رہو۔ بس اتنا خیال رکھو کہ کرایہ روپیہ کھیک وقت پر وصول ہو جایا کرے" اس کے بعد سردار عرب نے ان لوگوں پر مالگزار می شخص کی۔ اور اُس حلقے میں جتنی قومیں تھیں سب میں سے ایک ایک شخص کو منتخب کر کے اُن پر چودھری مقرر کر دیا۔ ان چودھروں میں سے ایک شخص سہانی مذہب کا تھا جس کا بواو نام تھا۔ اور باقی چودھروں کے نام یہ تھے۔ بدہی۔ بٹی۔ دہاول۔ زراعت یہاں عموماً جاٹ لوگوں کا ہاتھوں میں تھی۔ جاٹوں نے بھی حاضر ہو کر اطاعت کی اور اُن کو بھی امان دی گئی۔

گزشتہ تمام انتظامات کی اطلاع جب حجاج کو کی گئی تو اُس نے محمد بن قاسم کو اپنے جوابی خط میں یہ عام اصول عملہ رآمد لکھے کہ "جو لوگ برسرِ قاش نظر آئیں چاہیے کہ وہ ضرور بالفور تباہ کر دیے جائیں۔ یا کم سے کم اتنی کارروائی لازمی طور پر کی جائے کہ اُن کے بیٹے بیٹیاں کفیل کے طور پر اپنے قبضے میں لے لیے۔"

عرب سیال
کاؤنڈ جمیل
کے کنارے
درد اور
وہاں کا نظم و
نسق

حجاج نے
محمد بن قاسم
کو اپنی عام
پالیسی سے
مطلع کیا۔

کر لیے جائیں۔ ہاں وہ لوگ جو اطاعت منطور کریں۔ اور جن کے گلے میں خلوص و فاداری کا گھونٹ اترے اُن کے ساتھ بے شک رحم کرنا چاہیے۔ اور ہمارا فرض ہے کہ انکی جان بچاؤ اور انھیں کے قبضے میں دیدیں۔ دستکاروں اور تجارت پیشہ لوگوں پر سخت جزیرہ نہ مقرر کیا جائے۔ اُن میں سے جس کسی پر ایسی مصیبت آ پڑی ہو کہ اپنے پیشہ یا اپنی زراعت کے ہلانے اور جاری رکھنے میں سخت دشواریوں اور تنگدستیوں سے دوچار ہوتا ہو اُسے بہت دلائی جائے اور اگر ضرورت ہو تو اُس کی مدد کی جائے۔ جن لوگوں نے شرف اسلام حاصل کیا ہے اُن سے صرف محشر لیا جائے مگر جو اپنے ہی مذہب کے پابند ہوں تو وہ اپنے پیشہ یا اپنی زراعت کی پیداوار سے وہی مقررہ خراج ادا کریں جو مناسب طور پر پیش کر کے اُن پر واجب الادا کروایا گیا ہو۔ اور اُن کا فرض ہے کہ اس سرکاری رقم کو سالانہ لاکھ ہمارے مامور کیے ہوئے عاملوں کے پاس جمع کر دیا کریں۔“

فتح سندھ اتنا رحم دل تھا اور اپنے رحم کے اظہار کے لیے اُسے ایسی غریب اور اطاعت کش رعایا ملی تھی کہ اُس کے ہاتھ سے سوارجم و جہرانی کے کبھی جبر و تشدد کے ظاہر ہونے کی نوبت ہی نہ آئی تھی۔ یہی امر تھا جس پر حجاج کو رہ رہ کے حیرت ہوتی تھی۔ اور محمد بن قاسم کو اپنے خیال میں ضرورت سے زیادہ نرم سمجھ کے بار بار لکھتا تھا کہ ستر کشتوں پر زیادتی کرنی چاہیے۔ اور وہ نیست و نابود کر دیے جائیں۔ لیکن محمد بن قاسم کیا کرتا جب اُس کی نظر کے سامنے ایسے لوگ آتے ہی نہ تھے جو جبر و سختی کے سزاوار ہوں اُس نے کہ ہندوستان کی رعایا اول تو فطرتی طور پر خود ہی وفادار و اطاعت کش تھی۔ اگر چند لوگ ملک و ملت کا جوش رکھتے بھی تھے تو اُن کو محمد بن قاسم کے عمدہ اخلاق نے ایسا کر دیدہ بنا لیا کہ اپنے ہم مذہب حکمران سے زیادہ وہ اُس کا دم بھرنے لگے۔ بہ خلاف اس کے حجاج کے سامنے عرب کے غیر اطاعت پذیر سرکش اور کوفہ کے فتنہ انگیز انٹرکیر (جعل ساز) تھے۔ جو نہرا سختی سے کام لیا جائے کسی طرح سیدھے ہی نہ ہوتے تھے۔ حجاج جو دنیا میں

محمد بن قاسم اور حجاج کی پالیسی کا اثر اور حجاج کے سخت گیر ہونے کا سبب

سب سے بڑا ظالم حکمران مشہور ہے اگر اس کی اصلیت تحقیق کے ساتھ دیکھ لی جائے تو صرف اتنی نکلے گی کہ کچھ تو اس کے مزاج میں سخت گیری کا مادہ تھا ہی مگر زیادہ تر ظالم اُسے خود عراق و عرب کی رعایا نے بنایا۔ سندھ کی رعایا کی نسبت حجاج کا وہی خیال قائم ہوتا تھا جو اپنے سامنے کی رعایا کی نسبت قائم تھا۔ اُسے کیا خبر تھی کہ دنیا میں ہندوستان کی ایسی نرم اور اطاعت گزار رعایا بھی ہوتی ہے۔ بس اسی غلط فہمی سے وہ بار بار محمد بن قاسم کو نرمی کا الزام دیتا تھا تھا۔ محمد بن قاسم نے جب اس گاؤں سے جیسے اُکھاڑے تو مقام بہر اور بین پہونچ کے فروکش ہوا۔ یہاں مقام کر کے اُس نے سلیمان بن بنہان اور ابو نضہ القشیری کو بلایا اور اُن کو حلف دے کے تاکید کی کہ اپنی ذمہ داری کا کام نیک نیتی اور دیانت داری سے سرانجام دینے کا وعدہ کریں اُن سے مضبوط وعدے لے کے تھوڑی فوج اُن کے ساتھ کی جو حیدر بن عمرو اور بنی تمیم سے تعلق رکھتی تھی اور علاوہ بھج کی طرف روانہ کیا کہ وہاں کے معاملات کا انتظام کریں۔ یہ لوگ وہاں جا کے فروکش ہوئے۔ اور عمر بن حجاز العکبری حنفی کو اُن پر بھی سردار اور بالادست مقرر کیا۔ جس کے زیر فرمان مشہور جوان مرد عرب کا ایک مختصر گروہ تھا۔

بہر اور بین
محمد کے محمد بن
قاسم نے بھج
کا انتظام کیا

اس پڑاؤ میں یہ کارروائیاں کر کے محمد بن قاسم نے آگے حرکت کی اور قوم سمہ کے شہر لوہانہ کی طرف روانہ ہوا۔ عرب سپہ سالار جیسے ہی اُن کی پہلی آبادی کے قریب پہونچا تو وہ لوگ اُس کی آمد سن کے استقبال کو نکلے۔ لیکن وہ ایک ایسے عجیب و غریب ٹھاٹھ سے تھے کہ عربی سادہ مزاج سپاہی مع اپنے افسروں اور سپہ سالار کے اُٹھیں حیرت سے دیکھنے لگے۔ اُن کے ساتھ گھنٹے بچ رہے تھے۔ نقاروں پر جو بڑی بڑی تھی۔ اور نایاب ہوتا جاتا تھا۔ محمد بن قاسم یہ نیا تا شاید دیکھ کے مستفسر ہوا کہ یہ شور و سگامہ کیوں ہے لوگوں نے بڑھ کے عرض کیا "ان لوگوں کا یہ قدیم معمول ہے کہ جب کوئی نیا بادشاہ ان کے شہر میں آتا ہے تو بڑی خوشیاں مناسبتے ہیں۔ اور کھیل تاشوں اور خوش نمبلیوں کے ساتھ اُس کے استقبال کو شہر سے

پا پر آتے ہیں، یہ سنتے ہی عربی جوان مرد جذیم بن عمر نے آگے بڑھ کر محمد بن قاسم سے کہا: اب تو ہم پرفٹن ہے کہ خداوند جل و علا کی حمد و ثنا کرین اور اُس کی رحمتوں کے شکر گزار ہوں۔ اس لیے کہ اُس نے ان لوگوں کے دل میں باری اطاعت و فرمانبرداری کا جوش اور شوق پیدا کر دیا، جذیم دراصل ایک دانہ زمین آدمی تھا۔ اس کے علاوہ اُس میں دیانت داری اور دین داری دونوں اوصاف جمع تھے۔ اس وقت اُس نے محمد بن قاسم کے سامنے آگے ساوہ بوجی سے یہ جملہ کہا تو اُسے ہنسی آگئی اور کہنے لگا: تو مناسب ہوگا کہ تمہیں ان لوگوں کے سردار مقرر کیے جاؤ، یہ کہہ کر محمد بن قاسم نے اُن لوگوں کو حکم دیا کہ "جذیم کے سامنے ناچیں اور اُسے اپنے کھیل تماشا دیکھائیں۔" جذیم نے اُن لوگوں کو بطریق انعام بسیں دینا رطلانی دیا اور کہا بے شک سلطنت پر ان کا حق ہے۔ اس لیے کہ بادشاہ کے آگے پر ان کی طرف سے اطہار مسرت کیا جاتا ہے۔ ان کی اس اطاعت کمیشی پر ہمیں خدا کا شکر گزار ہونا چاہیے۔ اور خدا کرے یہ برکت و نعمت ان لوگوں میں بہت دنوں تک باقی رہے۔"

اس واقعہ سے محمد بن قاسم کے مزاج اور اُس کے کیریکٹر کا پتا چلتا ہے۔ اُس کی کم عمری اور اُس کا عنفوان شباب دونوں باتیں اُس کی نسبت یہ رائے قائم کرنے کا موقع دیتے ہیں کہ دنیاوی دلچسپیوں اور مذاق و ہنس کی صحبتوں سے اُسے زیادہ اُنس ہوگا۔ جیسا کہ عموماً اس سن میں ہوا کرتا ہے۔ لیکن دراصل ایسا نہ تھا۔ بلکہ فاتح سندھ اور عربی نو عمر ہیرو اپنی عمر کے پندرہویں سولہویں سال میں ولسیاسی سجدہ اور متین تھا جیسے سن رسیدہ اور زمانے کے گرم و سرد آزمائے ہوئے سردار ہوا کرتے ہیں۔ اہل سمہ کے فاتح کو اُس نے جس متانت سے دیکھا اُس سے ظاہر ہے کہ اُس نے کس قدر زیادہ عمر کی سنجیدگی اپنی نو عمری اور کم سن میں پیدا کر لی تھی۔ کچھ اسی امر پر منحصر نہیں محمد بن قاسم اپنے سن اور اپنے اخلاقی و عادات کے اعتبار سے ہر بات میں متقدم نظر آتا ہے اور

محمد بن قاسم کا
طبیعت
کیریکٹر

پوری طرح معلوم ہوتا ہے کہ اُس کے مزاج میں جتنی باتیں تھقین سب اُس کی عمر سے بہت زیادہ سن میں ہونے کی تھقین۔ جو انا نہ گرم مزاجی اُس میں چھو نہیں گئی تھی۔ باغیوں اور سرکشوں کے حرکات پر بھی اُسے غصہ نہیں آتا تھا۔ اگرچہ حجاج برابر تاکید کرتا رہتا تھا کہ ہر شہر کو فتح کرتے ہی وہ آگے بڑھ جایا کرے۔ مگر وہ اس حکم کے ساتھ اپنی غصوان شباب کی تیز بون کو بھی غلو نہ رکھتا تھا۔ اور جب تک مفتوح شہر کا پورا انتظام نہ کر لیتا اُس وقت تک کبھی قدم آگے نہ بڑھاتا تھا۔ نوجوانوں کا سب سے سخت امتحان عیش و طرب اور عیش پرستی میں ہوتا ہے۔ سرزمین سندھ کا اگرچہ وہ پورا فرمان روا تھا اور ہر طرح کا سامان عیش اُس کے قبضہ اقتدار میں تھا لیکن اُس کی ہندوستان کی زندگی میں ایک شب بھی ایسی نہیں بتائی جاسکتی جو اُس نے اپنے مہات نوجوشی سے غافل ہونے سے عیش عشرت میں بسر کی ہو۔ اُس نے واسہ کی رانی لاڈلی کو اپنے عقد نکاح میں لے لیا۔ لیکن ہرگز نہیں پتہ چل سکتا کہ اس نکاح پر اُس کو رانی کی خوب صورتی یا اُس کی کسی ذلہ بایا نہ ادا کرنے آمادہ کیا تھا اس لیے کہ رانی کی عمر زیادہ تھی۔ اُس کی مقدو اولاد میں موجود تھقین۔ محمد بن قاسم کا جوش جوانی لاڈلی کو ناز پروردہ شاہزادیوں اور اُمراء سندھ کی دیگر نازنین و دوشیزہ لڑکیوں پر ہرگز نہیں ترجیح دے سکتا تھا۔ صرف دو باتوں کے خیال سے محمد بن قاسم نے لاڈلی کو اپنی بیوی بنا لیا۔ ایک تو اس امر پر افسوس کر کے کہ کل یہ سندھ کی ملکہ تھی اور اگر آج میں نے اُسے اپنا کُف نہ بنایا تو کل ایک ستم زدہ لونڈی بن جاسکتی۔ اور دوسرے اس مذہبی سہار دی سے کہ اُس نے دین اسلام قبول کر لیا تھا۔ اور پھر آخر میں سخت مظلومی کے ساتھ جان دیتے وقت جس استقلال سے اُس نے مصائب زمانہ کا مقابلہ کیا وہ بھی اُس کی کم عمری کے درجہ سے بہت بڑھا ہوا صفت ہے۔

میں جا کے فروکش ہوا۔ یہاں کے سردار اور کل زراعت پیشہ اُس کے آنے کی خبر سنتے ہی ننگے سر اور ننگے پاؤں دوڑے آئے۔ اور رحم و لطف کی زحوا کی۔ عربی سپہ سالار نے ان لوگوں کو اپنی طرف سے پورا اطمینان دلایا۔ اُن کی درخواست منظور کی۔ اور حسب حیثیت خراج شخص کر کے اُن کو بتایا کہ اتنا روپیہ سالانہ تم پر واجب الادا ہے۔ وصول خراج کی ضمانت میں اُن سے کفیل لیے۔ اور اُن سے کہا کہ ستر آروں تک جتنے منازل ہیں اُن میں تم لوگوں کو ہماری رہبری کرنا پڑے گی۔ ان لوگوں نے منظور کیا اور محمد بن قاسم کے حکم کے بموجب کچھ راہبر آروں کی طرف آگے روانہ کر دیے گئے۔

سالار عرب
سستان میں
آئے اور
وہاں سے
راہبر لیے

سندھ میں اُن دنوں سب سے بڑا شہر آروں تھا۔ یہی شہر دار السلطنت تھا۔ اور سندھ سے لے کے کوہسار کشمیر کے دامن تک تمام شہروں کے سر اسی شہر آروں کے جھنڈے کے سامنے جھکے ہوئے تھے۔ محمد بن قاسم اب اس شہر کے قریب پہنچا ہے۔ اور بادی النظر میں یہی بہت بڑا مرحلہ ہے جس کا سرا انجام دینا اسے باقی ہے۔ شہر کے باشندے عموماً سوداگروں اور زراعت پیشہ تھے۔ فی الحال یہاں کا حکمران اسے داہر کا بیٹا گوپی تھا۔ معلوم ہوتا ہے کہ گوپی نے شہر والوں کا دل مضبوط کرنے کے لیے تمام لوگوں میں یہ خیال پیدا کر دیا تھا کہ اسے داہر ماہر انہیں گیا بلکہ زندہ موجود ہے۔ وہ عربوں کی یورش دیکھ کے ہندوستان گیا ہوا ہے جہاں سے بڑی بھاری فوج لاکے حملہ آوروں سے مقابلہ کرے گا اور انھیں اپنی قلمرو سے

محسوس اس میں شک نہیں کہ شہر آروں کے لوگوں کو داہر کے مارے جانے کا بالکل یقین نہیں تھا۔ لیکن یہ ممکن نہیں کہ خود گوپی کو بھی خبر نہ ہو اس لیے کہ برہمن آباد سے بے شکہ اسے لکھ چکا تھا کہ داہر مارا گیا۔ غالباً اس روایت میں غلطی ہوئی ہے۔ حج نامہ کے اس بیان کا کسی طرح یقین نہیں کیا جاسکتا کہ خود گوپی کو اپنے باپ کے مارے جانے کی اتنی مدت گزرنے پر بھی اطلاع نہیں ہوئی تھی۔ اصل یہی معلوم ہوتا ہے کہ اسے خبر تھی مگر اسے پولیشکل مصلحت چھپایا۔ اور شہر والوں میں راہبر کی زندگی کا تیاں پھیلایا۔

نکال باہر کرے گا۔ شہر والے ان دنوں اس خیالی امید میں مطمئن بیٹھے تھے کہ اگر ادا
نوج لے کے آجائے تو مسلمانوں کے مقابلے کو نکلیں۔

شہر اور کا
محاصرہ اور
اہل شہر کا
لاہروائی

اہل آروڑ اسی جنوں میں تھے کہ محمد بن قاسم سہتا سے منازل قطع کرنا
ہو ان کے سر پر جا پہنچا۔ اور چاروں طرف شہر اور قلعہ کا محاصرہ کر لیا
و آہر کے آنے کے خیال میں اہل شہر اس قدر محو تھے کہ محمد بن قاسم مہینہ بھر
تاک گھیرے پڑا اور وہ خبر تک نہ ہونے مسلمان سپہ سالار نے اپنا
خیمہ گاہ فصیل قلعہ سے ایک میل کے فاصلے پر قائم کیا۔ اور پو نہیں اتنے ہی
فاصلے پر شہر کے چاروں طرف مسلمان فوجیں خیمہ زن تھیں۔ لیکن اہل آروڑ
کی بے پروائی دیکھ کے محمد بن قاسم نے اپنے آپ کو بھی بالکل بے پروا بنا
دیا۔ گویا جس طرح آروڑ والوں کو راجہ کے آنے اور لڑنے کا یقین تھا۔
اسی طرح اسے شہر کے فتح کر لینے کا یقین تھا۔ اس نے شہر کے باہر اپنی
فرد گاہ کے قریب ایک سبھی تعمیر کرائی۔ اس میں ممبر قائم کیا۔ ہر جمعے کو
تمام مسلمان اس میں جمع ہوتے تھے اور ان کا نوعمر اور جوان دل سپہ سالار
ممبر پر کھڑے ہو کے نصیح و تبلیغ خطبہ پڑھا کرتا تھا۔

شہر والوں
کی دہمکی

جب اہل آروڑ نے مسلمانوں کا یہ رنگ اور استقلال دیکھا اور راجہ
کے انتظار کی انھیں کوئی انتہا نہ نظر آئی تو حد سے زیادہ پریشان ہوئے
اور مسلمانوں سے لڑنے اور مقابلہ کرنے پر مجبور ہو گئے۔ اس لیے کہ اگر
ایسی ہی حالت چند روز اور رہتی تو شہر کے سب لوگ بھوکوں مرنے لگتے
تھا ہم ان لوگوں نے مسلمانوں پر ایسا عیب ڈالنے اور ان کے حوصلے
پست کرنے کے لیے یہ کارروائی کی کہ ان کے بعض سردار فصیل پر چڑھے اور
چلا کے عربوں سے کہا "اب تم لوگ اپنی زندگی سے سیر ہو جاؤ۔ تمہارے
بچنے کی کوئی امید نہیں۔ ہمارے ہمارے واسے و آہر بڑی بھاری فوج
لیجے آتے ہیں جو عن قریب تمہیں اپنی پشت کی طرف نظر آئیں گے۔ ان کے
ساتھ بے شمار ہاتھی گھوڑے اور پیدل ہیں۔ بس اُدھر سے ہمارے
آئیں گے۔ اور اُدھر سے ہم قلعہ کے پھاٹکوں سے ریلہا کر کے نکل پڑیں گے۔"

آنا فانا تمھارا سارا لشکر فنا ہو جائے گا۔ اور تمھارے خیمے و خرگاہ کو ہم دم میں تیس تیس کر ڈالیں گے۔ اب تم کو بھی مناسب ہے کہ یہ دولت جو تم کوٹ مار کے لائے ہو۔ اور یہ انپابور یا بدھنا یہیں چھوڑ دو اور اپنی جانوں کی فکر کرنا تم کو نصرت کرتے ہیں کہ بس اب جس قدر جلد بن پوسے بھاگو۔ درہب کے سب مار ڈالے جاؤ گے۔

نجم پنی قاسم کو جب یہ معلوم ہوا کہ یہ لوگ رائے واہر کے آنے کے امیدوار ہیں تو اسے تعجب ہوا۔ اور یقین آیا کہ ان لوگوں کی بے پروائی اور اطمینان میں ان کا استقلال اسی وجہ سے ہے کہ ان کو راجہ کی زندگی کے خیال سے بڑی تقویت ہے۔ تب اس نے غور کر کے محض اس امید پر کہ خلق اللہ کا خون نہ ہوگا۔ واہر کی رانی لاڈلی کو جو اب خود اس کی بی بی تھی اسے بھروسے اونٹ پر بٹھلایا جس پر وہ واہر کے زمانے میں اکثر سوار ہوا کرتی تھی اور اپنے معتمد علیہ لوگوں کے چھڑے میں کر کے اسے قلعہ کی دیوار کے نیچے بھیجا۔ رانی لاڈلی نے فصیل قلعہ کے نیچے پہنچنے کے بعد آواز بلند کیا کہ قلعہ والو! میں کچھ ضروری باتیں کہنا چاہتی ہوں۔ پاس آ کے سنو تو کہوں۔ یہ آواز سننے ہی مخصوصین شہر کا ایک چھوٹا گروہ شہر سپاہ پر چڑھ آیا۔ ان لوگوں کو دیکھ کے رانی نے اپنے چہرے پر سے نقاب الٹی اور کہا مجھے پہچانو۔ میں لاڈلی ہوں۔ رائے واہر کی رانی۔ راجہ مارے گئے۔ ان کا سر عراق بھیجا گیا۔ بادشاہی جھنڈا اور راجہ کا چھتر بھی خلیفہ کے تحت گاہ میں گئے۔ جب یہاں تک نسبت پہنچی اور جو ہونا تھا ہو گیا تو تم اب کیوں مصیبت میں پڑتے ہو؟ اپنے آپ کو ہلاک نہ کرو خدا کا حکم ہے "ولا تلقوا ابایدیکم الے التملکۃ" خود اپنے ہاتھوں سے ہلاکت میں نہ پڑو۔ اتنا کہ کے رانی نے ایک چیخ ماری۔ چھوٹے چھوٹے کے رونے۔ اور ایک حسرت ناک مرثیہ پڑھا۔ رانی کی صورت دیکھ کے اور اس کی باتیں سن کے قلعہ والے سمجھ گئے کہ وہ مسلمان ہو گئی ہے۔ اور اس کی طرف سے بدگمان ہو کے بولے تم جھوٹی ہو۔

رانی واہر کی موت کا یقین دلاتی ہے۔

اور معلوم ہوتا ہے ان چند لون اور گٹو کھانے والوں میں مل گئی ہو
 بھٹار کچھ اعتبار نہیں۔ انھیں ملکشون میں کی ایک تم بھی ہو۔ ہمارا راجہ
 زندہ ہے۔ وہ جنگی ہاتھی اور بہادر فوجین لیے ہوئے عربوں کے
 پامال کرنے کو آتا ہوگا۔ تم نے ان عربوں میں مل کے اپنے آپ کو چھوٹ
 کر دیا اور شاید ان کی حکومت کو ہماری حکومت سے اچھا سمجھتی ہو۔
 اسی لیے یہ کوشش کرنے دوڑی آئی ہو۔ اہل شہر نے لادھی پر اسی قدر
 لعنت ملاست نہیں کی بلکہ اس سے بھی زیادہ برا بھلا کہا۔ اور عام
 مجمع کے سامنے اس کی سخت توہین کرنے لگے۔ محمد بن قاسم نے جب
 یہ رنگ دیکھا تو اسے بہت ناگوار ہوا۔ اس لیے کہ اس نے مصلحتاً
 رانی کو بھیجا تھا۔ جو اس کی وجہ سے اس قدر ذلیل کی گئی۔ اپنے کیے
 پر نادم ہونے مسلمان سپہ سالار نے رانی کو واپس بلایا۔ اور ایک
 افسوس آمیز غصے کے لہجے میں یہ جملہ زبان سے نکالا، قسمت ہی نے
 سلاجک کے خاندان کی طرف سے منہ پھیر لیا۔ اور حکم دیدیا کہ مسلمان خوب
 جانبازی و شجاعت سے لڑائی شروع کر دیں۔

اردو کی اس
 غیب ان جوگنی

بعض مورخین کا بیان ہے کہ شہر اردو میں ایک جاو و گرنی تھی جسے
 وہاں کی اصطلاح میں ان دنوں "جوگنی" کہتے تھے۔ جب مسلمانوں نے
 لڑائی اور محاصرے میں سختی کی تو اہل شہر اس کے پاس گئے۔ اور اس سے
 کہا: "تم سے اگر ممکن ہو تو اپنے علم کے ذور سے دریافت کر کے بتاؤ کہ
 راجہ واپس کہاں ہے؟" اس جوگنی نے کہا "اچھا میں اپنا عمل کر کے جواب
 دوں گی۔ لیکن اس کے لیے مجھے ایک دن کی اجازت ملنا چاہیے۔"
 لوگوں نے اس کو ہمت دی۔ اور وہ ان کو رخصت کر کے گھر میں چلی گئی۔

چچ نامہ میں جس سے یہ اقدہ نقل کیا جاتا ہے اہل شہر کی جگہ خود گوپی کا
 نام لکھا ہے۔ لیکن کیونکر اعتبار کیا جاسکتا ہے کہ اسے واپس کے مارے جانے کی
 خبر تھی ٹھیک ہی معلوم ہوتا ہے کہ گوپی نے عام لوگوں میں اس خیال کو پھیلایا تھا اور وہی
 لوگ جوگنی کے پاس گئے تھے۔ اور اگر وہ خود بھی گیا تو گئے کھانے دار اپنی لافلمی کا یقین لائے کہ کیا ہوگا

لیکن ہنوز تین ہی پھرون گزر اٹھا کہ وہ ایک شاخ سیاہ مرج کے درخت کی اور ایک شاخ جامے پھل کی لیے ہوئے اپنے حجرے سے نکلی۔ یہ درخت سرانڈیپ میں ہوتے ہیں۔ اور جو گنی کے ہاتھ میں جو ہنیاں تھیں وہ اس قدر تروتازہ تھیں کہ ان میں پھول اور پھل لگے ہوئے تھے۔ اُس نے باہر آتے ہی لوگوں کو بلوایا اور یہ ہنیاں دکھا کے کہا "قاف سے قاف تک ساری دنیا میں ڈھونڈھ آئی۔ ہر جگہ چھان مارا۔ مگر اسے داہر کا کہیں پتہ نہیں۔ نہ وہ سندھ میں ہے اور نہ ہندوستان میں۔ کہیں میں نے اُس کا ذکر نہیں سنا۔ میں اپنے سفر کے ثبوت کے لیے سنگلاہ کے درختوں کی یہ ہنیاں توڑتی لائی ہوں۔ میری رائے میں تم اب اپنا بندوبست کرو۔ اس لیے کہ راجہ اگر زندہ ہوتا تو ممکن نہ تھا کہ میری نظر سے چھپا رہتا۔ مجھے یقین ہو گیا کہ تمہارا راجہ اب دنیا کے پردے پر نہیں ہے۔ یہ خبر مشہور ہوئی۔ لوگوں میں ہر طرف اس کا چرچا ہوا۔ اور لوگ عام طور پر اس قدر ضعیف الاعتقاد تھے کہ سب کو یقین آ گیا۔

اس مایوسی کے بعد شہر کے لوگوں نے آپس میں مل کے کہا "ہم نے محمد بن قاسم کی دیانت داری۔ دانائی۔ معدلت پروری۔ انصاف۔ اور فیاضی کا تذکرہ سنا ہے۔ اور یہ آواز بھی بارہا ہمارے کان میں پڑی ہے کہ وہ اپنے عہدہ پیمان پر بڑی مضبوطی سے قائم رہتا ہے۔ اور اُس نے جو رحمدلی سندھ کے دیگر شہروں میں ظاہر کی اُس کا حال بھی ہمیں معلوم ہو چکا ہے اب اس صورت میں یہی مناسب معلوم ہوتا ہے کہ ہم سب مل کے چند معتبر اور لائق لوگوں کے ذریعہ سے اُس کے پاس سفارت بھیجیں۔ قلعہ اُس کے سپرد کر دیں اور اُس سے دم و کرم کی التجا کریں۔ سب کا اتفاق ہوا۔ اور کہ شخص کی جانے لگی کہ اس رائے پر عملدرآمد کیا جائے جب گوپی کو معلوم ہو گیا کہ اسے داہر کے مرنے کی خبر پشت از باہر ہو گئی۔ اور سب لوگ عربوں کی اطاعت پر آمادہ ہیں تو اُس سے سوا اس کے اور کوئی تدبیر نہ بن پڑی کہ رات کو جبکہ سارے عالم پرتار کی

اہل شہر
اطاعت پر
آمادہ ہو

کی کملی پڑھی ہوئی تھی اپنے تمام عزیزوں اور متعلقین کو ہمراہ لے کے نہایت
خوشی کے ساتھ قلعہ سے نکلا۔ اور جے پور کی طرف بھاگا۔ اس لیے کہ
جے سنگھ اب تک وہیں تھا۔ لیکن چونکہ پور سے طور پر اتنا بڑا سفر نہیں کر سکتا
تھا لہذا آروڑ کے پھاٹک سے نکل کے ایک منزل پر کسی گاؤں میں جا
گئے اور سفر کا سامان درست کرنے لگا۔

قلعہ آروڑ میں قبیلہ علائی کا ایک عربی نژاد شخص بھی تھا۔ جس کو
گوپی کے دربار اور مزاج میں بہت رسوخ حاصل تھا۔ اُس نے جب دیکھا
کہ گوپی مجھے چھوڑ کے بھاگا جاتا ہے تو یہ تمام کیفیت ایک کاغذ میں لکھی
اور اسے ایک تیر میں باندھا۔ اور اس تیر کو موقع پاسکے فصیل قلعہ پر
اسلامی لشکر گاہ میں پھینک دیا۔ لیکن قبل اس کے کہ یہ تیر مسلمانوں
کے ہاتھ میں پڑے گوپی قلعہ چھوڑ کے روانہ ہو چکا تھا۔ محمد بن قاسم کو
جیسے ہی گوپی کے جانے کا حال معلوم ہوا اُس نے اپنے بہادر جوانوں کو
کو حملہ کا حکم دیدیا۔ عربوں نے پورے استقلال اور بڑی جوان مردی سے
قلعہ پر لورس کی۔ اور اس مردانگی سے لڑے کہ شہر والوں پر دُینا
سنگ ہو گئی۔

شہر پر جب یکا یک یوں آفت نازل ہو گئی تو تمام سوداگروں۔ اہل خرد
اور زراعت پیشہ لوگوں کے وکلا پیغام سفارت لے کے محمد بن قاسم کے
سامنے حاضر ہوئے۔ اور عرض کیا ”ہم نے اپنے تعلقات برہمنوں سے قطع
کر لیے۔ ہمارا حکم ان واپس ہمارے ہاتھ سے گیا۔ اُس کا بیٹا گوئی تھا اُس نے
بھی ہمیں بکسی کے سپرد کیا۔ اور آج ہی ہمارا شہر چھوڑ کے گیا ہے۔ واپس کے
مرنے کا اطمینان آج سے پہلے ہمیں کسی طرح نہیں ہو سکا تھا۔ افسوس۔ خدا
کی مرضی میں تو یہ تھا کہ یہ سب معاملات پیش آئیں گے۔ اور ہم پر یوں بیت
لوٹ پڑے گی۔ کوئی مخلوق خدا کی مرضی اور طاقت کا مقابلہ نہیں کر سکتا۔
اور جلالی سے کوئی کارروائی اُس کی مرضی کے خلاف نہیں کی جا سکتی۔
اس دنیا کی بادشاہی کسی کی ملکیت میں نہیں ہے۔ جب مشیت ایزدی

گوپی بھاگا؟

شہر پر حملہ

دو خواتین

اطاعت

کی فوجیں راز کا پردہ الٹ کے آپہنچی ہیں تو کوئی کچھ نہیں کر سکتا۔ کسی بادشاہ کو وہ تخت و تاج سے جدا کر دیتی ہیں اور کسی کے ہاتھ میں تخت و تاج اور لوگوں کی جانیں دیدہ می بین۔ نہ قدیم سلطنت کا اعتبار ہے ورنہ اس جدید عظمت کا اعتبار کیا جاسکتا ہے جو قبضہ حاصل کر رہی ہے۔ آپ کی معذرت سوری اور رجم پر بھروسہ کر کے ہم اطاعت و فرمان برداری کے ساتھ آپ کے سامنے حاضر ہوئے ہیں۔ اور اپنی گردنیں آپ کے جوے کے نیچے دیے دیتے ہیں۔ یہ قلوب انصاف پرور امیر کے قبضے اختیار میں دیا جاتا ہے۔ ہم کو امان دیجیے۔ اور حکم فرمائیے کہ آپ کی زبردست فوج کی دست ہمارے دل سے نکلے۔ اس کی قدیم سلطنت اور وسیع مملکت راسے و آہر کے ہاتھوں سے ہمارے سپرد کی گئی تھی۔ اور جب تک وہ زندہ رہا ہم نے ہمیشہ اسی کی اطاعت کا دم بھرا۔ اب وہ مارا گیا اور اس کا بیٹا کوئی بھاگ گیا تو اب بھی بہتر ہے کہ ہم آپ کی اطاعت و فرمان برداری کا دم بھریں۔ اور آپ کے ہونے کے رہیں گے۔

محمد بن قاسم
کا جواب۔

محمد بن قاسم نے اُن لوگوں کی یہ بات سن کے کہا "میں نے تمہارے پاس اپنی طرف سے نہ کوئی قاصد بھیجا اور نہ کوئی ایلی۔ خود اپنی غرض کے لیے تم لوگ امان مانگتے ہو اور سب طرح کے وعدے کرتے ہو۔ میں تم سے صاف صاف کہنے دیتا ہوں کہ اگر دراصل تمہاری یہ خواہش ہے کہ میری اطاعت و فرمان برداری کرو تو رطائی سے ہاتھ اٹھاؤ۔ اور خلوص دل سے ہم پر اطمینان کر کے نیچے اُتر آؤ۔ لیکن اب اگر تمہاری طرف سے ذرا بھی عذر ہوا تو اس کے بعد پھر تمہاری کوئی درخواست نہ منظور کی جاسکے گی۔ پھر میں معافی کے متعلق تمہاری زبان سے ایک لفظ بھی نہ سنوں گا اور نہ تم بچ سکو گے۔ یہ یاد رکھو کہ میری فوج سے تم کو جان بچانے کا بہت کم موقع مل سکے گا۔"

یہ سن کے وہ لوگ شہر نیاہ سے اترے اور باہم متفق ہو گئے کہ امان پانے کی شرط پر ہم بھاگ نکلیں گے۔ اور محمد بن قاسم کے یہاں

شہر مسلمانوں
کے سپرد کر دیا
گیا۔

آنے تک پھاٹک ہی پر چھڑے ہیں۔ اگر وہ اپنے بیان کے مطابق عمل کر لگا
اور ہمارے ساتھ فیاضانہ برتاؤ کرے گا تو بے شک ہم بھی اُس کی اطاعت
و فرمان برداری کریں گے۔ اور اُس کا ہر حکم بے عذر بجا لائیں گے۔ یہ کہہ کے
اُن لوگوں نے کنجیان اپنے ہاتھ میں لیں۔ اور پھاٹک کے سامنے آگے
کھڑے ہو گئے۔ وہ انتظار ہی میں تھے کہ محمد بن قاسم کی طرف سے دریا
حجاج کے منتخب اور مخزومہ دار آئے جن کے ہاتھ میں اُنھوں نے کنجیان
دین اور اطاعت کو سر جھکا دیا۔

محمد بن قاسم
مندرجہ

اب سب سالار عرب اپنے جوان مردوں اور ساری فوج کے ساتھ
وار اسطنت سندھ کے پھاٹک میں داخل ہوا۔ اور بڑی شکر پر سے ہو کے
بازاروں میں گزرا۔ رعایا کے لیے دل میں یہ نہایت ہی خوف کا وقت
تھا۔ اُن کے دل سمے ہوئے تھے کہ فلاح لوگ دیکھیے شہر میں داخل ہو کے
کیا کارروائی کرتے ہیں۔ لیکن جوان مردان عرب اپنی تلواروں کو میان
میں کیے ہوئے خلعت کی بدحواسی اور اضطراب کا تماشا دیکھتے چلے جاتے
تھے۔ جاتے جاتے محمد بن قاسم نو دھار کے مندر کے سامنے سے
گزرا۔ تمام باشندگان شہر اس مندر کے سامنے جمع تھے۔ اور مورت
کے سامنے سجدے میں پڑے ہوئے تھے۔ اور بڑی رقت قلب سے
دعا میں مانگ رہے تھے۔ محمد بن قاسم نے دریافت کیا کہ یہ کون سا مقام
ہے کہ شہر کے سب لوگ اس کے سامنے گرے پڑے ہیں۔ بتایا گیا کہ
یہ نو دھار کا مندر ہے۔ نو عمر فلاح نے مندر کا دروازہ کھلوا دیا۔ عبت خانے
کا دروازہ کھلتے ہی ہمارے سردار عرب کو باہر ہی سے ایک مورت
نظر آئی جو گھوڑے پر سوار تھی۔ محمد بن قاسم مع اپنے بہادروں کے
مندرجہ اندر داخل ہوا۔ مورت کے قریب گیا تو معلوم ہوا کہ گھوڑے
اور سوار کی مورت سنگ خارہ سے تراش کے بنائی گئی ہے۔ اور
سوئے کے جڑاؤ کنگن اُس کے ہاتھ میں ہیں۔ عربی جوان مرد نے
اپنی جواناہ شوح مزاجی سے ایک کنگن اُس کے ہاتھ سے اتار لیا۔

اور مندر کے بڑے بندھنے کی طرف دیکھ کے کہا ”یہ تمہارا بت ہے؟“ اس نے عرض کیا ”جی ہاں مگر اُس کے دونوں ہاتھوں میں کنگن تھے اب ایک ہی ہاتھ میں رہ گیا“ محمد بن قاسم نے کہا ”تم تو کہتے ہو مگر تمہارے ولوتا کو نہیں خبر کہ اُس کا کنگن کس نے اُتار لیا۔“ یہ جملہ سُن کے برہمن نے سر جھکا لیا۔ اس پر محمد بن قاسم ہنسا اور کنگن اُسے واپس کر کے باہر نکل آیا۔ اور کنگن پھر مورت کے ہاتھ میں ڈال دیا گیا۔

مندر سے نکل کے محمد بن قاسم فوجی انتظام کی طرف متوجہ ہوا۔ اُس نے عام حکم دیدیا کہ فوجی لوگوں نے اگر اطاعت و فرمان برداری کے لیے سر جھکا دیا ہو تو نہ مارے جائیں۔ محمد بن قاسم کو یہ حکم دیتے ہوئے رانی لاڈی نے سنا تو کہنے لگی ”اس علاقے کے تو تمام آدمی دستکار ہیں یا چند آدمی تجارت کرتے ہیں۔ سارا شہر انھیں لوگوں سے آباد ہے۔ انھیں میں سے بعض کا شتکاری بھی کرتے ہیں۔ اگر سب پر جزیہ مقرر کیا جائے گا تو اُس کے محاصل اور زراعت کی مالگزاری سے سرکاری آمدنی بہت زیادہ ہوگی“ اس جملے سے محمد بن قاسم کو خیال ہوا کہ رانی نہیں چاہتی ہے کہ اُس کے ہم وطن قتل کیے جائیں۔ اُس نے رانی کی بات رکھ لینے کے لیے فوراً عام طور پر مشہور کر دیا کہ ”رانی لاڈی نے سب لوگوں کے حال پر رحم کھا کے عام شہر والوں کو پناہ دی“

تاہم چند ایسے بد نصیب باقی تھے جن کو رانی کی عام فیاضی اور مہروری سے بھی فائدہ نہ پہنچ سکا۔ جو گرفتار کر کے لائے گئے اور جلاد اُن کی زندگی ختم کرنے کے لیے اپنی تلوار تول کے کھڑا ہوا۔ کہتے ہیں کہ جو لوگ قتل ہونے کے لیے جلادوں کے سپرد ہوئے تھے اُن میں سے ایک شخص نے آگے بڑھ کے کہا ”میں ایک عجیب امر ظاہر کرنا چاہتا ہوں“ قاتل نے پوچھا ”وہ کیا؟“ اُس نے کہا ”میں میں اُسے تمہارے سامنے نہیں ظاہر کروں گا۔ سب سالار اور سردار آئیں تو اُن کے سامنے بہتہ ممکن ہے“ اس امر کی اطلاع محمد بن قاسم کو ہوئی تو اُس نے اُس شخص کو

رانی لاڈی
کی خاطر
شہر کو پناہ
دی گئی۔

اپنے سامنے بلوایا اور پوچھا کہ کون سی عجیب چیز تم دکھانا چاہتے ہو؟“
 اُس نے کہا ”وہ ایسی چیز ہے کہ اس وقت تک کسی کی نظر سے نہ گزری ہوگی“
 محمد بن قاسم نے کہا ”آخر بتاؤ تو وہ کیا ہے؟“ تب اُس شخص نے جو ذات
 کا برہمن تھا عرض کیا ”اس شرط پر بتاؤں گا کہ میری-میرے عزیزوں-میرے
 بال بچوں اور تمام میرے اہل و عیال کی جان بخشی کی جائے“ محمد بن قاسم
 نے کہا ”میں نے معاف کیا“ برہمن لولا ”تو اپنے وعدے کو لکھ کے دستخط
 کر دیجئے“ اُس شخص نے ابتدا سے انتہا تک ایسی متانت و خیرگی سے گفتگو
 کی تھی کہ سب کا خیال یہی قائم ہوا کہ کوئی قیمتی جوہر یا زیور پیش کرنے کا
 اسی بنا پر اُس کی سب در خواستیں منظور کر لی گئیں۔ جب اس طرح عہد و
 پیمان ہو چکا اور دستاویز لکھ کے اُس کے ہاتھ میں دیدی گئی تو اُس نے
 اپنے بال کھول دیے۔ ڈاڑھی اور مونچھوں کو کھینچ کے لمبا کیا۔ اور قلا کر کے
 پاؤں کے دونوں انگوٹھے گڑی پر رکھ لیے۔ اور اسی وضع سے ناسے
 لگا۔ ناچتا جاتا تھا اور کہتا جاتا تھا ”یہ میری عجیب بات لسی نے نہیں دیکھی
 اور دیکھو اس طرح خم ہونے میں میری ڈاڑھی کے بال کیسی مدد دیتے ہیں“
 اُس کی یہ حرکتیں دیکھ کے سب لوگ متحیر ہو گئے۔ اکثر حاضرین نے کہا وہ یہ
 کوئی تعجب کی بات نہیں اور اس نے ہم کو فریب لویا“ محمد بن قاسم نے
 کہا ”یہ سب صحیح ہے مگر اس کا کیا علاج کہ حسب ضابطہ اُس نے ہم سے
 اقرار کر لیا۔ ایک شخص کو جھٹلا دینا بڑا کام نہیں اور یاد رکھو کہ جو کوئی
 اپنے قول سے پھر جائے وہ بڑا بیہودہ آدمی ہے۔ میں اسے قتل
 نہیں کر سکتا۔ سردست اسے قید رکھتا ہوں۔ اور اس کے معاملے کی
 اطلاع عراق میں کرتا ہوں۔ وہاں سے جو حکم آئے گا اُس پر عملدرآمد
 کیا جائے گا۔ چنانچہ وہ شخص مع اپنے ۲۲ عزیزوں اور متعلقین کے
 حراست میں کر لیا گیا۔ اور صورت معاملہ حجاج کو لکھی گئی۔ حجاج نے کوثر ابو
 بصرہ کے علما کو بلا کے فتوے طلب کیا۔ اور نیز خلیفہ ولید بن عبد الملک
 کو لکھا۔ علما نے اس امر پر اتفاق کیا کہ ”ایسا ہی معاملہ صحابہ رسول

اللہ صلے اللہ علیہ وسلم کے عہد میں بھی پیش آچکا ہے۔ اللہ جاشانہ فرماتا ہے
 وہ وہ سپی آدمی ہے جو خدا کے نام پر اپنے عہد کو پورا کرتا ہے۔ لہذا وہ
 شخص رہا کیا جائے۔ اور عہد شکنی ہرگز نہ ہونے پائے، یہی جواب دربار
 خلافت سے بھی آیا۔ محمد بن قاسم کو اس کی اطلاع کی گئی۔ اور اس شخص کو
 مع اس کے اعزاء و اقربا کے رہائی دی گئی۔

داتہر کا بیٹا گوپی جو شہر آدور کو چھوڑ گیا تھا۔ اس نے دور دور از
 مقامات کو طے کر کے بے پور کی راہ لی۔ سات سو ہزار روپے اور جان نشان
 کا گروہ اس کے ساتھ تھا۔ جن میں سوار بھی تھے اور پیدل بھی تھے۔

اس چھوٹی سی فوج کو لیے ہوئے وہ مقام کو تاج میں پہنچا۔ یہاں اس کے
 دو دوہرے دوہرے کی حکومت تھی۔ جو نہایت امن و امان اور اطمینان اور
 فانیغ البالی سے اپنی زندگی بسر کیا کرتا تھا۔ اور جس پر کسی خارجی حملہ
 کرنے والے گروہ کی آفت نہیں نازل ہوئی تھی۔ اسے دوہرے گوپی کے
 آنے کی خبر سن کے اس کے استقبال کو شہر سے باہر نکلا۔ کو تاج کے
 فرمان روانے اس ستم زدہ شانہزادے کے حال پر ایسی توجہ کی اور
 اسے اپنے اخلاق کا اس قدر گرویدہ کر لیا کہ گوپی کی امیدیں دل ہی
 دل میں خود بخود زندہ ہو گئیں۔ اس کے بعد اسے دوہرے نے اس
 سے صاف صاف کہہ دیا کہ تم کسی بات کی پروا نہ کرو۔ مسلمانوں کے
 مقابلے میں تمہاری مدد کروں گا۔ اس طرح آفت نصیب اور دل
 شکستہ شانہزادے کے آنسو پونچھ سکے اور اپنے وعدوں پر بھروسہ

اس واقعہ کو بھیج نامہ لکھ دیا کہ بیٹے جے سنگھ کی طرف منسوب کیا ہے لیکن قرینہ اس درکا
 مقصود ہے کہ یہ واقعہ گوپی کا ہے اس لیے کہ اول تو جے سنگھ کا حال پورا ہو چکا اور اسکی داستان
 اپنے موقع پر انتہا تک پہنچا دی گئی اور اس موقع پر اسکا تذکرہ بیان کیے جانے کی کوئی ضرورت
 بھی نہیں۔ اس لیے کہ گوپی کے حالات کے ضمن میں یہ واقعہ بیان کیا گیا ہے۔ افسوس کہ کسی
 اور تاریخ میں یہ حال نہیں لکھا ہے کہ اسکی تائید پر فیصلہ کیا جاتا لیکن منجے شخص قیاس پر فیصلہ کر سکے
 اس مجبوری سے کہ جے سنگھ سے اسکو متعلق ہونا دشوار ہے اسے گوپی ہی کی طرف منسوب کر دیا ہے۔

گوپی کا سفر
 وہ رہے
 دوہرے کے بارے
 میں ہو چکا۔

ولا کے اُسے قدر و منزلت کے ساتھ اپنا مہمان بنایا۔ اور حق نیربانی بھی بڑی مستعدی اور توجہ سے پورا کیا۔

دوسرے دو ہر کا
عیش پر

راے دوسرے کا دستور تھا کہ ہمیشہ چھ مہینے کے بعد ایک شاہانہ جشن کیا کرتا تھا۔ دلفریب اور حوروش نازک اور اون کو صحبت میں لگاتا تھا۔ شراب گلگون کا دور جاتا تھا۔ رقص و سرود ہر وقت جاری رہتا تھا اور بڑی بے فکری اور مسترت میں گزرتی تھی۔ کوئی اجنبی شخص اس صحبت عیش میں شریک ہونے کا مجاز نہ تھا۔ اتفاقاً جس روز کوئی کوچہ میں وارد ہوا ہے اسی دن رات کو یہ صحبت گرم ہونے والی تھی۔ جب سب سامان عیش پورا ہو گیا اور ناچ رنگ شروع ہو چکا تو اسے دوسرے نے محض مزید الطاف اور حق نیربانی پورا کرنے کے لیے کوئی کو آدمی بھیج کے بلوایا۔ اور یہ پیام کہلا بھیجا کہ آج رات کو میں خلوت میں ہوں۔ اور اس صحبت میں کسی غیر کو آنے کی اجازت نہیں مگر تم ایسے عزیز مہمان ہو کہ تمہیں میں بالکل اپنا فرزند خیال کرتا ہوں۔ لہذا تم کو اجازت ہے فوراً آؤ کہ تمہارا بھی غم غلط ہو اور تمہاری صحبت سے میری بھی دلچسپی ہو۔“ کوئی راجہ کے حکم کے مطابق جانے کو توجہ لگا گیا۔ مگر فوراً دب سے سر جھپکائے بیٹھا رہا۔ اُس جشن میں جانے کے بیٹھتے ہی اُس نے جو نظر زمین میں گڑوئی تو پھر نہ اٹھائی اور پام پری دشون میں سے ایک کی طرف بھی نگاہ اٹھا کے نہیں دیکھا۔ دوسرے نے نو عمر مہمان سے ایسی شرم اور ایسے ادب کو دیکھ کے کہا ”کوئی تم آنکھ اٹھا کے کیوں نہیں دیکھتے؟ اس صحبت میں کوئی غیر نہیں۔ اور یہ اجنبی عورتیں ہیں یہ سب تو میرے رشتے سے تمہاری ماں بہنیں ہیں۔ پھر ان کے دیکھنے میں کیا مضامین ہے؟ کوئی نے دست بستہ عرض کیا ”ہمارا راج میں جہکے ہو گیا ہوں اور کسی غیر عورت کی طرف آنکھ اٹھا کے نہیں دیکھتا“ یہ جواب پاکے اسے دوسرے نے پھر اصرار نہیں کیا۔ اور اُس کے اتفاقاً نفس کشی کی بڑی تعریف کی۔

جانکی اور
گوئی پریس
کا عشق۔

اس صحبت میں جن زائد فریب دلرباؤں کا جھرمٹ گوتی کے گرد
جمع تھا ان میں رائے دوہر کی ناز پروردہ اور آفت روزگار بہن
جانکی بھی تھی۔ اُس کا حسن و جمال قیامت کا تھا۔ اُس کی نازک بدنی اور
دلربانی دُور دُور تک مشہور تھی۔ اور پھر اس حسن و جمال کے ساتھ
ایسی شوخ طبع تھی کہ صرف باتیں ہی انسان کے مجنون بنا دینے کے
لیے کافی تھیں۔ باتیں کرتی تھی تو معلوم ہوتا تھا کہ پھول جیٹر رہے
ہیں یا موتی پرور ہی ہے۔ آنکھیں خوب صورت اور ربیلی تھیں۔ اور
رخسارے گویا لالہ کے پھول یا لعل بے بہا تھے۔ جانکی گوئی سے
اس قدر قریب بیٹھی تھی کہ سادہ دل شاہزادہ اگرچہ کسی طرف نظر اٹھا کے
نہیں دیکھتا تھا مگر جانکی کی صورت دو ایک دفعہ کن آنکھوں سے اُس نے
دیکھ ہی لی۔ اس دزدیدہ نگاہی کا اثر خود گوئی پر تو کچھ نہیں ہوا مگر جانکی کے دل
میں یہ نیچی نظریں بالکل تیر کی طرح پیوست نہی ہو گئیں۔ ناز پروردہ شاہزادی
جو ناکامی کے مزے سے ہنوز نا آشنا تھی قریب تھا کہ اُس کا دامن عصمت
بالکل چاک ہو جائے مگر اُس نے اپنے آپ کو سنبھالا۔ اور گونہایت بد مزگی
تھی مگر جیسی بیٹھی تھی بیٹھی رہی۔ لیکن بیٹھتی تو کیونکر گوتی کی دزدیدہ نگاہیوں
کے تیر کلبچے میں کھٹک رہے تھے۔ اور بے مہر فرشتہ عشق رہ رہ کے
دل میں چٹکیاں لے رہا تھا۔ غریب جانکی کو سارا عیش و طرب بھول گیا
بار بار گوئی کو جو اُس کے سامنے آنکھیں نیچی کیے بیٹھا تھا دیکھتی تھی اور
چپکے ہی چپکے دل میں آہ کر کے رہ جاتی تھی۔

جانکی گوئی کی
خواجگاہ میں
ہونچی۔

جانکی اسی وضع سے اُس وقت تک جب تک کہ گوئی نظر کے سامنے
تھا ایک بے خودی کے عالم میں بیٹھی رہی۔ مگر جسے ہی گوئی راہ سے خصت
ہو کے اپنے فرو دکاہ میں آیا جانکی بھی کچھ بہانہ کرتے اٹھ آئی۔ مگر دل کی
مبتیابی کہان دم لینے دیتی تھی۔ بالکل نہ رہا گیا اور غریب دل از دست دادہ
لڑکی نے اپنا دامن عصمت چاک ہی کر ڈالا۔ راہ کے جشن سے آتے ہی
اپنی سکھپال میں سوار ہوئی۔ اور کھاریوں سے کہا ”مجھے وہاں لے چلو

جہاں سندھ کا شاہزادہ گوپی کھڑا ہوا ہے، کہا لیون نے سکھیال لے جا کے
گوپی کے دروازے پر رکھ دی۔ وہاں پہنچتے پہنچتے جانکی اس قدر بے خبر
ہو چکی تھی کہ نہ تو شرم سے کام لے سکی اور نہ تہذیب سے ملکہ سکھیال کے
زمین پر رکھے جاتے ہی اتر سی اور مکان کے اندر چلی گئی۔ گوپی کے ہمراہی
شاہزادی اور راجہ کی بہن کی فراہم کرنا بے ادبی سمجھے اور جانکی بلاتا مل
اُس کمرے میں جا پہنچی جہاں گوپی کی خواب گاہ تھی۔ گوپی غافل سو رہا تھا
شاہزادی کو یہ خبر آت نہ ہوئی کہ اُسے جگا دے۔ آہستہ سے اُس کے برابر
پلنگ پر بیٹھ گئی اور گوپی کے بے خبر سونے کی ادا کو غور سے دیکھنے لگی۔
راجہ کی صحبت غیش میں جانکی شراب پتی رہی تھی نشہ اُس کے دلی
جذبات کو ساعت بساعت زیادہ ابھارتا جاتا تھا۔ بہ خلاف اس کے گوپی
شراب پینے سے بالکل محترز تھا۔ جانکی کے منہ سے شراب کے جو ٹھنکے
اُس سے تھے اُنھوں نے گوپی پر یکایک ایسا سخت اثر کیا کہ بد مزگی سے چونک
کے آنکھ کھول دی۔ کیا دیکھتا ہے کہ شاہزادی جانکی پلنگ پر بیٹھی ہوئی ہے
گھبرا کے اٹھ بیٹھا۔ اور نہایت ہی حیرت سے پوچھنے لگا "شاہزادی۔ تم
یہاں کہاں؟ یہ کوئی آنے کا وقت ہے؟" جانکی نے اٹھلا کے جواب دیا
"وہ مور کھ! کتنے اسجان ہو۔ یہ بھی کوئی پوچھنے کی بات ہے؟ مجھ سی حسین
نازنین جس کا صن و شباب اُبلتا ہوتا ہو۔ رات کے گھپ اندھیرے میں تم
سے شاہزادے کے پاس ملنے گوا لے۔ اُسے اُس کے خواب ناز سے
جگائے۔ اور اُس کے پہلو میں سونے کی آرزو مند ہو۔ ان باتوں کے
معنے سو کسی خاص بات کے اور بھی کچھ ہو سکتے ہیں؟ اور وہ حسین بھی
کون مجھ سی زائد فریب دل رہا۔ جس نے اپنے ناز و اداسے ایک عالم کا
دا من اتقا چاک کر ڈالا۔ اور اپنی آرزو میں بہت سے شاہزادوں کو
کو دیوار بنا دیا۔ یہ ممکن نہیں کہ میرا مطلب تم سمجھ نہ گئے ہو۔ نہیں تم خوب
اچھی طرح جانتے ہو۔ مگر آہ۔ جان بوجھ کے بنتے ہو۔ اور مجھے بناتے ہو۔
ایسی لطف زندگی کی باتیں بھلا تم سے مخفی رہ سکتی ہیں! لو آؤ۔ اور

جانکی گوپی
اپنا عشق
کرتی ہے۔

صبح تک اس خوش نصیبی کی رات میں مزے اڑاؤ، گوئی نے تامل کر کے جواب دیا "شانہزادی! میں مجبور ہوں۔ اپنی بیاہتا بیوی کے سوا اور کسی عورت کے ساتھ صحبت عیش نہیں گرم کر سکتا۔ اور نہ کسی طرح یہ مناسب ہے کہ مجھ سے ایسی حرکت ظہور میں آئے۔ اس لیے کہ میں ایک برہمن بھگت اور پرنسز کا راجہ ہوں۔ ایسے کام کسی عالی درجہ عالم و فاضل اور متقی و پرنسز کا شخص کے شایان نہیں ہیں۔ بس اب شانہزادی مجھ سے ہٹ گئے بیٹھو۔ کہیں ایسا نہ ہو کہ تمہاری وجہ سے میں اتنے بڑے سخت گناہ میں مبتلا ہو جاؤں، جانکی نے ہزار درغلانا اور لاکھ بہکانے کی کوشش کی مگر گوئی نے اُس کی درخواست کسی طرح نہ مننور کی۔ اور انکار کا ہاتھ اس سختی و سنگدلی سے جانکی کے کلیجے پر مارا کہ وہ بالکل ناامید ہو گئی۔ آخر دل از دست دادہ شانہزادی نے مایوس ہو کے کہا "گوئی! جن مستزون اور بے خود کردینے والی عشرتون کا خیال کر کے میں نے دامن شرم کو چاک کیا اور یون بیباکی کے ساتھ تمہارے پاس چلی آئی اُن سب سے تم نے مجھے خروم رکھا۔ افسوس میں کسی کام کی نہیں رہی۔ خیر اب سنو۔ میں نے دل میں ٹھکان لیا ہے کہ اس ناکامی کے جوش میں تم کو بھی ملاک کروں گی اور خود بھی تمہارے بعد زندہ جل کے خاک ہو جاؤں گی۔ اتنا کہا اور اٹھ کے چلی گئی۔

جانکی گوئی کو
دل کی پھٹکی
دے کے
پہلی گئی۔

گھر پہنچتے ہی اپنے کمرے کے دروازے چاروں طرف سے بند کر لیے اور منہ لپیٹ کے پڑ رہی۔ نیند کسے آتی تھی۔ رات بھر کروٹیں پالین۔ اور بار بار چونک کے کہتی تھی "عشق کی آگ۔ سے تن بدن میں شعلے اٹھ رہے ہیں۔ ہاے کوئی انصاف کرے۔ اور نہیں تو پھر میں چیخ چیخ کے رہنے لگوں گی" خدا خدا کر کے صبح ہوئی۔ رات کی چادر ظلمت جاگ ہو گئی۔ آفتاب نکل آیا۔ مگر جانکی اُسی طرح تڑپ رہی ہے۔ اور کروٹیں بدل رہی ہے۔ فراق کے صدمے کے ساتھ اب نئے دوشین کا خمار بھی شریک ہو گیا۔ دل دھڑک رہا ہے۔ اور ہاتھ پاؤں ٹوٹا رہا ہے۔

جانکی کی
بہزگی اور
غمزدگی۔

ہین۔ ون چڑھ آیا۔ اور اب تک اسی طرح مکرہ بند ہے۔ اور بیتابی کے عالم میں کسی پہلو پر قرار نہیں لیتی۔ ۲۰ سے دروہر کا قاعدہ ہے کہ جب تک اپنی لاٹھی اور نازنین بہن جاتنگی کی صورت نہیں دیکھ لیتا نہ کھانا کھاتا ہے اور نہ شراب پیتا ہے۔ لیکن آج جاتنگی کہاں۔ آج تو وہ ایک خوشنما اور آزاد چڑیا کی طرح نئی نئی عشق کے جال میں پھنسی ہے اور پھر پھر اسی ہے۔ دیر ہوئی تو روہر نے جاتنگی کی خیریت دریافت کی۔ خواصوں نے عرض کیا ”ابھی تک خواب نازمین ہین۔ کرے کا دروازہ بند ہے۔ اور خدا جانے کیا ہے کہ ابھی تک برآمد نہیں ہوئیں“

اتنا سنتے ہی راسے روہر گھبرا کے خود دوڑا گیا۔ جا کے آواز دی تو جاتنگی نے اُٹھ کے دروازہ کھولا۔ راجہ نے اس وقت اپنی بہن کی صورت دیکھی تو محب نقشہ نظر آیا۔ بال بکھرے ہین۔ زیور اُترا پڑا ہے۔ پوئے بھر بھرائے ہوئے ہین۔ اور چہرہ زرد ہے۔ گھبرا کے پوچھا ”ہا میں یہ کیا حال ہو رہا ہے؟ کیوں خیریت تو ہے؟ آخر کیا صدر مرہ ہو سجا۔ یہ لالہ گول رُخسار سے زرد کیوں پڑ گئے؟ زیور یوں پر بل کیوں سے؟ بتاؤ تو سہی“ جاتنگی کو اپنے دل کی بھڑاس نکالنے کا اس سے عمدہ کون موقع مل سکتا تھا۔ بولی ”راجہ۔ تمہارے راج میں میں بے عزت ہو گئی۔ کیا خاک تاؤن۔ بتانے کے قابل ہی کب رہی۔ رات کو اپنے حشبن میں اپنے سڑھ کے شناہراوے کو بلایا تھا۔ افسوس اُس وقت وہ کیسا بھولا اور نادان بنا بیٹھا تھا کہ معلوم ہوتا تھا دنیا کی باتوں سے واقف ہی نہیں۔ شاید اُس نے کن آنکھیوں سے میری صورت دیکھ لی تھی کہ آپ کے حشبن سے اُٹھتے ہی میرے گھر میں آیا مجھے اپنے پاس بلایا۔ اور خواہش کرنے لگا کہ میرے چہرے کی عصمت پر غصہ منتی کا داغ لگا دے جس پر آج تک بھی بدکاری کا دھبہ نہیں لگا ہے جاہتا تھا کہ میرے پاکباز دل اور میرے اچھوتے جسم کو اپنی بدعتوں کے ناپاکی سے آلودہ کر دے اور میری دو شیزگی کی ملاحت کو زیاہین

جاتنگی کی
چرترا باز؟

شرمناک بناوے۔ ہمارا جہاں اس سے میرا انصاف کیجیے اور ایسی سزا دیکھیے کہ پھر کسی کم نجات کو ایسی ناک جراحی اور بد معاشی کی جرأت نہ ہو۔
 اس بیان پر راجہ مارے غصے کے کانپنے لگا۔ طیش و غضب میں اُسے کچھ سمجھائی ہی نہیں دیتا تھا۔ مگر فوراً اس امر کا اظہار خلاف مصلحت دیکھ کے اپنی بہن سے کہنے لگا۔ ”جانکی۔ میں اس کا بدلہ ضرور لون گا۔ مگر اس کو کیا کروں کہ اول تو یہ معاملہ زیادہ اُبھارا نہیں جاسکتا اس لیے کہ میری اور تمھاری اور زیادہ رسوائی ہوگی۔ دوسرے اُس کے ساتھ قریب قریب ایک ہزار جوان بہن جو بے کٹے مرے اُس پر آفت نہ آنے دین گے اور سب سے زیادہ مشکل یہ بات ہے کہ وہ بھگت ہے اور برہمن ہے۔ بیان کے سب آدمی بھی اُس کا ساتھ دین گے اور مجھ پر برہمن کی ہتھیار کا الزام لگائیں گے اور خرابی یہ کہ اگر یہ جرم تھا بھی دیا جائے تو بے فائدہ ہوگا۔ اس لیے کہ صرف ارادہ کیا تھا کوئی جرم اُس سے وقوع میں نہیں آیا۔ افسوس دُنیا یہی کہے گی کہ مہمان تھا اور مدد مانگنے آیا تھا۔ یوں علانیہ طور پر تو ہم اُسے نہیں مار سکتے۔ اُس کی جان لینا آسان کام نہیں ہے۔ مگر اُس کے قتل کی میں ایک اور تدبیر کرتا ہوں۔ جانکی تم پر ایشان نہ ہو۔ میں تمھارا کنا ضرور پورا کروں گا۔ لو اب اُٹھو۔ سُنو دھوؤ۔ اور کھانا کھاؤ۔“

راہ نے
 ٹوپی کے
 نعل کا پودہ
 کر کے جانکی
 لاد رہی تھی

جانکی کو سمجھا بچھا کے اور اُس کے آنسو پونچھ کے اسے دروہرا محل میں آیا۔ دو سیاہ نام مسلح آدمیوں کو بلوایا جن میں سے ایک کا نام کبیر تھیں اور دوسرے کا کھیتو تھا۔ اور حکم دیا کہ آج صبح کھانے کے وقت میں دعوت کے نام سے گوئی کو بلواتا ہوں۔ کھانے کے بعد میں اُسکو لے کے خلوت کے کمرے میں جاؤں گا۔ اور شراب پی کے اُس کے ساتھ بیٹھ کے شطرنج کھیلوں گا۔ تم دونوں کسی پوشیدہ مقام میں مسلح اور نگلی تلوار ہاتھ میں بنے کھڑے رہنا۔ اور میری طرف کان لگانے رہنا جیسے ہی میری زبان سے نکلے وہاں ”بس تم بلا تامل چھپ کے اُسے قتل کر ڈالنا“

قتل کی
 سازش

کوئی کو معلوم ہو گیا۔

اتفاقاً یہاں ایک سدھی شخص تھا جو گوٹی کے بڑے خیر خواہوں میں تھا۔ یہ شخص اُن دونوں جوانوں میں سے ایک کا دوست تھا جو گوٹی کے قتل پر مامور کیے گئے تھے۔ اُس جوان کی زبانی اس امر کی اطلاع پاتے ہی دوڑا ہوا گوٹی کے پاس آنا۔ اور اُسے اطلاع کر دی کہ آج ایسا ارادہ کیا گیا ہے۔ آپ ہوشیار رہیں گے۔ کھانے کے وقت راسے دروسر کا آدمی جب گوٹی کو بلائے آیا تو وہ فوراً سمجھ گیا کہ اسی خفیہ تجویز کے لیے میں بلایا گیا ہوں لیکن یہ خیال اُس نے اپنے کسی ہمراہی اور رازدار پر نہیں ظاہر کیا۔ صرف اتنا کیا کہ اپنی ہمراہی فوج کے دو افسروں گورسنگ اور سورسنگ کو بلا کے کہا "میں راسے دروسر کے پاس کھانا کھانے جاتا ہوں۔ مگر ایک مصلحت سے ضرور آئے گا کہ اپنے ہتھیار لگا کے تم بھی میرے ساتھ چلو۔ کھانے کے بعد جب میں راجہ سے شطرنج کھیلوں تو تم میرے پیچھے قریب ہی کھڑے رہنا۔ اور ہوشیاری سے دیکھتے رہنا کہ کسی کی بُری نظر مجھ پر نہ پڑے یا میرے ساتھ کسی قسم کی دغا بازی نہ کی جاسکے۔ یہ انتظام کر کے اُن جوانوں کو ساتھ لیے ہوئے گوٹی راسے دروسر کے پاس پہنچا۔

راسے دروسر نے پہلے تو نہایت ہی محبت و عزت کے ساتھ گوٹی کو کھانا کھلایا۔ کھانے سے فراغت ہونے کے بعد اُسے لے کے خلوت کے کمرے کی طرف چلا اور حکم دیا کہ اور کوئی وہاں نہ آنے پائے۔ لیکن دروسر کی آنکھ کا کہ وہ دونوں جوان کمرے میں چلے ہی گئے۔ اور چونکہ گوٹی کے پیچھے کھڑے ہونے میں راسے دروسر کا سامنا ہوتا تھا اس وجہ سے نہایت فحوشی کے ساتھ خود دروسر ہی کے پیچھے کھڑے ہوئے۔ بازی تمام ہوئی۔ اور دروسر نے سراکھا یا کہ وہ لفظ زبان سے نکالے کہ کچھ آہٹ معلوم ہوئی۔ گھبرا کے اُس نے پیچھے پھر کے دیکھا تو گوٹی کے جوان نظر آئے۔ اپنی ناکامی اور مایوسی درکنار اُس کے دل میں بیڑھ پیدا ہوا کہ کہیں یہ لوگ مجھ ہی پر حملہ نہ کر دیں۔ اور گھبراہٹ میں ایکبارگی چلا اٹھا "نہیں نہیں سات نہیں" گوٹی اُس کے چہرے اور اس حملہ سے

سمجھ گیا کہ حکم قتل کی یہی علامت مقرر کی گئی تھی۔ فوراً اٹھ کر چلا آیا۔ اور حکم دیدیا کہ گھوڑے تیار کیے جائیں۔ اور سب لوگ سفر کے لیے مستعد ہو جائیں یہ حکم دے کے وہ نہایا۔ کپڑے پہن کے ہتھیار لگائے۔ اور باہر نکل کے سب کو سوار ہونے کا حکم دیدیا۔

دروہر کا
اضطراب

دروہر کو دل میں گوتی کے اس بد فرنگی سے اٹھ آنے کا اس درجہ خوف ہوا کہ اس کے آنے ہی اپنا ایک آدمی دوڑا یا کہ دیکھو گوتی یہاں سے جا کے کیا کر رہا ہے۔ وہ شخص گوتی کے لشکر گاہ میں آ کے اور لوگوں سے پوچھ پانچھ کے واپس گیا۔ اور اپنے راجہ کو اطلاع دی کہ ”گوتی نہایت شریف منس شہزادہ ہے۔ اور اُس سے کوئی ایسا کام نہیں ہو سکتا جو آپ کو ناگوار ہو۔ اُس کا فراج اعتدال کے زور سے آ رہا ہے اور ہمیشہ اسی کوشش میں رہتا ہے کہ خدا کے خوف سے اپنی پاکبازی اور تقدس کو قائم رکھے۔“

گوتی جب اپنے ہمراہیوں کے ساتھ تیار ہو گیا تو اُس نے اپنا اسباب اونٹوں پر لادوایا اور کوچ کر دیا۔ مگر جاتے وقت دروہر کے محل کی طرف سے ہوتا ہوا گیا۔ ایک آدمی کے ذریعہ سے اُسے پیامِ رخصت دیا۔ اور بے ملے چلا گیا۔ گوتی یہاں سے روانہ ہوا تو ہار چلا گیا یہاں تک کہ علاقہ قصہ میں داخل ہوا جو حدود جالندھر میں واقع تھا۔ اور یہاں کاراجہ تلہرا کے لقب سے یاد کیا جاتا تھا۔ بس اس سے زیادہ گوتی کا حال نہیں معلوم ہو سکتا۔ غالباً وہ قصہ ہی میں قیام پذیر ہو گیا۔ اور اسی سرزمین میں اُس کی زندگی کی داستان تمام ہوئی۔

آرور کے مغزور و سرکش لوگوں کو جب محمد بن قاسم نے مغلوب کر کے مطیع و نسقا و بنا لیا اور دارالسلطنت سندھ کا ہر شخص جب اُس کے احکام کے آگے سراطاعت جھکا چکا تو اُس نے۔ عوہ بن اسد کو جو اصف بن قیس کے نواسوں میں تھا وہاں کا والی مقرر کیا اور کل ملکی انتظامات کی باگ اس کے ہاتھ میں دیدی۔ لیکن وہ تمام معاملات جن کا تعلق قباذین

ارور کے
انتظامات

تیب سے تھا موسیٰ بن یعقوب بن محمد بن شیبان بن عثمان ثقفی کے
 سپرد کیے گئے۔ جن کو آخر میں مشرقی بلخ پر واز پدک کے دربار سے مندرجہ
 ذیل خطاب دیا گیا۔ صدر الامام الاجل العالم بدار الملئمة والدين سيف السنه
 ونجم الشريعة ابن عثمان الثقفی۔ یہ سند عین خرمند تک اہلین خطابات سے یاد
 کیے جاتے تھے۔ محمد بن قاسم نے ان دونوں بزرگوں کو مقررہ کر کے حکم دیا کہ
 رعایا کی ہمیشہ ولد ہی کرنا اور خیال رکھنا کہ الفاظ "امر بالمعروف ونہی عن المنکر"
 مردہ الفاظ نہ ہو جائیں۔ اس امر کے متعلق اکثر ہدایتیں کیں کہ سلطنت کا رعایا
 کے ساتھ کیسا برتاؤ ہونا چاہیے۔ پھر ان کے پاس کافی فوج چھوڑی تاکہ
 کسی کو سزائی و مخالفت کی خبرات نہ پہنچے۔

شہر آرو اور اُس کا قلعہ ایک بلند پہاڑ پر واقع تھا۔ اور اس کو بر
 مضبوط تھا کہ مسلمانوں کو اُس کے مغلوب کرنے میں بہت زیادہ دشواری پائی
 لاحق ہوئیں۔ محمد بن قاسم نے فتح کے بعد یہاں بھی ہندوؤں کو اپنے مندر
 آباد کرنے کی اجازت دی۔ اور حزیہ شخص کر دیا۔ اُس نے اس شہر میں
 چونکہ سندھ کا عظیم الشان مرکز اور گزشتہ شاہی خاندان کا دار السلطنت
 تھا خاص اپنے حکم سے ایک عالی شان مسجد تعمیر کرائی۔ اور کوچ کر کے
 اُس کے روانہ ہوا۔

نومبر سپہ سالار یہاں سے روانہ ہو کے قلعہ بابیہ پر پہنچا۔ قلعہ
 دریاے بیاس کے جنوبی کنارے پر واقع تھا۔ اور نہایت ہی ایڑ انا قلعہ
 تھا۔ سندھ کے شاہی خاندان کا ایک مغز رکن جس کا نام کسکا تھا اس قلعہ اور
 گرد و نواح کے سیاہ و سفید مالک تھا۔ کسکار سے واسر کا چچا زاد بھائی۔
 چندر کا بیٹا اور سلاج کا پوتا تھا۔ یہ اُس یادگار لڑائی میں موجود تھا جس کے
 سہ چچ نامہ۔

سہ یہ واقعہ چچ نامہ سے لیا گیا ہے۔ گو اس مقام اور قلعہ کے نام میں اختلاف ہے
 خود چچ نامہ کے دوسرے نسخے میں باسہ لکھا ہے۔
 قلعہ بلاذری مشرقی کنارے پر تھا ہے۔

آخر میں داسپراہر گیا جب اُس لڑائی میں داسپراہر کے ہمراہی بے سرو پائی سے بھاگے تو یہ بھی اپنی جان لے کے بھاگا۔ اور بڑی مصیبتیں اٹھا کے اس قلعہ میں پہنچا تھا۔ اور یہیں سکونت پذیر ہو گیا تھا۔ اب مسلمانوں کی فوج اس کے علاقے میں بھی آپہنچی تو راور کے میدان کا نقشہ اُس کی آنکھوں کے سامنے پھر گیا۔ اُسے مقابلے کی بالکل جرات نہ ہوئی لیکن اس کے ساتھ ہمت اور شہرہی خون نے اس امر کو بھی نہ گوارا کیا کہ مسلمانوں کے سامنے گردن جھکا کے کھڑا ہو جائے۔ لہذا اُس نے تمام سپاہیوں اور اہل شہر کو اختیار دیدیا کہ جو چاہیں کریں اور خود تخت سے اٹھ کر اپنے گھر میں بیٹھ رہیں۔ اہل قلعہ نے اپنے حاکم کی یہ حالت دیکھی تو سوا اس کے اور کوئی بات نہ بنی کہ محمد بن قاسم کی اطاعت کریں۔ کچھ روپیہ جمع کر کے بطور نذرانہ بھیجا۔ اپنی طاقت سے کفیل بھیجے۔ اور مرزین و عمائد شہر نے حاضر ہو کر اظہار اطاعت کیا۔ محمد بن قاسم نے ان لوگوں کے حال پر بڑی مہربانی کی۔ اپنے دربار میں عزت کے ساتھ جگہ دے کے سب کو حسب حیثیت خلعت دیے اور پھر دی کا وعدہ کیا۔

محمد بن قاسم نے ان شرفاء سے قلعہ کی عزت افزائی کر کے پوچھا تھا کہ حکمران کسکا کی نسبت میں نے سنا ہے کہ وہ یہاں کے شاہی خاندان سے ہے۔ کیا یہ صحیح ہے؟ اگر صحیح ہے تو مجھے اُس کی قدر کرنی چاہیے۔ اس لیے کہ میرے خیال میں آوروں کے شانہ و ادب سے عقلمند شائستہ قابل اعتبار۔ اور دیانت دار ہوتے ہیں۔ اُن کی رستبازی اور دیانت داری مشہور ہے۔ میں کسکا کو پناہ دیتا ہوں۔ اور اگر وہ چاہے تو اطمینان اور مجموعی سے میرے پاس آسکتا ہے۔ اور میں اُس سے مل کے خوش ہوں گا۔ اگر وہ یہاں آئے تو مجھے اپنے حال پر نہایت مہربان پائے گا۔ میں اُس کی مدد کروں گا۔ تمام مہمات و معاملات میں اُسے اپنا مشیر بناؤں گا۔ اور فرعون سلطنت مہمات حکومت میں اُس پر پورا اطمینان کروں گا۔ دراصل کسکا صرف شانہ و ادب ہی نہ تھا بلکہ ایک عالم شخص تھا۔ اور عالی دماغی و علم و فضل کے اعتبار سے

محمد بن قاسم نے کسکا کی دیانت کی

اُس کا شمار ہندوستان کے نامی گرامی فیلسوفوں میں تھا۔ اُس نے جب سنا
 کہ محمد بن قاسم میرے حال پر اس قدر مہربان ہے تو فوراً اطلاع کر کے اُس کے
 دربار میں حاضر ہوا۔ محمد بن قاسم نے اُس کی بڑی تعظیم و تکریم کی اور وزارت کے
 عہدے پر سرفراز کر کے اُس کو اپنا مشیر بنا لیا۔ یہ خلافت تمام ویکر اہل دربار
 کے اُس کی اس قدر عزت کرتا تھا کہ خاص محمد بن قاسم کے تخت کے سامنے
 صرف اُسی کو بیٹھنے کی اجازت تھی ”مبارک مشیر“ اُس کا خطاب ہو گیا۔ تمام
 افسروں اور سپہ سالاروں پر اُسے حکومت دی گئی۔ اور کل معاملات و
 انتظامات ملکی اُسی کے قبضہ اقتدار میں دیدے گئے۔ خاصہ خزائنہ بلا دوا
 اُسی کے ہاتھ میں تھا۔ نہ بے اُس کی منظوری کے کوئی رقم داخل ہو سکتی تھی
 اور نہ دی جاسکتی تھی۔ محاصل ملک کا جمع کرنا اور اُس کے متعلق تمام امور
 بھی کسکا ہی کے ہاتھ میں دیے گئے۔ اس طور پر محمد بن قاسم نے کس کو اپنے
 بعد تمام معاملات میں مختار کل بنا کے اُسے ہمراہ لیا اور خود آگے کی راہ لی
 محمد بن قاسم کو یہاں سے بڑھتے ہی دریائے بیاس بلا جس سے پار
 اترے بغیر وہ ملتان پر حملہ آور نہ ہو سکتا تھا۔ حالانکہ ملتان اُسی زمانے میں
 سلطنت سندرہ کا سب سے زبردست شمالی شہر تھا۔ اور اُس پر قبضہ کرنے
 کی سخت ضرورت تھی۔ اب اس مقام پر کس کو حجرات ہو سکتی تھی کہ فوج اور بلند حوصلہ
 فاتح عرب کی فراہمیت کرتا ہو محمد بن قاسم اطمینان اور فانیغ البالی سے پار آ گیا
 اور دریائے بیاس سے پار ہوتے ہی اُس مقام کے مشہور قلعہ اسکندھرت
 کے آہل کے نقشہ دیکھنے والے اور جو وہ بحرانیہ دان اس مقام پر رہا بیاس کا نام سن کر تعجب میں
 آئے کہ حال کے نقشوں کی رو سے بیاس یہاں سے بہت دور شمال میں آ کے دریائے ستلج سے مل گیا
 ہے۔ لیکن کوئی تعجب کی بات نہیں اگر غور کیا جائے تو یہ وقت بہت آسانی سے دفع ہو سکتی ہے
 جس مقام پر محمد بن قاسم اترا ہے وہاں موجود رہا ہے اسکو دراصل کسی نام سے تعبیر نہیں کیا جاسکتا اس
 اس موقع پر پنجاب کے پانچوں ستلج۔ بیاس۔ تراوی۔ چناب اور ہیکم سب لگے ایک ہو گئے ہیں اور تھوڑی دور
 آگے بڑھنے کے مشن کوٹ کے قریب دریائے سندھ میں لگے ہیں۔ لہذا جہاں پر محمد بن قاسم اترا ہے وہاں
 دریا کو پنجاب کے جس دریا کے نام سے تعبیر کریں جائز ہے اور کوئی تعجب نہیں کہ اُس زمانے میں اس بیاس پر کون

دریا بیاس
 اتر کے دون
 نے قلعہ اسکندھرت
 پر حملہ کیا۔

سامنے جا پہنچا۔ اہل اسکندہ کو جب معلوم ہوا کہ عرب حملہ آور دریا سے
آئے گئے ان کے قریب آ پہنچے تو قلعہ سے باہر نکلے اور اپنی فوج کی صفیں
درست کر کے مقابلے کو بڑھے۔

اسلامی فوج کے مقدمتر ہمیش کی سرداری دونامور بہادروں کے
ہاتھ میں تھی۔ رعوہ بن عمیرہ الطائی اور کسکا جو اب محمد بن قاسم کے ساتھ
جان نثاری کرنے کو تیار تھا۔ ان دو گون نے جب دیکھا کہ دشمن کی فوج سامنے
آگئی تو بغیر اس کے کہ محمد بن قاسم کے پہنچنے کا بھی انتظار کریں بلاتامل
حملہ کر دیا۔ ایک سخت لڑائی ہوئی۔ اور دونوں طرف سے خون کے دریا بہنے لگے
ظہر کا وقت آگیا اور لڑائی اسی طرح شدت پر تھی۔ اس وقت عربی فوج کے
جوان مردوں نے دل مضبوط کر کے ارادہ کیا کہ جس طرح بنے اسی وقت
فیصلہ کر لیں۔ فوراً ایک تھوڑی دیر کے لیے زور سے نعرہ "اللہ اکبر" بلند
کیا۔ اور اسی جوش و خروش سے جس سے کہ ابتداء صبح کو حملہ آور ہوئے تھے
پھر ایک زبردست حملہ کر دیا۔ اس حملے کی تاب لانا غنیم پر بہت دشوار
تھا۔ اہل اسکندہ کے جی چھوٹ گئے۔ ان کے افسروں نے ہزار ہینٹھا
کی کوشش کی مگر سپاہیوں کے ہر طرف قدم اٹھ گئے اور سب نے ہمدردی
کے اپنے قلعہ میں پناہ لی۔

اسکندہ کا
حاضرہ۔

مسلمانوں نے فوراً بڑھ کے قلعہ اسکندہ کا محاصرہ کر لیا۔ قلعہ انوں
نے بھانک خوب مضبوطی سے بند کیے۔ اور فیصل پر چڑھ کے تیر برسنا
مضرب کر دیے۔ اور نیز جا بجا مخفیین قائم کر دیں جن سے پتھر پھینکتے تھے
اور قلعہ کی حکومت صوبدار ملتان کے بھتیجے کے ہاتھ میں تھی۔ جو راج
داسر کی حکومت کے درہم و برہم ہونے کے بعد خود سر ہو گیا تھا۔ والی
ملتان کے بھتیجے نے جسی مضبوطی اور جو اندازی سے مقابلہ کیا۔ اور قلعہ
در مضبوط کیا اور عربوں کے پریشان کرنے میں کوئی دقیقہ نہیں اٹھار کھا
لیکن اسے عربوں کے مستہ لاندہ حملوں اور محاصرہ کا پورا تجربہ نہیں ہوا
تھا اور اس نے اپنے ساتھیوں کو لگاتار سات دن تک لڑایا۔ اور

مسلمانوں پر شب و روز تیر اور چھپر برساتا رہا۔ مگر ساتھ ہی بن ہا میں عربوں کی طرف سے ایسی سخت یورشیں ہوئیں کہ اُس کے ہوش جاتے رہے۔ ایک سفیر کی لڑائی کے بعد اُسے جس کا رروائی میں بی جان بچنے اور جان بڑھانے کا کچھ اُمید نظر آئی وہ یہ تھی کہ آٹھویں روز رات کے ستارے میں اسکلندہ سے نکل کے قریب کے ایک دوسرے قلعہ میں ہو رہا۔ جو سسکے کے نام سے مشہور تھا۔

اسکلندہ کی فتح اور وہاں کے انتظامات۔

اسکلندہ کا حاکم جب چھپ کے نکل گیا تو شہر کے عام لوگوں نے مل کے محمد بن قاسم کے پاس پیام بھیجا کہ ہم آپ کی رعایا ہیں۔ اور اب جبکہ ہمارا سردار ہمیں چھوڑ کے بھاگ گیا تو نہایت عاجزی کے ساتھ آپ سے پناہ مانگتے ہیں۔ اور آپ کی فیاضانہ رحم و دلیوں سے اُمید ہے کہ ہماری یہ درخواست قبول کی جائے گی۔ رحم دل فاتح عرب نے حجاج کی اجازت کے مطابق تمام تاجروں اہل حرفہ زراعت پیشہ لوگوں کو پناہ دی۔ اور قلعہ میں داخل ہو کے چار ہزار لشکری لوگوں کو تہ تیغ کیا۔ ان کے اہل و عیال لونڈی غلام بنا کے عراق روانہ کیے گئے۔ یہ فوجی کارروائی کر کے محمد بن قاسم نے انتظامی معاملات کی طرف توجہ کی۔ خراج و جزئیہ مستحق کیا۔ اور اپنی طرف سے عقبہ بن سلمہ تمیمی کو اس قلعہ کا حکمران مقرر کیا۔ اور خود فوج لے کے سسکے کی طرف روانہ ہوا۔ مولتان سے بالکل متصل تھا۔ اور گویا ملتان ہی کے متعلق ایک زبردست گڑھی کی حیثیت رکھتا تھا۔

شہر سسکے پر بجز اکانو اسہ حکم ان تھا۔ یہ بڑا بہادر شخص تھا۔ اُس کے دل میں اپنے خاندان کی سلطنت کی تباہی کا اتنا صدمہ تھا کہ جیسا جوہل انتقام اس موقع پر اُس نے دکھایا خاندانِ حجاج میں سے کسی شاندار آدمی نے نہیں دکھایا تھا۔ جیسے ہی اُس نے سسکے عربی فوجین سسکے کے قریب آیا چاہتی ہیں۔ اپنی فوج لے کے خود ہی مقابلے کو نکلا۔ برابر شام تک لڑائی ہوئی اور کسی کے حق میں فیصلہ نہ ہو سکا۔ پہلی لڑائی میں

شہر سسکے کے باہر سے لڑائی۔

ایسی شجاعت دکھانے کے یہ شاہزادہ قلعہ میں واپس گیا تھا کہ فوجی بہت بڑھ گئی۔
 لوہے ارادہ کر لیا کہ جب تک تقدیر تصفیہ نہ کرے ہر روز یونین نکل کے عربوں
 کو ان کی دست دراز یوں پر سزا دوں گا۔ مورخین کہتے ہیں کہ اس سندھی شاہزادے
 نے برابر سترہ دن تک عرصہ کا رزار گرم کیا۔ ان لڑائیوں میں اہل سگہ کی شرح
 مسلمانوں میں بھی بہت سے لائق اور بہادر سپاہیوں نے جام فنا پیا۔ کہا جا
 ہے کہ محمد بن قاسم کے ہمراہیوں میں سے دو سو پندرہ بہادران اسلام اور پچیس
 ممتاز افسران فوج میان شہید ہوئے۔

شہر فتح
ہوا۔

ان لڑائیوں نے آخر کار پتھر کے نواسے کے حوصلے بھی پست کر دیے۔ اور
 اُس کے دل میں یہ خیال پیدا ہو گیا کہ نہرا بہادری و شجاعت سے کام لیا جا
 سکتا ہے۔ یہ ہے کہ عربوں سے لڑنا تقدیر سے لڑنا ہے۔ مجبور ہو کے اُس نے
 بھی اپنے قلعہ کو فاتحوں کے رحم پر چھوڑا۔ اور خود ریاسے راوی سے
 اتر کے ملتان میں ہو رہا۔ اُس کے جاتے ہی مسلمانوں نے قلعہ سگہ پر
 قبضہ کر لیا۔ اور لوگوں کے ساتھ وہی برتاؤ کیا جو عموماً شہروں کے فتح کے بعد
 رعایا کے ساتھ کیا گیا تھا۔ عربی سالار فوج کو اپنے بہت سے بہادر اور
 قیمتی جانبازوں اور افسروں کے مارے جانے کا نہایت ہی صدمہ تھا۔ صدمہ
 کیا معنی اُس کے دل میں غصہ کی آگ بھڑک ہی تھی۔ اور ساری ہم سندھ میں
 شاید یہی ایک میدان تھا جہاں اُس کی پیشانی پر شکن نظر آئی یا جہاں وہ
 غصے کی شدت سے از خود رفتہ ہو گیا۔ اور اُس کے ہاتھوں ایک ایسی
 سخت کارروائی وقوع میں آئی جو دراصل اُس کی نیاک نامی پردہ عیب لگانے
 والی تھی۔ شہدائے اسلام کے انتقام کے جوش میں اُس نے بلا تامل
 حکم دیا کہ شہر سگہ برباد اور مسمار کر دیا جائے۔ یہ شہر اس طرح مسمار کر دیا
 گیا کہ اب اُس کے کھنڈروں کے موجود ہونے کی بھی بہت کم امید کی جاسکتی
 ہے۔ اس لیے کہ بلذری کے بیان کے موافق اُس کے عہد میں اس
 دیران شہر کے کچھ آثار باقی تھے۔ جن کا ایک ہزار سال تک زمانے کے
 دست برد سے محفوظ رہ جانا اور آج تک موجود ہونا بالکل حقاں قیاس ہے۔

بہادران
عرب کے مارے
جانے پر غم
بن گیا

محمد بن قاسم
اور سکندر
اعظم کا
مقابلہ۔

محمد بن قاسم کا یہ غصہ باوی النظر میں بالکل سکندر کے اُس غصے سے ملتا ہوا ہے جس کی بدولت یونانی سپاہیوں کے ہاتھوں ایران کا نامی گرامی دار السلطنت پرسی پوس اور وہاں کا خوب صورت قصر قباد جو ان دنوں عجوبہ روزگار خیال کیا جاتا تھا جلا کے تودہ خاک بنا دیا گیا۔ لیکن سچ یہ ہے کہ محمد بن قاسم کی اس زیادتی کو اسکندر اعظم کی اُس یادگار زمانہ و حشیانہ حرکت سے کوئی نسبت نہیں۔ محمد بن قاسم کا غصہ اُن دو ستون پر تھا جو اسی وقت مارے گئے تھے۔ اور سکندر کا غصہ ان ہزار ہا سال پیشتر کے تاریخی بیانون پر تھا کہ ایرانیوں نے کبھی یونان پر ظلم کیا تھا۔ علاوہ برین محمد بن قاسم سے یہ جبر خود اپنے ذاتی غصے کے جوش میں ظاہر ہوا۔ اور اسکندر کے دل میں کوئی جوش نہ تھا بلکہ ایتھنز دار السلطنت یونان کی ایک فاحشہ رنڈی کے لہجے نے وہ جوش پیدا کر دیا تھا۔ اور سب سے بڑی بات یہ کہ شہر سکندر جو حوالی ملتان کے ایک قصبے سے زیادہ وقعت نہ رکھتا تھا ایران کا دار السلطنت پرسی پوس نہ تھا۔ جس میں قدیم علوم و فنون کے ہزار ہا ذخیرے موجود تھے۔

اب محمد بن قاسم دریائے راوی سے اتر چلا گیا اور ملتان اور سکندر کے درمیان میں بہتا تھا۔ اور سکندر کے اُستمالی جانب واقع ہوا تھا۔ نو عمر سپہ سالار عرب عین اُس گھاٹ پر جا کے اتر چلا گیا جس میں ملتان کے نیچے واقع ہوا تھا اور زمین پر قدم رکھتے ہی اپنی فوج کی صفیں درست کرنا شروع کر دیں۔ ملتان والوں کی ملت سے جو پہلا سردار مسلمانوں کے مقابلے کو آیا وہ بچر اکا نواسہ تھا جو اُمید جوئے کے سگے سے ملتان میں چلا گیا تھا۔ گو عربوں سے جو شک و ریاضے میاں کی نسبت واقع ہوا تھا وہی اس موقع پر دریائے راوی کی نسبت وار و موٹا ہے۔ اس لیے کہ موجودہ نقشہ کی رو سے اس مقام پر جو دریائے بہا ہے اُس کا نام چناب لکھا گیا ہے۔ حالانکہ وہ صرف چناب ہی نہیں بلکہ اوپر چڑھ کے اُس کی تین شاخیں ہیں۔ راوی۔ چناب اور جھلم۔ ملتان کے نیچے جہاں تینوں دریا مل گئے ہیں جس نام سے کہا جا رہا ہے۔ اور گو آج اسے چناب کہتے ہیں مگر ممکن ہے کہ اُن دنوں راوی ہی کہتے ہوں۔

راوی سے
اُتر
کے ملتان
چلے اور پہلی
رہائی۔

کی شجاعت اوبے روک حملہ آوری کا اُسے امتحان ہو چکا تھا۔ مگر اُس نے اپنا
دل مضبوط کیا اور سب سے پہلے ملتان والوں کو لے کے افواج عرب
کے سامنے صف آرا ہوا۔ اس دن شام تک برابر عرصہ کارزار گرم رہا۔
حامیان وطن اور حملہ آوروں میں سے کسی نے بھی لڑائی سے مُنہ نہ پھیرا۔
سپان تک کہ شام نے دونوں فریقوں کے درمیان میں اپنا سیاہ پردہ
ڈال دیا۔ اور دونوں فوجیں بے نیل ورام اپنے اپنے فرودگاہ کو واپس
گئیں۔ دوسرے دن پو پھتے ہی پھر لڑائی شروع ہوئی۔ اور برابر شام
تک دونوں طرف کے بہادریوں نے داو شجاعت دی۔ مسلمانوں اور
سندھیوں دونوں طرف کے بہت سے آدمی مارے گئے۔ مگر فیصلہ آج
بھی نہ ہو سکا۔ اور دونوں حریت فتح کی اُمید دل میں لیے واپس گئے۔

ملتان کا
محاصرہ۔

اس لڑائی میں مسلمانوں کا ایک نامی گرامی افسر زائدۃ بن عمیرہ
الطائی جو محمد بن قاسم کی فوج طلیبہ کے نامور سردار رعوۃ بن عمیرہ الطائی
کا بھائی تھا نذر اجل ہوا۔ لیکن یہ ایک قیمتی جان دے کے مسلمانوں
نے ایسی بہادری اور جوش سے کام لیا کہ ملتان والوں کو پھر شہر سے
نکل کے مقابلہ کرنے کی جرات نہ ہوئی۔ اب انھوں نے اپنے شہر کے
بھاگ بند کر لیے۔ اور فیصل قلعہ پر چڑھ کے لڑنا شروع کیا۔ حملہ آوروں
نے جب یہ رنگ دیکھا تو اپنی فوج چاروں طرف پھیلا دی اور سارے
شہر کا محاصرہ کر لیا۔ اور لڑائی کا وہی رنگ ہو گیا جو ایسے موقعوں پر ہوا
کرتا ہے۔ اہل قلعہ برابر بان۔ تیر۔ اور تھہر بے سارے کھے اور محاصرہ
کرنے والے جہاں تک اُن سے بنتا تھا روغن نفت اور تیر دی
سے جواب دیتے تھے۔

یہ محاصرہ نہایت سخت تھا۔ اگرچہ محمد بن قاسم بعض قلعوں کا

معراج نامہ مگر فتوح البلدان جو مقابلہ نامہ کے سبب زیادہ قابل اعتبار
ہے اُس کا بیان ہے کہ ملتان کے باہر ایک ہی لڑائی ہوئی اور اُس میں اہل
ملتان کا شرف کست ہوئی۔ اگرچہ مسلمانوں نے بہت زیادہ نقصان اٹھایا۔

محاورہ چھ چھ مہینے سے زیادہ زمانہ تک چکا تھا۔ لیکن میان پر دشواری تھی کہ عرب کے ہاں
 لوگ بہت دور تک بڑھ آئے تھے اور ایسے مقام پر پہنچ گئے تھے جہاں سردی کی
 کے راستے بہت کم معلوم تھے اور چونکہ چاروں طرف غمگین و بے گناہ تھے اس لیے
 وجہ سے سرد اور دانے چارے کے بہم پہنچنے میں بڑی دشواریاں ہوتی تھیں
 دو ہی مہینوں کے محاصرے میں کھانے کی چیزوں کا قحط ہو گیا۔ کھانے کی تعلق
 کا یہ نتیجہ ہوا کہ باوجودیکہ گدہوں کا گوشت شریعت اسلامیہ میں حرام ہے اور
 فتح خیبر کے دن جناب سرور کائنات نے عام اہل اسلام میں علانیہ نکر واد با
 تھا کہ "الا ان نخوم الھلالیۃ قد حرمت" مگر یاروں نے حلال کر لیا۔ بار برداری
 کے گدہے کثرت سے موجود تھے لشکر یوں کے ہاتھ فروخت کیے جانے لگے۔
 اور آخر میان تک نوبت پہنچ گئی کہ گدہوں کی قیمت گھوڑوں سے بھی زیادہ
 ہو گئی۔ گدہ ہانی اس پندرہ درہم سے زیادہ پر بھی بہ مشکل دستیاب ہوتا تھا
 شہر ملتان کی حکومت بھی ایک ہندسی شاہزادے کے ہاتھ میں تھی
 جو دہر کے بھائی چھد کا بیٹا تھا۔ اور گورنگ پور کے نام سے مشہور تھا۔ گورنگ
 نے جب دیکھا کہ عدوؤں کے استقلال میں کسی طرح فرق ہی نہیں آتا تو بہت ہی
 پریشان ہوا۔ اسے کسی طرف سے کمک کی بھی امید نہ تھی۔ آخر اس نے مجبور
 ہو کے ارادہ کیا کہ ہمارا جہ کٹھن سے جا کے ٹوڈ مک اور فوج کا طالب ہو۔ اس لیے
 کہ ملتان کی موجودہ فوج عدوؤں کو کسی طرح ہٹا نہیں سکتی تھی۔ بس اسی امید پر
 بلواری کا بیان ہے کہ مسلمانوں کو کھانے ہی کی نہیں بلکہ پانی کی بھی تکلیف تھی
 آخر ایک پناہ گزین ہندسی نے آ کے ایک چشمے کا گھاٹ بنا دیا جس سے شہر ملتان کے
 لوگ بھی پانی لیا کرتے تھے۔ ہاں ہندی کا پانی تھا جو بیکے ایک جمیل میں جمع ہوتا تھا
 اور اہل ملتان کی اصطلاح میں نلاح (نالہ) کہلاتا تھا۔ مگر ہندوؤں میں ہندوؤں
 کہ دریا سے راوی موجود ہی تھا جس سے مسلمان خاص شہر ملتان کے بچے اترتے
 تھے۔ اور ایسے ایک دریا کے پوتے ہوئے کیونکر کہا جاسکتا ہے کہ شکر اسلام
 میں لوگ پیاسے ہوئے۔
 عہد بلواری۔

ملتان کا
 حاکم تھے
 جہاں گیا

اس نے ملتان کو خیر باد کہی۔ رات کے وقت لوگوں کی آنکھ بچا کے نکل بھاگا اور سرزمین کشمیر کی راہ لی۔

دوسرے روز جب عربوں نے خیون سے نکل کے لڑائی شروع کی تو اہل شہر نے باوجودیکہ ان کا حاکم شہر چھوڑ کے چلا گیا تھا لڑائی سے منہ نہیں موڑا۔ بلکہ جس طرح ہمیشہ لڑا کرتے تھے فصیل قلعہ پر سے تیر برس آنے لگے۔ محاصرے کو اس قدر طول ہو چکا تھا کہ عرب لوگ بڑی سرگرمی سے قلعہ کی دیوار کو ہر طرف جا جا کے دیکھتے تھے کہ کسی مقام سے کمزور ہو تو نقب زنی کر کے توڑ دی جائے مگر کوئی ایسا مقام نہیں ملتا تھا۔ گورسنگہ کے چیلے جانے کے بعد اتفاقاً ایک شخص قلعہ سے باہر نکلا اور مسلمانوں سے پناہ مانگنے لگا۔ محمد بن قاسم نے اسے پناہ دی اور اس سے دریافت کیا کہ تم یہاں کے حالات سے خوب واقف ہو گے بتاؤ کہ قلعہ کی دیوار کس طرف کمزور اور اس قابل ہے کہ منہدم کی جاسکے۔ اس شخص نے شمال کی طرف لے جا کے بتا دیا کہ یہاں پر اگر کوشش کی گئی تو دیوار باسانی ٹوٹ سکے گی۔ اتنا معلوم ہوتے ہی اس شخص نے مخفیقیں لگا دی گئیں۔ اور ہر طرح کی محنت سے کام لیا گیا۔ دو یا تین روز کی لپٹائی میں دیوار توڑ کے گرا دی گئی۔ اور پورا راستہ بنا لیا گیا۔

ایک شاہ
گزینے
ہانے سے
دیوار شہر پناہ
توڑ کر
کر لیا گیا

اس طریقے سے کوشش کر کے مسلمان ملتان میں داخل ہوئے اور اہل شہر پر تلوار بلند کر دی گئی۔ دم بھر میں قلعہ کی قسمت فاتحوں کے ہاتھ میں تھی چھ ہزار سپاہی لقمہ ننگ اہل ہونے جن کے اہل و عیال کی قسمت میں بونٹی سے بچ نامہ۔

عسکری بلاذری کا بیان اس کے بھی خلاف ہے۔ وہ کہتا ہے کہ ملتان کی دیوار نہیں گرائی گئی بلکہ آخر میں اہل ملتان لڑنے کو قلعہ سے باہر نکلے مسلمانوں نے شکست ڈالی اور اس کے چنگا دیا۔ اور سندھی لوگ اس بے سرو پائی سے بھاگے کہ جاتے وقت قلعہ کے پھاٹک کے بند کرنے کا بھی ہوش نہ رہا۔ مسلمان تو نقب کرتے ہوئے قلعہ میں داخل ہو گئے۔ ان دونوں مختلف بیانون کا فیصلہ ہم نہیں کر سکتے۔ یہاں اس کے کہ بلاذری کی زیادہ وقعت کا خیال کیا جائے اور کوئی وجہ ترجیح نہیں نظر آتی۔

غلامی لکھی تھی۔ سو اگر دن۔ اہل حرفہ اور زراعت پیشہ لوگوں کو حسب معمول
 جناہ دی گئی۔ مال غنیمت لاکھ جمع کیا گیا تو اس کی مقدار اس قدر زیادہ
 تھی کہ نحمدہ فوج کا ہر سپاہی ماہ سے خوشی کے بھولانہ سماتا تھا۔ محمد قاسم
 کو اگر چہ فی الحال خزانہ خلافت میں بہت کچھ سرمایہ داخل کرنا تھا مگر اس
 کی رائے قرار پائی کہ مہین سپاہیوں نے بڑی جان بازی اور محنت و
 مشقت سے کام لیا ہے ان کے حقوق فوراً تقسیم کر دینے چاہیے۔ اس
 تمام اہل فوج کو بلوایا اور غنیمت کا روپیہ تقسیم کر دیا۔ اس غنیمت سے
 سپاہیوں نے جس قدر خاندانہ اٹھایا اس کا اندازہ اس بیان سے
 ہو سکتا ہے کہ ہر سوار کو فی لفر چار سو درہم ملے تھے۔ جس کے مقابلے میں
 پیدل لوگوں کو صرف اس کا ثلث ملا ہو گا۔

یہ روپیہ تقسیم کرنے کے بعد محمد بن قاسم اس فکر میں تھا کہ دارالخلافت
 میں کہاں سے روپیہ بکلیجا جائے۔ وہ اسی فکر میں تھا کہ ناگمان ایک
 برہمن حاضر ہوا۔ اور نو عمر فوج کی طرف مخاطب ہو کے کہنے لگا "بت ہستی
 کا اب آپ کی آرزو کے موافق خاتمہ ہوا چاہتا ہے۔ مندر اور شو اسلے
 اور ان اور سنسان پڑے ہیں۔ اور اسلام غالب ہوتا جاتا ہے۔ بت خانوں
 کی جگہ مسجدیں تعمیر ہوئیں۔ اور جو رہی ہیں۔ لہذا جب خدا ہی اقبال مند مرد
 کی مدد کر رہا ہے تو میرا بھی فرض ہے کہ آپ کو اپنا ولی نعمت تسلیم کر لوں
 اور جہاں تک میرے امکان میں ہو آپ کی مدد کروں۔ میں نے سنا ہے
 کہ اگلے دنوں اس پڑانے اور نامور شہر میں ایک سردار تھا جو بے با دین
 کے نام سے مشہور تھا۔ اس کو سبھو کے راجاؤں سے کوئی تعلق نہ تھا
 اس لیے کہ وہ دراصل کشمیر کے شاہی خاندان کی نسل سے تھا۔ ذات کا
 وہ برہمن تھا۔ اور آخر عمر میں دنیا سے اسے کچھ ایسی لفت ہو گئی تھی
 کہ ساری دولت و نعمت چھوڑ کر چھوٹی ہو گیا۔ اپنے مذہبی عقائد و احکام
 کا بڑی مضبوطی سے پابند تھا اور شب و دن میں اس کی زندگی کا
 زیادہ تر حصہ عبادت گزار ہی اور مورقون کی پوجا ہی میں صرف ہوا کرتا تھا

ایک برہمن نے
 بڑے بھارت
 خزانہ کا پتہ

اہلب اُس میں دُنیاوی اور دینی دونوں قوتیں تھیں۔ اور کسی راجہ کو اُس پر حملہ کرنے کی جرأت نہ ہوئی۔

اُس کی سلطنت امن و امان اور فانیغ البالی سے جب ایک مدت تک قائم رہی تو خاندان نے اُس کے خزانے میں برکت دی۔ اور اتنی دولت اُس کے پاس جمع ہو گئی کہ ہندوستان کے اور کسی فرمان روا کے قبضے میں نہ تھی۔ اُس راجہ نے جب دیکھا کہ اب خزانہ بہت زیادہ ہو گیا ہے تو اُس نے شہر کے مشرقی طرف ایک حوض بنوایا۔ جس کا دور سو گڑھا تھا۔ پھر اُس حوض کے اندر ایک خوب صورت مندر تعمیر کر دیا جو پچاس گز کے دور میں تھا۔ اس مندر میں اُس نے ایک کمرہ بنوایا اور اُس میں شونے کی خاک کے چالیس سی ٹکے رکھ دیے۔ اور اُن کے علاوہ دو سو تیس من سونا رکھ کے اوپر سے بنوایا۔ اُس خزانہ پر ایک مندر ہے اور اُس میں ایک شونے کی مورت رکھی ہے۔ اور حوض کے گردا گرد اُس راجہ نے درخت لگوا دیے تھے جو اس وقت تک بدستور قائم ہیں۔ برہمن کی زبانی یہ الفاظ سنتے ہی محمد بن قاسم کی ساری فکر دور

ہو گئی۔ وہ فوراً اُٹھ کھڑا ہوا اور برہمن سے کہا: اچھا تو وہ مقام حل کے تھا۔ وہ برہمن نے رہبری کی اور محمد بن قاسم مع اپنے مشیرون۔ جلوہ سواروں اور فدام کے برہمن کے پیچھے پیچھے روانہ ہوا۔ سپہ سالار عرب نے بت خانے کے اندر داخل ہوتے ہی وہ شونے کی مورت دیکھی جس کا ذکر برہمن پہلے ہی کر چکا تھا۔ اس مورت میں آنکھوں کی جگہ بعل آبادار چڑھے تھے۔ اور اُس تاریک مقام میں خوب چمکتے نظر آتے تھے۔

کہا جاتا ہے کہ محمد بن قاسم کو تاریکی میں اس مورت پر کسی زندہ انسان کا دھوکا ہوا۔ چنانچہ اُس نے تلوار میان سے کھینچ لی۔ اور وار کرنے ہی کو تھا کہ برہمن نے لپک کے روکا اور عرض کیا: تو حضور۔ یہی وہ بت ہے جسے ملتان کے راجہ بے باؤین نے بنوائے۔ اپنے خزانے کی محبت پر نصب کیا تھا اور خود دنیا سے کوچ کر گیا۔ محمد بن قاسم نے برہمن کی زبانی

بے انتہا دولت مسلمانوں کے ہاتھ لگے

یہ سن کے حکم دیا کہ مورت اپنی جگہ سے ہٹائی جائے۔ فوراً اس حکم کی تعمیل ہوئی۔
 مورت کے ہٹانے ہی لوگوں کو خزانہ کا دروازہ نظر آیا۔ کل خزانہ نکلو الیا گیا
 دو سو تیس من تولہ سونا اور جو خاک تانبے کے شکون سے برآمد ہوئی اُس کا
 اندازہ کیا گیا تو تیرہ ہزار دو سو من سونا ہاتھ آیا۔ وہ ہونے کی مورت بھی لے
 لی گئی جو خزانے کے اوپر مندر میں رکھی تھی۔ غرض یہ سب دولت اور وہ
 تمام جواہرات اور موتی جو مٹان کی ٹوٹ مار میں ہاتھ لگے تھے اور فوج کے
 حقوق تقسیم کرتے وقت خزانہ خلافت کے لیے علیحدہ کر لیے گئے تھے سب کو
 یکجا کر کے محمد بن قاسم نے ارادہ کیا کہ فوراً بارگاہ خلافت میں روانہ کروں۔
 ہم اوپر بیان کرتے ہیں کہ ہم سندھ کی تیاریاں کرتے وقت حجاج
 خلیفہ ولید بن عبد الملک سے اقرار کیا تھا کہ جتنا روپیہ خزانے سے لیکے
 اس میں صرف کیا جائے گا اُس کا دو تہا میں داخل کروں گا۔ اور اس کام
 کو میں اپنی ذمہ داری پر شروع کرتا ہوں۔ لہذا حجاج کو اور نیز محمد بن قاسم کو
 اُس رقم کے خزانے میں داخل کر دینے کی ہر وقت فکر رہتی تھی۔ اور اسی وجہ
 سے حجاج اُس روپیہ کا حساب بھی محمد بن قاسم کو لکھتا رہتا تھا جو یہاں
 جا کے خزانے میں داخل کیا جاتا تھا۔ اور اسی خیال سے مال غنیمت تقسیم
 کرتے وقت محمد بن قاسم کو فکر تھی کہ خزانہ خلافت میں کوئی رقم نہیں بھیجی جاسکتی
 جب یہ خزانہ مسلمانوں کے ہاتھ لگا تو محمد قاسم کو امید ہوئی کہ یہ نقد روپیہ
 داخل کر کے حجاج کو سبکدوشی حاصل ہو جائے گی۔ لیکن ہنوز یہ خزانہ یہاں سے
 روانہ نہیں ہونے پایا تھا کہ نو عمر سردار عرب کے نام حجاج بن یوسف کا یہ خط
 آیا۔ میرے ابن عم۔ محمد بن یاد ہو گا کہ مختاری ردائلی سے پہلے میں نے
 خلیفہ ولید بن عبد الملک سے اقرار کیا تھا اور اپنے آپ کو ذمہ دار بنایا
 تھا کہ بیت المال سے جتنا روپیہ لیکے اس میں لگاؤں گا اُس کا دو تہا اسی میں سے
 تمام مورخین یہی لکھتے ہیں کہ حجاج نے دو فی رقم داخل کرنے کا وعدہ کیا تھا
 مورت نامہ کا مصنف اس امر میں متفق ہے اور کہتا ہے کہ نہیں مورت اتنی ہی رقم کی
 ذمہ داری کی تھی جتنی کہ صرف ہو۔ ہم نے جمہور کی رائے کو ترجیح دی۔

سکاری رقم کی ادائیگی

دھول کر کے پھر داخل کر دوں گا۔ اس عہد کا پورا کرنا مجھ پر فرض ہے۔ اس کے علاوہ حجاج نے محمد بن قاسم کو اور آگے بڑھنے اور اپنی فتوحات کا سلسلہ جاری رکھنے کی ہدایت کی تھی۔ اور دینی ترقی کی بابت بھی خاص طور پر تاکید کی تھی کہ جہان کوئی قدیم مقام یا مشہور شہر ہو تو وہاں مسجد اور منبر ضرور قائم کیے جائیں۔ چاہیے کہ خلیفہ وقت کا خطبہ پڑھا جائے۔ اور سلطنت اسلامی کا سکہ بھی جاری ہو۔

یہ خط پانے ہی محمد بن قاسم نے وہ خزانہ اور جو اہرات عراق میں روانہ کر دیے۔ اس رقم کے پہنچنے کے بعد حجاج بہت خوش ہوا اس لیے کہ پوری دونی رقم خزانے میں داخل ہو گئی۔ اس کا ثبوت اس سے ملتا ہے کہ حساب سے معلوم ہوا کہ اس فوج کشی کی بابت محمد بن قاسم کو کل چھ کروڑ درہم (ڈیڑھ کروڑ روپیہ کلدار) دیے گئے تھے۔ اور محمد بن قاسم کی طرف سے خزانے میں جو رقم داخل ہوئی وہ پوری بارہ کروڑ درہم (تین کروڑ روپیہ کلدار) تھی۔ اسے جوش مسرت میں یہ جملہ زبان سے نکالا وہ اب ہمارا غصہ فرو ہوا۔ اور ہمارے دل کو تسکین ہوئی اس لیے کہ تین کروڑ روپیہ اور راجہ داتہر کا سر ہمیں نفع میں ملا۔

مقتان کے بت خانے میں عربوں کو جو خزانہ ملا اس کی دنیا میں بڑی شہرت ہوئی۔ بیان تک کہ عربوں کی عام اصطلاح میں اس شہر کا اصلی نام چوٹ گیا۔ اور فرج بیت الذہب کے لقب سے شہرت پذیر ہوا۔ اس خزانے پر جو بیت تھا اس کی نسبت حج نامہ کا بیان ہے کہ فتح کے وقت محمد بن قاسم نے اسے بھی عراق روانہ کر دیا۔ بعد کے سیاحوں اور معتبر شہادتوں سے معلوم ہوتا ہے کہ یہ قدیم مندر بدتوں تک قائم رہا۔ اور برابر لوگ ووردور سے اس کے درشن کو آ یا کرتے تھے۔ لیکن سونے کی صورت کا تذکرہ کسی نے نہیں کیا ہے۔ جس سے خیال کیا جاسکتا ہے کہ ممکن ہے اس کی جگہ اور کوئی

عہ حج نامہ

عہ فتوح البلدان بلاذری

عہ فرج بیت الذہب کے معنی سونے کے گھر کی برکت اور فتوح کے ہیں۔

مورت قائم کر دی گئی ہو۔

ملتان کی
مذہبی قوت

ملتان قدیم ہندو دولت سندھ کا شمالی مستقر ہی نہ تھا بلکہ اہل ہند کا ایک بہت بڑا معبد بھی تھا۔ اس کے مندروں کی نسبت عجیب عجیب قسم کے اعتقادات تھے۔ اور ان کے سامنے بڑی بڑی خلوں نیت سے قربانیاں کی جاتی تھیں۔ لوگ مشرقی اور جنوبی ممالک سندھ سے بڑے بڑے سفر طے کر کے ملتان میں آیا کرتے تھے۔ یہاں وہ بہت بڑے مندر تھے۔ ایک تو وہی خزانے والا جو خاص شہر کے اندر بڑے بڑے بازاروں کے درمیان میں واقع تھا۔ اور ایک اور جو شہر کے باہر ہاٹ پون کے واسطے میں تھا۔

یہ دوسرا بت خانہ مغربی ہندوستان کا مرکز تھا۔ تمام اہل ملک کے دل میں اس کی طرف سے بڑی عقیدت تھی۔ لوگ دور دور سے اس کے لیے نذرانے لے کے آیا کرتے تھے۔ گھروں کی بٹھینے والیاں اس کے نام کی نذرین اور ستھین مانتی تھیں۔ اہل سندھ بڑے جوش و خروش سے اس کے درشن کو جاتے تھے۔ اور اس کے گرد طواف کرتے تھے۔ اور اس کے پاس بیٹھ کے سر اور ڈاڑھیان منڈا یا کرتے تھے۔ اس کے تزک و احتشام اور شان و شوکت کا اندازہ اس سے ہو سکتا ہے کہ جس وقت مسلمانوں نے ملتان پر قبضہ کیا ہے چھ ہزار ہندو اس کے ہاتھ میں گرفتار ہوئے جو اس بت خانے کی خدمت میں ہر وقت حاضر رہا کرتے تھے۔ اہل سندھ وہاں ہر طرح کا قیمتی مال و اسباب جو اہرات عود اور دیگر قسم کی خوشبوئیں لالا کے چڑھاتے تھے۔ اور اس کی پوجا کے زمانے میں بے انتہا خلقت کا ہجوم ہو جاتا تھا۔ حاکم ملتان کے لیے یہ مندر ایک بڑی آمدنی کا ذریعہ تھا۔ جنوبی ہند کے زائر بہت کثرت سے خالص عود قماری لاتے تھے۔ اور اپنے دیوتا پر چڑھاتے تھے۔ اور یہ عود اس قدر قیمتی چیز تھا کہ فی مہینے دو سو دینار پر فروخت ہوتا تھا۔ اس عہ بلاذری عہ آج کل کا سن نہیں یہ نام اس زمانے میں گھوڑے ہی ذور کا تھا۔ سہ مروج الذہب سعودی۔

مذربین دو مورتین رکھی تھیں۔ اور مشہور تھا کہ ان کے بنانے میں کڑی قوت سے بھی کام لیا گیا تھا۔ اس لیے کہ عام اعتقاد میں کوئی ان مورتون کو چھو نہیں سکتا کہ اگر کوئی ان پر ہاتھ بھی رکھ دے گا تو یہ بھی نہ معلوم ہوگا کہ اسے کسی چیز کو چھوا۔ گویا قوت لاسہ سلب ہو جاتی تھی۔ بادی النظر میں ان مورتون میں سے ایک سونے کی اور ایک چاندی کی بنی ہوئی نظر آتی تھی۔ اہل ہند کا اعتقاد تھا کہ ان مورتون سے جو دعا مانگی جائے فوراً قبول ہو جاتی ہے۔ اس مندر کے متعلق ایک چھوٹا سا چشمہ نظر آتا تھا۔ جس سے رنگاری رنگ کا پانی جاری رہتا تھا۔ وہ نہایت ہی سرد ہوتا تھا۔ اور جو پتھر اس چشمے کے پاس تھے ان کی نسبت کہتے تھے کہ زہنوں کے لیے اسی کی خاصیت رکھتے ہیں۔

ایک بڑی شرمناک بات یہ تھی کہ عقیدت مند اہل سندھ اپنی اور اپنے خاندان کی اس بین عزت سمجھتے تھے کہ اپنی پیاری بیویوں کو دیوتا کی نذر کر دین۔ ہزار ہا لڑکیاں ان بتوں پر وقف تھیں جن کا پیشہ زنا کاری تھا۔ ان کے لیے زنا عیب نہ تھا بلکہ فخر سمجھے گئے تھے۔ ان کی زنا کاری کی اوجہت پر مندر کے اکثر خدام اپنی زندگی بسر کرتے تھے۔ اور وہ اصل مندر کی آمدنی کا یہ ایک وسیع ذریعہ تھا۔ یہ لڑکیاں آنت روزگار تھیں۔ اور صدمہ یا آدمی ان کی زلف گہگیر کے اسیر ہوتے تھے۔ چنانچہ بعض مقیم سندھ عربوں کے تقویٰ و طہارت میں بھی ان کے ہاتھوں فرق آ گیا۔

عہ ہندوستان کے ہندون میں ایسا شرمناک رواج بالکل نہیں ہے۔ اور غالباً وہاں کے ناخبر بہ کار نوجوان اس بیان کو غلط تصور کریں لیکن یہ کوئی حیرت کی بات نہیں بلکہ کے ہندون میں آج تک یہ طریقہ باقی ہے۔ کوئی جگہ ان بے شرم لڑکیوں سے غالی نہیں جو بعینہ مذکورہ طریقہ سے دیوتاؤں کی نذر کی گئی ہیں۔ یہ مریاں کھلاتی ہیں۔ زنیوں کی طرح زنا کاری پر زندگی بسر کرتی ہیں۔ اور اس میں بھی کسی قوم اور ملت کا لحاظ نہیں کرتیں۔ جس قوم اور جس ملت کا آدمی ہو ان کا آغوش اس کے لیے کھلا رہتا ہے۔

اور وہ بہت خانہ جس سے خزانہ نکالا تھا وہ تو مندر کا ہے کہ ایک
 عالی شان قصر تھا۔ نہایت گہنی آبادی کے اندر اس کا بلند گنبد آسمان سے باقیں آتا
 نظر آتا تھا۔ یہ خوشنما گنبد درمیان میں تھا۔ اور اس کے گرد پوچار یوں کے رہنے
 کے مکان بنے ہوئے تھے۔ پورے اس درمیانی گنبد کے اندر ایک پختہ
 چوتھے پر گویا چار زانو بیٹھی ہوئی تھی۔ اس کو صبح کپڑے سے پہنائے گئے تھے
 اور اس کثرت سے کہ سوا آنکھوں کے جسم کا کوئی حصہ نہیں نظر آتا تھا۔
 آنکھوں کی جگہ دو جواہر جڑے ہوئے تھے۔ سر پر سونے کا تاج تھا۔ مٹھیوں
 کسی ہوئی تھیں اور دونوں ہاتھ زانو پر رکھے تھے۔

محمد بن قاسم نے اپنی فیاضانہ حمدی سے ان مندروں میں کسی قسم کا
 دخل نہیں دیا۔ بلکہ مسلمانوں کے زمانے میں بھی برابر ان کی پرستش جاری
 رہی۔ یہ جو کچھ حالات لکھے گئے اسی زمانے کے ہیں جب ملتان مسلمانوں
 کے قبضے میں تھا۔ اور مغربی سیاح اور جغرافیہ نویسین بلاد سندھ کی سیر کو
 آتے رہتے تھے۔ چنانچہ ملتان کے مسلمان فرمان رواؤں کو حکومت عرب
 کے آخر زمانے میں میان کے مندر سے بہت بڑا پولیٹیکل فائدہ حاصل
 ہوتا تھا۔ جب کبھی زبردست مندر راجہ حملہ کر کے ملتان کے فتح کر لینے کا
 ارادہ کرتے تھے تو مسلمان شہر کے بچاؤ کے بند کر کے حملہ آوروں کو دھکی
 دیتے تھے کہ اگر تم نے لڑائی سے ہاتھ نہ دو کا تو ہم تمہارے دیوتا کو توڑ
 ڈالیں گے اور اس کی آنکھیں پھوڑ دیں گے۔ ان باتوں کے سنتے ہی ہندو
 راجہ کانپ اٹھتے تھے۔ اور مجبور ہو کر واپس چلے جاتے تھے۔

ملتان کے بڑے بہت خانوں کی نسبت ایک اور بڑے زمانے
 کا معتبر مورخ لکھتا ہے کہ سارے ہندوستان میں ان دنوں ساست
 عظیم الشان مندر تھے جو ہمیشہ راجع خاص و عام رہا کرتے تھے ملتان کا
 ایک مندر بھی انھیں میں شمار کیا جاتا تھا۔ یہاں دو عالی شان مندر تھے۔
 کا بیان۔

حسن القاسم فی مؤلفہ الاقاہیم صنفہ علامہ شاری مقدسی۔ معہ مروج الذهب و معاد
 منہ مندروں کے متعلق کچھ اور پہلے بیان میں اختلاف نظر آتا ہے۔ اصل یہ ہے کہ

ایک ہندو ایک بہار کی گھاٹی میں تھا جس کی چوٹی سطح زمین سے ایک سو اسی گز بلند تھی۔ اس کے درمیان میں ایک لوہے کی صورت رکھی تھی جس کا قد دو گز سا تھا۔ اس کے متصل پوجاریوں اور تارک الدنیا جو گیون کے رہنے کو مکان بنے تھے۔ قریب ہی بھنیٹ چڑھانے کے لیے قریان گامین بنی تھیں۔ لوگوں کا بیان ہے کہ یہ مندر درشن کرنے والوں سے کبھی خالی نہیں پایا گیا۔ دوسرے مندر میں دو مور تھیں۔ ایک کا نام جڈبکت تھا اور دوسرے کا زنبکت۔ یہ دونوں مور تین بہار کے پہلو میں چٹان سے کاٹ کے نکالی گئی تھیں۔ اول نہایت ہی بلند تھے کہ تقریباً اسی اسی گز کی لمبی تھیں۔ یہ مور تین دور دورے نظر آتی تھیں۔ اور درشن کرنے والے جب باہر سے آتے تھے تو راستے میں ان کی صورت نظر آتے ہی سجدے میں گر پڑتے تھے۔ اس امر میں یہاں تک ہتہام تھا کہ اگر اتفاقاً کوئی سجدہ کرنا بھول گیا تو اس کا فرض تھا کہ واپس جائے اور اس مقام پر پہنچ کے جہاں پہلے پہل صورت نظر آئی تھی سجدہ کر لے تو آگے بڑھے۔

ایک لائق معنی ملتان کے بڑے مندر کے حالات میں لکھتا ہے کہ میں جن دنوں سندھ میں موجود تھا سندھوستان سے ایک ہندو بہان کے بت خانے کی زیارت کو آیا۔ یہ میرے سامنے کا واقعہ ہے کہ اس شخص نے تیل میں ڈوبی ہوئی روئی لی۔ بہت سی ٹوپی بنا کے سر پر رکھ لی اور عربی سیاح جو سندھ میں آتے بھی تھے تو کچھ تو تعصب سے اور کچھ اس خیال سے کہ ان کے اعتقاد میں بت خانے کی زیارت کو جانا بھی شرک جو اندر جانے کا ارادہ نہ کرنے اور اسی وجہ سے وہ ہندوؤں کے جو کچھ حالات دریافت کرتے تھے متوطن سندھ مسلمانوں سے پوچھ لیا کرتے تھے۔ اور ان حالات میں ان کو چن۔ ان دہسپی بھی نہ تھی کہ آزادانہ طور پر خود مندر کے اندر جا کے دیکھ آتے۔ تاہم یہ کوئی بڑا اختلاف بھی نہیں۔ ممکن ہے کہ متعدد مندر ہوں۔ اور یہ دنوں بیان درجہ اگانہ بتانوں سے علاقہ رکھتے ہوں۔

عہ کتاب الفہرست -

اُسے اپنی جوٹی میں باندھ لیا۔ کچھ ہاتھوں کی انگلیوں میں باندھی۔ اور پورے
کے سامنے کھڑے ہو کے ہر جگہ روئی میں آگ لگا دی۔ آگ کے ٹگتے ہی
سر و چراغان کی طرح اُس کا سارا جسم روشن ہو گیا۔ اور دم بھر میں ہل کے رہ گیا۔
اس سے معلوم ہوتا ہے کہ لوگ اس مندر میں جا کے خود اپنی قربانی بھی
نئے طریقوں سے کیا کرتے تھے۔

الغرض محمد بن قاسم نے ملتان کو فتح کر کے انتظامات شروع کیے۔
جزیرہ اور خراج کی رقمیں مشخص کیں۔ رعایا کو بتایا کہ ان کے کیا حقوق خلافت
تسلیم کرے گی۔ اور ان کو رقم سرکار ادا کرنے اور اطاعت کیشی سے بے خبر کرنے
میں کہاں تک پابندی کرنا ہوگی۔ امیر داؤد نصیر بن ولید یمانی والی ملتان
مقرر کیا گیا۔ پھر محمد بن قاسم نے حزم بن عبد الملک تمیمی کو قلعہ بہرہ پور میں بٹھانے
کا حکم دیا تھا کہ وہاں کا انتظام شائستگی سے کرے۔ اس لیے کہ یہ قلعہ جو لب
دریا سے جھلم واقع تھا ملتان کے بعد خود بخود مسلمانوں کا مطیع ہو گیا تھا
نواح ملتان کی عام حکومت عکرمہ بن ریحان شامی کے ہاتھ میں دی۔ اور
احمد بن خرمیہ بن غلبہ مدنی کو قلعہ جات اھتہا د اور کروڑ پر جو تواج ملتان
میں تھے حکم ان مقرر کیا۔ اور خود چند روز کے لیے ملتان ہی میں قیام پذیر
ہو گیا۔ اس زمانے میں اُس کے ہمراہ تقریباً پچاس ہزار سوار تھے جو اس کے
جنگ سے آراستہ تھے۔ اور کسی چیز کی کمی نہ تھی۔

اب سارا ملک سندھ فتح ہو چکا تھا۔ اور راسے داس کے کل مقبوضات
عساکر خلافت کے قبضے میں تھے۔ لیکن ان متواتر فتوحات نے محمد بن قاسم
میں ایسی بے نظیر الو الغری پیدا کر دی تھی کہ اُس کے دل کو یہ کسی طرح پسند نہ آیا
کہ بس اس ایک ملک ہی کے فتح کر لینے پر قناعت کرے۔ اُس کی رفت ر
شمال کی طرف کشمیر کی حد و تک پہنچ گئی۔ اور ہمالیہ کے صیب سلسلہ کوہ
نے آگے بڑھنے سے روکا۔ اب سوا اُس کے کہ مشرق کی طرف رخ کیا جائے
اور کیا ہو سکتا تھا۔ لیکن ادھر ایک بڑا وسیع میدان جنگ نظر آتا تھا
۵۰ شمار البلا و قزوینی۔

اور ملک سندھ
فتح کر کے محمد
بن قاسم آ
بڑھنے کا ارادہ
کرتا ہے۔

خس میں قدم رکھتے ہی بڑی بڑی دشواریوں کے پیش آنے اور بہت سی زبردست قوتوں سے ٹکرا کھانے کا اندیشہ تھا۔ محمد بن قاسم کی بلند فوجی صلاحیتوں نے ان سب دشواریوں کو آسان کر لیا۔ اور ول میں ٹھکان لی کہ جس طرح بنے سارا ہندوستان فتح کر لیا جاسے۔ لیکن سیدھ کی لڑائی ختم ہوتے ہی اتنی بڑی جرات کر سٹیجینا اُس کے اختیار سے باہر تھا۔ یہ ممکن نہ تھا کہ دار الخلافت سے اجازت حاصل کیے بغیر اب وہ ایک قدم بھی آگے بڑھا سکے۔

دار الخلافت سے قنوج پر حملہ کرنے کی اجازت لی گئی۔

اُن دنوں ہندوستان میں سب سے بڑا ناشایب خانہ ان اور سب سے زبردست اور باوقعت تخت قنوج کے راجہ کا تھا۔ محمد بن قاسم نے اپنے حملوں کا نشانہ بنانے کے لیے اُسی کو منتخب کیا۔ ایک تو اس خیال سے کہ قنوج کے بیرونی سلطنت ہمارے مقابلے کی جرات نہ کر سکے گی اور دوسرے اس میں سے کہ قنوج مشرق میں اپنی دور بہت کے واقع ہوا ہے کہ وہاں تک پہنچتے پہنچتے سارا ہندوستان ہمارا تابع فرمان ہو جائے گا اور دربار خلافت سے دوبارہ اجازت لینے کی ضرورت نہ لاحق ہوگی۔ یہ تجویز کر کے اُس نے اپنی کامل فتح کے حالات کے ساتھ قنوج کی دولتِ شہمت اور وہاں کے راجہ کی وقعت اور قوت کا حال دربار خلافت میں لکھا۔ اور مشرق کی طرف بڑھنے کی اجازت طلب کی۔ ولید بن عبد الملک نے اُس کی اُلوال العزیمی کی داد دی اور بلا تامل حکم دیدیا کہ بے شک اب تم کو آگے بڑھنا چاہیے خلیفہ نے اس خط کے ساتھ ایک خط اپنی طرف سے راجہ قنوج کے نام لکھ کر محمد بن قاسم کے پاس بھیجا اور حکم دیا کہ اس خط کو اپنے ایلی کے ہاتھ قنوج روانہ کرو۔

اسلامی سفارت قنوج جاتی ہے۔

یہ حکم پاتے ہی محمد بن قاسم نے اس ذمہ داری کے نازک کام کے لیے ابو حکیم شیبانی کو منتخب کیا۔ جو سبجائت اور لیاقت دونوں حیثیتوں سے قابل انتخاب تھا۔ عرب سپہ سالار نے اس نامور افسر کو دس ہزار سواروں پر افسر مقرر کر کے قنوج کی طرف روانہ کیا۔ اور خلیفہ ولید بن عبد الملک کا

خط اس کے سپرد کیا کہ پہلے یہ خط دینا اور جو جواب ملے اسے لے کے فوراً میرے پاس حاضر ہونا۔ زبانی بھی سمجھا دیا کہ تم اپنی طرف سے بھی اول تو تبلیغ اسلام کرنا۔ مانے تو سبجان الہد اور نہ مانے تو خزیہ اور اطاعت کی درخواست کرنا۔ ابو حکیم شیبانی اپنی فوج لیے ہوئے مقام او وافر (اود سے پور) تک گیا۔ مگر وہاں تک جانے میں اسے تجربہ ہو گیا کہ اتنا بڑا لشکر لے کے قنوج جانا دشوار ہے۔ اور سپاہیوں کو بے انتہا تکلیف و زحمت ہوگی۔ اس خیال سے خود تو اود سے پور میں کھڑ گیا۔ اور اپنی طرف سے زید بن عمرو کلابی کو روانہ کیا۔ اور اس سے کہا میں تم کو ایک دینی سفیر بنا کے قنوج روانہ کرتا ہوں وہاں جا کے قنوج کے راجہ سے یہ بھی کہنا کہ سمندر سے لے کے حدود کشمیر تک تمام راجاؤں اور سرداروں نے اسلام کی عظمت و قوت کے آگے سر جھکا دیا۔ اور سب سپہ سالار فوج عرب عماد الدین محمد بن قاسم کے تابع فرمان ہیں بعض نے اسلام قبول کیا۔ اور بعض دربار خلافت کو خراج ادا کر رہے ہیں۔

زید بن عمرو کلابی نے اود سے پور سے قنوج کی راہ لی۔ اور جب تک قنوج کی سفارت آئے محمد بن قاسم نے اپنی فوج لے کے اور آگے قدم بڑھایا۔ اور خاص حدود کشمیر کے پاس اس مقام کو جا کے معائنہ کیا جہاں پر راجہ داسر اور راجہ کشمیر کی سرحد ملی ہوئی تھی۔ دریا سے جھیل کے ابتدائی پارح شیشے اسی مقام سے جاری ہوئے ہیں۔ اور یہیں پر سلاج کے بیٹے حج نے اپنی سرحد کے متنازع کرنے کے لیے درختوں کی ایک قطار لگائی تھی۔ یہ مقام فی الحال ریاست کشمیر کی سرحد پر نہیں بلکہ اس کے اندر واقع ہے۔ محمد بن قاسم نے وہاں پہنچ کے ان نشانات سرحد کو پھر نیا کر دیا تاکہ مسلمانوں کو ہمیشہ معلوم رہے کہ ان کی سلطنت اس مقام پر آگے تمام ہوئی ہے۔ یہ کارروائی کر کے وہ پھر ملتان میں واپس آیا۔ اور قنوج سے سفارت کے واپس آنے کا انتظار کرنے لگا۔

قنوج پر ان دنوں راجہ حجل راسے کے بیٹے ہر چند کی حکومت تھی جو دربار قنوج سے منہ دوستان کے تمام راجاؤں میں سربراہ اور زبردست تھا۔ تمام ہندو سفارت لایا۔

سلطنتیں اُس کے آگے سر جھکا تیں تھیں۔ اور اُس کی عظمت کو مانتی تھیں۔ صدیان
 گز گئی تھیں کہ اس ویسی زبردست سلطنت کے فرمان رواؤں کے خیال
 میں بھی یہ بات سنیں گزری تھی کہ کوئی قوت اُن کے مقابلہ یا اُن پر فوج کشی
 کرنے کا نام بھی لے سکتی ہے۔ یہ اسلامی سفارت جب راسے سرچند کے
 دربار میں پہنچی تو اُس نے خلیفہ اسلام ولید بن عبد الملک کا خط کھول کے
 پڑھوایا۔ اور نہایت برہم ہو کے جواب دیا کہ یہ ملک تقریباً ایک ہزار چھ سو
 برس سے ہمارے زیر فرمان ہے۔ ہماری حکومت بہت قدیم ہے اور اس
 قدرت کے ساتھ ہمیشہ ہماری دھاک بٹھی رہی۔ کبھی کسی دشمن کو اتنی جرات
 نہ ہوئی کہ ہماری سرحد میں قدم رکھ سکے۔ جب ہماری ایسی قوت اور ایسی
 وقوت ہے تو تم لوگ اگر ایسی بیہودگیان اور ایسے محال و بے سروپار اُدسے
 اپنے دل میں پیدا کرو تو مجھے کچھ پروا نہیں۔ یہ امر نامناسب ہے کہ ایک
 ایچی قید خانے میں بھیجا جائے۔ ورنہ اس گفتگو اور اس غیر محسن دعوے کی
 یادداشت میں تم ایسی ہی سزا کے مستحق ہو۔ میان کے اور راجہ اور حکمران اگر کھاری
 بات سن لیں تو سن لیا کریں مگر میں ایسی بات نہیں سن سکتا۔ اب تم اپنے
 آقا کے پاس واپس جاؤ اور کہو اس میں شک نہیں کہ تم آپس میں لڑتے
 بھڑتے رہتے ہیں جس کی غرض صرف اس قدر ہے کہ مشرق کی بیگماری نہ چھوٹے
 اس سے یہ نہ سمجھو کہ ہماری باہمی لڑائیوں سے تم کو کچھ فائدہ حاصل ہو سکے گا
 بس اب لڑائی ہی فیصلہ کرے گی یا تو میں فتحیاب ہوں گا اور یا تم مجھ پر
 غالب ہو گے۔ صلح و جنگ کا اسی وقت فیصلہ ہو گا جب لڑائی سے ایک
 کو دوسرے کی عظمت کا امتحان ہو جائے گا۔

اسے ہر چند کا یہ پیغام جب محمد بن قاسم کو پہنچا تو اُس نے اپنے
 تمام افسروں۔ مغز لوگوں۔ سپہ سالاروں۔ اور نبرو آزماؤں کو بلا کے ایک
 صحبت میں جمع کیا۔ اور سب کی طرف مخاطب ہو کے کہا "خدا کی ہر بانی کو
 تاجید آسمانی سے اس وقت تک برابر مندوستان کے راجاؤں کی شکست
 دی گئی۔ اور ہمیشہ اسلام ہی کی فتح ہوئی۔ اب ہمیں اس کافر کے مقابلے کی

محمد بن قاسم
 نے قنوج پر
 حملہ کا اور
 ارادہ کر دیا

ذوبت آئی ہے جو اپنی فوج اور اپنے ہاتھیوں کے زعم میں پھولا نہیں سماتا۔
 تم سب پر واجب ہے کہ خدا کی تقویت و تائید پر بھروسہ کر کے آما وہ اور
 تیار ہو جاؤ۔ ہم کو یقین ہے کہ ہم اُسے بہت جلد مغلوب کر لیں گے اور
 اُس پر غالب و فتویٰ اب ہوں گے۔ جو ان سمیت سردار کی یہ تقریر سننے ہی
 سب لوگ مرنے اور جان دینے پر تیار ہو گئے۔ حملہ اور آگے کی طرف کوچ
 کرنے کا سامان ہونے لگا۔ اور محمد بن قاسم نے بے تکلف استہوار
 جنگ دے دیا۔

محمد بن قاسم نے ۹۵ھ میں ملتان کو فتح کیا تھا۔ فتح کے بعد ابھی وہ
 ملتان ہی میں تھا کہ اسی سال کے اختتام پر اُسے اپنے مہربان چچا حجاج
 کے مرنے کی خبر پہنچی جس نے شوال ۹۵ھ میں عالم فانی کو رخصت کیا
 تھا۔ اس خبر نے اُسے حد سے زیادہ پریشان و افسردہ خاطر کر دیا۔
 ہمیشہ ایسے موقعوں پر جن پولیٹیکل تغیرات کا اندیشہ ہو کر تاکے اُسکے
 فوٹوں سے محمد بن قاسم بہت ہی متروک ہو گیا۔ گو اُسے ولید بن عبدالملک
 کے دربار سے کسی قسم کے فرار اور نقصان کا اندیشہ نہ تھا تاہم یہ اندیشہ
 بہت سخت تھا کہ دیکھ لے حکومت بصرہ کس کے ہاتھ میں دی جاتی
 ہے۔ اور میرے ساتھ نئے آنے والے والی بصرہ کا کسسا بڑتاؤ
 رہتا ہے۔ ان افکار نے یہاں تک ستایا کہ اُس نے آگے بڑھنے
 کا ارادہ ملتوی کیا۔ اور ملتان چھوڑ کے بجزور میں واپس آیا۔ اس شہر
 کو وہ پہلے ہی فتح کر چکا تھا۔ یہاں آنے سے اُس کی غرض یہ تھی کہ مستقر
 خلافت سے جتنے الامکان قریب ہو جائے۔

بجزور میں پہنچ کر محمد بن قاسم نے یہاں کے لوگوں کو بہت کچھ
 انعام و اکرام دیا اور محقر کے اخبار دار اختلاف کا انتظار کرنے لگا۔
 حجاج کی موت نے اگرچہ محمد بن قاسم کا حوصلہ سست کر دیا تھا تاہم زعم
 شیر عرب ایک ایسا آلوا الغرم شخص تھا کہ اُس سے اب بھی بچا جائے

بیٹھا گیا۔ کجرو میں بیٹھے بیٹھے جب دل گھبرا یا تو شہر بیلیمان پر ایک فوج روانہ کر دی۔ اقبال سنہوز یاوری پر تھا کہ فوج کو اسلحہ سے کام لینے کی بھی ضرورت نہ ہوئی۔ اور اہل بیلیمان نے بے لڑ سے بھڑ سے سرطاعت جمع کا دیا۔ اور دولت اسلام کے تابع فرمان ہو گئے۔ جب بیلیمان الون نے اطاعت قبول کی تو شہر سرتست کے لوگوں نے بھی حاضر ہو کر اطاعت اطاعت کیا۔ شہر سرتست متوکل باللہ عباسی کے زمانے میں بکری عساکر بصرہ کا جو لائنگا ہ تھا۔ اور ان کے جہاد کا ایک معمولی نشانہ بنا رہتا تھا۔ جب یہ سمجھی کہ سرتست کے رہنے والے مردم آزار ڈاکو تھے۔ اور اپنے اس مذاق میں اس قدر سخت اور مضبوط تھے کہ ہزار کوشش کی جاتی تھی مگر وہ سمندر کی رہزنی کا سلسلہ کسی طرح موقوف ہی نہیں ہونے دیتے تھے۔

جب محمد بن قاسم نے دیکھا کہ یہ شہر باستانی فتح ہو گئے تو اس نے اپنی بلندہ جوصلگی کا ایک اور زبردست نمونہ دکھایا۔ اس مرتبہ اس نے کسی اور انسر کو مہینین روانہ کیا بلکہ خود ہی فوج لے کے شہر کرج پر حملہ آور ہوا۔ میان کا فرمان روار اجہ دو ہر جس کا شمار بھی ہندوستان کے قوی حکمرانوں میں تھا۔ عساکر اسلام کے مقابل میں آ کے صف آرا ہوا۔ ایک سخت اور سمیت پلٹ دینے والی لڑائی ہوئی۔ محمد بن قاسم نے خوب واہ شجاعت دی۔ اور جو ہر مردانگی دکھا کے دو ہر کی فوج کو شکست دی۔ اہل ہند پسیا ہوئے اور شہر پر مسلمانوں کا قبضہ ہو گیا۔ بہادر ہندو سپاہی شہر چھوڑ چھوڑ کے نکل گئے۔ خود راجہ کی نسبت مہینین معلوم کہ اس غریب کا کیا ہشہر ہوا۔ بعض لوگ کہتے ہیں کہ غیرت مند راجہ نے عربوں سے مقابلہ کر کے عین معرکہ جنگ میں جان دی۔ جیسا کہ اس واقعہ کی

بیلیمان پر
حملہ ہوا اور
اہل شہر نے
اطاعت کی

محمد بن قاسم
نے کرج کو حملہ
کر کے فتح کر لیا

کیرج وہی شہر ہے جسے نام کا مصنف کو راج لکھتا ہے۔ جہاں کے راجہ دروہریا دوہرنے اپنی بہن جاگی کے تہمت لگانے پر گوپی کے ساتھ دغا کرنے کا ارادہ کیا تھا عربی میں حرف "و" اور "ی" ایسے تیزیزیر حروف ہیں کہ کہیں نادانستگی سے خوی قواعد عربی الفاظ میں بھی تصرف کر کے ان کو بگاڑ دیا کرتے ہیں۔ کیرج اور کورج کا تبادلہ غالباً اسی وجہ سے ہوا ہے۔

تصدیق اس شعر سے ہوتی ہے جو کسی ایسے سپاہی کے جوش جو ان مروی کو ظاہر کرتا ہے جس نے خود اس معرکہ میں شریک ہو کے جو ہر شجاعت دکھایا تھا۔
 سخن قلنا داہرا دو دو ہرا دو کھیل تردی ہنسرا ہنسرا
 (مہم نے داہرا اور دو ہرا دونوں را جاؤں کو قتل کیا اور اس وقت میدان کا یہ حال تھا کہ گھوڑے گویا نسر طائر تھے کہ اپنی ٹاپوں سے برابر چوچ پر چوچ مار رہے تھے)۔

حجاج کو مرے تقریباً آٹھ ہی مہینے ہوئے تھے کہ جمادی الثانی ۶۵ھ میں ولید بن عبد الملک بھی رہگرا سے عالم جاووان ہوا جو حجاج اور اس کے خاندان کا اپنے تمام عہد میں بڑا عربی رہا تھا۔ ولید نے اپنے آخر عہد میں حجاج کے مرنے سے پہلے ارادہ کیا تھا کہ اپنے بھائی سلیمان کو تخت و تاج سے محروم کر دے جسے خود عبد الملک ولید کے بعد حکمرانی کے لیے نامزد کر گیا تھا۔ اور جس کے لیے ولید کی خلافت سے پہلے ہی ہجرت لی جا چکی تھی۔ ولید نے اپنے زمانے میں کوشش کی کہ اسے محروم کر کے اپنا ولی عہد بنے بیٹے عبد العزیز کو قرار دے۔ اس بارے میں سلیمان کو لکھا گیا کہ ولی عہدی سے باز دعویٰ دل سگر وہ اپنی اتنی بڑی سلطنت سے کیونکر دست بردار ہو سکتا تھا صاف انکار کر دیا۔ جب سلیمان کی طرف سے انکار ہوا تو ولید نے اس امر کی کوشش شروع کی کہ ممتاز اہل الرا سے اور صاحب اثر لوگوں سے کثرت رائے حاصل کر کے سلیمان کو ہٹا دے۔ اور اپنے بیٹے عبد العزیز کے لیے سند خلافت خالی کرے۔ اس غرض کے لیے اس نے تمام والیان ملک اور غزینہ اسلام سے رائے طلب کی۔ حجاج بن یوسف اور اس کے وابستگان و اس قتیبہ و محمد بن قاسم نے ولید کی رائے سے اتفاق کیا مگر اس امر کی تکمیل نہ ہونے پائی تھی کہ حجاج مر گیا۔ اور حجاج کے بعد بھی ولید کو سلیمان کی بیعت توڑنے کا موقع نہ ملنے پایا تھا کہ مرض موت نے اس کا دامن پکڑا اور ولی عہدی کا خطاب سلیمان کے قبضے میں چھوڑ کے وہ مر گیا۔

محض ذاتی عناد پر ولایت سندھ سے مخزول کر دیا اور اس کی جگہ نیرید بن ابی کثیرہ سکسکی
کو مقرر کر کے روانہ کیا نیرید نے فوراً سامان سفر کیا اور چند ہی روز میں داخل سندھ
ہو گیا۔ وہاں پہنچتے ہی اس نے محمد بن قاسم کو گرفتار کر لیا۔ نجومون کی طرح ٹاٹ کے
کپڑے پہنائے۔ ہاتھ پاؤں میں زنجیریں ڈال دیں۔ اور موعویہ بن مہلب کی حراست
میں عراق کی طرف روانہ کیا۔ اس وقت محمد بن قاسم کو زمانے کی ناقدری کا خیال آیا
اور بے اختیار اس کی زبان پر یہ شعر جاری ہو گیا۔

افناعونی ذاتی نفعی افناعوا
لیوم کریتیرہ وسدا و نغیر

رہ لوگوں نے مجھے ضائع کر دیا! اور کس جوان کو ضائع کیا! وہ جوان جو مصیبت کے
دن کام آئے۔ اور حدود کی مضبوطی کے لیے نہایت مناسب تھا)

فارسی اور انگریزی مورخین نے محمد بن قاسم کی مخزولی کا بالکل ایک نیا
قصہ بیان کیا ہے کہ یہ کہ اسے واپس جب مارا گیا تو اس کی دو حسین و نازنین بیٹیاں
مسلمانوں کے ہاتھ میں ماخوذ ہوئیں۔ ان میں سے ایک کا نام سورج دیوی اور دوسری
کا پرل دیوی تھا۔ محمد بن قاسم نے ان کو کیوں کہ بہ حفاظت تمام حبشی غلاموں کی حراست
میں بغداد روانہ کیا۔ خلیفہ وقت نے ان کو چند روز تک آرام لینے کے لیے اپنی

عہ فتوح البلدان۔

عسے اس قصے کو تمام مورخین فارسی نے سچ نامہ سے نقل کیا ہے لہذا ہم بھی اس کو سچ نامہ ہی
پر نقل کیے دیتے ہیں تاکہ اس کی صحت اور غلطی کے اندازہ کرنے کا اچھی طرح موقع مل سکے۔
اس قصہ کے بے سرو پا ہونے کا پہلا ثبوت یہی ہے کہ لکھا جاتا ہے وہ بغداد اور روانہ
کی گئیں۔ حالانکہ نبی امیہ کے آخر عہد تک دمشق ہی دار الخلافت رہا۔ بغداد کا دار الخلافت
ہونا اور کنار اس وقت تک اس نام کا کوئی شہ نہ تھا۔ بغداد کو بنی عباس کے دوسرے
خلیفہ ابو جعفر منصور نے آباد کیا ہے۔

لہذا اس خلیفہ کی نسبت مسٹر ٹرنسٹن لکھتے ہیں کہ یہ نبی امیہ کے خاندان کا چھٹا خلیفہ
ولید بن ولید تھا۔ اس نام کا کوئی خلیفہ نبی امیہ میں نہیں ہے شاید اس سے مراد ولید بن
عبد الملک ہے جس کی طرف فرشتہ نے بھی اس واقعہ کو منسوب کیا ہے۔ لیکن یہ بالکل غلط ہے اس لیے
کہ محمد بن قاسم کی مخزولی قطعی طور پر اور معتبر سے معتبر مورخین کے نزدیک سلیمان بن عبد الملک کے عہد میں ہوئی ہے

محمد بن قاسم
مخزول کر کے
گرفتار کر دیا گیا

محمد بن قاسم کی
مخزولی کی
نسبت فارسی
اور انگریزی
مورخوں کا
عجیب بیان

حرم ہرامین بھیجا یا۔ اس کے بعد خلیفہ کو خود ہی یہ لڑکیاں یاد آئیں اور اُس کے حکم سے سامنے لاکے پیش کی گئیں۔ خلیفہ ولید بن عبدالملک نے مترجم سے کہا ان سے پوچھو کہ تم دونوں میں بڑی کون ہے۔ سو ترجمہ دیوی نے کہا ”میں بڑی ہوں“ خلیفہ نے بڑی بہن کو اپنی خلوت میں بلا یا اور چھوٹی کو دوسرے وقت کے لیے اٹھا رکھا۔ اب سو ترجمہ دیوی نے اپنا گھونٹ جو کھولا تو خلیفہ اُس پر ہزار جان سے عاشق ہو گیا اور اس شانہزادی کی فخریہ نظر نے اُسے مجنون بنا دیا۔ بیٹیاں کے ساتھ اُس نے جب سو ترجمہ دیوی کو اپنی طرف کھینچا تو وہ کھڑی ہو گئی۔ اور بادب عرض کیا ”میں بادشاہ کے بہتر اہت کے قابل نہیں ہوں۔ اس لیے کہ محمد بن قاسم نے ہم دونوں کو تین دن تک اپنی خلوت میں رکھ کے حضور کے عشرت ہرامین بھیجا ہے۔ شاہد یہاں اسی دستور ہو۔ مگر بادشاہوں کو تو ایسی رسوائی کا تحمل نہ ہونا چاہیے“ خلیفہ تو اُس کے حسن پر دیوانہ ہو ہی رہا تھا یہ جملہ سنتے ہی اُس میں اتنی تاب نہ رہی کہ فوراً تحقیقات بھی کر لے۔ فوراً قلم و زوات طلب کیا اور خاص اپنے ہاتھ سے لکھ کے یہ حکم نامہ جاری کر دیا کہ ”محمد بن قاسم جہاں کہیں ہو اپنے آپ کو بیل کی کچی کھال میں سلوا کے دار الخلافت میں پہنچائے“ محمد بن قاسم اُدسے پورے مین تھا کہ اُسے یہ فتنہ زھلا ملا۔ اُس نے نہایت ہی اطاعت کیشی کے ساتھ فرمان خلافت کے آگے سر جھکا دیا اور لوگوں کو حکم دیا کہ ”حسب الحکم خلیفہ مجھے کچی کھال میں سی کے صندوق میں بند کر دو اور دار الخلافت کی طرف روانہ کر دو“ تمام عمدہ وارجو مختلف مقامات پر مامور کیے گئے تھے سب اپنے اپنے مستقر پر رہے اور محمد بن قاسم کے جسم کا پارسل خلیفہ کے دربار میں پہنچا۔ عرض بگی نے عرض کیا کہ ”محمد بن قاسم اسی طریقہ سے جس طرح حکم ہوا تھا حاضر ہوا“ خلیفہ نے پوچھا ”درد زندہ ہے یا مر گیا؟“

عہد اُس عہد سے آج تک قریب قریب محال ہے کہ دو بہنیں ایک ہی مسلمان سے ہمستر ہو سکیں۔ ولید کی نسبت ایسا تمام کسی طرح قیاس میں نہیں آسکتا۔

عہد یہ بھی غلط ہے اس لیے کہ خود ترجمہ نامہ ہی کے بیان سے محمد بن قاسم اُدسے پورے نہیں گیا تھا۔ بلکہ وہ ملتان ہی میں قہم تھا۔ اُدسے پورے میں صرف وہ سفیر گیا تھا جو خلیفہ کا خط لے کے قنوج روانہ کیا گیا تھا۔

عرض کیا گیا کہ کھال بھی پیسے جانے کے دوسرے دن اُس نے جان دی اور راستہ
 میں نذر اجل ہوا۔ خلیفہ نے صندوق کھولا اور لڑکیوں کو اپنے سامنے بلوایا۔ ایک
 ایک ہری شنی اُس کے ہاتھ میں تھی۔ اسی شنی سے لاش کے چہرے کی طرف اشارہ
 کر کے خلیفہ نے داہر کی بیٹیوں سے کہا۔ لڑکیو۔ دیکھو تو ام لوگ میرے علم کی
 کیسی تعمیل کرتے ہیں یہ احکام جب قنوج پہنچے تو محمد بن قاسم نے فوراً اپنی قیمتی جان
 میرے حکم پر قربان کر دی۔ اتنا سننے ہی پُرفن جا سکی نے چہرے پر سے نقاب اُٹھی۔
 تعظیماً خلیفہ کے سامنے زمین کو جو ما۔ اور عرض کرنے لگی کہ خدا خلیفہ کو جو ہر دانا
 سے آراستہ کرے۔ مناسب یہ ہے کہ بادشاہ ہرام کو اسباب کی کسوٹی پر رکھ لیا
 کرے۔ اور دوست و دشمن کی زبان سے جو کچھ سُنے اُسے قیاس کے کانٹے
 میں تول لے۔ محمد بن قاسم نے ہماری عزت کی نگہداشت کی۔ ہمارے ساتھ
 بھائی یا بیٹے کا سا برتاؤ کیا۔ اور کبھی ہمارے جسم میں ہاتھ تک نہیں لگا یا۔ مگر
 اُس نے بادشاہ سندھ کو قتل کیا تھا۔ ہمارے آبا و اجداد کی سلطنت شاہ
 ویر باد کر دی تھی۔ اور ہمیں شاہی کے درجہ سے کھینچ کے غلامی کے درجہ پر
 پہنچا دیا تھا۔ ہمارے دل میں انتقام لینے کی آگ بھڑک رہی تھی جس کے
 لیے اس سے عمدہ کوئی تدبیر نہ تھی کہ ایک جھوٹا واقعہ ہم نے بادشاہ کے
 سامنے بیان کر دیا اور اپنی غرض پوری کر لی۔ یہ نعمت لگا کے ہم نے محمد
 بن قاسم سے اپنا انتقام لے لیا۔ اگر خلیفہ ایسا قطعی حکم نافذ کرنے میں ذرا
 تامل کرتا۔ اور جوش غضب میں تحقیقات قطع نظر نہ کرتا تو اُسے اس وقت
 اس طرح پھینٹا نا نہ پڑتا اور اپنے کپے پر اتنی بڑی ذمات نہ ہوتی۔ اور
 اگر محمد بن قاسم بھی ذرا دانا ئی سے کام لیتا اور سفر کر کے یہاں جلا آتا۔
 اور یہاں آ کے اپنے آپ کو کچی کھال میں سلواتا تو بعد تحقیقات چھوڑ
 دیا جاتا۔ اور یوں بے خطا و قصور اپنی جان نہ دیتا۔ یہ سُن کے
 قنوج کیسا محمد بن قاسم دراصل تو عثمان میں تھا خیر اس روایت میں اُدوسرے پور بیان کیا گیا
 کہ یہاں تک بیان کر کے وہ بھی بھول گیا اور اُدوسرے پور سے قنوج ہو گیا!
 یہ بھی اختلاف بیانی ہو کہ پہلے اُس لڑکی کا نام سورج دیوی بتایا گیا اور اب جاگتی بتایا جاتا ہے۔

کے خلیفہ کو بڑا صدمہ اور افسوس ہوا۔ جوش غضب میں وہ اپنا ہاتھ کاٹنے لگا خلیفہ کو اس قدر غضب آؤد دیکھ کے جانکی نے پھر زبان کھولی اور کہا "بادشاہ سے بڑی بھاری غلطی ہوئی۔ صرف دو لونڈیوں کے کہنے پر اسے ایک ایسے شخص کو قتل کر ڈالا جس نے ہماری سی ایک لاکھ حسین و نازنین لونڈیاں گرفتار کر لیں۔ اور ستر اجاڑن کو ہندوستان میں حکمران تھے تخت سلطنت سے آغوش لحد کے سپرد کر دیا۔ جس نے مندر ہندم کے مسجدین تعمیر کیں۔ ان میں بمر قائم کیے۔ اور مینار بنا دیے۔ اگر محمد بن قاسم کسی اونٹن یا مہموئی غفلت یا غلطی کا مرتکب ہوتا تو بھی اس کا مستحق نہ تھا کہ ایک خود غرض دشمن کے کہنے پر یوں ہلاک کر ڈالا جائے۔" خلیفہ اس قدر برہم تھا کہ یہ بیان سُن کے اُس نے اُن کو لڑا کیوں کو اپنے سامنے ہی کھڑے کھڑے دیوار میں جنوا دیا۔ اور ایک پچھلے زمانہ کے مورخ کا بیان ہے کہ وہ لڑکیاں گھوڑے کی دم میں باندھ کر جنجوائی گئیں جس کی تکلیف سے انھوں نے جان دی۔ اور آخر میں اُن کی لاش دریا کے دجلہ میں بہا دی گئی۔ اور محمد بن قاسم کی لاش قبرستان دمشق میں دفن کر دی گئی۔ اس پر ایک یورپین مصنف صاحب نے یہ ترقی کی کہ فرماتے ہیں "خلیفہ نے محمد بن قاسم کی قبر پر ایک عالی شان مقبرہ بنوا دیا جو مدون دمشق میں نظر آتا رہا۔"

اس قصہ کی
شہرت

یہ قصہ صرف پنج نامہ کے بیان پر تمام مشرقی ہلادین اور فارسی مورخوں کے نزدیک اس قدر مشہور ہوا کہ آج کوئی فارسی مصنف نہ سٹے گا جس نے اپنی کتاب میں اس کو درج نہ کیا ہو۔ حتیٰ کہ تاریخ فرشتہ میں بھی موجود ہے جس کا مصنف بقابل دیگر فارسی مورخوں کے کسی قدر تحقیق سے بھی کام لیتا ہے۔ انگریزی مورخین میں سے جن لوگوں کا ہاتھ صرف فارسی خزافون تک پہنچا ہے انھوں نے بھی پورے یقین و اعتماد کے ساتھ اس کو نقل کر دیا۔ اسی کا نتیجہ ہے کہ مسٹر الفٹسن اپنی تاریخ میں لکھتے ہیں کہ "تمام مسلمان مورخ اس پر متفق ہیں۔" تاریخ الفٹسن مدون ہندوستان سے کہہ کر اس میں رہی جس کی وجہ سے اس قصہ کو اس حد تک شہرت ہوئی کہ ہندوستان کے میر معصوم صاحب نے یہ بیان بھی غلطی سے خالی نہیں کہ ایک ہی واقعہ کی دو باتوں میں سے ایک ہندو میں اور ایک دمشق میں بتائی جاتی ہے۔ دیکھو "پرنسپل آف ہندوستان" مصنف مسٹر پوسٹن۔

کے ہر ہر بچہ کی زبان پر ہے۔ لیکن مغربی ممالک اور عربی مصنفین اس واقعہ سے کسی قدر نا آشنا ہیں جس قدر کہ فارسی مورخوں اور انگریزی حکومت کی بدولت ہندوستان میں اس کی شہرت ہے۔

عربی تاریخ دیکھنے والوں کو اس واقعہ سے اطلاع ہے

چنانچہ جن لوگوں کی نظر عربی تاریخوں تک پہنچی ہے ان کو اس واقعہ سے قطعاً انکار ہی کرتے ہیں۔ سرہنری ایلٹ سے زیادہ تحقیق اس معاملہ میں شاید کوئی انگریزی مورخ نہ کر سکا ہو گا اگرچہ معلوم ہوتا ہے کہ عربی کی ان تاریخوں پر ان کی بھی پوری نظر نہیں پڑی جن کی بدولت زمانہ خلافت کے مفصل حالات کا وہ اندازہ کر سکتے تاہم سندھ کے متعلق حالات جہاں کہیں مل سکے ہیں انھوں نے فراہم کر دیے ہیں۔ اور اس وجہ سے ان کو سندھ کے تمام مورخین پر ترجیح ہے۔ وہ لکھتے ہیں "محمد بن قاسم کے موت کے بارے میں اختلاف ہے۔ لیکن اس کو ضرور تسلیم کرنا چاہیگا کہ فتوح البلدان کا بیان بہ مقابلہ بیچ نامہ کے جس کی متابعت تمام متاخرین نے کی ہے زیادہ تر قرین قیاس ہے۔" یہی لائق مصنف بیچ نامہ کا قصہ نقل کر کے لکھتا ہے "اس نامہ کمانی میں بہ نسبت حقیقت اور واقعہ ہونے کے زیادہ تر داستان کی بو آتی ہے۔" اسلامی تاریخ اور خصوصاً قرون خلافت کے حالات کے متعلق جو وقت عربی مورخوں کو حاصل ہے وہ کسی زبان کے مورخوں کو نہیں حاصل ہو سکتی۔ وہ ہر واقعہ کو ایسے معتبر ذرائع روایت سے لیا کرتے ہیں اور اتنی تحقیق و تنقید سے کام لیتے ہیں کہ کسی کو بہ مشکل جرات ہو سکتی ہے کہ ان لوگوں کے بیان پر حرف رکھ سکے۔ علاوہ برسن زمانہ خلافت میں جتنے راوی اور پورٹریٹھے ان سے کچھ لینے اور نقل کرنے کا موقع مل سکتا تھا تو عرب کے قدیم صاحب تحقیق مورخوں کو جو خود اسی زمانہ میں کتب تاریخ مرتب کر رہے تھے۔ برخلاف اس کے فارسی زبان میں کئی صدیوں کے بعد تصنیف و تالیف کا سلسلہ پڑا۔ اس زبان کے مورخین اگر اُس زمانے کے حالات لکھیں تو اسی حد تک قابل اعتبار و تسلیم ہو سکتے ہیں جہاں تک کہ قدیم عرب مورخوں سے نقل کریں یا ان کے موافق ہوں۔

اسلامی تاریخ میں عربی مصنفوں کی وقعت

عربی تاریخین اس واقعہ کے متعلق ایک بھی عربی شہادت نہیں پیش کی سکتی۔ اس عہد کے واقعات کا سب سے بڑا ذخیرہ تاریخ طبری ہے جس میں ہر قسم کی رطب و یابس روایات عالی ہیں

مصحح ہیں اور گویا اس بات کے لیے ایک کامل معیار ہے کہ اُس عہد میں اگر کوئی نصیحت قصہ بھی قاتحی میں شہرت پذیر ہوا تو اُس میں ضرور موجود ہوگا۔ لیکن اس قصہ سے وہ بھی خالی ہے۔ اُس زمانہ کے بڑے لائق اور معتبر مصنفوں میں بلاذری اور یعقوبی ہیں جنہوں نے سندھ کے زیادہ تر حالات تفصیل کے ساتھ لکھ دیے ہیں مگر اس واقعہ کو ظہور سے بھی نہیں سنا تھا۔ یعقوبی نے محمد بن قاسم کی مصائب میں اتنا بیشک لکھ دیا ہے کہ اُسے کھال پٹھانی گئی "مگر اس کو بھی بھلا اُن سزاؤں اور نکالیف کے بیان کیا ہے جو اُسے شہر واسطہ کے قید خانہ میں دی گئی تھیں جس سے اس نے سرویا اور لغو قصہ کا کچھ پتہ نہیں چل سکتا۔ اسلامی قرون وسطی کے مورخ ابن اثیر ابوالنفس ابن خلدون وغیرہ ہیں جن کی کتابوں سے عمدہ اور مستند تاریخیں اسلامی کتب خانوں کو نصیب نہیں ہو سکتیں۔ اُن میں بھی یہ واقعہ کس نہی بیان کیا گیا ہے۔ حالانکہ اس امر پر سب کو اتفاق ہے کہ سلیمان بن عبدالملک نے اپنے ذاتی عناد پر محمد بن قاسم کی جان لی۔

سلیمان بن عبدالملک صرف محمد بن قاسم ہی پر ظلم نہیں کیا بلکہ اُس عہد کے کئی اور امور افسر تھے سب اسی کے ظالم ہاتھ سے نذر اجل ہوئے۔ نتیجہ جو فتحمدی میں محمد بن قاسم کا حریت تھا اسکو بھی سلیمان کے رحم سے مایوس ہو کے اور خاص اپنے گھر میں گھر کے جان دینا پڑی۔ موسیٰ بن نصیر جو اندلس فتح کر چکا تھا اور جس کی وقعت و فتحمدی کی سارے افریقہ اور یورپ میں دھوم تھی اُس کو بھی اسی خلیفہ کے ظالم ہاتھوں نے

مسٹر افسنسن عربی مورخین کی شان تحقیقی و عقید سے نا آشنا ہونے کی وجہ سے اپنی تاریخ کے حاشیہ میں جو اہل کربل کیتھی لکھتے ہیں کہ تلخ طبری میں بت سی بے اصل کہا بیان اور چھوٹے قصہ مندرج ہیں اور اسکیلے اکثر حالات مندرجہ اُس کے مسلمانوں کے نزدیک معتبر نہیں ہیں۔ لیکن انکو یہ نہیں معلوم کہ تاریخ طبری مسلمانوں کے نزدیک اتنی معتبر کتاب ہے کہ تمام پچھلے مورخین کا دار و مدار اُسی پر ہے۔ ہاں روایات ضعیف اُس میں ہیں۔ لیکن اہل اسلام کا فن رجال خوبی بتا دیتا ہے کہ کون روایت کیسی ہے۔ خود طبری کی یہ کوشش رہتی ہے کہ ہر واقعہ کی نسبت جس قدر موافق و مخالف حالات معلوم ہو سکیں عام اُسے کو وہ معتبر ہوں یا غیر معتبر سب کو مع اُن لوگوں کے حوالہ کے جن سے معلوم ہوئے ہوں نقل کر دے۔ مگر کاش مسٹر افسنسن نے یہی خیال کیا ہوتا کہ طبری جو ایسے چھوٹے قصوں کے لکھنے کا بڑا شائق ہے اُس نے

یہی اس قصہ کو اپنی تاریخ میں جگہ پانے کے قابل نہیں خیال کیا۔

سلیمان اس عہد کے دیگر نامور مورخین میں سے ہے۔ یہ بھی ظلم کیا

نے آغوشِ حید کے پہرہ کیا۔ محمد بن قاسم تو خرداہر کی بیٹیوں کی فتنہ برداری سے مارا گیا لیکن قتیبہ اور موسیٰ نے کیا خطا کی تھی کہ ان کے ساتھ بھی ویسی ہی بے رحمی کا سلوک ہوا۔

اگر قیاس سے کام لیا جائے تو بھی یہ سمجھ میں نہیں آسکتا کہ محمد بن قاسم کا سا بہادر لائق اور فہم فاسر جس کے سامنے جان بچانے کے لیے ہندوستان کے تمام سواحل اور وسط ہند کے ممالک موجود تھے اور تیز جس کے ہاتھ میں اتنی قوت تھی کہ اگر مخالفت کرتا تو شاید خلافت بڑی مشکوک سے اُس پر قابو پا سکتی اس نے بلا تامل اور بغیر اس کے کہ اپنا جرم بھی معلوم کرے خلافت کے پہلے ہی حکم پر خود ہی اپنے آپ کو بیل کی کچی کھال میں سلوا کے جان دے دی۔ ایسی ناممقول اہمیت کیشی کی نظر شاید دنیا کی کسی قوم میں نہ مل سکے گی۔ علی الخصوص عربوں میں جس سے زیادہ سرکش اور آزاد رقوم قدیم تاریخ میں کہیں نہیں نظر آسکتی۔ ایسا معلوم ہوتا ہے کہ حج نامہ کے مصنف نے یہ داستان کسی ذریعہ سے سن کے اپنی کتاب میں درج کر دی۔ بعد کے فارسی مورخین نے کبھی تحقیق سے کام نہیں لیا اور آنکھیں بند کر کے برابر نقل کرتے چلے گئے۔ ان سب میں زیادہ تر قابل لحاظ فرشتہ ہے۔ اُس نے اپنے دیہا جہ میں ان تمام تاریخوں کا نام بتا دیا ہے جن کی مدد سے تاریخ فرشتہ لکھی گئی۔ ان تاریخوں میں ہمیں کسی عربی تاریخ کا نام نہیں نظر آتا۔ اور اسی وجہ سے محمد بن قاسم کے حالات لکھ کے وہ صاف اقرار کرتا ہے کہ اس زمانہ کے بعد سندھ کے حالات مجھے کسی تاریخ میں نہیں ملے۔ حالانکہ اگر عربی تاریخوں پر اُس کی نظر پڑتی ہو تو اُس کو یوں اپنی مجبوری نہ ظاہر کرنا پڑتی۔

الغرض محمد بن قاسم گرفتار کر کے عراق کی طرف روانہ کیا گیا۔ حجاج نے شہر واسط خدا جانے کس منحوس ساعت میں بنایا تھا کہ صالح نے آل ابی عقیل یعنی خود حجاج کے خاندان والوں کو اسی شہر سے قید خانہ میں ڈال کے طرح طرح کے شدائد میں مبتلا کیا۔ سلیمان بن عبد الملک نے خبر بھی نہ لی اور محمد بن قاسم سندھ سے پابزر بخبر لاکے اس قید خانہ میں ڈال دیا گیا۔ اور وہی شدائد جو سب پرچھتے

تھے اُس پر بھی ہونے لگے۔ محمد بن قاسم نے اس قید کے زمانہ میں گونہزار شدتیں اور تکلیفیں تھیں مگر استقلال کو کبھی ہاتھ سے نہیں دیا۔ اس مصیبت کے زمانہ میں اُس نے چند شعر لکھے جو تمام دنیا میں مشہور ہو گئے اور اُس کے دل کی مضبوطی پر

سکی مستند ہے

شہادت دیتے ہیں - وہ کتنا ہے
 فَلَمَّا تَوَلَّيْتُ بِنِيَّ اسْمٰطَ وَبَاھِرًا
 رَهْمَنَ مُحَمَّدٍ نَبِيَّ مَكِّيًّا مَغْلَبًا
 وَكَرْبًا قَرِيْبًا قَدْ تَرَكْتُ قَيْلًا

اگر میں شہر واسط اور اُس کی سرزمین بندھا جگرہ اور زنجیرون میں پھنسا رہا تو کوئی مضائقہ نہیں اس لیے کہ بہت سے جوان شہسوار تھے جن کے دل میں میرے اپنی مصیبت بٹھا دی۔ اور بہت سے حرین میرے مقابلہ میں آئے تو میں نے اُن کو مار کے ڈال دیا۔

اسی حالت میں اُس نے یہ اشعار بھی کہے ہیں جو بتاتے ہیں کہ باوجود غیر قابل تحمل اذیتوں کے وہ اپنے اوپر ظلم کرنے والوں کو کس حقارت کی نگاہ سے دیکھتا تھا۔ کتنا ہے۔

سینے پر ہونے والی
 سینے دشمنوں
 دیکھا دیا وہ نہیں
 دیکھا -

لَوْ كُنْتُ اَبْمَعْتِ الْقَرَارَ لَوَطَّيْتُ
 اِنَّا تِ اُحَدَّتْ لِقَوْعِي وَذَكَرْتُ
 وَمَا دَخَلْتُ حَيْثُ السَّكَايِكُ اَضْرَا
 وَلَا كُنْتُ لِلْعَبْدِ الْمَنْزُوبِ تَابِعًا
 وَلَا كَانَ مِنْ عَكِّ سَعْدِ اَمِيْرٍ
 فَيَا لَكَ دَهْرًا بِاللَّيْلِ اَمْرِيْرٍ

اگر میں ثابت قدمی سے کام لیتا تو وہ عورتیں اور مرد جو لڑائی کے لیے فراہم کیے گئے تھے روند ڈالے جاتے۔ قبیلہ سکسی۔ (یزید بن ابی کبشہ کی قوم) کے سوار کبھی ہماری زمین میں نہیں داخل ہوئے تھے اور نہ کبھی قبیلہ عک میں کا کوئی شخص مجھ پر سردار مقرر ہوا تھا۔ اور نہ میں مزونی (عثمانی) انعام کا کبھی تابع فرمان تھا۔ افسوس اسے زمانہ جو شرفا پر سخت ہے!

ان اشعار کے ذریعہ سے محمد بن قاسم خود ہی بتا رہا ہے کہ وہ سندھ سے کھالی میں سی کے ہینن روانہ کیا گیا تھا بلکہ واسط کے قیدخانہ میں زندہ بھیجا گیا تھا جہاں چند روز تک تکلیفوں اور سختیوں میں بتلارہ کے رہ کر اسے عالم جاوداں ہوا۔ ہم ہینن سمجھ سکتے کہ اس سے زیادہ قوی ثبوت چچ نامہ کے بیان کی تکذیب

اسکی منظوم ہے

کے لیے اور کیا ہو سکتا ہے۔ اس قبہ خانہ میں محمد بن قاسم کی طرح اُس کے بہت سے اعزاز و اقرابانے بھی صلح کی سختیوں اور غذا بون سے دم توڑ توڑ کے جان دیئے۔ اہل ہند نے محمد بن قاسم کے حال پر بہت زار و نالی کی۔ اس لیے کہ اس نوجوان افسر کے ساتھ اُس کی شجاعت و فاداری اور اُس کے اخلاق حمیدہ کی وجہ سے عام لوگوں کو بے انتہا محبت تھی۔ ہندو سلطنتوں کو اُس کے ہاتھ سے بڑا صدمہ پہنچا مگر وہ اپنی تمام رعایا پر عام اس سے کہ ہندو ہوں یا مسلمان اس قدر مہربان تھا کہ وہ ہندو جو اُس کی اطاعت کا مزا اٹھا چکے تھے وہ بھی اُس پر جان فدا کرنے کو تیار تھے۔ اس ہردلعزیزی کا زیادہ باعث یہ امر تھا کہ صحابہ رسول اللہ صلعم کے منصفانہ اصول اگرچہ اب لوگوں سے چھوٹے جاتے تھے مگر اُس نے ہمیشہ اُن اصول کی پابندی کی۔ اور کبھی اس کا رد اور نہ ہوا کہ اُس کی فوج کے لوگ کوئی بیضابطہ کارروائی کر گزریں۔ مفتوح شہر نے جہاں اطاعت کا نام لیا پھر وہاں کے مذہبی اور دینی حقوق کی ویسی ہی نگہبانی کرتا تھا جیسی کہ خود مسلمانوں کے حقوق کی نگہداشت کی جاتی تھی۔

مسٹر لٹنٹن کو مجبوراً اقرار کر دینا پڑا ہے کہ جب جزیرہ شہر والوں سے برضا و رغبت یا بہ جبر واکراہ وصول ہو جاتا تھا تو اُن کو حسب دستور قدیم اپنے رسوم مذہب کے اجراء واداء کا اختیار حاصل ہوتا تھا۔ اور جب خود راجہ بھی ادا سے جزیرہ پر راضی ہو جاتا تھا تو اُس کا راج اسی کے قبضہ میں رہتا تھا۔ اور صرف اُس کو وہی تعلق باقی رہتا تھا جو عام باج گزار حاکموں کو ہوتا ہے۔

محمد بن قاسم سنہ
۱۰۰ ہجری
میں ہندو خیر
تھا۔

اُس کی خوب
یورپی مصنفین
کی شہادت

ہندوؤں پر اسکی
بے انتہا ناہ

گذشتہ واقعات سے معلوم ہو چکا کہ محمد بن قاسم نے خود کو شش کر کے دارالخلافہ سے یہ حکم حاصل کیا کہ لوگوں نے جب جزیرہ قبول کر لیا تو حقوق رعایا، مذہبی کے پورے مستحق ہو گئے۔ اُن کو مندر دین کی تعمیر اور اپنے مذہبی رسوم کی اجراء کی اجازت دینی چاہیے۔ برہمنوں کی جاگیریں ضبط کی گئی ہوں وہ گزشتہ کی جائیں۔ صرف اسی قدر زمین بلکہ محاصل ملک میں

مذہب اہل ہندو

سے تین روپیہ بیکرا جو ہندو حکام اُن کو دیتے تھے حکومت اسلام سے بھی ملا کرے۔ یہی باتیں تھیں جن کی وجہ سے محمد بن قاسم رعایا سے ہند میں نہایت ہی ہردلعزیز تھا۔ خود یورپین مورخوں کو تسلیم کرنا پڑا ہے کہ اگرچہ اُس کا فوکر می و شباب کا زمانہ تھا مگر اُس نے ہمیشہ دلجوئی اور ہوشیاری سے حکومت کی۔ اُس نے بہت سے راجاؤں کو اپنے اخلاق اور اپنے مرحوم کا گردیدہ بنا کے اس قدر موافق کر لیا کہ وہ اُس کے جھنڈے کے نیچے اپنے ہم قوموں پر ہتھیار چلاتے تھے۔ اور جب راجہ داہر کی سلطنت کا خاتمہ ہو گیا تو اُس نے اُس متوفی راجہ کے وزیر کو جو ایک پُرانا تجربہ کار اور معزز ہندو تھا اپنا وزیر بنایا۔

اُس کی یادگار

یہی باتیں ہیں جن کی وجہ سے ہندوستان کے تمام ہندو مسلمان محمد بن قاسم کی گرفتاری پر خون کے آنسوؤں سے روئے۔ جس کا ثبوت اس سے زیادہ کیا ہو سکتا ہے کہ شہر کیرج جس کو اُس نے اپنے آخر عہد میں فتح کیا تھا وہاں کے لوگوں نے ایسے بہادر اور فیاض حکمران کی یاد ہمیشہ قائم رکھنے کے لیے اُس کی مورت بنا کر اپنے شہر میں نصب کی۔ شعرا نے اُس کی تعریف میں قصائد کہے اور ایسے جوشِ محبت کو ظاہر کیا۔ چنانچہ زیاد اجم کہتا ہے

اسکی شائین قصا

ان الشجاعة والسمحة والندى
قاد الحیوش الخمس عشرة حجة
يا قارب ذلك سودا من لدا
محمد بن القاسم بن محمد

شجاعت - نرم دلی - اور فیاضی محمد بن قاسم بن محمد کے حصہ میں تھیں۔ پندرہویں

عہ تاریخ ہندوستان مصنفہ الغنطن۔

سہ فتوح البلدان بلاذری۔

للعہ یعقوبی نے یہ اشعار زیاد اجم کی طرف منسوب ہیں مگر بلاذری کا بیان ہے کہ یہ اشعار حمزہ بن میض حنفی کے ہیں۔ اور اہل اشعار میں بھی بعض الفاظ بدلے ہوئے ہیں جن میں زیادہ تر قابل التفات یہ امر ہے کہ "خمیس عشرة" کی جگہ بلاذری "تبعہ عشرة" لکھتا ہے۔ لیکن خود بلاذری حکامین ایک اور روایت ہے جو یعقوبی کی تصدیق کرتی ہے اور بتاتی ہے کہ محمد بن قاسم کی عمر پندرہ ہی برس کی تھی۔ اور اسی وجہ سے ہم اس روایت کو ترجیح دیتے ہیں۔

ج اس کی زندگی میں گزرے تھے کہ فوجوں کی سرداری کرنے لگا۔ ہاے یہ سزاوی
زمانہ ولادت سے کس قدر قریب تھی!

حجاج نے محمد بن قاسم اور قتیبہ کو جو ترکستان کی طرف شمال و مشرق میں حملہ
آور تھا سلسلہ فتوحات چین تک پہنچانے کو ایسے وقت لکھا تھا کہ دونوں پر ایک
ہی سال میں آفت آئی۔ ادم محمد بن قاسم کا تو یہ حال ہوا ادم قتیبہ جو اپنی
فتوحات میں باعتبار طول طبع پنج چھ درجہ اور آگے بڑھ کے کاشغر کے یوجون پر فتح و
نصرت کے پھر ہرے اڑا چکا تھا اور شاہنشاہ چین سے خراج وصول کر رہا تھا سلیمان
کی تخت نشینی کا حال سنتے ہی دل میں ڈر گیا۔ اس لیے کہ اس بد نصیب نے بھی سلیمان
کی ولی عہدی کے خلاف اسے دینے میں حجاج سے اتفاق کیا تھا تاہم سلیمان کی
تخت نشینی کی خبر سننے ہی اس نے دربار خلافت میں عریضہ بھیجا۔ سلیمان کو تخت
نشینی پر مبارک باد دی اور یہ بھی لکھا کہ اگر میں اپنے عہدے سے ہٹایا گیا تو بناؤ
اختیار رکھوں گا۔ سلیمان خاموش ہونے کو تیار تھا مگر لوگوں نے کچھ ایسے فساد ڈالے
کہ قتیبہ کو مخالفت پر آمادہ ہونا پڑا۔ اس مخالفت میں کسی نے اس کا ساتھ نہ دیا
اور شاہی فوج کے ہاتھوں مع اپنے تمام اعزاز کے گھر میں محصور ہو کے نہایت
دیری و شجاعت سے لڑتا ہوا مارا گیا۔

محمد بن قاسم ہی کی یہ برکت سندھ میں آج تک نمایاں ہے کہ مردم شماری
کی رو سے اس سرزمین میں مسلمانوں کی تعداد ہندوؤں سے ملگنی ہے۔ اور گویا
ملک کے اصلی باشندے وہی ہیں۔ اس کی برکت سے ملک سندھ عربوں کا
ایک بہت بڑا مورد مسکن ہو گیا تھا۔ اور یہاں کے لوگ دربار خلافت میں پہنچ
پہنچ کے رسوخ پیدا کرنے لگے تھے۔ خود یہاں صد ہا قبائل عرب کے بہادر آئے
ہیں گئے تھے۔ جن کی نسلیں بڑھیں اور پھیلیں۔ اور گو بعد کی جمالت نے انہیں
بالکل بھلا دیا کہ وہ کون ہیں۔ کس ملک سے آئے تھے۔ اور کس خاندان کی یادگار
ہیں۔ لیکن ایمین ذرا خشک سینے کہ بڑے بڑے ناموران عرب کی نسل انہیں گنہام
مسلمانان سندھ میں ملی ہوئی ہے۔

قتیبہ فاتح کاشغر
کا انجام -

سندھ میں محمد بن
قاسم کا اثر

اگر ولید بن عبدالملک کی زندگی چند روز اور وفا کرتی - یا سلیمان ہی عقل
و ہوش سے کام لے کے ابن قاسم کے حال پر مہربان ہو جاتا اور اُسے اُس کی
آرزو کے موافق حکم آوری و کشور کشائی میں مشغول رہنے دیتا تو شاید ہندوستان
کی تاریخ ہی کچھ اور نہ ہوتی بلکہ حالت بھی کچھ اور ہوتی - مردم شماری میں جو نسبت
مسلمانوں کو دیگر اقوام و ملل سے سندھ میں ہے شاید یہی نسبت سارے ہندوستان
میں ہوتی -

محمد بن قاسم کے حالات بتا رہے ہیں کہ وہ نہایت ہی رحم دل اور منصف
مزاج تھا - لڑائی کے وقت جو سختیاں اُس کے ہاتھ سے ہو گئیں وہ سب فاتحوں
سے ہوتی رہی ہیں - بے شک اُس کے لشکر نے ہزاروں کو قتل کیا - اور یقیناً اُس
کے حملوں نے ہزار ہا گھر بے چراغ - ہزار بچے یتیم - اور ہزار ہا شہانگون کو بے کرب
ہوگا لیکن یہ صرف اُن لوگوں کے ساتھ تھا جو اُس کے مقابل میں لڑنے کو آئے
اور سامنے صف آرا ہوئے - لیکن فتح حاصل ہو چکے اور قبضہ پا جانے کے بعد جیسا
رحم دل اور نبی نوع انسان پر ترس کھانے والا وہ تھا شاید دنیا کے فاتحوں
میں اور کوئی نہ لے گا -

فاتح ہونے کے ساتھ
اُسکی رحمتی -

اُس نے معاہدہ قائم رکھے - ہندؤن کو اپنے مذہب کی پوری آزادی
دی - رعایا میں سے کسی سے یہ نہیں کہا کہ اگر مسلمان نہ ہو گے تو تم کو کسی قسم کا ہزر
ہو بچیکا - بلکہ اُن کے قدیم مذہب اور قومی حقوق بھی اُن کو عطا کیے - خود سلطنت
کی آمدنی کا ایک حصہ اُن کے لیے مخصوص کر دیا - اور جو کام کیا اُن کے عقلا اور
سربراہ اور وہ لوگوں کے مشورے سے کیا - خلاصہ یہ کہ لڑائی کے بعد ہی اُن کو
ایسی آزادی دے دیتا تھا کہ ویسی آزادی شاید بعد کے زمانوں میں کسی بادشاہ
کے زمانے میں غیر مذہب رعایا کو کم نصیب ہو سکتی ہوگی - لیکن اس پر بھی خلقت
خدا اسلام قبول کرتی جاتی تھی - اور ملک میں اتنے مسلمان ہو گئے کہ کسی اور حکم
طرح طرح کے لالچ دلائے اور قسم قسم کی دیکھیاں دینے سے بھی نہ ہوسکے ہوں گے -
اس امر سے پتہ لگتا ہے کہ تبلیغ دین کی جیسی بھی اور صحیح کوشش اُس نے چند روز
میں کر کے دکھا دی بعد کی بڑی بڑی سلطنتیں صدیوں میں بھی نہیں پوری کر سکیں -

مذہبی آزادی

تبلیغ دین

ہم بعد کے واقعات سے دکھا دین گے کہ جب تک محمد بن قاسم کے قائم کیے ہوئے اصول کے مطابق سندھ پر عربوں کی حکومت رہی وہ کیسا ٹنک بنا ہوا تھا۔ اور اس بن کیسی کیسی علمی صحبتیں قائم ہو گئی تھیں۔ اس زمانہ میں اگر آپ تحقیق کی نگاہ سے جستجو کر کے دیکھیں گے تو نظر آئے گا کہ سندھ کوئی ہندوستان کا جز نہیں بلکہ عراق اور شام کا ایک حصہ ہے۔ جہاں محدثین و فقہانے اپنی درس گاہیں قائم کی ہیں۔ بڑے بڑے علماء مزج انام بنے ہوئے ہیں۔ صد ہا طلبہ ان کے حلقہٴ درس میں اسٹا کے پتھروں کے نوٹ لینے کے لیے قلم دوات لے کے بیٹھتے ہیں۔ عالی مرتبہ شرفاء عرب نے یہاں اپنے گھر بنا لیے ہیں۔ اور صرف کوفہ و بصرہ ہی نہیں بلکہ طعان اور منصورہ بھی عالی خاندان امراسے عرب کی نوآبادیاں ہیں۔

سندھ عربوں کا
امن تھا۔

بلکہ عربوں کے لیے یہ سرزمین شام و عراق سے زیادہ امن و آسائش کی جگہ ہے۔ کیونکہ وہاں خلیفہ اور دربار واران خلیفہ کے احکام سے سخت گیری کا اندیشہ ہے۔ اور یہاں کسی بات کا کھٹکا نہیں۔ کیونکہ یہ ملک اتنی دور دور جہاں تک اسلام کی سریع السیر خوبیاں تو جلدی پہنچ گئیں۔ مگر بڑا بیان بہت دیر میں پہنچتی ہیں۔

مغربی ممالک اسلام میں جن لوگوں کو سلطنت کے پابنکس یا مذہبی عقائد سے اختلاف ہوتا ہے۔ وہ فارغ البالی و طہان سے یہاں چلے آتے ہیں اور امن و امان کے ساتھ بیٹھ کے اپنے خیالات و عقائد کی اشاعت کرتے ہیں۔ عربوں میں ان کے اصلی مرکز و وطن میں جو فیشن یا خیال یا کوئی جھگڑا پیدا ہوتا ہے وہ بہت ہی جلد یہاں آپہنچتا ہے۔ وہاں اگر نزاری و یانی کا جھگڑا پیدا ہوا ہے تو یہاں بھی موجود ہے۔ وہاں زیدیہ اسماعیلیہ اور قرامطہ وغیرہ کے مشنری جو دہلی کہلاتے تھے اگر چھپ چھپ کے اپنے خیالات کو پھیلاتے ہیں تو یہاں علانیہ اور جوش و خروش کے ساتھ۔ غرض جو کچھ مسلمانوں کے اصلی مرکز میں ہوتا ہے یہاں بھی ہوتا ہے۔

یہ کیفیت کچھ زیادہ زمانہ گزر سنے کے بعد نہیں پیدا ہوئی۔ بلکہ فتح سندھ کی ایک ہی صدی بعد ہم خلافت کے اس مشرقی صوبے کی یہ حالت دیکھتے ہیں

اور اس کا سبب صرف یہ تھا کہ محمد بن قاسم نے فتح کرتے ہی جس نظام اور
جس قوانین حکمرانی کی بنیاد ڈالی تھی نہایت ہی پسندیدہ اور رعایا کے لیے قابل
اظہان تھے۔ اور ان کا لازمی نتیجہ تھا کہ بہت تھوڑے زمانے میں ملک سندھ
صرف ریگستان ہی کے لحاظ سے نہیں بلکہ دین و مذہب مذاق و عادت - اور
اوضاع و اطوار کی حیثیت سے بھی سرزمین عرب کی سچی تصویر بن جائے۔

ناواقف مورخین نے غلط باور کرا دیا ہے کہ سندھ پر حکومت عرب صرف
محمد بن قاسم کے زمانے میں شروع ہوئی اور اسی پر ختم ہو گئی۔ اور اس کے
بعد اس کا کچھ بھی اثر ارض سندھ پر نہیں باقی رہا۔ حالانکہ اصلیت یہ ہے کہ اس
نوعمر سپہ سالار نے چند روز کی حکمرانی میں جو گہرا اثر ڈال دیا تھا ویسا اثر پٹھانوں
اور مغلوں کی سلطنتیں پانچ سو برس میں بھی ہندوستان پر نہیں ڈال سکیں۔ ہندوستان
میں آج مسلمان تھوڑے ہیں۔ اور باوجود یہاں بس جانے کے ملک پر ہندوؤں
سے زیادہ اثر نہیں رکھتے۔ مگر بخلاف اس کے سندھ میں سب سے بڑا غلبہ مسلمانوں
کو حاصل ہے۔ اور یہ صرف عربوں اور خاصہ محمد بن قاسم کی برکت ہے۔

چونکہ محمد قاسم کا زمانہ ختم ہو گیا لہذا اس تاریخ کی پہلی جلد کو ہم ہمیں
پر تمام کرتے ہیں۔ بعد کے حالات دوسری جلد میں بیان کر دیں گے۔
اور اسی کو دیکھ کے لوگوں کو نظر آئے گا کہ فارسی اور عام انگریزی مورخین
نے تاریخ سندھ کے متعلق کیسی غلطیاں کی ہیں۔ اور کتنے بڑے حصے تاریخ
کو ان کی ناواقفیت نے گویا کہ ہاتھ سے کھو دیا ہے۔

مورخین کی
غلطیاں

فہرست تاریخ سندھ جلد اول

پہلا باب

سندھ کی ابتدا اور اُس کا جغرافیہ

یہ ملک کیا تھا کیا ہو گیا۔ وجہ تسمیہ۔ قدیم ہمت۔ تفرقات۔ ایرانیوں کی غلطی۔ چینی سٹراج۔ عربوں کے عہد میں۔ کون ملک اُس سے نکل گئے۔ طول و عرض۔ موجودہ حدود۔ حکومت۔ اگلی پھلی حکومت کا مقابلہ۔ قریب اور بلاد۔ دریا سندھ۔ پہاڑ پھیلین۔ زمین۔ مناظر۔ موسم۔ آثار قدیمہ۔ میوہ جات۔ ساحل۔ عربت کی نسبت آبادی۔ اخلاق۔ خوبیاں۔ ہندو۔ جیشی غلام۔ زبان۔ اُونٹ۔

صفحہ ۱ - ۱۷

دوسرا باب

سندھ کی قدیم تاریخ (سب بیان اہل ہند)

کی کیا کراچ۔ رامائن کا زمانہ۔ پانڈؤن کا زمانہ۔ مید اور جاٹ۔ رانی دوسلہ۔ برہمنوں کا آگے یا ہونا۔ دوسلہ کے خاندان کا زوال۔ بہمین برہمن کی حکومت۔ اُس کا تارک الدینا ہونا۔ سناکھ کی حکومت۔ گنہاسپ کا حملہ۔ راجہ ہالی۔ راجہ کشمیر کی چڑھائی۔ راجہ کھنڈ۔ ایرانیوں کا کلاجانا۔ راجہ ایند۔ ران اُس کے بیٹے۔ ایک یاغی کا حملہ۔ برکھاریس کا عہد۔ اُس کی رحم دلی۔

صفحہ ۱۸ - ۳۳

تیسرا باب

ہندوستان پر قدیم الایام کی غیر ہون کے حملے

ہندوستان کا ہر قسم ہونا۔ اہل نہر۔ اُسٹریس کا حملہ۔ ہیرامیس (ملکہ بابل) کا حملہ۔ تباہی دینے کا حملہ۔ فرعون سیسا۔ ستریس۔ اغاس شاہ تانار۔ تاتاریوں کا دوسرا حملہ۔ فریدون کا حملہ۔ کینسرو۔ افراسیاب کا حملہ۔ گنہاسپ کے بیٹے کا عہد۔ نوشیروان عادل۔ بہرام گور کا سفر ہند۔ راجہ کھنڈکا۔ سکندر اعظم۔ سکندر اور کلاہنڈ۔ دوسرا ہیرامیس۔ کھنسی قوم۔ سکندر کی واپسی۔ ملتان میں سکندر کی مصیبت۔ اچھوہالوں کی طاعت۔ اُس کی واپسی اور موت۔ سیلکس۔ چندر گپت۔ انیوکس۔ شاہ باختر۔ ستھوی ڈانس کے حملہ۔ بکرماجیت۔

صفحہ ۳۳ - ۵۲

چوتھا باب

راسے حج کا عروج

شہر لوہار - راجہ ہرس - ایرانیوں کا حملہ - راجہ مارا گیا - راسے ساہسی حج کی ابتدا - اس کا عروج
 اہلی تخت نشینی - راجہ بھرت کا حملہ - وزبہ بودی دھمی - حج کی ملک گیری - پاپیا - اسکلندہ - سنگھ
 ملتان کی فتح - کشمیر و سندھ کی سرحد حج کے انتظامات - اکھ لومانا سے لڑائی اور فتح - بدھ رکتی
 حد و کرمان کا انتظام - حاکم ارمایل سے معاہدہ - واپسی - اوپر موت - صفحہ ۵۴ - ۵۵

پانچواں باب

سندھ کی ہندو سلطنت کا آخری دور

چندر - قنوج کا حملہ سندھ پر - داہرا اور دھرسین - داہرا کا عہد - بخومیوں کی پیشین گوئی - بہن
 سے شادی - بھائیوں کا اختلاف - دھرسین کی موت - داہرا برہمن آبادین - رامل دالوں سے
 لڑائی - ایک عرب پناہ گزین کی کارگزاری - ہندو سلطنت کا خاتمہ - صفحہ ۵۷ - ۵۸

چھٹا باب

خیر القرون

آنحضرت صلعم - مسجد قبا - مسجد نبوی کی تعمیر - فتوحات اطراف عرب - آپ کی وفات -
 حضرت صدیق اکبر - فتوح عراق - حضرت عمر فاروق - فتح قادیسیہ و مدائن - ہندوستان پر عرب
 کا پہلا حملہ - عمان و ہند کے قدیم تعلقات - بحری لڑائی سے جناب فاروق کی مخالفت - دوسرا قبیلہ
 حملہ سندھ پر - ممالک ایران کی فتح - کرمان - کرمان - سیستان - سندھ ایک عرب کی نظر میں صحابہ
 سرحد ہند سے آگے نہیں بڑھے - حضرت عثمان - ابن عامر والی بصرہ - فاتحین عرب کی رقم دلی
 ممالک ایران پر ابن عامر کے حملہ - کرمان پر مجاشع - سیستان پر ربیع بن زیاد - عبدالرحمن
 بن سمروہ کا حملہ سیستان پر - کابل و زابل کی فتح - حضرت علی - حاکم کا قبضہ کابل پر - اس
 کا قلع قمع - سندھ پر حملہ - زیاد کی ولایت - جناب معاویہ - عبداللہ بن عامر کی ولایت
 ابنی سوار عبدی کا حملہ - اور شہادت - مُلُک کا حملہ - سہابی بن سلمہ کا حملہ - راشد ازدی
 اس کا سندھ میں ورود - مارا جاوا - بسنان کی ولایت - و شہادت - منذر بن جارد
 والی کرمان - یزید بن معاویہ - منذر بن حارث - حکم بن منذر - اور ابن حری ہارثی کی
 ولایت - صفحہ ۵۸ - ۱۰۹

ساتواں باب خلافت آل مروان

عبدالملک بن مروان - حجاج بن یوسف - سعید حاکم مکران - حملہ عرب کی اصلی بنیاد - پہلی ہجرت
عبداللہ بن نہبان کا حملہ اور شہادت - دوسرے سپہ سالار بڈیل کی گرفتاری و موت - اہل نینوا
کی اطاعت - فوج کشی کا ایک اور سبب - محمد بن قاسم کا انتخاب - اُس کی عمر - فوج کی تعداد - یومی
لوگ بھی فوج میں تھے - دیبل کا محاصرہ اور فتح - اُس زمانے کے دیگر فتوحات - حجاج کی بصیرت
اور جنگ میں - دیبل میں مسلمانوں کا آباد ہونا - نیرون والوں کی اطاعت - ترویج اسلام -

صفحہ ۱۱۰ - ۱۲۰

آٹھواں باب

ماہی فتوحات محمد بن قاسم

سیستان پر قبضہ - چنہ کے جاسوس مسلمانوں میں - مسلمانوں پر شیخوں - اور عجیب ناکامی - کاکام
بن قاسم کی خدمت میں انکو خلعت - سیسم پر حملہ اور فتح - حجاج کے احکام - موکا کی امیری - داہر
کی طرف مزاحمت - اسلامی سفارت - ہندوستان پر قبضہ - تدابیر جنگ - دریائے سندھ پر پہلی
مسلمانوں کا پار اترنا -

نواں باب

محمد بن قاسم کے دیا سندھ کے اس پار

داہر کے بیٹے کو شکست - راسل مسلمانوں سے آٹلا - بچے پور پر قبضہ - داہر کا محاصرہ - راسے
داہر کی طرف مقابلہ کا سامان - اُس کا تیزک و خشتام - بخویون کی راسے - پہلی چار لڑائیاں
پانچویں دن کی لڑائی - خود محمد بن قاسم کا حملہ - ہاتھیوں پر آتشباری - داہر کی بعض ہزیمتوں
کی گرفتاری - راجہ کے ہاتھی پر آگ برساتی گئی - مسلمانوں کی یورش - راسے داہر کا مارا جانا
اُس کی لاش - خواصین - اُس کے مارے جانے کی تاریخ -

صفحہ ۱۴۶ - ۱۵۸

دسواں باب

داہر کا بیٹا بچے سنگھ اور محمد بن قاسم

بچے سنگھ کی آدگی جنگ - رانی بائی کا داہر میں محاصرہ - وہ چٹا میں جل گئی - داہر کی فتح -
لونڈیان اور داہر کا سر ولید کے دربار میں - بہرور کی اور دہلیلا کی فتح - سی ساگر کی قدر -
برہمن آباد میں بچے سنگھ کی طرف سامان جنگ - لڑائی کو طول - بچے سنگھ کا کشمیر بھاگ جانا -

برہمن کی فتح - رانی ناڈی - نظم و نسق مملکت - برہمنوں کے حقوق - اُن کی عزت - عام لوگوں سے رعایت - اس کا نتیجہ - بت برستی کی موافقی پر پوجاریوں کی فریاد - مندر چھوڑ دیا گیا - بت برستی کی اجازت - وہاں نہ جاٹ - عام ممانداری کا قاعدہ -

صفحہ ۱۵۹-۱۸۸

گیارھواں باب

محمد بن قاسم کی بلخ و خیبر کا سیلاب

نظم و نسق - حجاج کے ہدایات - محمد بن قاسم اور حجاج کی پالیسی کا فرق - محمد بن قاسم کا یکسر کٹر - ستائیں اُس کا ورود - اردو کا محاصرہ - وہاں ایک جوگن - گوی کی کا فرار - شہر فتح - محمد بن قاسم مندر میں - گوی را سے دوہر کا پاس - دوہر کا جشن طرب - اُسکی بہن جانکی کا گوی پی بختی - اُسکی چہرہ بازی - گوی کا وہاں سے چلا جانا - قلعہ مایہ کی فتح - بیاس اتر کے عربوں کا اسکندہ پر حملہ - اور فتح - سکے کے باہر لڑائی - سکے فتح ہوا - محمد بن قاسم اور سکندر کا مقابلہ - ملتان پر حملہ اور پہلی لڑائی - اُس کا چھڑا اور فتح - مال غنیمت - خزانہ اور بے انتہا دولت - ملتان کی مذہبی وقعت - وہاں کا مندر - لڑکیاں جو دیوتاؤں کی نذر کی جاتی تھیں - بند رآباد رکھے گئے - مسلمانوں کو اُن سے پولیٹکل فائدہ - اُن پر لوگ اپنی جان قربان کرتے تھے - ملتان کا انتظام - بلور ملک مندر فتح ہو گیا - دار الخلافہ سے قنوج پر حملہ کی اجازت - اسلامی سفارت قنوج میں - دربار قنوج سے جواب - محمد بن قاسم سرحد کپور تھلہ قنوج کے فتح کرنے کا ارادہ - حجاج کی موت - سیلاب پر حملہ اور فتح - کیرج کی فتح - خلیفہ ولید کی موت

صفحہ ۱۸۹-۲۳۸

بارھواں باب

محمد ابن قاسم کا انجام

سیلمان بن عبد الملک کی خلافت سیلمان کا خاندان حجاج سے عناد - محمد بن قاسم کی معزولی - فارسی اور انگریزی مورخوں کا عجیب بیان - اس قصہ کی شہرت - عربی مورخین کا اس سے انکار - اُن کی وقعت - قیاساً بھی یہ واقعہ غلط ہے - محمد بن قاسم قید خانہ میں - اُسکی مستقل مزاجی - اور مظلومانہ موت - اُسکی خوبیوں کی شہادت - ہندوؤں کے ساتھ رعایت - اس کی یادگار - اُس کی شان میں قصائد - قیتبہ فاتح کا شعر کا انجام - سندھ میں ابن قاسم کا اثر - رحمدلی - مذہبی آزادی تبلیغ دین - سندھ عربوں کا امن - مورخین کی غلطیاں -

صفحہ ۲۳۹-۲۵۲

